


TOFIQ BAYRAM

SEÇİLMİŞ ƏSƏRLƏRİ



“LİDER NƏŞRİYYAT”
BAKİ-2005

Bu kitab "Tofiq Bayram. Məsləkim – silahım" (Bakı, Yazıçı, 1984) və "Tofiq Bayram. Ay gecikən məhəbbətim" (Bakı, Yazıçı, 1987) nəşrləri əsasında təkrar nəşrə hazırlanmışdır

Tərtib edən: **Svetlana Bayramova**

Ön sözün müəllifi: **Şamil Salmanov**

894.3611 - dc 21

AZE

Tofiq Bayram. Seçilmiş əsərləri. Bakı, "Lider nəşriyyat", 2005, 328 səh.


Tofiq Bayramın oxuculara təqdim olunan "Seçilmiş əsərləri"ndə şairin müxtəlif illərdə qələmə aldığı lirik və ictimai-siyasi məzmunlu şeirlər toplanmışdır. Coşqun ürəkli gənclərin nəcib duyğuları, saf məhəbbəti, Vətən torpağının təbii gözəllikləri bu əsərlərin başlıca qayəsini təşkil edir. Tofiq Bayramın Azərbaycan poeziyasının ən yaxşı nümunələri ilə bağlanan şeirlərində diqqəti cəlb edən cəhət poetik nəfəsin genişliyi, şəxsi heyəcanlarda zamanın heyəcanlarının əks etdirilməsi, sətirlərin hissi və fikri baxımdan sıqılmalı olmasıdır.

Bu kitaba müəllifin, həmçinin, "Şairin şikayəti" mənzum pyesi, "Təbrik çiçəkləri" və "Yaralı nəğmə" poemaları daxil edilmişdir.

Kitabda cəmlənən əsərlər lirik şair kimi Tofiq Bayramın 40 illik yaradıcılıq yolunun ümumi mənzərəsini aydın əks etdirir.

ISBN 9952-417-31-2

© "LİDER NƏŞRİYYAT", 2005



“KİMƏSƏ, NƏYƏSƏ İNANMAMALIYAM...”

Tofiq Bayramın sağlığında çıxmış şeir kitablarının biri “İnamım, əqidəm” adlanır və orada bu sərlovhə ilə başlanan şeirdə belə misralar vardır:

Yaşaya bilərəm odsuz,
ilhamsız,
Yaşaya bilərəm çöreksiz,
susuz,
Yaşaya bilərəm yüz il
yuxusuz,
Yaşaya bilmərəm bir gün
inamsız.
Soyusa üreyim köksümün altda,
İnamın oduyla mən
yanmalıyam.
Ömür sürürəmsə mən bu heyətdə
Kimosə, nəyəsə
inanmalıyam!

Kim ki bu misraların müəllifini, şair Tofiq Bayramı şəxsən yaxşı və yaxından tanıyırdı, – bu sözlərin, bu vədin, bu düşüncənin onun şeirlərində adi və gəlişigözəl bir söz olmadığını, əksinə, bu sözün arxasında onun şair şəxsiyyətinin durduğunu çox gözəl bilir. Bəli, Tofiq Bayram poeziyası inamın, əqidənin poeziyası idi. Misal gətirilən misralar da bu yaradıcılıq əqidəsini ifadə edirdi. Onun bu əqidəni ifadə edən sözləri səmimi sözlərdir, bu sözlər onun səmimi özünüifadəsi, daha geniş planda isə Tofiq Bayramın yaradıcılıq devizi, yaradıcılıq əqidəsi idi. O, dərinə inanırdı ki, poeziya, hər şeydən əvvəl, şairin inamından, şairin əqidəsindən yaranmalıdır.

* * *

Tofiq Bayram Bakıda Əmircan kəndində doğulmuşdur; o kənddə ki, oradan bir sıra məşhur mədəniyyət xadimlərimiz çıxmışdır, o torpaqda ki, Azərbaycanca Abbasqulu ağa Bakıxanovu vermişdir; o torpaqda ki,

orada Səttar Bəhlulzadə dünyaya gəlmişdir. Səttarın qəbri bu torpaqdadır və rəhmətlik Tofiq də onun yanında uyuyur... Tofiqin doğulduğu, boya-başa çatdığı kənd, ata yurdu haqqında bir silsilə səmimi, ürəkəndən gələn misralar dolu şəri vardır:

Burda son məskənim,
ilk ünvanım var.
Hər yerdə, hər zaman
sənə güvəndim,
Sənsiz nə üreyim, nə də canım var.

Tofiq Bayramın ilk şəri 1950-ci ildə, yəni hələ orta məktəbdə oxuduğu ildə dərc olunmuşdur. O, çox erkən yaşlarından poeziyaya böyük həvəs göstərirdi və bu həvəs onu yaradıcılıq müzakirələrinə, ədəbiyyat dəməklərinə çəkib gətirirdi. O, həmin illərdə Yazıçılar İttifaqında keçirilən “Gənclər günü”ndə də fəal iştirak edir, təcrübəli yazıçıların məsləhətlərini dinləyir, onlardan poetik yaradıcılığın sirlərini, professional vərdişlərini öyrənirdi. Tofiqdə bu meyl yalnız bir həvəs deyil, ciddi və qəti bir qərar idi. Buna görə hələ məktəbli və sonra da tələbə olduğu illərdə özünü bütünlüklə şərə, yaradıcılığa həsr etdi. O illərdə poeziyanın mövzu və fikir dairəsi çox məhdud idi. Tofiq də bu məhdud dairədə hərəkət etməyə məcbur idi. O da başqa gənc həmkarları kimi sülhdən, müharibə qızıqdırıcıları əleyhinə mübarizədən yazırdı. Tofiqin belə şeirlərindən biri “Anamın səsi” adlanırdı. Tofiq özü bu şəri çox böyük bir vəcd və həyəcanla oxuyurdu, şeir onun ifasında dinləyicilərə dərin, qüvvətli təsir bağışlayırdı. Şeir müharibədə yeganə oğlu ölmüş ananın dilindən yazılmışdır. Bu da şerin emosional təsirini artırırdı. Ana salondakılara müraciətlə insanları, dünya analarını müharibəyə qarşı sıx birliyə, vəhdətə çağırırdı. Mövzu, əlbəttə, ümumi idi, publisist-siyasi xarakter daşıyırdı, buna görə də şeirdə ananın obrazı bir qədər hətta plakat formada meydana çıxırdı. Lakin bu cəhət şerin təsirini qətiyyənlə azalda bilmir, bəlkə, əksinə, şərə xüsusi bir intonasiya gətirir, onun aydın qavranılmasını təmin edirdi. Tofiqin ilk əsərlərindən olan bu şeir gənc şairin poetik istedadını, poetik temperamentini hiss etdirirdi; aydın duyulurdu ki, poeziya şerin müəllifi üçün öteri, adi həvəs və maraq deyil, ömürlük seçilmiş, intixab edilmiş bir fəaliyyətdir, bir istedad əlamətidir, daxili tələbatdır. Başlıcası da o idi ki, Tofiqin şeirlərində

bu həvəs, bu istedad əlamətləri getdikcə şeirdən-şərə dərinləşir və qüvvətlənirdi.

Tənqidimizdə yaranmış bir ənənəyə əməl edərək qeyd etmək istəyirəm ki, Tofiq Bayram bizim 50-ci illərdən sonrakı şairlər nəslinə mənsubdur. Bu dövr, bu onillik onların şeir fəaliyyətində hələ ilk yaradıcılıq axtarıları illəri idi; onların bu onillikdə yazdıqları şeirlərində hələ poetik yetkinlik əlamətləri axtarmaq düz olmazdı. Ancaq onlar ilk yaradıcılıq axtarılarında da böyük, ciddi poeziyaya, poetik yetkinliyə cəhd edir, yeni və özünəməxsus olmağa çalışırdılar. Bu ilk şeirləri aydın göstərirdi ki, ədəbiyyata, poeziyaya yeni nəsil, “yaxşı və müxtəlif şairlər” gəlir. Elə şairlər ki, onlar yaxın gələcəkdə son dövr Azərbaycan poeziyasının ən yaxşı ənənələrinin davamçıları olacaqlar. Və oldular da. Yenə də yaranmış ənənəyə görə deməliyəm ki, bizdə bu nəsil “altmışıncılar” adlanır. Şairləri nəsillə bölgü, təsəvvür bəlkə də köhnəlmiş üsuldur. Ancaq bu üsul mənə, bu və ya digər şairin poeziyanın ümumi inkişafında, ümumi hərəkatında yerinin təyini üçün məqbuldur. Tofiq Bayram “altmışıncılar” nəslinin görkəmli və çox istedadlı nümayəndəsidir. Onun ədəbi prosesdə bu mövqeyinin təsdiqi üçün yaradıcılığından kifayət qədər nümunələr xatırlamaq olar. Tofiqin, mənsub olduğu ədəbi nəslin içərisində mövqeyi qətiyyətlə etiraz və mübahisə doğurmur. Başqa nəsiladamları kimi Tofiq Bayram da bu illərdə bir sıra gözəl, kamil şeirlərini yazıbdı. Məsələn, “Şair haqqında düşüncələr”, “Ərik ağacı”, “Azərbaycan dünya gəzir”, “Addımlayan binalar”, “İnamım, əqidəm”, “Qadın ürəyi”, “Gərək elə yanımda” kimi lirik şeirlərini, böyük Mirzə Fətəli Axundov şəxsiyyətinə, yeni Azərbaycan mədəniyyəti naminə mübarizəsinə həsr etdiyi “Səhər yelləri” (sonrakı nəşriərdə “Yaralı nəğmə”) poemasını yazdı ki, bu əsərlərində də Tofiq artıq yetkin, poeziyamızın milli xüsusiyyətlərini, poetikasını və üslubunu gözəl mənimsəmiş şair idi.

Şairin şeirlərində diqqəti cəlb edən başlıca məziyyət – onun yaradıcılığında poetik nəfəs genişliyi, öz şəxsi həyəcanlarında zamanın həyəcanlarını və təfəkkürünü əks etdirməsi, misraların emosional və fikri cəhətdən sıqlıqlı olmasından ibarətdir. Bu isə birinci növbədə onun şairin vəzifəsini əhatəli və ciddi başa düşməsi ilə izah olunmalıdır. Tofiq Bayram şairin vəzifəsini dağdan, arandan bir-iki müvəffəqiyyətli şeir yazmaqla məhdudlaşdırmırdı. Onun poetik təfsirində həqiqi poeziyanın, həqiqi şairin işi, vəzifəsi daha çətin və məsuliyyətlidir.

Böyük poeziyanın yolu ağır və əziyyətlidir. Şair bu yolda öz şəxsi-fərdi səadəti qeydinə qalmamalıdır və qala da bilməz. Onun sinəsi, onun qəlbi dünyanın qayğısı ilə yüklü olmalıdır.

Qu quşu ömründə tək birce
kərə,
Deyib nəğməsini köçür
dünyadan.
Həyat daha şirin olur şairə
Ən gözəl şerini yaradan
zaman.
Hər ürək bu yolda
gətirməyir tab,
Şairlik nə bəylik, nə
sultanlıqdır,
Şairlik ən böyük əziyyət,
əzab,
Şairlik ən böyük
qəhrəmanlıqdır.

Tofiq Bayram bu fikrini təsdiq üçün poeziya tarixinə nəzər salır, böyük şairlərin mədəni dəyərlərini xatırladır, xalqın taleyində şairlik rolu haqqında mühakimələri dərinləşdirir və inkişaf etdirirdi. Şair və xalq birdir, parçalanmaz bütövdür. Şairin qəlbinə tuşlanan güllə yalnız bir şairin, bir şəxsin qəlbinə dəymir, bütöv bir xalqa, bütöv bir millətə dəyir; xalqa divan tutmaq istəyən hökmdarlar bu işi ilk növbədə şairlərdən başlayırlar. Şairin əməyi, çətin vəzifəsi, onun əzablı taleyi haqqında Tofiq Bayramın düşüncə, mühakimə və ümumiləşdirmələri mücərrəd deyil, dərin və əhatəli bir tarixi təfəkkürü ifadə edirdi.

Tofiq Bayramın şeirlərinin ümumi bir xüsusiyyətini də qeyd etməmək olmaz. Bu, onun hər şeydən əvvəl, lirik şair olmasıdır. O, bütünlüklə lirik şair idi. Hətta baxmayaraq ki, onun şeirləri ayrı-ayrı məqamlarda epik ünsürlərdən də, epik təsvirlərdən də məhrum deyildi. Eyni zamanda şeirlərin bu cəhətini göstərərək biz onların sadəcə lirik forma və janrlarda yazılmasını da düşünürük. Daha çox onu düşünürük ki, lirika Tofiq Bayram şerinin dərin, daxili mahiyyətli bir xüsusiyyəti olmuşdur; o, ələmi, varlığı, predmeti lirik qavrayırdı. Bu, onun poeziyasının çox mühüm bir cəhətidir. Bir lirik şair kimi isə Tofiq Bayram

predmeti və hadisəni fəlsəfi-aforistik planda izah və mənalandırmağa çalışırdı. Bu baxımdan Tofiq Bayramın, heç şübhəsiz, ilk növbədə “səkkizlikləri” fərqləndirilməlidir. Tofiq Bayramın poeziyasında bu, xüsusi və yeni bir janrdır. Tofiqin bu formada yazılmış son dərəcə gözəl, mənəli şeirləri vardır; hətta o, həmin janrdə poetik çəlgələr yaratmışdır: “Nizami çəlgə”, “Sabir çəlgə”, “S.Vurğun çəlgə”, “Səttar çəlgə” və müxtəlif mövzularda, motivlərdə yazdığı səkkizliklər... Tofiq Bayramın səkkizliklərində əsas və başlıca məziyyət bunlarda fikrin – canlı, humanizmlə aşılanmış, müdrik fikrin, həyatın şairənə dərkli məqamlarında birdən-birə doğan fikrin dəqiq və yıqcam ifadəsidir.

Gəlin silahları təkək
denizə,
Ölüm yıqnağıdır
müharibələr.
Ağıl meydanında gələk
üz-üzə,
Görək bu yarışda kim qalib
gələr.
Mən burda tərksilah
olmaram, inan;
Hazıram rəqiblə haqq-hesab
çəkim.
Silahlar içində ən uzaq
vuran,
Bircə silahım var: O da
məsləkim.

Tofiq Bayramın səkkizlikləri ən müxtəlif mövzularda və motivlərdə yazılmışdır. Burada şairin sənətkarlıq məharəti ilə – böyük, ciddi mövzunu, dərin və canlı həyat müşahidəsini, ilhamın təkrarsız anını son dərəcə yıqcam, son dərəcə lakonik ifadə edə bilmək məharəti ilə qarşılaşırıq.

Tofiq Bayram məhəbbət haqqında gözəl şeirlər müəllifidir. Onun şeirləri arasında məhəbbət lirikasının son dərəcə təsirli, sənətkarənə yazılmış gözəl nümunələri vardır. Ancaq birinin – “Qadın üreyi” şerinin adını xüsusi qeyd etməklə kifayətlənirəm. Tofiq bu şerində qadın qəlbini böyüklüyünü, qadın qəlbini zənginliklərini, bu qəlbini dərinli-

yini və mürəkkəbliyini, ilahiliyini əsl şair qəlbə və hissiyyatı ilə ifadə edə bilmişdir. Bu poetik nümunə müasir məhəbbət lirikamızın ən qiymətli şeirlərindən biri sayıla bilər.

Tofiq Bayram lirikasının xüsusiyyətləri sırasında romantik pafosu və ümumiləşdirməni ayrıca qeyd etmək zəruridir ki, bu xüsusiyyəti ilə Tofiq Bayram lirikası Azərbaycan poeziyasının ən yaxşı ənənələri ilə bağlanır, əlaqələnir. Onun başqa və daha mühüm bir ideyası müharibəsiz dünya, kütləvi qırğınsız dünya həsrəti və ideyasıdır. Şair belə bir dünyanı, belə bir gələcəyi real, gerçək bir hadisə kimi təsvir edirdi. Şair romantik gələcək, romantik dünya obrazını yaradırdı. Tofiq Bayram öz əqidəsinə, öz dünyagörüşünə inamını ifadə etməkdən çəkinmirdi. Onun poeziyası fərdi inamının ifadəsi və təsdiqi idi. Poeziyanın gücü və təsir qüvvəsi də bu inamda, bu oqidə bütövlüyündə idi. Tofiqin şeirləri arasında bu səmimiyyət, bu inam və əqidə bütövlüyü baxımından onun “Ömrümə bircə gün qalmış” şerini sadəcə xatırlamaq qeyri-mümkündür. Çox təsirli, ilhamlı bir şeirdir bu şeir. Müdrik, dərinləndirilmiş bir hisslə yazılmışdır. Şeirdə ifadə olunmuş fikri, hissi izah etmək olduqca çətin, bəlkə də mümkün deyil. Şerinin misralarının xəyalımızda, təsəvvürümüzdə yaratdığı lirik qəhrəman arzu edir ki, ömrünün qurtarmasına bircə gün qalsa, onu yenə də insana, böyük mənəvi dəyərlərə, həyata həsr etməyə hazırdır:

Bütün yer üzünün yamanlığını,
Dərdini özümə apara bilim;
Bütün insanlığın cavanlığını
Ölümün congindən qopara bilim.

Tofiq Bayramın lirik qəhrəmanı bu cür necib və insani hisslərlə yaşayır, nəfəs alır.

Tofiq Bayramın müntəzəm məşğul olduğu, böyük zəhmət çəkdiyi bir yaradıcılıq sahəsi də vardır ki, bunsuz onun ədəbi portretini, yaradıcılıq simasına təsəvvür etmək olmur. Bu, Tofiqin tərcüməçiliyidir, tərcüməçi şair kimi çoxillik fəaliyyətidir. Tofiqin tərcüməçilik sənətinin coğrafi hüdudları geniş və əhatəlidir. O, bir çox görkəmli şəxsiyyətlərin əsərlərini Azərbaycan dilində səsləndirmişdir. Tərcümə etdiyi əsərlər arasında A.S.Puşkinin “kiçik tragediyalar”ına daxil olan “Motsart və Salyeri” əsərini, A.Tvardovskinin “Üfüqlərdən üfüqlərə”

poemasını, A.Axmátovanın məşhur "Rekviyem"ini qeyd etmək vacibdir. Tofiq tərcümə sənətinə böyük əhəmiyyət verir, bunun nəcib sənət olduğunu düşünürdü. Şair belə hesab edirdi ki, tərcümə poeziya vasitəsilə xalqlar, millətlər, dövlətlər arasında etibarlı mənəvi körpüdür. Elə körpü ki, ona həmişə ehtiyac böyükdür.

Tofiq Bayram temperamentli şair idi. O, hətta sakit lirik şeirlərində də poetik naturasının bu cəhətini gizlədə bilmir və buna heç cəhd də etmirdi. Xüsusilə bu temperament onun öz şeirlərinin oxunuşunda çox gözəl duyulurdu. Tofiq şeirlərini özünəməxsus tərz və ahənglə oxuyur, hətta sanki şeri oxumur, onu bu prosesdə təzədən yaradırdı. Hər dəfə öz şerini böyük salonun qarşısında oxuyanda, elə bil tamaşaçının gözü qarşısında şeir yenidən doğulur, öz hərəkəti, şair də öz temperamenti, öz intonasiyası ilə şair bütün salonu şerin sanki yeni doğuluşunun iştirakçısına çevirirdi. Bu, xüsusi istedad idi, xüsusi vergi idi.

Tofiq Bayramın qırx il ərzində poeziyada, yaradıcılıqda keçdiyi yolun ümumi mənzərəsi belədir. Əgər biz bu mənzərəni qısaca ümumiləşdirsək, qeyd etməliyik ki, sevimli şairimiz həmişə, bütün ədəbi fəaliyyəti boyu poeziyada narahat, qaynar bir ömür yaşamışdır.

Şamil Səlimtanov



AZƏRBAYCAN DEYƏNDƏ

Vətən mənim bu günüm,
Sabahkı toy-düünüm.
Haqqım var ki, öyünüm
Azərbaycan deyəndə!
Ürəklərdə döyünüm
Azərbaycan deyəndə!

Hər ölkəyə, hər elə
Olsun hörmət deyirəm.
Vətənimdir Vətənim
İlk məhəbbət deyirəm.
Onun şöhrət tacıdır
Şeir-sənət deyirəm.
Mən Vətənə Füzuli,
Abbas Səhhət deyirəm.
Mən Vətənə Sabiri
Doğan qeyrət deyirəm.
Mən Vətənə Üzeyir,
Müşfiq, Səməd deyirəm,
Günəş kimi müqəddəs
Bir həqiqət deyirəm
Azərbaycan deyəndə!
Dünya məni dinləsin:
– Diqqət! Diqqət! –
deyirəm!

Azərbaycan deyəndə!
Azərbaycan deyəndə!
Ləpələr şairləşir.
Analarn bətnində
Qara gözlü körpələr
Pələngləşir, şirləşir.
Azərbaycan deyəndə!
Müdrək qocalar kimi
Dağlar da fikirleşir.
Azərbaycan deyəndə!
Haralısan? – Sualı
Verənlərə ar olur.

Qeyrətlilər birləşir,
Qeyrətsizlər xar olur
Azərbaycan deyəndə!

Dostdan sovqat, mustuluq,
Düşməndən bac alaram
Azərbaycan deyəndə!
İşıq sütunu kimi
Sabaha ucalmam
Azərbaycan deyəndə!
Körpüləri, sədləri
Sinəmlə parçalaram.
Sərhəd məftillərində
Bu kobud əllərimlə,
Bir muğamat çalaram
Azərbaycan deyəndə!

Azərbaycan! – Bu nida
Qayaları silkələr.
Sal daşların köksündə
Çiçək bitir, gül gələr.
Azərbaycan deyəndə!
Təbim coşar, sel gələr.
Sanma, şöhrət pərdəsi
Ürəyimi kölgələr
Azərbaycan deyəndə!
Gözümdə doğmalaşar
Bütün xalqlar, ölkələr
Azərbaycan deyəndə!

QADIN ÜRƏYİ

Necə rəhmlidir, necə amansız,
Necə mehribandır qadın ürəyi!
Sən onu sındırısan, bil ki, a qansız,
Ağlayan kamandır qadın ürəyi.

Güldürsən, ömürlük səadətindir,
Söndürsən, yanmağı bir də çətindir.
O, əsl qaygın, məhəbbətindir,
Sevgisiz zindandır qadın ürəyi.

Daşı da ərider, daş da olar o,
Əriyib gözlərdə yaş da olar o.
Bahar da olar o, qış da olar o.
Damladır, ümmandır qadın ürəyi.

Onunla dünyadır sənə qəfəs də,
Onsuz heç yaşama bu torpaq üstə.
Sevən bir ürəyə axır nəfəsdə,
Ən gözəl dərmandır qadın ürəyi.

Onu alçaldan da, ucaldan da biz,
Dərd verib vədəsiz qocaldan da biz.
Qədrini biləndə bu cahanda biz,
Həmişə cavandır qadın ürəyi.

Bəzən gültək solar acı bir sözdən,
Ağlayar xəlvəti, gülsə də üzdən.
Bəzən uşaq kimi ən ürəksizdən,
Məhəbbət umandır qadın ürəyi.

Bir namərd əlindən zəhər içəndə,
Keçirər ömrünü o, yas içində.
Bəzən ən qiymətli libas içində
Nalədir, fəğandır qadın ürəyi.

Ömrə zinet verən, səadət quran,
Kişi ürəyini nurla dolduran.
İsməti bir nəslə göyə qaldıran,
Eşqə hökmrandır qadın ürəyi.

Sənsiz əl çəkərəm arzudan, kamdan.
Nə çıxar sevgisiz-sənsiz ilhamdan?
İncitsən dözüərəm,
Tofiq Bayramdan
İncimə, amandır, qadın ürəyi!

Sən özabsan, göz yaşısan,
Bəxtimin son naxışısan,
Bəlkə tale qarğısın,
Bəlkə də ilk səadətım,
Ay gecikən məhəbbətim!

Ürəyimdə adın gəzər,
Gizli ağrın – odun gəzər,
Bir ilahi qadın gəzər,
Son ümidim, son niyyətim,
Ay gecikən məhəbbətim!

Gəl ki, sənsiz ürək bir daş,
Poz qanunu, sədləri aş.
Sevə-sevə öləydim kaş,
Sən olaydın vəsiyyətim,
Ay gecikən məhəbbətim!

Bir könül var əmanətdir,
Acısı da şirin dərdidir.
Bir qadına xəyanətdir,
Bir gözələ sədaqətım,
Ay gecikən məhəbbətim!

Cəza varsə, verən gəlsin,
Könlü hicran görə gəlsin.
Məcnun gəlsin, Kərəm gəlsin,
Desin nədir qəbahətım,
Ay gecikən məhəbbətim!

Bir xəstəyəm, əlacım sən,
Bir koram, əl ağacım sən,
Görüşünə əl açım, sən, –
Sən ol mənim son qismətım,
Ay gecikən məhəbbətim!

MƏHƏBBƏT

Bir masanın arxasında ikimiz,
Gələndən oturuq yanaşı.
Neçə dostdan eşitmişik burda biz,
Gör necə də bir-birinə yaraşır.

Ürəyimi açmasam da özünə,
Təkcə onu düşünürəm, anıram.
Bir gözəlti baxmaq üçün üzünə,
Dəftərinə gizlincə boylanıram.

Bir oğlani var,
burda qazdan ayıqdır.
Vızıldaır qulağıma arıtkək:
– Elo baxma, müəllimdən ayıbdır,
Gəlsənə öz yerimizi dəyişək?

Yox, – deyirəm, – gözüm bura öyrəşib,
Burda yaxşı eşidirəm dərsi mən.
Görürəm ki, qız rahatca əyləşib,
Gülümsəyir, –
Razı qalıb sözümdən.

Qəlbimizin hər sevinci, hər qəmi
Dinməsək də, gözümüzədən oxunur.
Mürəkkəbə batıranda qələmi,
Əllərimiz bir-birinə toxunur.

Sevgi var ki, vurulasan uzaqdan,
Sevdiyini ildə bir yol görəsən.
Nə yamanmış nəfəsini duyasan,
Ürəyini açmayasan ona sən.

Mən qızlarla danışırım ürəkdən,
Hər biriylə zarafat da edirəm.
Titrəyirəm görə kimi onu mən,
Nüqtəm batır, dərin fikrə gedirəm.

O, çoxbilmiş oğlan görüb halımı,
Göz də vurur: – Belə boyun bükərsən.
Ürəyimdə deyirəm o zalıma:
“Mən çəkəni sən də bir vaxt çəkərsən”.

Bəzən dərstdən axşamçağı tək gedir,
İstəyirəm evlərinə ötürəm.
Hansı qüvvə ürəyimi titrədir,
Ancaq ona “sağ ol” deyib ötürəm.

Deməyin ki, nağıl açıb sevgidən,
Unutmuşam nədir bilik, imtahan.
Ya geciksəm, ya dərsimi bilməsəm,
Hamıdan çox utanıram o qızdan.

1953

İLK SEVGİ MƏKTUBLARI

Bu saralmış vərəqlər
Gözümlə sığallanıb,
Əlimlə özizlənilib.
Sətirlər arasında
Uşaqlığım gizlənilib.
Məhəbbətim gözlənilib
Sətirlər arasında.
Ən zərif duyğularım,
Ən yuxusuz günlərim,
Ən şirin yuxularım,
İlk sevgi məktubunda.

Baxıram əsə-əsə,
İlk məhəbbət mənimlə
Durur nəfəs-nəfəsə.
İlk “sevirəm” sözündən
Qəlbim indi də çağlar.
Yavaş oxuyuram ki,
Eşitməsin uşaqlar.

İlk sevgi məktubları
Necə doğmadır, necə.
Elə bil görüşdəyəm
Sevgilimlə gizlicə.
Dodağım pıçıldayır,
Höccələyib çayıram.
Sətirlər arasında
İlk məhəbbətim qalır, –
Ürəyimdə qalır mı?
Sətirlər arasında
Özümle danışırım.
Sətirlər arasında
Səmimiyyətim qalır,
Uşaq ürəyi kimi
Təmiz niyyətim qalır, –
Ürəyimdə qalır mı?
Sətirlər arasında
İlk məhəbbətim qalır, –
Ürəyimdə qalır mı?
Sətirlər arasında
Diqqət ver sözlərə sən
“Ey eşqim, səadətim,
Sənsiz yaşaram çətin”.
Oxuduqca deyirəm;
O, mənəmmi görəsən?
Heyif ki, dəyişmişəm,
Bu mən, o mən deyildir
Heyif ki, o günlərim
Geri dönen deyildir.
Sətirlər arasında
Başqa Tofiq dayanır.
Toxunduqca nəfəsim,
Eşqim od tutub yanır.
Sətirlər arasında
Görüş yeri boylanır,
Vida yeri boylanır.
Bura nöqtələr düşüb,
Gözümün qarısından.

Saçlarıma dən düşüb,
Sətirlər arasında.
Demirəm ki, çəkmirəm
O günlərin qəmini,
Demirəm ki, qaytarın
Cavanlıq aləmini.
Çağrsan da qayıtmaz,
Onu hara səsleyim? –
Bircə dəfə verilmiş
Əziz nemətdi, paydı.
Sətirlər arasında
Qalan müqəddəsliyim.
Xatirəm kimi uzaq
Paklığım, təmizliyim
Kaş ki, məzara kimi
Ürəyimdə qalaydı.

GÖRÜŞ

Biz ki unutmuşduq ilk məhəbbəti,
Ah, bu qəfil görüş kaş olmayaydı.
Mənim gözlərimdə eşqin həsrəti,
Sənin gözlərində yaş olmayaydı.

Mən də bəxtiyaram, sən də bəxtiyar,
Bəs bu həsrət nədir, bu məlal nədir?
Saxlama, qoy gedim,

gözləyənim var,
Gedimmi? –

Bir hə de, o sual nədir?

Dayanma qarşımda günahkar kimi,
Mən ki, günahını bağışlamışam.
Hələ qəlbi geniş adamlar kimi,
Sənin toyunu da alqışlamışam.

Niyə zilləmişən gözlərini sən?
Mənə əvvəlki tək baxma, amandır.
Mən ki əl çəkmişəm məhəbbətimdən
Qəlbimi odlara yaxma, amandır.

Peşiman olmağın nədir əlacı?
Yüz fikir bir borcu ödəməz indi.
Mən sənə qardaşam, sən mənə bacı,
İlk eşqə tapmışan bir əvəz indi.

Yanmasın, ulduzum tez yanıb sönsə,
Vədəsiz şadlığı istəmirəm mən.
Özgenin eşqinə göz dikməkdənsə,
Həsretin qoynunda can verərəm mən.

Sevin, əzizləyin bir-birinizi,
Ayrılıq diləsəm dilim lal olsun.
Qolboyun, mehriban görəndə sizi,
Mənim şair könlüm qoy xoşhal olsun.

Şirin söz eşitsem dodağınızdan,
Bilin ki, sədəsə ürəyimdədir.
Gəlsə körpə səsi otağınızdan,
Hər xeyir-duası ürəyimdədir.

Pozmaram bir evin birliliyini mən,
Görsəm ev yığılır, gedib quraram.
Əl öldən soyusa, ürək-ürəkdən,
Sizi eşqinizə qovuşduraram.

Nə peşiman ol, nə qəlbbini sıx,
Çətindir, o günə qayıtmaq, çətin.
Əvvəli sevinədir, sonu ayrılıq, –
Taleyi gətirmir ilk məhəbbətin.

Qoy bu ürək sözüm getməsin hədə:
Məni sevirənsə, ismətinə sev.

Mən səni bir vaxtlar sevdiyim qədər,
Sən də öz ərini, qismətini sev.

Biz ki, unutmuşduq ilk məhəbbəti,
Ah, bu qəfil görüş kaş olmayaydı.
Mənim gözlərimdə eşqin həsrəti,
Sənin gözlərində yaş olmayaydı.

EVƏ QAYIDIRIQ

Çatsaq da rütboya, ali savada,
Adi fəhlə kimi işləsək də biz,
Bağlı kabinetdə, açıq havada
Gündüzlər gərilir əsəblərimiz.

Gündüzlər bezirik üzlü bir “dostdan”,
Bezirik xahişdən, ya göstərişdən.
Hərdən də çıxanda uzun iclasdan
Elə bil çıxırıq ağır döyüşdən.

Ürəy də yorulur, beyin də, göz də,
Sözlər eşidirik töhmətli, acı.
Axşam fəhləmiz də, nazirimiz də
Olur ev möhtacı, qayğı möhtacı.

Axşam hər ürəkdə bir istək gəzir:
Bir şirin təbəssüm, bir loxma çörək.
Kişilər görmüşəm evə tələsir
İlk görüş yerinə tələsdiyitək.

Kişilər görmüşəm qisməti, payı
Böyük bir külfətdir, kiçik bir otaq.
Her axşam qadını demləyən çayı
Yüz-yüz qonaqlığa dəyişməz ancaq.

Qadınlar görmüşəm, ac-susuz qalıb,
Məskəni bir mətbəx guşəsi olub.

Yollara baxmaqdan gözü qaralıb,
Çeşməyi pəncərə şüşəsi olub.

Rəislər görmüşəm, sinə qəfəsi
Az qalıb partlasın bir zəng səsindən.
Hirsini soyudub qadın nəfəsi,
Evdə şəfa tapıb xoş təbəssümdən.

Kişilər də görmüşəm qalxıb kürsüyə,
Ağzından od saçıb, deyiblər nərsən
Evə qayıdanda, yazıq kilsəyə –
Zorla ibadətə gedir, deyərsən.

Tez gəldi, günahdır, gec gəldi, xəta,
Elə bil üstünə daş-divar yağır.
Qapısı açılır yarım saata,
Açanın üzündən zəhrimar yağır.

Soruşmur: Ay kişi, nə aləmdəsən?
Kim səni incidib, dərdlisən niyə?
Soruşur: – Bəs hansı cəhənnəmdəsən?
Tez ol, gecikirik, toya, şənliyə.

Qadınlar görmüşəm, dünya qəmini
Evindən didərgin salır hər axşam.
Kişi ürəyinin sarı simini
Qayğı mizrabıyla çalır hər axşam.

Hardasa başına yağır alqışlar,
Kiməso şöhrətin, adın gərəkdir.
Evdə ipək əllər, gülgün baxışlar,
Evdə səni duyan qadın gərəkdir.

Evdə qayıdırsan uşaqlığına,
Qadın insandırsa, dodaq da büzməz.
Lap dahi olasan, şıltaqlığına
Öz qadının dözər, öz anan dözməz...

Evə qayıdırıq addımlarımız
Tələsir, –
Hamımız yorğunuq, acıq.
Qayğıkeş, mehriban qadınlarımız,
Açın süfrələri, sizə möhtacıq.

Sevən qəlbimizdə bir istək gəzir:
Bir şirin təbəssüm, bir loxma çörək.
Vəfalı kişiler evə tələsir,
İlk görüş yerinə tələsənlərtək.

VAĞZALI ÇALINIR

Bacım Elmiraya ithaf edirəm

Duvağa bürünüb yola düşürsən,
Qonşular telinə çiçək bağlayır.
Ay bacım, sən haldan-hala düşürsən,
“Vağzalı” çalınır, anam ağlayır.

O, nələr etmədi, toyunda nələr,
Bu həsrətin yeri nə tez bilindi?
“Vağzalı” çalınır, son deqiqələr...
Özgə bir yuvaya köçürsən indi.

Köçürsən üzüağ, moğrur, həyalı,
Gedirsən könlünü verdiyin yerə.
Buydu anamın da fikri-xəyalı,
Bəs niyə kövrəlir o, birdən-birə?

Ortada quş kimi süzür gəlinlər,
Qızlar oğrun-oğrun yar soraqlayır.
Gültür, fərəhlənir toya gələnler,
“Vağzalı” çalınır, anam ağlayır.

Xeyir-dua verir kiçik bacılar,
Dərindən ah çəkir böyük qardaşım.
Atam dövrəyə alır qocalar,
Qapıya söykənir bəzəkli maşın.

Göz yaşı inci tək qonur sinənə,
Getmək istəyirsən, o qucaqlayır.
– Ay qızım, xoşbəxt ol! – Söyləyir sənə,
“Vağzalı” çalınır, anam ağlayır.

Bir evdən, bir evə səadət gedir,
Biri yola salır, biri səsləyir.
Bir ana qızını burda ləngidir,
Bir ana həsrətlə gəlin gözləyir.

Otaqda boş qalır gümüş çarpayın,
Küncdə bir kitabı yel varaqlayır.
Naxışlı fincanda soyuyur çayın,
“Vağzalı” çalınır, anam ağlayır.

Ona təskinlik də gərək deyildir,
O göz yaşlarında sevinc var, bacım.
Səadət həmişə gülmək deyildir,
Ana qız toyunda ağlayır, bacım.

Gedirsən ən şirin arzu-kam kimi,
“Vağzalı” çalınsın, get yavaş-yavaş.
Dünyada hər ana öz anam kimi,
Bircə toy günündə ağlayaydı kaş!

TOY GÜNÜ

*Əmim İslamın sevimli nəvəsi
Sonanın toy gününə həsr edirəm*

Üzüklü barmağın, xımalı əlin,
Qızım, ilk bəzəyin, ziynətin olsun!
Bu gün nişanlısan, sabah bir gəlin,
Bir gün də anahq qismətin olsun!

Babanın ürəyi dönübdür dağa,
Nənən süfrə açıb gələn qonağa,
Anan sənə baxır, atan uzağa,
Onlara bənzəmək niyyotin olsun!

Sən də bir yadigarsan bizə dünəndən,
Adın miras qalıb ulu nənəndən.
Biz onun ətrini ahırq səndən,
Bu ada ömürlük hörmətin olsun!

Çağırın, göllərdən uçub birbaşa,
Sonalar Sonama etsin tamaşa.
Bu gün dostlar dönüb qohum-qardaşa,
Bu birlik poladdan qoy mətin olsun!

Uyma, qiymətinə qızılın, zərin,
Başının tacıdır öz böyüklərin.
Nəslinin kökü var dərin-dərin,
Bu sənin tükənmez sərvətin olsun!

Barışıb ulduzu gəlinlə-bəyin,
İstəyi bir olsun iki ürəyin.
O evdə can deyib, can eşitməyin,
Ay qızım şəkərin-şərbətin olsun!

Xeyir-duamızı özünlə apar,
Sənə bu Tofiqin bir arzusu var.
Ən böyük bəxşişin vəfa, etibar,
Cehizin öz həyan, ismətin olsun!

KEÇ GÜNAHIMDAN

Mənə qurban verdin cavanlığımı,
Nur etdin ömrümün qaranlığımı.
Heyif ucuz tutdum qurbanlığımı,
Görmədim, duymadım insanlığımı.
Qəzəbim soyusun etirafımdan,
Sənə yalvarıram:
Keç günahımdan!

Bir gəlin olardın üzü duvağlı,
Bir xanım olardın evi çıraqlı.
Bir ana olardın oğul-uşaqlı,
Qaldın taleyi kəm, qapısı bağlı.
Mən səni ayırdım dostdan, qohumdan,
Sənə yalvarıram:
Keç günahımdan!

Ruhumu oxşadın gizli, xəlvəti,
Mən oldum könlüntün son əmanəti.
Qadın nəvazişi ömrün zinəti,
Ölümdən betərmiş qadın nifrəti.
Bunu öz gözümlə gördüm yaxından,
Sənə yalvarıram:
Keç günahımdan!

Ah, nələr törədir acı söz, nələr!
Mənə bal verənə içirdim zəhər.
Hicran hədəfiyəm hər axşam-səhər,
Qayıdıb sinəmə dəyir zərbələr.
Özüm yaralandım öz silahımdan,
Sənə yalvarıram:
Keç günahımdan!

Elə ucaltmışan, enə bilmərəm,
Elə yandırmışan, söne bilmərəm.
Sənsiz lal olaram, dinə bilmərəm,
Əl çəkə bilmərəm, dönə bilmərəm.
Mən öz bugünümdən, öz sabahımdan,
Sənə yalvarıram:
Keç günahımdan!

Ömrüm təkqanadlı quşa dönməsin,
Həsretin gözümdə yaşa dönməsin.
Baharım borana, qışa dönməsin
Ürəyin bərkiyib daşa dönməsin,
Daşlar da od tutub yanar ahımdan,
Sənə yalvarıram:
Keç günahımdan!

Gözüm yox dünyanın bir sərvətində,
Seni arxa bildim darda, çətində.
Mənimdir qəmin də, sədaqətin də.
Qul olub eşqimin əsarətində,
Mərhəmət umuram sevgi şahımdan,
Sənə yalvarıram:
Keç günahımdan!

Sağalmaz xəstəyəm, dərmanım sənən,
Həkimim, həkimi, fərmanım sənən,
Dövlətim, şöhrətim, ad-sanım sənən.
Yeganə ümidim, günahım sənən,
Mən necə əl çəkim son pənahımdan?
Sənə yalvarıram:
Keç günahımdan!

Vaxt ötür səfərə yığışır köçüm,
Bir dərya ömrümdən qalmış bir içim.
Ondan da yolunda hazırım keçim,
Keçim öz canımdan, öz var-yoxumdan,
Ayrımaq istəməm şirin yuxumdan,
Sənə yalvarıram:
Keç günahımdan!

ULDUZLAR

Yüz illər, min illər sizin şöleniz
Sularda səpildi hər yola, izə.
Zülmət pərdəsinə bürünən dəniz,
Gecələr həsrətlə göz dikdi sizə.
Yandıq, gəmilər üzdü birtəhər,
Söndünüz, daşlara toxunub batdı.
Dedilər: Nə gözəl nemətdir səhər,
Təbiət gecəni nahaq yaratdı.

Ümidlər, arzular batdı Xəzərdə,
Sahildə hər gecə matəm kuruldu.

Sulara qərğ oldu qədim şəhər də,
Bir vaxt qaranlığın qurbanı oldu.

Gəmissi qəzaya düşən qapitan,
Əlini göylərə açıb yalvardı.
Sizdən işıq umdu boğulan, batan,
Tale ulduzunu axtaran vardı.

İnsan feryadından əsrlər boyu,
Qayalar diksindi gecə dənizdə.
Nura boyamağa qaranlıq suyu
Siz də acızsınız, ulduzlar, siz də...

Bir gün parçalandı zülmət pərdəsi,
İnsan öz bəxtini işıqlandırdı.
Bakı yer üzünün nur sərkərdəsi,
Xəzərdə bir qoşun ulduz yandırdı.

Buruqlar dənizin göy sinəsindən,
İndi sütun-sütun göyə nur çilər.
Əgər istəseniz öz şöləsindən,
Sizə də pay verər bizim neftçilər.

Sizə də öyrədən yerə düşməyi,
Hər buruq bir işıq nərdivanıdır.
Hər mayak gəminin nurlu çeşməyi,
Sahili göstərir, yolu tanıdır.

Hər neftçi Koroğlu, bir nəvə oğlu nəvə,
Dəniz cilovlanmış kəhər kimidir.
Qoynu çilçıraqlı polad körpülər,
Xəzərin belində yəhər kimidir.

Ürək bura elə isnişir ki,
Deyirsən öz küçən, öz evinizdir.
Bircə tufan vaxtı yada düşür ki,
Bura torpaq deyil, bura dənizdir.

Hər ləpə ovcunda bir ulduz gəzir,
Sular başdan-başa nurdur, nur indi.
Gecə paltarını soyunub Xəzər
İşıq dənizində yuyunur indi.

Əriyib, əriyib siz axırsınız,
Dəniz möhtac deyil sizə, ulduzlar.
Yerə həsrət-həsrət hey baxırsınız,
Yerdə parıldayır təzə ulduzlar.

Deyirəm əbəsdür bu qəm-qüссəniz,
Sizdən işıqlıdır nuru ümmanın.
Ulduzlar, nə çoxdur qaranlıq dəniz,
Onların üstündə alışın, yanın.

1964

ÜNVANSIZ ŞEİR

Bilirəm yerini, ünvanını da,
Ancaq görüşünə bel bağlamıram.
Öldür o sonuncu gümanını da,
Mən səni gezmirəm, soracağımıram.

Qapıdan keçirəm gözü yumulu,
Qəsdən öz yolumu ordan salıram.
Mən kiməm? Dünənki eşqinin qulu
Bu gün həsrətindən qisas alıram.

Bir də görüşümüz baş tutan deyil,
Bəlkə yuxularda bunu görsən.
Səni ürəyimdə yaşadırıram bil,
Sən mənə təbərrik bir xatirəsən.

Qorxuram, deyərlər kefdə, büsatda
Ömür keçirirsən, qərq olum dərde.
Qorxuram görəndə səni həyatda,
Ölsün o yaşayan xatirələr də.

ZORLA ŞAİR OLMAZSAN

Deyirsən ki, şairlik
Ancaq peşədir, peşə.
Nə əcəb girişmişən
Vəzifəli bir işə?
Şükür, ali savadın,
Özünə görə adın.
Nə əcəb bir rütbəyə,
Ada sahib olmadın?
Qulluq zəmanəsidir,
Ağlımı yığ başına.
Aç gözünü, yaxşı bax
Bəzi yar-yoldaşına.
Bil ki, vəzifən olsa,
Yazdığım gedər çapa.
Qəzetçilər şerini
İstər ölündən qapa.
Tənqidçilər boynuna
Zorla qoyar – dahisən.
Təriflər kitabında
Şanlı bir siyahısən.
Unudulmuş əsərin
Təzədən varaqlanar.
Dünən bəyənməyənlər
Səninlə maraqlanar.
Məclis səndən başlanar,
Səninlə də bağlanar.
Xidmətçilər maşını
Bir-bir sürər qapına.
– Buyur, buna min, buna...
– Mənimki təptəzədir,
İnciyərəm minməsən.
Danışmasan, dinməsən
Bir maşında papağın,
Bir maşında kitabın.
Bir maşında ayağın,
Birində ayaqqabın.

Biri başı gözdürər,
O biri də bədəni.
Qapında birləşdirib
Evə ötürər səni.
Əvvəl etiraz edib,
Deyəcəksən nə lazım?
Vəzifəm təzələnilib,
Təzə deyil avazım,
Görəcəksən xeyir a.
Tərif yağış tək yağır.
Bu təriflər içində
Neyləyəsen sən fağır?
Əlqərəz bu şairlik
Adi peşədir, peşə.
Məşhur olmaqçın giriş
Vəzifəli bir işə...
Söylə, nə cavab verim?
Kömək elə oxucum.
Ona təsir edormi
Qəzəb dolu bir hücum?
Deyimmi Nizaminin
Dövləti olmayıbdır.
Füzulinin şairlik
Bileti olmayıbdır.
Deyimmi Abbas Səhhet
Vəzifə axtarmayıb.
Hadini küçələrdən
Faytonda aparmayıb.
Deyimmi "Volqa"da yox.
Sabir piyada gəzdi.
Bir raket sürətiylə
Şəri dünyada gəzdi.
Sənə duyğusuz, gərəksiz,
Bu günsüz, gələcəksiz,
Ucuz şeir yolunda
Baş gırləyən boşboğaz,
Yüz il gücən,

Yüz il yaz,
Çaşıb – vəzifən olar,
Yaşayan şerin olmaz.
Çəkmə asan yollara
Məni əbəs yerə sən,
Oxucunun ürəyi
Sənə kabinet deyil.
Zəngi basıb giresən.
Gilə-gilə əriyib,
Kəlmə-kəlmə düzdüyüm,
Söz ömrümü uzadıb,
Öz ömrümü üzdüyüm,
Qızıl sətirlər üçün
Gümüşlənən saçımı,
Nəğmə ehtiyacımı,
Şeir ehtiyacımı
Dəyişmərəm o sənin
Kəfdə keçən vaxtına.
Dəyişmərəm masamı
Yüz hakimlik taxtına.
Məhəbbəti, ilhamı
Vəzifəylə almazsan.
Zorla şair olmazsan.

ARXIV ŞEİRLƏRİ

*Sən mənim qədrimi biləsən deyə,
Bu cavan yaşında ölümü indi?
Əli Kərim*

Bir silsilə şerini
Dərc ediblər bu səhər.
O, belə səxavəti
Az görüb sağlığında.
Şəklinə də qayğıyla
Yer ayırıb qəzetlər.
Harda isə çəkdirib
Onu uşaqlığında.

Üstündə oxuyuram:
“Şairin arxivindən”.
Hər kəlmədə döyünür
Qəlbinin bir parçası.
Deyirlər beş kitablıq
Şeir çıxıb evindən,
Diriykən nəşr olunub
Əl boyda kitabçası.
Oxuyuram...

Duyğular

Körpə qəlbitek zərif,
Fikirlər kövrək, həzin,
Nisgillidir bir qədər.
Yəqin ki, sağlığında
Çox nəşirə göstərib,
Sonra da arxivinə
Qayıdıb bu şeirlər.
Hər sözü ürəyimə
Köçürmək istəyirəm,
Məna dolu sətirlər
Həkk olunur beynimə.
Özümdən ixtiyarsız
“Yaşa. Sağ ol”. – deyirəm.
İndi bu tərifləri
Kimə deyirəm, kimə?
Özünə söyləsəydim
Bəlkə bir gün, bir saat
Çox yaşardı rəhmətlik,
Sevinərdi ürəkdən.
“Əla, gözəl” deyirəm,
Məni eşitmir heyhat,
Nə xeyri, nə gecikmiş
Tərifləri deməkdən?
Şəkildə gözlərindən
Nurlu təbəssüm yağır,
Sağlığında bu qədər
Gülüb sevinməmişdir.

Şerini verməyəndə
Gedərdi səssiz, fağır,
Haqsız tənqidlərə də
Bircə yol dinməmişdir.
Dinib coşaydı görək,
Öz haqqını alaydı,
Titrədəydi səsiylə
Daşqəlblini, kobudu.
Mənevi qələbədən
Ürəyi sağalaydı,
Azalaydı dünyada
Bir şair tabutu.
Deyirdilər: – Nə qədər
Təvazökar, utancaq,
Necə də həyalıdır.
Getməz o, şikayətə.
Səssizcə öz evində
Yazıb-yaradır ancaq.
Nə kitaba möhtacdır,
Nə bir ada, şöhrətə.
Yaman razıydı ondan
İlhamsız rəqibləri.
Susmağı xoş gəlirdi
Maskalı xobislərə.
Hər birinin olsaydı
Bu arxivdən xəbəri
Paxılıqdan qovrulub,
Çıxmazdılar səhərə.
O isə borc alırdı
Pulu qonum-qonşudan,
Yazdığı baldan şirin,
Heyatı zəhər idi.
Onu bəzən ac-susuz
Bir ümidlə yaşadan
Bütün varı-dövləti
Həmin şeirlər idi.
Evinin nömrəsini,

Küçəsinin adını,
Çöreyin qiymətini
Unudardı həmişə.
Həyatda şeir qədər
Çox sevdiyi qadını
Utanardı çağırsm.
Qanuni bir görüşə.
Ürəyi bir şam kimi
Yandı köksünün altda.
O, şeir yaza-yaza
Öz ömrünü bitirib.
Sənətin fədaisi
Acizdirsə həyatda,
Tək özü yox, Vətən də
Bundan çox şey itirib!
İtirib şerimiz də,
Seyrəlib cərgəmiz də.
Sinəsində aparıb
Bəlkə şah əsərini.
Bir rütbəli riyakar,
Bir peşəkar xəbis də
Bu itki hesabına
Rahlayıb öz yerini...
Sənətkar öz haqqını
Gec-tez alır deyirlər,
İstedadın yolunu
Kəsə bilməz bənd-bərə.
Şairin arxivindən
Qanad açıb şeirlər,
Qonur qaranquş kimi
Ağızlara, dillərə,
Özü eşitmir ancaq
Elin alqışlarını.
Qəzobindən partlayır
Bəzi diri meyitlər.
Xəlvətdə kötük kimi
Tərpəlib başlarını.

Onun dirilməyindən
Xoflanır laqeydlər.
Sağlığında şerinə
Göz yumanlar söyləyir:
“Ah necə də gözəldir!
Gözüm yaşarır, baxm”.
Biganə dostların da
Ürəkləri göynəyir.
Əfsus ki, qulağı kar,
Dili laldır torpağın!

ŞAIR HAQQINDA DÜŞÜNCƏLƏR

Bəzisi düşünür: – Şairə nə var,
Sözdür, qafiyədir tapıb düzəldir.
Alnında tər olmur, əlində qabar,
Həyatı firavan, ömrü gözəldir.

Bir kitab yazdım, gəzir “Volqa”da,
Yollar daş-kəsəksiz, hər işi asan.
Qızlar da tez uyan şöhrətə, ada,
Təki məhəbbətdən şeir qoşasan.

Şair ol, barmaqla göstərsin hamı,
Dünyanın dərddini heç alma vəcə.
Gir evə, harayla, təbi, ilhamı,
Bir qələm, bir kağız, bir səssiz gecə.

Gəlsin qabağına limonlu çaym,
Evin xanımı da qulluğundadır.
Doğdur varaqları rahat, arxayın,
Şeir qafiyənin bolluğundadır.

“Ellərə” “sellərə” qoş, bir “dağ de”, bir “bağ”,
Söz aç bu gündən də, ötən çağdan da...
Yox, qafil, yarımçıq sənətkar olmaq
Ağırdır yarımçıq doğulmaqdan da.

Bir qoşma deməklə dağdan, arandan,
Şairlik olmayır, ad-san olmayır.
Polad əridəndən, qaya yarandan
Şairin zəhməti asan olmayıb.

Dostu milyon-milyon,
Düşməni min-min,
Hər sətiri bir tufan qoparan dalğa.
Şairin köksünə dəyən güllənin
Ağrıları dəyir bütöv bir xalqa.

Daim şairiylə oyunmuş Vətən,
Şairsiz ağlamaq, gülmək çətindir.
Şairin adını milyon ürəkdən
Neşərlə, xəncərlə silmək çətindir.

Baxın keçmişinə bizim diyarın:
Şair olan yerdə hünər də varmış.
Xalqa divan tutan hökmdarların,
Birinci qurbanı şair olarmış.

O, bir qılgıncıdır, söndürülməsə
Qəlblərdə törəder alovlar, odlar.
O, bir qasırgadı, bu qorxunc səsə
Çaxnaşıb səs verər göydə buludlar.

Şeir arzulara qanad yarandı,
Əməllər şeirtək axub durulsun.
Bütün insanların ən böyük andı,
Böyük şairlərin vicdanı olsan.

Bəlkə ilk qartal da qayalar üstə,
Şair vüqarına baxıb ucalmış?
Tufan qoparmağı bəlkə dəniz də
Şairdən öyrənmiş, şairdən almış?

Düşmə xam xəyala, yazıqsan, yazıq,
Şan-şöhrət tilsimə salmasın səni.

Kim deyir, həmişə biz kefi saziq?
Dağ çəksə, əriyər şair çəkəni.

Dünyanın qayğısı gəzir sinədə,
Aləm yuxudadır, bir qələm, bir o.
Sevdiyi bir qızın görüşünə də
İlham gələn zaman gedə bilmir o.

Günlər necə gəlir, necə dolanır.
Şairə nəğməsiz ömür, gün nədir?
Gecələr şerinə şeir calanır,
Gecələr ömründən ömür, gün gedir.

Ürək söz eşqiylə vurur həmişə,
Həyat nəğmələrlə zinetli olur.
Axtarır, saçları dönür gümüşə,
Tapdığı qızıldan qiymətli olur.

Qu quşu ömründə təkə bir kərə,
Deyib nəğməsini köçür dünyadan.
Ömür daha şirin olur şairə,
Ən gözəl şerini yaradan zaman.

Qayğıdır şairin qolu, qanadı,
Şeir də qayğıyla yaranmalıdır.
Şairin hüququ, şairin adı
Dövlət sərhəditək qorunmalıdır.

Nəsillər borcludur, gözəllik yayan,
Saflığa çağırın bu təmiz ada.
Bəlkə şair olmuş ilk dəfə duyan,
Eşqin mənasını qoca dünyada?

Hamı şeir yazsa bilsəydi əgər
Olmazdı dünyanın heç qəmi, dərdi.
Ən ağır, ən böyük müharibələr
Sözə başlanardı, sözlə bitərdi.

Şerin düşmənidir ölümlər, qanlar,
Şair həyat deyir, səadət deyir.
Şeirle yazılsın bütün qanunlar,
Ana südü kimi təmizdir şeir.

Bütün diplomatlar eşitsin bunu:
Natiqlər kürsüdən ensin deyirəm.
Bu gün BMT-nin iclas salonu,
Şeir məclisinə dönsün deyirəm.

Orda gərək deyil tərcüməçi də,
Şerin vahid dili ürəkdir, ürək.
Daxmada, zindənda, evdə, küçədə,
Onları yer üzü dinləsin gərək.

Şairlər kürsüyə ucalsın bir-bir,
Söz açsın dünyanın dərdi-sərindən.
Ürək parçalsın hər qəmli şeir,
Hərbə nifrət yağsın kəlmələrindən.

Desinlər: – Bəşəri salmayın qana,
Dünya yetim qalar, torpaq insansız.
Raketlər sancılsa göyün bağına,
Səma yersiz qalar, yer asimansız.

Gör nələr yaradır əliniz, nələr,
Yanın alınınızdan çözülen tərə:
İnsanlar, lüt gezir milyon körpələr,
Şinəl tikirsiniz milyon əsgərə.

İnsanlar, yeriyn ləpələr kimi
Hərbin üzərinə siz qoşun-qoşun.
Uçan quşlar kimi, nəğmələr kimi
Siz də qucaqlaşın, siz də qovuşun.

Hər şair qəlbində min arzu, həvəs,
Şadlığa müntəzir, toya müntəzir.

Hər şair qəlbində bitib-tükənməz
Sizə deyilməli nəğmələr gəzir.

İnsanlar, sizindir bu gül, bu çiçək,
Həyatın bal qədər şirinliyi var.
Anamız dünyanın gəlin evitək
Bəzəyin, qoruyun, sevin, insanlar.

Sizə nəğmələrdən hörərik çələng,
Nəğməylə yaşamaq bir səadətdir.
Zalqı ucaltmayıb qorxunc top-tüfəng,
Xalqı ucaldan da şeir-sənətdir...

Ən yaxın, ən uzaq ünvana kimi
Hər şeri o, yola salır nigaran.
Qızı gəlin gedən bir ana kimi
Gözləyir nigaran, qalır nigaran.

Hər ürək bu yola gətirməyib tab,
Şairlik nə bəylik, nə soltanlıqdır,
Şairlik ən böyük əziyyət, əzab,
Şairlik ən böyük qəhrəmanlıqdır.

Deyirəm bir şair göstərin mənə,
Dünyada o, yüz il yaşayıb bir vaxt.
Loğmanlar hər ömrü uzatsa, yenə
Şairlər hamıdan tez qocalacaq.

Bağrı gecə-gündüz yanan bir məşəl,
Onun tək yanmazsan nə qədər yansan.
Bəlkə şair imiş hər kəsdən əvvəl,
İlk dəfə ürəyi ağrayan insan?

Şair öz sözüylə, öz qüdrətiylə
Ömrünü verməli Vətənə, yurda.
Tonqalda hamının hərətiylə
İsidib, kül olur özü axırda.

O, görək can qoya, ürək əridə,
Qəm ona əbədi bir yük olubdur.
Dərdi böyük xalqın şairləri də
Sənətdə həmişə böyük olubdur.

Danışsın vətəndaş, böyük şairlər,
Kəlmələr alovdan, oddan yağrulsun
Hər şair bir xalqın rəhbəri qəder,
Milyon talelərə cavabdeh olsun.

Şairdə ildırım gücü var bəlkə,
Şeir daşdan keçən qurşun kimidir.
Nəğməsiz bir millət, şairsiz ölkə,
Sərkərdəsiz qalan qoşun kimidir.

1962

DOST TÖHMƏTİ

Dedi: – Oxumuram təzə şerini,
Keyli var heç yanda görünmür imzan
Elə kürsülərdə görürəm səni,
Bəs nə vaxt oturub şeir yazırsan?

Dostum, qədrini bil saatın, günün.
Həyat nəfəsidir sənət həvəsi.
Qırxı adladımı –

şair ömrünün

İnan ki, qızıldır hər dəqiqəsi.

Gün var əllərindən uçub şar kimi,
Yerində nə qalıb? –

Yersiz hay haray.

Dövlət bankındakı hesabdar kimi
Ayları, günləri xəsisliklə say.

Hesabla, görərsən bu səxavətin
Ömür bahasına başa gəlir.

Tərif, xumarı hər ziyafətin,
Evə günahınla qoşa gəlir.

Dostum, çox gedirsən toya, matəmə,
Görək bu gedişdə bir ölçü olsun.
Şeir yaz, təskinlik gətirsin qəmə,
Şeir yaz, toylarda bir elçi olsun.

Xərcləmə ömrünü, tükənir varın,
İllər köçəridir, qayıtmaz bir də.
İnan ki, həqiqi sənətkarların
Özü bir yerdədir, sözü min yerdə.

Ötəri fikirlər qatıb başını,
Uşaq tək uymusan boş təsəlliyyə.
Sən çoxdan ötmüsən Müşfiq yaşını,
Artıq qədəm qoyub ömrün əlliyyə.

Şair qocalırsa, bu şadlıq deyil,
Ömrə güman hanı, etibar hanı?
Şairlik döyüşdür. Rahatlıq deyil,
Yürüş meydanıdır, yarış meydanı...

Onun qəzəb dolu həqiqətinə
Bircə yol “haqlısan” deyib kiridim.
Yoldaş gileyinə, dost töhmətinə
Çoxdan həsrət idim, tamarzı idim.

Bu gün hakim kimi durdu qarşımda
Öz şair qardaşım, sınınmış dostum.
Hər sözü od töküüb çaxdı başımda,
Bildim günahkaram, hörmətlə susdum.

Necə xeyirxahmış dostun qəddarı. –
O məni yandırdı öz əvəzimə.
Üzümə çırpdığı bu günahları
Qorxmuşam deməyə özüm-özümə.

Qorxmuşam görməyə zəifliyimi,
Tərif kölgəsində daldalanmışam.
Günləri sovurub köhnə pul kimi,
Şirin yuxularda çox talanmışam.

Uçdü beynimdəki alqış xumarı,
Keyimiş təbimə zəlzələ düşdü.
Yolumu gözləyən ağ varaqları
Öz kəfənim kimi yas bürümüşdü.

Gördüm ki, dəyəndə şair nəfəsi,
Kağız da sevinir qaralmağına.
Belkə bir ölkənin sözü, nəğməsi
Yazılır kitabın bir varağına.

Sanki təzələndi ruhum, varlığım,
Qəlbim də, evim də işıqla doldu.
Dostun töhmətinə minnətdarlığım
Təzəcə yazdığım bu şeir oldu.

KÖHNƏ ŞEİRLƏRİMLƏ SÖHBƏT

Həkimlər qadağan edib yazmağı,
Dəyirman daşı tək hərlənir başım.
Susmaq şair üçün ölümdür axı,
Görəsən dördümi kimə danışım?

Sizə danışırım, ey şairlərim,
Ey mənim sınıanmış, köhnə dostlarım.
Gözümün işığı, bəhərim-barım
Dünyada yeganə dövlətim-varım.

Bir zaman gecəni qatdım gündüzə,
Dedim üzülməsin əlim fürsətdən.
Ömür bahasına can verdim sizo,
Şirin ləzzət aldım bu əziyyətdən.

Siz üzə çıxınca əsərdi ürək,
İmzamı görməyə mən tələsirdim.
Pəncərə önündə durub sübhədək,
Güneş nə gec doğur, – deyib küsərdim.

Səhərlər yürüyüb qəzet köşkünə,
Tutardım növbədə birinci yeri.
Beş-altı sətirlik şerin eşqinə,
Bir qucaq qəzetlə dönərdim geri.

Ayağım altında qalardı şəhər,
Uçardım, sizə mənim qolum-qanadım,
Heyrətlə baxardı yoldan keçənlər,
Sanardım hamıya tanışdır adım.

Şerimi oxuyur bütün binalar,
Hər ev dost eviydi, qohum eviydi.
Duyar sevincimi əziz analar,
Sinəm nəğmələrin doğum eviydi.

Mən indi dünyanın ən bəxtəvəri,
Atam hər şerimə məclis qurardı.
Anam da eşidib bu şad xəbəri,
Başıma üzərrik dolandırardı.

Oğlun şair olub, gözlərin aydın! –
Axışıb gələrdi tanış-bilişlər.
(Deyirəm ay ata, kaş sağ olaydın,
Dolaydı evimə həmin gülüşlər).

İndi o günlərim dönüb nağıla,
Ummuram əvvəlki umacağımı.
Bir də o nəğmələr çətin doğula,
Bir də kim qaytarar gənclik çağımı?

Şeir var, heyif ki, söhbəti yoxdur,
Girmir otaqlara xoş xəbər kimi.
Əvvəlki oxucu heyrəti yoxdur,
Şairə baxmırlar peyğəmbər kimi.

Yazdığım ilk şerin lozzotini mən,
İndi on kitabdan almıram, düzü,
Hər gecə gözüme çökür duman, çon,
Qorxuram görməyəm bir də gündüzü.

Əlimdə tutar yox, qələmdən tuta,
Qələmə nə var ki, dərd mənim olur.
Stolum qaralıb dönür tabuta,
Ağaran varaqqlar kəfənim olur.

O mən deyiləmmi təbim gələndə,
Hazırdım daş üstə oturub yazım?
Elə ki, qurudu qələm əlimdə,
İstərdim qanıma batırıb yazım.

İndi utanıram, ey şeirlərim,
Varmı bundan ağır cəza, bilmirəm.
Qoy çıxsın aşkara ürək sirlərim! –
Əvvəlki həvəslə yazı bilmirəm.

Dünyaya baxmıram əvvəlki gözle,
Üzünü görməyim necə namərdin.
Yanmıram əvvəlki atəşlə, közlə,
Əlində girincəm azarın, dərdin.

Şeir əvəzinə, kitab yerinə,
Dərman kağızları çıxır cibimdən.
Şəhərin mötəbər həkimlərinə
Baxıram Allaha baxan kimi mən.

Onlara deyilir hər ağrım, acım,
Ərkim çatmayanda üç övladıma.
Hər şəfqət bacısı öz anam, bacım,
Simurq quşu kimi çatır dadıma.

Dilimə yad olub iynəli sözlər,
Bədənim iynədən deşik-deşikdir.
Durur başım üstə xətri əzizlər,
Körpəyəm, çarpayım sanki beşikdir.

Bax, buna görə də ey şeirlərim,
Sizdən xəcalətəm, özümdən bezar.
Şeir məclisində görünür yerim,
Məni dustaq edib qocalıq, azar.

Nə vaxtdır qalmışam yoldan, səfərdən,
Yadıma gəzdirdim ölkələr düşür.
Bir zaman uçduğum təyyarələrdən,
İndi pəncərəmə kölgələr düşür.

Ən uca kürsüyə mən yaraşardım,
Sənət meydanına gəldiyim gündən.
İlham təzyiqiylə aşıb-daşardım,
İndi boğuluram qan təzyiqindən.

Hamını maqnit tək çəkərdi sözüüm,
Daş-divar dözməzdi həyəcanıma.
Qızların dilində şəkərdi sözüüm,
Qurd kimi daraşır şəkər canıma.

Zəhərə döndərib o şirin ömrü,
Hər ağrım sonuncu əzab kimidir,
Yataqda çürüyən şairin ömrü,
Bir küncə atılmış kitab kimidir.

Onu kim oxusun, kim varaqqlasın?
Yaxınlıq duyurmu uzaqlığı?
Bədxahım tələsir gəlib ağlasın,
Qəzetdə axtarır başsağlığını.

Kim ki, qiymət verib, məni sayıbdır,
Həmişə gələrdi, az gəlir daha.
Dostlar ünvanımı yadırgayıbdır,
Telefon zəngləri seyrəlidir daha.

Görəsən nə imiş günahım mənim?
Bəlkə azara da günah deyirlər.
Sizsiniz sonuncu pənahım mənim,
Ey məni yaşadan köhnə şeirlər!

Sizə övladımdan çox inanıram,
Övladlar böyüyüb dəyişə bilər.
Birini aldadır əyrilik, haram,
Həyatdır, yolları səhv düşə bilər.

Ancaq siz dəyişməz qalın eləcə,
Mən də bu dünyadan köçüm arxayın.
Ayları, illəri almayın vecə,
Nəcə var səsimi ellərə yayın.

Bəziniz yollarda köhnələrsiniz,
Yaxşınız bir yana, pisiniz də var.
Demirəm hamınız ləl-gövhərsiniz,
Sizin tuncunuz da, misiniz də var.

Sizə şəkər verib, bal qatmaq üçün
Əlləşdim, canımı şəkər tez aldı.
Sizin ömrünüzü uzatmaq üçün
Artdı qan təzyiqim, ömrüm qısaldı.

Məlhəməm sizsiniz, ey şeirlərim,
Siz mənə ən doğma, ən əzizsiniz.
Sənət dünyasında boş qalmaz yerim,
Özümdən sonrakı həyat sizsiniz!

AY KEÇMİŞ CƏBHƏÇİ

Bir cəbhəçi dostuma

Bilirəm, köksüylə cəbhələr yaran
Ən cəsur, ən igid əsgər olmusan.
Düşmənin başında tufan qoparan
Cəsarət olmusan, hünər olmusan.

Ən ağır döyüşə sən atıldın,
Ən qabaq səngərdə yerin var idi.
Ölümün cəngindən həyat alardın,
Rəşadət dilində bir şüar idi.

Saçımı güllələr daradı sənin,
Hazırdın el üçün candan keçəsən.
Mənim şöhrətimdir, nurlu dünənin,
Ay keçmiş cəbhəçi, bu gün necəsən?

Bilmirəm ürəyin sınar, ya sınmaz,
Məndən incisən də, deyim üzünə:
Tanımaz olmusan, ay dost, tanımaz,
Bu gün dəyişmisən özün-özünü.

Nə döyüş qorxusu, nə top səsi var,
Bəs niyə bir azca qorxaq olmusan?
Sizin idarənin bir rəisi var,
Yanında titrəyən yarpaq olmusan.

Axı, daban döyüb o sən getdiyin
Cəbhəni kinoda görür, kinoda.
Ölüm pəncəsindən xilas etdiyin
Milyon adamların biridir o da.

Dünən daş səngərdən gələndə səsin,
Hər gecə o, yumşaq yatağa girdi.
Barıt qoxuyanda odlu nəfəçsin,
O, baxıb güzgüyə otirlənirdi.

Dünən son qoyaraq elin yasına,
Qorudun xalqını, məmləkətini.
Sən qan bahasına, can bahasına
Qorudun onun da səadətini.

Bunları anlamır, duymur o qansız,
Elə bil anadan rəis doğulub.
Yaşayır keyfi saz, ömrü tufansız,
Bağlı kabinetdə cəngavər olub.

Sən ona yaralı köksünü göstər,
Görsün kimdir layiq ada, şöhrətə.
Səngərə şir kimi atılan əsgər,
Quzu tək girirsən bu kabinetə.

Ona xoş görünmək xətrinə sən
İndi göz yumursan əyriyə, pisə.
Bal qatıb sözünün hər birinə sən,
Tərif yeridirsən həmin rəisə.

Görürsən kiməsə ilişir dişi,
Pozur qanunları, baxırsan mat-mat.
“Axı, nə dərdimə özgönün işi?
Yerim rahat olsun, başım salamat.

Cəbhəmi öyrədib həmin şuarı?
De, necə vicdanın götürür indi?
Dünən qoruduğun dövləti-varı
O, yağlı quyruq təki ötürür indi.

Sən elə baxırsan dili, nitqi lal,
Beləmi baxırdın yanan bir kəndə?
“İgidliyə görə” aldığı medal
Əriyib qəlpəyə dönür sinəndə.

Ay keçmiş cəbhəçi, kimə oldun tay,
Mən ki, tanıyırdım əsgər tək səni.
Qalxıb məzarından Mixaylo, Gəray,
Hərbi tribunala çəkəcək səni.

Deyəcək: – Cavab ver öz keçmişinə,
Cavab ver durduğun sıralara sən.
Cavab ver güllələr dələn döşünə,
Aldığın müqəddəs yaralara sən!

Süngü vuruşuna sən cərgə-cərgə
Atılıb “qorxağa ölüm!” demisən.
Sən ki, qorxaqlığı düşmənlə birgə
Moskva altında güllələmişən.

Sən qorxaq olsaydın ana torpağı
Günəş bürüməzdə, nur dolanmazdı.
Sən qorxaq olsaydın, zəfər bayrağı
Berlin üzərində dalğalanmazdı.

Həqiqət nəfəsli bir həyatdasan,
Qorxarmı od-alov görmüş bir ürək?
Özün döyüşçü tək ehtiyatdasan,
Sənə ehtiyatlı olmaq nə gərək?

Səndən kömək umur iş yoldaşların,
Cəbhəçi vicdanın pənahdır bizə,
Barsız kötöklərin, karsız daşların
Kökünü üzümək günahdır bizə.

Üzürük, kəsirik, yer təmizlənir,
Ümmandır yaxşılar, damladır pislər.
Harda ki, cəsəret, hünər gizlənir,
Orda üzə çıxır zalım rəislər.

Ay keçmiş cəbhəçi, imtahan olsa,
Mərdliyi sən bizə öyrətməlisən.
Sabah yolumuzda bir tufan olsa,
Yenə ilk sırada sən getməlisən.

Adında bir nəslin adı, şöhrəti,
Qəlbində atəş var, bu torpaq üçün.
Qoru odlar görmüş o cəsəreti.
Dar gündə Vətəni qorumaq üçün.

Yaradan cəsəret, quran cəsəret,
O qorxan gözlərə nizədir, nizə.
Haqqın keşiyində duran cəsəret
Döyüşkən əsgər tək vacibdir bizə!

GƏRƏK ELƏ YANIM...

Deyirsən, hissini bir az cilovla,
Bir az mülayim ol, hələ uşaqsan.
Əgər belə yansan, bu ad-alovla
Sən özün-özünə yandıracaqsan.

Deyirsən, düz sözü çırpma hər üzə,
Kürsüyə qalxanda böyük-küçük bil.
Lazımsa yalanı doğruyla bəzə,
Lazımsa, ucalmaq naminə əyil.

Deyirsən, belədir, indi nə etmək,
Bu coşub daşmağın hədədir, hədə.
Sən tutan bu yolla irəli getmək
Çətindir iynəylə gor qazmaq qədər.

Nə qədər gec deyil, dəyiş yolunu,
Sənə yandığımın deyirəm ancaq.
Mənə yandığından?!
Kim deyir bunu?
Dərdimə, halıma yanana bir bax!

Məni istəməyin yalandır, yalan!
İstəyin odur ki, sən deyən olum.
Mənim mənliyimdir səni qorxudan,
Dəridən çıxırsan dönüb sən olum.

İblis məhəbbətin özünə qalsın,
Mən sənə bənzəsəm min günah olar.
Yaltaq istəyər ki, sayı çoxalsın,
Pələngsiz meşədə tülkü şah olar.

Paxıllıq hissidir səni öldürən:
Niyə həqiqəti deməkdir peşəm.
Niyə özildikcə bərkiyirəm mən,
Niyə sənin kimi kiçilməmişəm?

Yanırsan. Duyuram yanıq iyini,
Sərçə ürəyini vüqarım sıxır.
Sən şöhrət naminə itirdiyini
Məndə görə zaman cızdığın çıxır.

(Mənə az coşub-daş, az yan deyən
Başında, ey şerim, şimşək kimi çax.

Vətənə yalandan can-can deyən
Vətəni kabinet, kürsüdür ancaq).

O da yavaş-yavaş çıxır əlindən,
Bir yol ucalmaqçın yüz yol süründün.
O qədər girdin ki, roldan-rola sən,
Rollar da qurtardı, özün göründün.

Göründün, gizlənmək gümanı getdi.
Göründün, gördük ki, çox yanılmışıq.
Ucuz alqışların gümanı getdi,
Həqiqət üzünə saldı gur işiq.

Tanıydın! Ay yazıq, necə dözmüsən
Özünü özündən oğurlayaraq?
Böyük faciəymiş, düşünürəm mən,
Şöhrət xatirinə başqası olmaq!

Dəyişə bilmərəm təbiətini,
Dəyişə bilmərəm şöhrətə, ada.
Ölüm-yaşayınca mən sən kimi,
Nəyəmsə, özümə ancaq dünyada...

Deyirsən, hissini bir az cilovla,
Bir az mülayim ol, hələ uşaqsan:
Əgər belə yansan, bu od-alovla
Sən özün-özünü yandıracaqsan.

Yox, qəbul etməyəm, "əxlaq" dərini,
Bu qayğı altında min hiylə yatır.
Yananda yandırıb-yaxıram səni,
Səsim gür çıxanda cır səsin batır.

Məni əbəs yerə gəl tutma dilə,
Odumdan qorxursan, demə ki, xamam.
Gərək elə yanam, külümdən belə
Nəsillər tanışın Tofiq Bayramam!

**TÜRK MÜĞƏNNİSİ
SEVDA AYDANA**

Bir cüt qara göz görmüşəm,
Zülmətdən qara.
Qaralığı işıq saçır
Qaranlıqlara.
Bir cüt qara göz görmüşəm,
O gözlər nədir?
Bəlkə Qara dənizdən o,
İki qətrədir.
O gözlərin alovuyla
Yandı ürəyim.
O gözlərə ulduz deyim,
Ya çıraq deyim...
Səhnəmizdə bir qu quşu
Süzür bu axşam.
Bir ilahi qız səsindən
Əfsunlanmışam.
Canı mənim canımdandır,
Qanı qanımdan.
Lisanını ayırmıram
Öz lisanımdan.
Bu səs necə doğma,
Necə müqəddəs.
Qılıncı atəşlə
Əridir bu səs.
Bu uğurlu sevgi kimi
Qəlbə girir o.
Ürəkləri,
Sərhədləri
Birləşdirir o...
Bülbülləri lal eləyən
Bülbülüm hamı?
Cəh-cəhiylə salamlasın
Sevda Aydanı.
Deyin, yarım qaranlığı
Gəlsin meydana.

Həsət qalib Qırat ona,
Səhnəmiz ona.
Azərbaycan torpağını
Titrədən bir səs
Torpaq altda qala bilməz,
Yox qala bilməz.
Bülbülləri lal eləyən
Bülbülüm hamı?
Cəh-cəhiylə salamlasın
Sevda Aydanı...
Türkiyənin gözəl qızı,
Nəğməkar qızı.
Sən yandırdın ürəyimdə
Sevda ulduzu
Elə bil ki, təlatümlü
Bir Xəzərəm mən,
Yollarına çiçək kimi
Söz düzürəm mən.
Söz düzürəm Bakımızdan
İstanbulacan,
Sən arzusu çiçəklənən,
Eşqin gül açan
Millətimin nəfəsiylə
Ətirlənmişən.
Günəş görüb,
Bir ay kimi
Bədirlənmişən.
Gəlişin bir toy-bayramdır,
Gedişin ağır
Ürəyində məni səsle.
Məni də çağır.
Xəyalım bir köhlən kimi
Çapar izinlə.
Sənə məftun ürəyimi
Apar özünlə.

AZƏRBAYCAN DÜNYA GƏZİR

*Sevimli dirijorumuz
Niyaziyə ithaf edirəm*

Şoher tənqiyirdi bulud içində,
Günəşə həsrətdi dumanlı London.
Hovent Harden zalı sükut içində,
Sən bir qartal kimi səhnəyə qondun.
Kral orkestri əmrə müntəzir,
Əllərin aramla qalxır havaya.
Məxmər lojalarda pıçılı gəzir,
Bəlkə də heç seni almırlar saya.
Lordların, serlərin gözü bərəlməmiş,
Səhnəyə buz yağır baxışlarından.
“Londona Bakıdan dirijor gəlmiş,
Bakıdan – mazut, neft diyarından?
Ağla sığışmayır, ha beynini yor,
Onların çaldığı tütək, nağara.
Kral orkestri, şərqli dirijor,
Hovent Harden hara, müsəlman hara?
Motsart bu səhnədə çalıb bir zaman,
Ştraus qəlblərə olubdur hakim.
Dahi Toskaninin, böyük Karayan
Çıxdığı o pultu gör kim çıxır, kim?
Yəqin əl-qol atıb düşəcək yerə,
Səhnədən çıxacaq o, kor-peşiman.
Qəzetlər hərisdir bu cür xəbərə,
Müxbirlər indidən yazır çox güman:
“Ruslar geri qalmış bir əyalətdən
Dirijor göndərüb Hovent Hardenə.
Elə uzaqdır ki, böyük sənətdən
Orkestr ağladı onun dərindən.
Bizim ingilislər qonaqpərvəstdir...
Fite basmadılar yaxşı ki, onu.
Yerdən söz atdılar: “Çalmayın bəsdir”.
Durub tərk etdilər bir-bir salonu” –

Belə düşündükcə lordlar qımışır,
Ledilər ürəkdən acıyır sənə.
Əllərin qalxdıqca orkestr coşur,
Notlar dəniz olub axır sinənə.
Süzülür səhnəyə, qovuşur zala,
Hamı nəfəsini qısıb dinləyir.
Pensne gözlərdən düşür az qala,
Ledilər, ağalar susub dinləyir.
Coşur valtornlar, violençellər,
Sola çevrilirsən, sağa dönürsən.
Qartal qanaditək açılır əllər,
Böyüyüb, böyüyüb dağa dönürsən.
Yrəkdir alışan pultun dalında,
Zalı atəşlə yandırıb yaxır.
Yaman çəşbaş qalib öz sualında,
Cənablar səhnəyə heyrətlə baxır.
Biri acı yeyib, sanki biri şor:
“Bu necə insandır, bu necə tufan?
Deyəsən Londona cənab dirijor
Bizə dağ çəkməyə gəlib Bakıdan”.
Burda paytaxtımı gören tapılar,
Göz dikdi xalqımın nur sərvətinə
Fatehlik fikrinə düşən ağalar
Düşüb musiqinin əsarətinə.
Biri övkələyib qızıl bantını,
Bakıdan gətirib, əminəm, əmin
Bir xanım gizlədib brilyantını,
Bəlkə cehiziymiş bir vaxt nənəmin?
Bir zalım ürəyi tutulsa dərdə,
Bir vicdan oynasa, – bu hünərindir.
Sən pultun dalında qalib sərkərdə,
Kral orkestri əsgərlərindir.
Çalmır “Koroğlu” uverturası,
Cəngilər, nərələr bürüyür zalt.
Serlərin, lordların çəşib sırası,
Gözlər dumanlıdır, başlar havalı.

Zalda vətənimə sevənlər də var,
Daim səninlədir ruhu, nəfəsi.
Qəlbində məhəbbət, əlində qabar
Sənə gül gətirib London fəhləsi.
Sənən dəniz kimi enib-qabarır,
Əlin qılınc kimi yanır havanı.
Kral orkestri tufan qoparır,
Salonda görürsən Azərbaycanı.
Bura Araz gəlir, bura Kür axır,
Min ildırım qopur, min şimşək çaxır,
Sanırsan arxadan Şah dağı durmuş,
Üzeyir əminin gözü burdadır.
Anan Azərbaycan torpağı durmuş,
Baban Koroğlunun özü burdadır.
Bir elin ürəyi vurur sənəndə,
Axır damarından vətən selləri.
Pultun arxasında qalxıb-enən də
Sənin əllərindir, xalqın əlləri,
Salon aşıb-daşır, salon titrəyir,
Bax, belə fətlilik yaraşır bizə
Şekspir vətəni alqışlar deyir
Üzeyir nəfəsli musiqimizə...
Doğma musiqimin qaranquşusan
Geydiyin dirijor paltarında sən.
Hara sən aparasan, nəgmə daşısan,
Orda qanadlanır, uclar Vətən.
Deyirlər Niyazi hər yanı gəzir,
Dilində doğmadır o, yadların da.
Demək, Azərbaycan dünyanı gəzir
Sənin o qaranquş qanadlarında.
Sən pulta qalxanda min-min ürəyə
Nəgmə də bir axır, arzular da bir.
Qəlbləri, əlləri birləşdirməyə
Əllərin ən gözəl vasitəçidir.
Sanki gözlərin də oxuyur sənini,
Musiqi süzülür barmaqlarından.

Nəgmədən yoğrulmuş ruhun, bədənin,
Sənən musiqiyə dolu bir ümman...
Deyirəm bir arzum, bir istəyim var:
Yığılsın bir yerə bütün ordular.
Toplar, topxanalar gəlsin o yerə,
Gəlsin “qan-qan” deyən “sülh” deyən kəslər.
Oğulsuz analar gəlsin o yerə,
Gəlsin gözü korlar, əli şikəstlər.
Matəm paltarında gəlinlər gəlsin,
Qara kağızları gələnlər gəlsin.
Nəhəng bir orkestr gəlsin ortaya,
Xəbərdar etsinlər o gün hamını:
Uyusun dənizlər, sussun daş, qaya.
Niyazi çalacaq “Rast” muğamını.
Qaldır çubuğunu, çağla o ki, var,
Min ilin şimşəyi bir gündə çaxsın.
Sənəsi yaralı bütün ağaclar
Çubuğun ucunda havaya qalxsın.
“Rast” tufan qoparsın, dili lalları
Vidəni dil açıb bu səsi anlar.
Yüz-yüz döyüş görənlərin
Axsın gözlərindən tökdüyü qanlar.
“Rast” üsyan qoparsın, nurlu əməllər
Çalsın ölüm marşı bəd əməllərə.
Ürəyin hökmüylə boşalsın əllər,
Töksün silahları ordular yerə.
Bəlkə qan tökən də dünyayla birgə
Boğub boğazını qəhər, ağlasın.
Oğulsuz qoyduğu anayla birgə
Ah-nalə qoparıb eşgər ağlasın.
Dönsün yer kürəsi toya, mağara
Ürək musiqiyə qoy təslim olsun.
Tüfəng qundaqları çalsın nağara,
Raketlər oriyib sarı sim olsun...
Bu, şirin arzudur, xəyaldır ancaq,
Bəlkə dediyimlək bir gün olacaq.

Böyük salonları titrətmək üçün,
Milyon ürəkləri fəth etmək üçün
Nə ordu lazımdır, nə top, nə tüfəng.
Axı, insan hara, ölüm, qan, hara?
Məhəbbət yaymaqçün bütün xalqlara
Xalqa sənin kimi oğullar gərək.

ƏSGƏR OĞLUMA

Üzündən öpməyə çatmazdı boyum,
Bir az da qalxardım pənxəmin üstə.
Razıydım başımı çiyinə qoyum,
Sən palıd cüssəli, mən boyu bəstə.

Ay dəcəl, şaqqanaq çəkib gülərdin,
Mən sənə sarmaşıb əl-qol atanda.
Öpüşü atana günah bilərdin,
Doyunca öpərdim səni yatanda.

Deyərdin: – Kişilər hər gün öpüşməz,
Üstümə güldürmə bütün məhləni.
Üz-gözüm qızarar, bu, yaxşı düşməz.
Əsgər gedən günü öpərsən məni.

Təki, ömrüm-günüm, sən deyən ola,
O günü görməkçin günləri saydım.
Sən qatara minib düşəndə yola,
Əfsus ki, mən cərrah otağındaydım.

İndi uzaqdasan, başımın tacı,
Cahangir deyəndə səsım titrəyir.
Sən silah götürdün, mən əl ağacı,
Oğul ayaq döyür, ata bürəyir...

Bu gün şəklin qondu əllərimizə,
Belə uçurdardın göyərçinləri.

Bir zərfin içində qəşəng, təptəzə
Əsgər paltarında girdin içəri.

Atdım ağacımı yerə sevincdən,
Körpə cəldliylə atılıb-düşdüm.
Görəndə ulduzlu papağımı mən,
Tale ulduzumla bir də görüşdüm.

Yayılib otağa gülüş, zarafat,
Çəkilib ayağı azarın, dərdir.
Şəklin hamımıza verib qol-qanad,
Ay oğul, sən mənə həyat göndərdin.

Qardaşın öyünür öz qardaşıyla,
Qapqara gözləri nurdan durudur.
Anan da isladib sevinc yaşıyla,
İsti nəfəsiylə şəkli qurudur.

Nə gözəl yaraşır bu geyim sənə.
Çiyində paqonlar çıraq tək yanır.
Sənə tapşırıb taleyim, sənə,
Sanıram arxamda bir dağ dayanır.

Üzündə müqəddəs Vətən qüruru,
Alında bir kişi ləyaqəti var.
Qara gözlərində gözümün nuru,
Bir uşaqlığın təravəti var.

Ondan da tezliklə gen düşəcəksən,
Üzünə qonacaq sərtlik, mətanət.
Orda cavanlıqla görüşəcəksən,
Evdə uşaqlığın qalır əmanət.

Şəklini əlimdən yerə qoymuram,
Qoy sənə məktubla çatsın bu xəbər.
Yüz dəfə, min dəfə öpüb doymuram,
Ay dəcəl, adamı belə öpərlər.

Üreyi Vətənçün döyünən oğlum,
Atanın köksündə döyünməyə gəl.
Əsgər paltarını geyinən oğlum,
Beylik paltarını geyinməyə gəl.

Gərək qamətini bir az əyəsən,
O vaxt əyilməyin yerinə düşər.
Gün o gün olsun ki, özün deyəsən:
Ay ata, kişilər belə öpüşər.

ƏSGƏR ANASI...

Ay əsgər anası, gözlərin aydın!
Şad xəbər qapını döyməyə gəlib.
Əsgər paltarında gedən övladın
Beylik paltarını geyməyə gəlib.

Bir yüngül qədəmli gəlin soraqla,
Qaynana olmalı çağındır sənin.
O, top-tüfənglə yox, çəkiç-oraqla
Ucaltsın başını ana Vətənin.

Baxıb övladına sən də cavanlaş,
Başına yığılsın nəvə-nəticə.
Nə qəlbində həsrət, nə gözündə yaş,
Sakitcə arxayın yuxla hər gecə.

Ömrünə, gününə şirinlik qatıb,
Yüz sevinc, yüz şadlıq borcu var hələ.
Əsgəri borcunu verib, qayıdıb,
Qabaqda övladlıq borcu var hələ.

Vüqarı dağlarla olsun tən onun,
Buğda xaralları qalansın çin-çin.
Barıt iyi gələn əlindən onun
Bu gün çörək ətri, gül iyi gəlsin.

Bağrı tuş olmasın qəfil mərmiyə,
Dağların bağrını mərmiylə yarsın.
Səngərlər qazmasın qorunum deyə,
O, qazıb torpağı mədən axtarsın.

Avna ürəyində gəzir xoş dilək;
“Hərb deyib, döşünə döyən olmasın.
Sonuncu əsgər də gəlsin balantək,
Əsgər anasıyam deyən olmasın.

ƏRİK AĞACI

Atamın əziz xatirəsinə

Hər cür ağac vardı bizim həyətdə,
Bu ağac bir bağın yaraşığıydı.
Tayı bərabəri yox idi kənddə,
Əriklər elə bil ay işığıydı.

Camaat gələrdi tamaşasına,
Ondan ətək-ətək meyvə dərərdi.
Atam ən istekli dost-aşnasına
Yayda səbət-səbət pay göndərərdi.

Yenə qurtarmazdı bəhəri, barı,
Əziz xəlif idi səxavətiylə.
Yerdə adamları, göydə quşları
Hər yay doydururdu öz nemətiylə.

Kölgəsi tutmuşdu evi, eyvanı.
Yamyaşıl pərdəydi pəncərələrə.
Barlı ağacların mahir bağbanı
Atamın əliylə sancılmış yerə.

Deyərdi: – Kamına çatıb, qovuşub
Ömrüm bu əriyin ilk nübarıyla.
Cavanlıq günlərim bir-bir sovuşub
Hər payız tökülən yarpaqlarıyla.

Onun qulluğunda durub il boyu,
Nazını çəkmişəm öz övladım tək.
Əzəldən əhdim var, –

Oğlumun toyu

Bu ağac altında çalınısın gərək.

Başına dolanıb əlində qayçı,
Kəsib seyrəldərdi ilk bahar çağı.
Bir qız qamətiydi, bir gəlin saçı
Onun sıǵal görən qolu, budağı.

Bir beşik asmışdı iri şaxından.
(O günlər mənimçün qədimdən qədim).
Həmin o beşikdə yatdım bir zaman,
Ana laylasını orda dinlədim.

Yastığım, yorğanım yaşıl yarpaqlar,
Əriyin xoş ətri yuxu dərmanım
Üstümə sallandı yumru çıraqlar,
Qorxdum ki, onları qoparıb yanım.

Özləri beşiyə dolardı bir-bir,
Yayda süd yerinə ərik yeyərdim.
Yuxuda görərdim ağac yeriyir,
Ulduzlar başıma qonur deyərdim.

Mən də yorğanıma bürünüb bərk-bərk,
Yellənib üzərdim nur dənizində.
Bəzən yaddan çıxıb gecə sübhədək
Asılıb qalardım göyün üzündə.

Duranda bəxtimə ərik çıxardı,
Şirin həqiqətə dönərdi xəyal.
Quşlar da payıma şerik çıxardı.
Sapsarı əriklər olardı xal-xal...

Yuxu da, nağıl da köçdü beşikdən,
Dəyişdi gözümdə bu həyəət-baca.
Bir gün körpəliyim düşdü beşikdən,
Dəcəl uşaqlığım çıxdı ağaca.

Quşlar pərən-pərən oldu səsimdən,
Hər budaq əlimdə göy qanad kimi.
Dırmaşıb ağacın təpəsinə mən,
Sürmək istəyirdim onu at kimi.

O ki, var dartırdım irəli, geri,
Aşırdım ağacdan kəlləmayallaq.
Hər yarpaq üzümdə bir cızıq yeri,
Hər budaq çiynimə dəyən bir şallaq.

Anam tez yoxlayıb əl-ayağımı,
Şükür eləyərdi sağ-salamatam.
Gözümün işığı, dağıt bağımı,
Dəymə bu ağaca, deyərdi atam.

Bir yarpaq ya soldu, ya büzüşdü mü,
Ağrısı canına düşürdü onun.
Ağacın bir qolu sınıb düşdümü,
Qolları yanına düşürdü onun...

Bu yay bəhərliydi həmişəkitək,
Meyvə gətirmişdi, o pıtraq kimi.
Birdən yağdı yağış, gurladı külək,
Əsdi nəhəng ağac bir yarpaq kimi.

Belə əsməmişdi yaranışından,
Təbiət kökündən burdu ağacı.
Külək sinəsindən, yağış başından
Döydü, sillələyib vurdu ağacı.

Şaxlar bir-birinə deydi şaqqaşaq,
Dolu budaqların azaldı yükü.
Ərik ölməmişdi, hələ sağdı, sağ,
Onu saxlayırdı rişəsi, kökü.

Mən də titrəyirdim küncə qısılib,
Ay aman, gözümə nələr görünür:
Anamın əlləri göydən asılıb,
Yaralı budaqlar yerlə sürünür.

Hərdən eşidirdim ah-nələsini
Göylə danışdı o, aram-aram.
“Əladan hifz elə, bol meyvəsini
Dərrib, qapı-qapı nəzir paylarım”.

Nə külək dayandı, nə yağış kəsdi,
Yay kimi dartınıb gərildi yerə.
O, elə titrədi, o, elə əsdi,
Birdən gurultuyla sərildi yerə.

Sanki yaraşığı getdi hər yanın,
Yaşıl paltarını hər yer soyundu
Üstünə budaqlar qonan eyvanın
Üstünə yetimlik, qəriblik qondu.

Atamın qəddi də əyildi yaman,
Dedim fəryad səsi göyləri dələr.
Elə yapışdı ki, öz yaxasından,
Ovcunun içində qaldı düymələr.

Üzünün kədəri, gözünün nəmi
Ah, nələr söylədi,

Deyim sizə mən:

“Uzaq gəncliyimin yaxın həmdəmi
Xatirə ağacım getdi əlimdən”.

Dedi: – Dolanmayın yan-yörəsinə,
Qoyun öz-özünə quruyub yansın.
Əliniz dəyməsin bir meyvəsinə,
Toyuqlar, sərçələr yeyib dolansın.

Mən də şerik idim o qəmə, dərdə,
Torpağa çökmüşdü ağac köhlənim.
Beşik üzüqoylu qalmışdı yerdə,
Yıxılan körpəlik çağımdı mənim.

SƏN NİYƏ DOĞULMUSAN?

Dedim? – Başım ağrayır,
Dedi: – Əlacı məndə,
Gedər azar-bezarın
Xəzərin sahilində.
Hardan taparsan, ay dost?
Mən də bilməyib dedim:
Yaxşı ki, varsan, ay dost.
Gəldik sahil bağına
Təmiz hava udmağa,
Dünyanın qayğısını,
Dərdini unutmağa.
Yanıımızdan qol-qola
İki cavan ötüşdü.
Mən baxdım, öz gəncliyim
Birdən yadıma düşdü.
Oğlan öz pencəyini
Qızın çiyinə saldı.
Bir anda başımdakı
Ağrılar da azaldı.
Şeir axdı qəlbimə
Pıçıldadıqca onlar.
Yanıımızdakı dilləndi:
– Çox pozulub cavanlar
Abır-həya qalmayıb,
Sən işə bax, dərdə bax.
Gör qaranlıq düşəndə
Nə həngamə qopacaq?
Dedim: – Nədən bilirsən,
Ayıb deyilmi sənə?
O qızın barmağında
Üzüyü bir görsənə.
Dedi: – Əşi nə üzük,
Nələr fikrinə düşür.
İndi qızların çoxu
Birinə nişanlanır,
O biriylə görüşür.

Zorla boğdum hirsimi,
Başımda ağrı gözdi.
Dedim: "Sevsöydi əgər,
Bu sözləri deməzdi".
Xəzərin sinəsində
Bir-bir yandı çıraqlar.
Buruqların başında
Saçaqlandı çıraqlar.
Dedim: – Cəsur neftçilər
Gör nə aləm yaradır.
Dedi: – Eh, yazıqların
Günü neftdən qaradır.
Çörək dərdi olmasa
Kim girər bu ümmana?
Elə böhtan dedi ki,
Mən qaldım yana-yana.
Hardan tuş oldu mənə
Bu fikri qəlbi qara?
Dolaşdıqca sahili,
Zəhər töküdü dili.
O, yerə göz dikmişdi,
Mən isə insanlara.
Bağda bir dəstə qoca
Nəsə deyib gülüşdü.
Sanki onun başına
Göydən ildırım düşdü:
– Bu da bizim qocalar. –
Nə dərd, nə qəm bilirlər.
Gora əsir başları,
Arsız-arsız gülürlər.
Aləm od tutub yanır,
Hərə öz kefindədir.
Balam, bu camaatın
Bilmirəm fikri nədir?..
Daha dözə bilmədim,
Dedim: – Rədd ol yanımdan.
Yoxsa xilas olmazsan

Qozəb, kin ümmanından.
Sən niyə doğulmusan,
Həyatda nə gəzirsən?
Sən işıqlar içində
Qara kölgə gəzirsən.
Birqəmli üz görəndə
Üzün gülür əlüstü.
Kim ki, tənha yaşadı,
Kim ki bəxtindən küsdü,
Eşidib kam alırsan.
Sən qüssədən mükafat,
Qəmdən ənam alırsan.
Ey sevincin düşməni,
Boğdu nəfəsin məni.
O görüşən cavanlar,
Gülən qocalar hamı?
Onlar mənim ağrımın
Təskinliyi, dərmanı
Rədd ol, çəkil gözümdən.
Dənizi, insanları
Qucmaq istəyirəm mən.

GƏLİN AÇIQ DANİŞAQ...

Bu tefekkür əsrində
Şair olmaq çətindir
Qafiyə düzmək asan.
Ən ağıllı bir yol var:
Şərin acı olsun,
Heç şeir yazmayasan.
Vay o gündən bu aclıq
Şöhrət ilə birləşə.
Şairlər bəhsə girib,
Oxucu şairləşə...

Məni fikir götürür,
Dərd alır gündən-günə.
Şeir göbələk kimi
Çoxalır gündən-günə.
Şeir xurcunla gəlir.
Şeir zənbillə gəlir.
Redaktorun yanına
Hərə bil dillə gəlir:
“Dərc eləyin şerimi,
İncilər yaratmışam.
Şairliyə qurşanıb
Öz peşəmi atmışam.
And içmişəm bir yolluq
Öz yolumdan azmayım.
Şair xalqın oğluyam,
Necə şeir yazmayım?”
– Nə yazmışan, ay oğul?
– “Mənim nağıllı dünyam”,
“Nənəmin xatirəsi”.
“Çinar qamətli babam”,
“Anamın layla səsi”.
“Atamın səyahəti”,
“Bibimin yuxuları”,
“Mənim ilk məhəbbətim”,
“Ürəyimin qübarı”.
– Sonra nədən yazmışan?
Bulaqdan da yazmışam,
Gözü yaşlı bulaqdan.
Beş dastan bağlamışam
Başı dumanlı dağdan.
– Bəs bugünün insanı?
Onun sevinci, qəmi?
Elin qaynar həyatı,
Düşüncələr aləmi?
Qurub yaradan əllər?
– Buna vaxtım çatmayıb.

– Ər qeyrətli gözəllər?
– Yox döşümə yatmayıb.
– “Bulaq” şeir yazınca
Süd içmişən beş litr.
Barı inək sağanın
Adını şərə gətir.
Sarı buğda çöreyi
Qabağında buğlanır.
Sənə bolluq gətirən
Çöldə təndirtək yanır.
Bir gün çörək yeməsən
Dağıdarsan dünyanı.
Bəs o çörəyə layiq
“Bərəkət” şerin hanı?
Özün bu həyatdasan.
Şerin həyatdan uzaq.
Nə xatirəbazlıqdır?
Gəlin bu gündən yazaq. –
Deiy yazıq redaktor,
Çənə döyür bayaqdan.
Şairlər qoşun-qoşun
Girib-çixır otaqdan.
Döşəyirlər o ki, var,
Bu necə haqq-hesabdır?
Zərif şeri dinləmək
Ən dəhşətli əzabdır.
Hərənin öz “məktəbi”,
Öz yolu var, öz dəbi.
Şerindən mənalıdır
Çoxusunun ləqəbi.
Yuxarıdan zəng vurur
Adlı-sanlı bir müdir:
– Redaktor, gözün aydın.
Oğlum şairlik edir.
Yazır gecəbəgündüz,
Təbə gəlibdir, təbə.

Deyir bəsdir oxudum,
Bəsdir getdim məktəbə.
Füzulinin, Sabirin
Ərzi böyüyür adı.
Nə diplomu olubdur,
Nə də ali savadı.
Əlqərəz, ay redaktor,
Bir əncam çək bu işə
Oğlum gərək bu gündən
Mətbuatdan girişə,
Arvad-yeni anası
Məni seçibdir vəkil.
Üstünə göndərirəm
Beş poema, bir şəkil.
Bəlkə yenə göndərim?
Arvad deyir ki, azdır.
Bir görkəmli şairə
"Uğurlu yol" da yazdır.
Var getsin bu nömrədə,
Deyək bizi tanıdır.
Axı sabah oğlumun
Şirnişi, nişanıdır,
Məbadə ləngidəsən
Çap işini, məbada.
Bəri başdan anası
Səni seçib tamada...
Yağır şeir yağmuru,
Əsl şairlər çaşıb,
Qardaş, mağazalarda
Kağız, qələm qıtlasıb,
Yağır şeir yağmuru,
Sabir qısılib baxır.
Elə bil ki, üstünə
Şərimizdən su axır.
Niyə belədir görən?
Bu nə işdir, bu nə sirr?

Bəlkə də, ay şairlər,
Özümüzük müqəssir.
Səsinizi duyuram
Ürəyimin səsində.
Gəlin, açıq danışaq
Vəcdan məhkəməsində.
İnciməyin, deməyin
Nədir bu haray-həşir.
Bir ürəksiz yazanda
Oxucu şairləşir.
Təbi iştaha gəlib,
Deyir ki, mən də varam.
Bunu mən də deyirəm,
Bunu mən də yazıram.
Deyəsən ilk alqışdan
Gözümüz xumarlanır.
Başımız tumarlanır,
Şərimiz hamarlanır.
Elə ki, sinəmizi
Bərbəzəyə tuturuq,
O sinənin altında
Yananı unuduruq.
Beş ürəyi gözəməmiş
Beş sətirlik şərimiz.
Beş otaq istəyirik,
Yeri maraqlı olsun.
Ponçərəsi qonşunun
Üzünə bağlı olsun.
Sanki vətən dayədir,
Biz erköyün bir uşaq.
Xalqdan çox şey alırıq,
Verdiyimiz nədir bəs?
Bir bunu da soruşaq,
Bir soruşaq bu şərin
Dünya səsi hardadır?
Bir soruşan bu şərin
Öz Qarası hardadır?

Bir soruşaq hardadır
Bu günlərin dastanı?
Şərin Məkkəsi olub
Rəsulun Dağıstanı,
Bir soruşaq hardadır?
Bizim öz içimizdə.
Var şeir incimiz də,
Gözel səs incimiz də.
Sənətin iftixarı
Qocamız, gəncimiz də.
Şair var ki, dağ aşar,
Təpəyə də qonmayıb.
Tərcümeyi – halı da
Tərcümə olunmayıb.
Ölkəni şəhər–şəhər
Gəzib–dolaşır səsi.
Bakı–Xaçmaz qədərdir
Şərinin vəsiqəsi.
Niyə belədir görən,
Bu nə işdir, bu nə sirr?
Deyəsən, ay şairlər,
Özümüzük müqəssir.
Hamımızın fikrində
İlk cərgədir, ilk sıra.
Dahilik ştatını
Tez alırıq hasara.
Gözətçi də qoyuruq,
Əmr edirik: – Bura bax.
Kim gəlsə, vur başından,
Bu yer mənimdir ancaq.
Soruşmuruq nə üçün
Mənim kimi başqası
Öz haqqını almasın?
Soruşmuruq nə üçün
Dünyanın mərkəzində
Rustaveliylə birgə
Nizami ucalmasın?

Moskvamı günahkar?
Yox, özümüzük ancaq.
Özü ucalmayı
Heç kəs ucaltmayacaq.
Buna haqqımız da var,
Buna yerimiz də var,
Qızıla tutulmalı
Şairlərimiz də var.
Nəyimiz çatmır axı?
Bir soruşaq, nəyimiz?
Vətəndaş ürəyimiz,
Təəssübkeş ürəyimiz,
Qayğıkeş ürəyimiz.
Deyəsən, ay şairlər,
Sözlərim acı oldu?
Bəlkə mənim bu şeirim
Dərdin əlacı oldu?
Şeir şöhrət yaranıb
Ana torpağımıza.
Min ildir yer üzünə
Səpələnir ulduztek.
Ay şairlər, papağı
Qoyaq qabağımıza,
Bugünkü şeirimizin
Sabahını düşünək.

1966

İLLƏR BOYU

İllər keçir, ürək deyir:
Gecə–gündüz yarat, şair.
Ən qiymətli girov kimi
Əmanətdir həyat, şair.
Boyun əymə şan–şöhrətə,
Ürəklərdə boy at, şair.

Nəyə lazım, kimə gərək
Boyat nəğmə, boyat şair?
Könüllərdə ülvi, təzə,
Pak duyğular oyat şair.
Yer üzünə haqq-ədalət
Toxumu səp illər boyu.
Vidanalara insaf-mürvət
Toxumu səp illər boyu...

Bu dünyada ömür sürüb,
Günlər gördük şirin-acı,
Hər ürəyin öz dərdi var,
Hər dərdin də bir əlacı.
Çörək acı tapılmasın,
Qoy çoxalsın şerin acı,
Qızıl taclar qan çanağı,
Şair xalqın şöhrət tacı.
Qeyrətlilər ona qardaş,
İsmətlilər ana-bacı.
O, gözsüzə mənəvi nur,
Əlsizlərə əl ağacı.
El şairin, şair elin
Nəfosidir illər boyu.
İnsanlığın ilk məhəbbət
Nəğməsidir illər boyu...

Günəş göydə yanır hər gün,
Şair yerdə alovlanır.
Günəş batır, doğur yenə,
Kül olunca şair yanır.
Onun tonqal sinəsindən
Məşəl kimi söz boylanır.
Bir masanın arxasında
Bir dünyanı görüb anır.
Bir ayağa daş deyəndə
O, mən yerdən yaranır.
Bir körpənin gülüşündən
Ürəyində toy yaranır,

O, hər yərə öz şəhəri,
Kəndi sayır illər boyu.
Hər ürəyin ürəyinin
Bəndi sayır illər boyu...

Düymələr var yer üzünün
Yaxasında düzüm-düzüm.
Külə dönmüş Kərəm kimi
Qorxusu var ömrümüzün.
Orda gəzən barmaqları
Toxunmamış kəsim, üzüm
Dünyamızın yaxasına
Çiçək taxım, şeir düzüm.
Əgər vicdan zəlzələsi
Qoparmasa şair sözüm,
Dünyanı yox, ürəkləri
Yandırmasa odum-közüm,
Mən hamının əvəzinə
Özüm yanıq, gərək özüm.
Mən hamının ağrısına
Əzabına filtək dözüüm,
Bu meydanda söz döyüşsün,
Söz əllesin illər boyu.
Qoca dünya şeir kimi
Gözəlləşsin illər boyu.

UCUZLAŞMIŞ KİTABLAR...

Bu dükan təklənib günahkar kimi,
Çıxıb dükanların sıx cərgəsindən
Yel vurur, cilidsiz kitablar kimi
Qapısı laxlayır çərçivəsindən.

Burda satıcı da qaşqabaqlıdır,
Burda alıcılar seyrək görünür.
Yazıq kitabların dili bağlıdır,
Onları dindirən tək-tək görünür.

Burda kitab var ki, bir küncə düşüb,
Dərdinə xəlvəti o yanar bəlkə?
Bir kitab görürəm yaman büzüşüb,
Yazanın yerinə utanır bəlkə.

Məst olub bir tərif qonaqlığında,
Kef çəkir müəllif, dərd çəkən odur.
Alınmaz kitablar öz sağlığında
Naşı sənətkarın nekroloqudur.

Kitablar dərdini kimə söyləsin?
Dükandan–dükana gəlib çəşiblər.
Ən yüksək qonorar həzm edən şəxsin
Burda kitabları ucuzlaşmışdır....

Əsnəyir satıcı – yorğun bir qarı,
Qapının səsinə diksinir hərdən.
Silib, sığallayır o, kitabları,
Cilidlər od alır soyuq əllərdən.

“Aha aparırlar, gedirik deyən,
Bizi axtaran var, bizi alan var”.
Onları tərətmir heç kəs yerindən
Aldanır, büzüşüb yazıq kitablar.

Büzüşüb üstündə famili, Adı,
Yazanın olsa da boyu tir kimi.
Bir evdə özünə məskən tapmadı
Kitablar pasportsuz mühacir kimi.

Qarı məni görcək gəlir yaxına,
Yəqin düşünür ki, nəse alıram
“Ay oğul, zarafat gəlir baxana,
Kitablar köhnəlir, mən qocalıram.

Bir qutu kibrit də düşsə qiymətdən
Böyükü–kiçikli hamı sevinər.
Kitab ucuzlaşsa düşər hörmətdən,
Eh, onu satmaq da, hünərdir–hünər.

Ay oğul, dövlətin, xalqın pulları
Harda qazanılır, gör itir harda.
İnan ki, Allahın siçovulları
Kiflənmiş kitabı yemir anbarda.

Bəlkə oxucudur buna müqəssir?
Nə deyim, özüm də çəşib qalmışam.
Hər kitab daş olub çiyində gəzir,
Varaqlar soluxub, mən saralmışam.

O cildi bahalar, özü ucuzlar
Satılmır, məni də boğur bu qəhər.
Burda işləmədi cavanca qızlar,
Məni göndərdilər zorla, birtəhər.

Burda kitab var ki, sığallasan da,
İçindən çürüyür o, yavaş–yavaş.
Deyirəm bəzisi kitab yazanda
Mənim də halımı düşünəydi kaş...”

Elə bil başıma fırlanır aləm,
Günahkar bilmirəm buna özgəni.
Kitablar içində səs çəsidirəm,
Gələcək kitabım çağırır məni.

Varaqlar çırpınır: Yaxın gəl, dinlə.
Ürəksiz, ilhamsız az qaralt bizi.
Gördün isinmirik hərərətlinə,
Heç kimə göstərmə, oda at bizi.

Yandır öz əlinlə, nə qədər vaxtdır,
Gözdən uzaq olaq, əllərdən iraq.
Yoxsa ki, özgəsi yandıracaqdır,
Sənə də üstəlik tənə vuracaq.

Taleyin nə olar düşsə o günə?
Kitaba hər ucuz söz niyə qonsun?
Sənin ki, çökməyib torpaq üstünə,
Bizim üstümüze toz niyə qonsun?

Dükandan çıxıram səssiz, ahəstə,
Fikrimdə öz qayğım, öz acılarım...
Deyirəm: ay mənim oxucularım,
Gəlməyin, gəlməyin qəbrimin üstə.

Bir gün ucuzlaşsa şeir kitabım,
Gəlin qəmli-qəmli siz bu dükana.
Gəlin, o kitabı axtarın, tapın,
Mənim qəbrim bilib yas tutun ona.

VAQIFIN MƏQBƏRƏSİ ÖNÜNDƏ

Zəmanənin hər üzünü görə-görə,
“Görmədim” ilə sona çatdı söz vuruşun.
Bircə dəfə məğrur başın cəndi yerə
Qılıncıyla bir əltəri qurumuşun.
Nöqtə qoyduq qan qoxulu o illərə
Qüdrətiylə bu dövrənin, quruluşun.
Xalqın kimi sən də çıxdın al səhərə,
Halal xoşun olsun, Vaqif, halal xoşun.

Qismətə bax, taleyə bax, vəzirdən sən.
Bəxtəvərsən, qanad açıb şahlıq quşun,
Günəş kimi hər baxışda, nəzərdəsən,
İnanmazsan bir özünə gəlsə huşun.
Sən bizimlə iyirminci əsirdəsən,
Mübarəkdir bu ikinci doğuluşun.
Vəzir nədir, şaha layiq qəsrdesən,
Halalxoşun olsun, Vaqif, halalxoşun.

Bu cah-cəlal gələrdimi gümanına?
Dağ titrəyir sədasından gur alqışın.
Cıdır düzü dönüb şeir meydanına,
Şair gəlib hüzuruna qoşun-qoşun.
Qiymət verib qocasına, cavanına,
Ağsaqqallı hakimi ol bu yarışın.
Qol-qanadsan neçə şeir tərlanına,
Halal xoşun olsun, Vaqif, halal xoşun.

Xalq yaşadır bu müqəddəs əməlini,
Haqq yolunda bilir nələr çəkib başın.
Görmədiyin o günlərin sıx əlini,
Bir gör necə cavanlaşıb ömrün, yaşın.
Ana vətən ucaldır tunc heykəlini
Ürəklərdə heykəlləşən vətəndaşın.
Şərin halal südü saydın öz dilini,
Şərimizin bezəyidir hər naxışın.
Sən ucaldın Azərbaycan gözəlini,
Halal xoşun olsun, Vaqif, halal xoşun.

Bu tənəne sığışmayır yüz varağa.
İnsan kimi üzü gülür, dağın-daşın.
Günəş nurdan çələng hörüb bu torpağa,
Çəmən-çəmən çiçəyi var hər qarışın.
Məclis sənin, söz sənindir, gəl qabağa,
Arzusudur bu hər qəlbin, hər baxışın.
De ki, şair nəvələrim, bu növrəğa,
Mənim kimi qoşma deyin, şeir qoşun.
Başdan-başa Vətən dönsün çılcırağa,
Ömrü keçsin sədaqətlə yazın, qışın.
Səcdə qılın bir məsləkə, bir bayrağa,
Bir amalla, bir istəklə siz qovuşun.
Belə yurda ürək qurban, can sadağa,
Aynasıdır azadlığın, qurtuluşun.
Belə yurda ürək qurban, can sadağa,
Aynasıdır azadlığın, qurtuluşun.
Öz gözüylə baxsaydı bu tənərəğa
Bulaq kimi süzülərdi sevinc yaşın.
Mavzoleyin işıq saçır Qarabağa,
Halal xoşun olsun, Vaqif, halal xoşun.

BƏLKƏ

Döşdə sürü ağarır,
Qucaqlaşır dağ, aran.
Elə bil göy dənizdə
Ləpələrdir ağaran.

Dağ başına yaxşı bax,
Neçə əsrin qandır,
Yazılmamış dəftərin
Dümağ varaqlarıdır.
Qaya üstə qatılan
Yuvasını seyr elə,
Uçuşunu salamla
Qanadlı bir şeirlə
Ehmal-ehmal yeri ki,
Əzilməsin ləpələr
Onsuz da az ömrü var.
Üzülməsin ləpələr.
Sısqı bulaq görəndə,
Ayaq basma gözüne.
Bəlkə yerlə əlləşib,
Yollar gəzir özünə?
Bəlkə üzə çıxdı o,
Öz yolu. Səsi oldu?
Bəlkə sabah dağların
Ən gur çeşməsi oldu?..

QULAQ ASIN, ÖVLADLARIM

Hanı atılıb-düşən,
Hay-küy salan çağımız?
Yuxusuz gözlərimə
Heyrətlə baxmağımız?
Hanı şeirlərimdən
Quş düzəldib uçurdan,
İlhamımı küsdürüb,
Düşüncəmi qaçırdan
O nadinc əlləriniz?
Otaq həmin otaqdır,
Böyüməyib yeriniz.
Birdən-birə boy atan,
Böyüyən siz oldunuz.

Özüm kimi sizi də
Düşüncəli etmişəm.
Özüm kimi sizi də
Bir az "dəli" etmişəm.
İşıqda yatmağı da
Öyrətmişəm size mən.
Evə kitab gətirdim
Oyuncaq əvəzinə.
Bəzən düşüb uşaq tək
Düşüncəmin izinə,
Bir otağın içində
Sizi unutmuşam da,
Uzaq ərəb qızının
Dərdini gəzdirmişəm
Xəyalımda, huşumda.
Şərim alovlananda
Fələstinli yetimin
Fəryad qopdu səsindən, –
Üstünüz açıq qalıb,
Xəbər tutmamışam mən.
Xəbər tutmamışam ki,
Ən ilhamlı anımda
Quzu kimi mülayim
Üç oğlum var yanımda.
– Atamız şeir yazır,
Zakir, gəl oynamayaq.
Atamız şeir yazır,
Qapıdan boylanmayaq.
– Cavanşir, döy divarı,
Çağırmasın qonşu qız.
– Cahangir, qoy yarımçıq
Qalsın bu nağılımız.
– Söndür televizoru,
Baxmayaq multfilmə də.
– Atamız şeir yazır,
Dinməyək bir kəlmə də.
– Görən niyə gəzişir,
Nə deyir yana-yana?

Bəlkə yadından çıxıb,
Kömək elə, ay ana.
Bəlkə bir az dincəlsin,
Yorğun gelib səhərdən?
Yoxsa bir söz nədir ki,
Tapa bilmir səhərdən?
Elə ananızın da
Gencliyi belə gedir.
Atanız şeir yazır,
Toy nədir, gəzmək nədir?
Atanız şeir yazır,
Mən oduna qalanım.
Görək onun başına
Dolandıqca dolanım.
Pərvanə yox,
Sübhəcən
Ümid, inam oldu o.
Bəzən unudub sizi,
Mənim anam oldu o.
Şairə qulluq etmək
Söz deməkdən çətindir.
Şair arvadı olmaq
Sizin tək yüz körpəni
Bəsləməkdən çətindir...
Bu dünyada hər şeyi
Qurdan verdiniz mənə.
Balalarım, mən sizə
Nə vermişəm, axı nə?
Görüşlərdə aldığı
Təzə gül dəstəsimi?
Şəklim çıxan qəzetə
Qürurla baxa-baxa
Gələn şirin yuxunuz.
Bir tənqidçi əminin
Tikanlı sözlərinə –
Düyülən yumruğunuz.

Bir dostun xoş sözünü,
Şirin ahənglərini,
Sizi yuxusuz qoyan
Telefon zənglərini, –
Desəm budur verdiyim,
Düz olmaz sözüm, andım.
Bu şöhrəti ən əvvəl
Mən özümçün qazandım.
Bəs nə vermişəm sizə
Üç oğul atası tək?
Desəm ikicə otaq,
Desəm bir qarın çörək, –
Gülünc olar sözlərim.
Sizə əzabdan özgə
Nə verdim əzizlərim?
Nə yazdım ki, söz açım
Cilid-cilid kitabım
Sizə gəlmişlərdən?
Atalıq borcumu da,
Atalıq eşqimi də
Şeir aldı əlimdən.
Məndən sonra ömrümü
Təzodən varaqlayın.
Ata kimi günahım
Varsa,
Gizli saxlayın.
Gizlədin filan günü
Soyuq olmağımı da.
Əsəbi günlərimi,
Ən qəmli çağımı da.
Nimdaş paltarlarınızdan
Söz açmayın heç kəsə.
“Yeməyiniz bol idi”, –
Deyin verin səs-səsə.
Məndən sonra Vətəni
Oymaq-oymaq gəzsəniz,

Əgər bir şair kimi
Olmasa adım, yerim,
Gizlədə bilməsəniz.
Balalarım, mən sizə
Onda nə cavab verim?
Soruşanda nəçiydi
Atan?

Çaşıb, qalsanız,
Kimliyi bilinməsə,
Atasız övlad kimi
Sıxılıb alçalsanız,
Soruşanda – sağdırımı?
Sizə dərd olar bu da,
Demək bilinmir onun
Varlığı, yoxluğu da.
Soruşanda – qalıbmı
Özündən bir yadigar?
Atalıq öz yerində,
İnsan kimi nəyi var? –
Yarıyoldan qayıdıb,
Coşun,

Qezəbdən coşun,

Gəlib qəbrimin üstə,
Üçünüz də soruşun.
Soruşun: – Niyə bizi
Gətirdin bu həyata?
Kaş ki, bir divar hörüb,
Yadda qalaydın, ata...
Balalarım, ömrümü
Kitab tək varaqlayın,
Ata kimi günahım
Olsa, gizli saxlayın.
Bu günahı həmişə
Yumaq asandır, asan.
Təki Vətən yanında
Üzüqara atanın,
Yarımçıq sənətkarın
Övladı olmayasan.

SƏTTAR BƏHLULZADƏNİN XATİRƏSİNƏ

O fırça barmaqlar büküldü birdən,
O mavi gözlərin işığı söndü.
Göylər də hönkürdü qara xəbərdən,
Təbiət Səttarsız yetim göründü.

Danışa bilmirəm dərddən, qubardan,
Köməyə çağırın coşan Xəzəri.
Sanki yellər əsdi, qopdu divardan
Sənət sərgisinin bir şah əsəri.

Bilirdi dünyadan bir gün köçəcək,
Yatacaq kondinin bir bucağında.
Yazda köçmədi ki, solar gül-çiçək,
Köçdü təbiətin xəzan çağında...

Bakı yola salır rəssam oğlunu
Qıy çəkib ağlayan külekləriylə.
Dumalar Səttarın nekroloqunu
Göylərə nəqş etdi lələkləriylə.

Bir duman yeridi Qızbənövşədən,
Vurdu xəzan yeli çiçəyi, gülü.
Sonuncu ceyran da çıxıb meşədən,
Yollara göz dikdi boynu bükülü.

Dağların zirvəsi hüznü, həzin,
Şimşəklər ayrılıq nəğməsi çaldı.
Axdı göz yaşları qoca Kəpəzin,
Ahından Göy gölün rəngi qaraldı.

Bu xəbər Qoşqarın büküb dizini,
Dağlar mehribandır, dağlar səmimi.
Yamaclar Səttarın ayaq izini
Köksündə saxlayar təberrik kimi.

Biri turac vurdu, kəklik ovladı,
Qırdı ağacları gur ocaq üçün.
Gözdi bu sənətin Məcnun övladı,
Ana təbiəti sağaltmaq üçün.

Sənət tufanıydı o zərif bədən,
O zərif ürəkden bir dağ hünəri.
Füzuli dünyaya gəlib təzədən,
Fırça ilə nəqş etdi gözəllikləri.

Elə nəqş etdi ki, ürəyimizi
Həmişə vüsala, eşqə səsleyə.
Onun hər lövhəsi çağırırdı bizi
İşığa, paklığa, müqəddəsliyə...

Sənət daimidir, ömür ötergi,
Solar məzar üstə güllər, çiçəklər.
Əbədi muzeydir, əbədi sərgi
Səttar sənətini sevən ürəklər.

VURĞUN DEDİM...

Vurğun dedim, –
Qafqaz dağı
Ağ başını silkələr
Ehtiramla.
Vurğun dedim, –
Gözlərimdən
Yaş töküldü damla-damla.
Vurğun dedim, –
Obalarım,
Oymaqlarım yada düşdü.
Vurğun dedim, –
Durna gözlü
Bulaqlarım yada düşdü,
Vurğun dedim, –

Səsə gəldi
Odlar yurdu Azərbaycan.
Vurğun dedim, –
Ləngər vurdu
Göydə tərən,
Boynun бүkdü yerdə ceyran.
Vurğun dedim, –
Daş ürəkli
Qara torpaq inildədi.
– Hani Vurğun?
– Məndə deyil,
Qəlblərdədir Vurğun, – dedi

1956

MEHDİ HÜSEYN KÜÇƏSİ

Bir küçə var –
Dünyanı
Gətirir evimizə.
Özü görünməsə də,
Ərzi göstərir bizə.
“Azərbaycan” himninin
Gur səsiylə oynayıb,
Səhər-səhər yaratmaq
Həvəsiylə oyanıb, –
Ekrandan, ya efirdən
Hər gün eşidirəm mən
Bu küçənin adını.
Mehdi Hüseyn küçəsi, –
Ən sevimli ünvan.
Mehdi Hüseyn küçəsi. –
Arzular dalğa-dalğa,
Məktublar ümman-ümman.
Hər zərfin üzərində
Adın yazılır sənin.

Sənətini, özünü
 Varlığıtək sevənin
 Evinde eşidilir
 Hər gün diktorun səsi:
 Diqqət. Danışır Bakı, –
 Ünvanımız beledir:
 Mehdi Hüseyn küçəsi.
 Ucalsaydı heykəlin,
 Tanınmazdı bu qəder.
 Yazılısaydı adına
 Xatirələr, nəğmələr, –
 Tanınmazdı bu qəder.
 Bu, ən gözəl abidə,
 Bu ən gözəl xatirə.
 Radionun dalğası
 Yayıldıqca hər yerə,
 Səhər-axşam eşidir
 Şəhərlərin, kəndlərin,
 Ölkələrin neçəsi,
 Ünvanımız beledir:
 Mehdi Hüseyn küçəsi.
 Ellər dolaşır, ay dostlar,
 Cilid-cilid əsərin.
 Sərhədlər aşar, ay dostlar,
 “Abşeron”un, “Səhər”in.
 Bəlkə əsərin də var –
 Ömrün kimi köçəsi.
 Axtı, harda tapılır
 Xalis qızıl küçəsi?
 Bir ümmamı qaraltmaz
 Bir yağış gölməçəsi.
 Ancaq sənin adını
 Ekrandan, ya efirdən
 Eşidəcək həmişə.
 Nəsillərin övladı,
 Nəvəsi, nəticəsi:
 Diqqət. Danışır Bakı.

Diqqət. Göstərir Bakı.
 Ünvanımız beledir:
 Mehdi Hüseyn küçəsi.
 Bu küçəyə can atdı
 Neçə sənət sərçəsi.
 Sən ucalan zirvəyə
 Ucalmadı bircəsi.
 Qoy bildirsin onlara
 Bu şerimin gur səsi:
 Mehdi Hüseyn yolu var,
 Mehdi Hüseyn küçəsi...

SƏMƏD VURĞUN GÖRÜŞDƏ

Keçən bir tarixi salıram yada,
 Şirin xatirədir körpəliyimdən;
 Şeir gecəsiydi Ağstafada,
 İlk dəfə gəlirdim bu məclisə mən.
 İstədim yer tutum hamıdan qabaq,
 Qaldım ayaq üstə –
 Eh, kim kimdən.
 Şair görəcəkdim.
 Səadətə bax.
 İlahi, özü də kimi? –
 Səmədi.
 Sənəmdə şəklini əzizlədiyim,
 Onunla keçirdi ən şirin yuxum.
 Kiçik bir səhnəyə sığmaz deyirdim,
 Arzuma sığmayan nəhəng boy-buxun...
 Dəmiryol klubu, qarışıb aləm,
 Hamı bu məclisdə olmaq istəyir.
 Sanki on qatarlıq sənişin bu dəm,
 Köhnə bir vaqona dolmaq istəyir.
 Çəliyə söykənib gələn bir qarı
 Öz ilk görüşünə çıxıb deyəsən.

Çörəklə doyurmaq olar aqları,
Bizdə şerin acı doymaz şeirdən.
Birdən səs yayılır:
– Gəldi qonaqlar.
Dedim divar uçar, tavan dağılar,
Sönər çıraqlar da alqış səsindən.
Depodan ucaldı bir salam fiti,
Balaca klubun dar səhnəsindən.
Qalxdı şeir dağı, söz səltənəti
Hələ cavanlıqdan gen düşməmişdi.
Hələ ciyərini mərəz yemirdi,
Sözlər ürəyindən işıq əmirdi.
Kürsü düzəltdik yol budkasından,
Bir lampa asmışdıq tən ortasından, –
Qalxıb Səməd Vurğun şeir deyirdi,
O, bəlkə layladı, bəlkə sehrdi?
Sanki saz üstündə bir kövrək simin
İlahi səsine qulaq asırdı.
Sınıfde əlifba müəlliminin
Birinci dərsinə qulaq asırdım.
Hanı bu gələnlər? –
Yoxam ki, mən də,
Təzədən özümə qayıdarammı?
Bəlkə yuxulamışam bir göy çəməndə?
Camaat, siz deyın, burda varammı?
Varammı. –
Zal titrəyir alqış səsindən,
Çıraqlar göz qırpır cazibəsindən.
Səhnədən söz yağır məhəbbət dolu,
Səhnəyə gül yağır təravət dolu,
Şair işıq dolu, şəriyyət dolu
Müdrək gözləriylə baxır məclisə.
Gözlər ziyalanır, qəlblər isinir.
Dayanıb bizimlə nəfəs-nəfəsə,
O, dərib köksünü təzədən dinir:
– Camaat, şerine səcde etdiyim

Neçə sənətkar var, –
Biri də Puşkin.
Adına müqəddəs bir məbəd deyın
Bu ali hörmətin, bu sönməz eşqin.
İndi izn verin, əzbər deyim mən
Puşkinin “Yevgeni Onegin”indən.
– Oxu, ağrın alım, meylin çəkəni,
Oxu, sübhə kimi eşidək səni.
Şair aramla qaldırır göyə,
Elə bil dalğanı külək qaldırır,
Sinədə tufanı ürək qaldırır:
– “Mənim qayda güdən və nizam seven
Əmim xəstəliyə düşdüyü zaman,
Hörmət etdirərdi özünə cəbrən,
Ağlına özgə şey gəlməzdi bir an”.
Elə ki, bitirir son misraları,
Dikəlir yerindən qoca bir qarı:
Camaat, mənə də bir qulaq asın:
Görüm o Puşkini yüz il yaşasın.
Vallah, o bizim dili, bizim ləhcəni
Bəzi şairlərdən yaxşı bilirmiş.
Kişinin hər sözü ağılatdı məni,
Halal olsun ona, Məkkəymiş, pırmış.
Bax, o başı batmış zalım əmidən
Mən əzab görmüşəm uşaqlıqda mən.
Görəsən o, harda eşidib bunu?
Şərə duaçıyam ömrüm uzununu.
Sağ ol ki, Puşkindən dedin, ay Səməd.
Bisavad olsam da, sinəmdə yazdım.
Şairə ehtiram-şərə məhəbbət, –
Bunsuz indən belə çox yaşamazdım. –
Deyib ağır-ağır qalxır səhnəyə:
– Ay oğul, ay Səməd, gəl bir öpüşək.
Onun ağ saçları gül dəstəsitək
Tökülür şeirlə dolu sinəyə.
Deyir: – Tanımasın kədər, qəm səni,
Həmişə xoş günün olsun, xoş günün.

Oğul, iki dəfə öpürəm səni:
Bu sənin qismətin, bu da Puşkinin.
Şair gözlərindən yaş – süzə-süzə,
Baxdıqca qarıya coşurdu təbi.
Fikrində Puşkinlə durub üz-üzə,
Tərcümə edirdi ona mətləbi.

Ağstafa, 1968

ATANIN ARZUSU

Qoşəngdir oğlumun xurmayı saçı,
Qaşları qaradır, gözləri qonur.
Məni görəni kimi o, qanad açır,
Bala göyərçintək sinəmə qonur.

Deyirlər, oğlumu çox sevdiyimdən
Batır sol yanağı gülümseyəndə.
Qoy olsun, bu sözü bildiyim gündən
Elo həmin yeri öpürəm mən də.

Deyirəm, basdıqca onu bağrıma:
O, mənim canımla bir can deyilmi?
Mənim hər dərdimə, ürək ağrıma
Onun gül nəfəsi dərman deyilmi?

Əzizdir hamının mənə körpəsi,
Gözümün işığı özümünküdür.
Elə ki, eşitdim ağlamaq səsi,
Deyirəm ağlayan özümünküdür.

Onda süd qoxusu, gül nəfəsi var,
Səadət diləyir bütün varlığa.
Bu yer kürəsində körpə balalar
Balamtək çıxaydı bəxtiyarlığa.

Hər vaxt diləyirəm o gözəl çağı;
Gözlərdə nə qüssə, nə qəm olaydı.
Bütün körpələrin sığınacağı
Deyirəm kaş mənim sinəm olaydı.

İNAMIM, ƏQİDƏM

Yaşaya bilərəm odsuz, ilhamsız,
Yaşaya bilərəm çərəksiz, susuz.
Yaşaya bilərəm yüz il yuxusuz,
Yaşaya bilmərəm bir gün inamsız.

Soyusa ürəyim köksümün altda,
İnamın oduyla mən yanmalıyam.
Ömür sürürəmsə mən bu həyatda
Kiməsə, nəyəyə inanmalıyam.

İnamsız nə ürək, inamsız nə səs?
İnam ürəyimdə dəniz olmalı.
Kim isə mənimçün ülvü, müqəddəs,
Dünyada hamıdan əziz olmalı.

Əqidəm var isə, özüm də varam,
Odlardan alaram arzu-kamımı.
Sinəm yaralansa, məlhəm qoyaram
Yaramın üstünə öz inamımı.

Ömrün son anları gəlib yetəndə,
Son qətrə su kimi inam içilir.
Fəqət, bir ürəkdə inam itəndə,
İnsan dağ olsa da birdən kiçilir.

Kiçilir gözündə yediyin çörək,
Onda yaşamağın hədərdir, hədə.
İnamı itirmək, eşqi itirmək
Ağırdır Vətəni itirmək qəder.

Həyatın yolları hamar deyildir,
Gərək dağ aşmaqçın ayaq döyəsen.
İdeal, əqidə paltar deyildir
Hər gün dəyişəsen, təzələyəsen.

Əqidəm yolunda qan tökmüşəm, qan,
Onu isitmişdir alovum, odum.

Mən öz əqidəmi topun ağzından,
Süngünün ucundan alıbqorudum.

Mən öz əqidəmi əsrin əksinə,
Qatıb zülmətlərə nur ələmişəm.
Mən öz əqidəmi yer kürəsinə,
Bahar toxumu tək səpələmişəm.

Üstünə yağsa da böhtan yağışı,
Elə atəşdir ki, söndürmək olmaz,
Min əzab çəksəm də hər addımbaşı,
Məni inamımdan döndərmək olmaz!

Biri çaşbaş olsa öz məsləkində,
Hirsimdən dəniz tək qabarmalıyam.
Mən öz əqidəmlə qoca Pekində
Daşkənd zəlzələsi qoparmahyam:
Gücü on iki bal!

Bəzi cənablaşan sabiq yoldaşlar.
Evlər uçulmasın, silkələnməsin,
Ancaq silkələnsin beyinlər, başlar!

.....
Əqidə baş əymir qılınca, zora,
Yalan təriflərə heç kəs ucalmır.
Uydurma Allahın öləndən sonra
Adi insan qədər hörməti qalmır.

Məni qorxutmayıır hər əsən külək,
Təmali inamdan yoğrulmuş dağam.
Vətən keşiyində duran əsgər tək,
Mən öz əqidəmi qoruyacağam.

Əqidəm yolunda hər gün yanmasam,
Mənə nankor deyər Vətənim, anam.
Yaşaya bilmərəm mən inanmasam,
Mənim nəfəsim də inamdır, inam!

OĞUL MƏHƏBBƏTİ

İlk dəfə dünyaya sanki göz açdım,
Mən yaşa dolmamış ağıla doldum.
Uşaqılıq çağımdan ayrılmamışdım,
Özüm bir uşağın atası oldum.

Ata qayğısından azad olmamış,
Ata çağırılıram otağında mən.
Qucaqda gəzdirdim unudulmamış,
Körpə gəzdirirəm qucağında mən.

Deydi nəfəsimə övlad nəfəsi,
Ayıldım gəncliyin yaz yuxusundan.
Coşdu ürəyimin seir həvəsi
Onun gül ətrindən, süd qoxusundan.

Qoluma güc gəldi şirin sözüylə,
O, dodaq büzəndə çoxaldı dərdim.
Oğluma baxanda ata gözüylə,
Mən oğul gözüylə atamı gördüm.

Dünən bilmədiyim, bu gün bilindi,
Son qoydum dünənki rahatlığımıza.
Düşündüm, bu sakit otaqda indi,
Mənə göz qoyan var yaratdığımıza.

Aldada bilmirəm o gözləri mən,
Bu gündən yazdığım mənə sınaqdır.
Oğul qarşısında xəcalət çəkən,
Vətən qarşısında utanacaqdır.

Bağrıma basdıqca hər gecəyarı
Sevinci, fərəhi sinəmə doldu.
Körpə ürəyinin çırpıntıları
Şərimin ən gözəl ahəngi oldu.

Nədir övlad eşqi, əzəl bilməzdim,
Bu hissi qəlbində kim yaşatmamış?

O, gəzib otağı başa çatmamış
Mən masa dalından dünyanı gözdüm.

Əlindən tuturam o büdrəyəndə,
Sanır dağ gücü var ata qolunda.
Fəqət, o bilmir ki, şerin yolunda
Büdrəyə-büdrəyə gedirəm mən də.

Hələ qəlbimdədir istəyim, kamım.
Sənət zirvəsinə əl çatmamışdır.
Qoy balam bilsin ki, şair ilhamım,
Hələ balasım yaratmamışdır.

Bilsin ki, aldatsam o gözləri mən,
Sabah yazdığımı o, danacaqdır.
Oğul qarşısında xəcalət çəkən
Vətən qarşısında utanacaqdır.

ÖMRÜMƏ BİR GÜN QALMIŞ...

Kaş ki, öləcəyim günü biləydim,
Biləydim nə zaman son nəfəsimdir.
Demirəm dünyaya bir də gələydim,
Bir dəfə gəlmişəm, elə bəsimdir.

Bilsəydim olmazdı əsib-qorxmağım,
Kim tutub dünyanı min il qalacaq?
Bu gün həyatnam, sabah torpağın,
Mən qəfil ölümdən qorxuram ancaq.

Barı xəbər tutum bircə gün əvvəl,
Bir gündə ömrümə haqq-hesab çəkim.
Səhər yatağımdan qalxım əlbəəl,
Nə dərman gerəyim olsun, nə həkim.

Olmasın heç kimə əziyyətim də,
Sabah köçməyimi dostlar bilməsin.
Mənim son sözüüm də, vəsiyyətim də
Evimin içində eşidilməsin.

Efirdə eşidim son xəbərləri:
Sərhədlər dolubdur çiçəklə-güllə.
Sonuncu əsgər də qayıtdı geri,
Torpağa quylandı sonuncu güllə.

Eşidim diktorun sevinc səsinə:
Sabah şənlik edir hər ev, hər ocaq.
Sabah ölüm yoxdur yer küresində,
Sabah neçə milyon artım olacaq.

Sonra çıxıb yola həmişəki tək,
İnsan axınma qoşulub gedim.
Sonuncu eşq ilə çırpınsın ürək
Sonuncu...

Bu sözü mən necə dedim!

Kimin ki, qəlbinə toxunmuşam mən,
Gizli bir həsrətlə ona yanaşım.
Haqlı gileylənən, haqsız inciyən
Bütün dostlarımla mən halallaşım.

Tutum əllərindən yaxşının, pisin,
Hamıda gözəllik, yaraşlıq görüm.
Yamanlıq gördüyüm mahir xəbisin
Gözündə son dəfə bir işıq görüm.

Eşidim Bakının addım səsinə
Sonuncu əlvida nəğməsinə mən.
Eşidim bir körpə qəhqəhəsində
Ömrümün uğurlu əvəzini mən.

Çıxım xatirələr səyahətinə;
Yenə o sahildir, on yeddi yaşım.
Bir yaşıl çinarın ziyarətinə
Gəlib, yarpaqlarla hey pıçıldaşım:

Ay ilk görüş yeri, məni bağışla,
Bəlkə yaşamadım adına layiq.
Məsum qız gözləri məni bağışla
Yanmadım eşqinə, oduna layiq.

Ay dəniz birinci gəlişimizdən
Yadigar, nişanə ləpir hardadır?
Qağayı hürkərdi gülüşümüzdən,
O gülüş, qəhqəhə de bir hardadır?

Gedərəm, əlvida deyib astaca,
Titrəşər budaqlar, gurlayar dəniz.
Kaş mən ayrıldığım həmin ağaca
Bir oğlan yanaşsın səssiz, səmirsiz.

İlk vüsəl çağları gəlsin həyata,
Bir bahar doğulsun, mən keçən qışam.
Oğlan intizarla baxsın saata,
Mən öz saatımı dayandırmışam.

Gedirəm, dünyadan arxayın gedim,
Bura sevməyənin yolu düşməsin.
Mənim göy çinarım, sevgi məbədim
Ucuz görüşlərdən qoy büzüşməsin.

Gözümdə qüssə yox, ürəyimdə qəm,
Ötən günlərimə çətin ki, yanam,
Əgər qəbrim üstə bir gülə dönsəm,
Bilin, ürəyimdir yerdən boylanan.

Ariflər dünyanı mənim tək anlar,
Vaxtında getmək də mərd hünəridir
Yerdəki çaylar, qaratikanlar
Qəlbiqaraların sümükləridir.

Silinib getməyəm xatirələrdən,
Heykəllik şöhrət də qazanmamışam.
Bir şair ömrünü yaşamışam mən,
Bəlkə birçə şeir yazammamışam.

Ürəklə yazmışam neçə nəğməni,
Biri yadda qalan, biri itəndir.
Demərəm, ey Vətən, bağışla məni,
Torpağın altı da mənə Vətəndir.

Girmək istəmirəm mələk cildinə,
Danmaq istəmirəm günahımı da.
Əcəl möhlət versə bir günlük mənə,
Sevinəcə döndərrəm son ahımı da.

Bütün yer üzünün yamanlığını,
Dərdini özümə apara bilim.
Bütün insanların cavanlığını,
Ölümün cəngindən qopara bilim.

Verin bir ağacı bada mənimçün,
Ustalar, ürəklə çəkil vurun siz.
Bir tabut düzəldin, o da mənimçün,
Sonra milyon-milyon beşik qurun siz.

Mən onda ölümə təşəkkür edib,
Keçməyə hazırım hamıdan əvvəl,
Bilsəm ki, ayrılıq mənimlə gedib,
Mənimlə yox olub amansız əcəl.

ŞAİR QOCALMAZ

Deyirsən şairlər niyə qocalır?
Ömür bahar olsa, şair qocalmaz.
Ürək cavan qalır, göz cavan qalır,
Təbi qaynar olsa, şair qocalmaz.

O, haqqa sığınıb əzəldən, başdan,
Keçib cəsarətlə eniş-yoxuşdan.
Mərdlərin adına yağın alqışdan
Namərdlər xar olsa, şair qocalmaz.

Götürüb hər üzünü qarın, boranın,
Fitnə dəlləlinin, tələ quranın.
Paxılın, sözbazın, aravuranın
Qulağı kar olsa, şair qocalmaz.

Dünyadan qəm köçüb, dərd azaldıqca,
Qəlbi cavanlaşar qələm çaldıqca.

Elin xoş günündən ilham aldıqca,
Saçları qar olsa, şair qocalmaz.

Bərəkət diləyər ana torpağa,
Yazda çiçək yağa, qışda qar yağa.
Böyükü-kiçikli – başdan ayağa
El bəxtiyar olsa, şair qocalmaz.

Xalqın sevgisindən yaranır bu səs,
Soyumaz bu atəş, sönməz bu həvəs.
Qəlbi şeir kimi nurlu, müqəddəs
Oxucular olsa, şair qocalmaz.

Bir eşqin quludur, bir həqiqətin,
Şairə yalanla barışmaq çətin.
Əzabla doğulan şerin, sənətin
Yolu hamar olsa, şair qocalmaz.

Öyünər kədərə sevinc qatmaqdan,
Sözlə göz oxşayır, qəlb ovutmaqdan.
Əli gecə-gündüz qələm tutmaqdan
Damar-damar olsa, şair qocalmaz.

Ay Tofiq, şeirdir ömür də, gün də,
Hər qəlbə qonaqsan öz mənzilində.
İnan ki, bu şair xalqın dilində
Bir sözün var olsa, şair qocalmaz!

1978

NƏĞMƏ ÇƏLƏNGİ

Sevdiyim sənətkarın şərəfinə

Yığışsın məclisə əhli-ürfanlar,
Gələnlər bir əhdə, peymanə gəlsin.
Ruhlar təzələnsin, qaynasın qanlar,
Sevda könlər cövlənə gəlsin!

Gəlsin ən sevimli oxuyan, çalan,
Ellərin dilindən mükafat alan
Sənətdir əbədi yaşadıb-qalan,
Qoy hamı bu fikrə, gümana gəlsin!

A dostlar, Ən böyük arzuya çataq:
Xalqın zəhmətinə şirinlik qataq.
Nəğməylə nurlansın hər ev, hər ocaq
Günəş tez oyansın, Yer cana gəlsin!

Məclisə can versin Bəhrəmin tarı,
Torpağa endirsən uçan quşları.
Sarı sim – qəlblərin o şah damarı,
Ustadın əlindən tüğyana gəlsin!

Hacı tək yaranıb, çalan yüz ola.
Adı tarixlərə gərək yazıla.
Onun barmağını tutaq qızıla,
Çətin ki, o, bir də cahana gəlsin!

Muğamdır qibləsi bu xanımanın
Onda nəfəsi var elin-obanın.
Sənətin Məkkəsi Cabbarın, Xanın
Şöhrəti hər təzə cavana gəlsin!

Kənddə çal-çağırdır, ay cuvanəzən,
Tovuz quşu kimi tumarlan, bəzən,
Bəlkə öz oğluna adaxlı gəzən,
Rastına ağbirçək bir ana gəlsin!

Tofiqin tarında el nəğmələri
Deyir: – A rəqs edən, budur, gəl bəri.
Sevənlər az deyil dostum Sərvəri
O da öz tarıyla meydana gəlsin!

Şövkət cəh-cəh vuran ana bülbülüm
Elə yandırsın ki, qalmasın külüm.
Başında tac olsun çiçəyim, gülüm,
Qoy dönüb o nəhrə, ümmana gəlsin!

Buyursun qabağa ustad Əbülfət
Səsi hər məclisə, şənliyə zinət
Ecazkar yaradıb onu təbiət
Dərdlilər eşidib dərmana gəlsin!

Elin nəğməkarı İslam oxusun,
Dilində ən gözəl misram oxusun.
Dağda bir yanıqlı muğam oxusun,
Buzlar da əriyib arana gəlsin!

Xalqın ürəyidir Habil kamanı,
Kərəm atəşidir ahı-amanı.
Quzuya döndörür pisi, yamanı,
“Kafir” də az qalır imana gəlsin!

Yaqubun öz yeri, öz aləmi var,
Könüllər oxşayan zili, bəmi var.
Qəmli ahəngində can məlhəmi var,
Daşlar da od tutub zəbana gəlsin.

“Sona bülbüllər”ə dil verən Qədir,
Yeri silkeleyir, göyü titredir.
Deryalar yandıran odlu qətrədir,
Sədəsi zamandan-zamana gəlsin!

Aftandil sənəti ruhlara qıda,
Yerindən oyadır ayaqsızı da.
Qopsun barmağından min şirin nida,
Qarmonun dilləri fəğana gəlsin!

Varam Süleymanın zəngüləsinə,
Şəlalələr kimi qaynar sinəsinə.
Nazim rövneq verir toy məclisinə,
Qatıb öz səsini tufana, gəlsin!

Behcətin oylağı qədim Gəncədir,
Nəğməsi xalqımın ürəyincədir.
Nəfəsi mehriban, ruhu incədir,
Sinəsi odlana-odlana gəlsin!

Nəğmə bulağıdır Məhəmməd Bağır,
Üzündən işıqla təbəssüm yağır.
Könül, bu bayrama onu da çağır,
Qoy dönüb qıy vuran tər lana gəlsin!

Ellər vurğundur hər gözəl səsin
Ürəklər titredib necə əsməsin?
Arif Məcnun kimi səhra gəzmesin
Leyliylə gül açan Muğana gəlsin!

Şeirlə musiqi bir cüt çələngdir,
Qoşa qanad kimi xalqa gərəkdir.
Mənim bir evim var, o da ürəkdir,
Gələnlər bu ada, ünvana gəlsin!

Sizsiniz işığı sözün, ilhamın,
Pərvanəsi olum siz yanan şamın.
Yığılın başına Tofiq Bayramın
Adınız nəğməyə, dastana gəlsin!

KƏHƏR ATLA SÖHBƏTİM

Dolana-dolana şütüyüb dağı
Bir yol tənliməyir polad köhlənim.
Şığıyır enişdə qartalsağayı,
Küləklər arxamca sürünür mənim.

Qalxır zirvələrə, çıxır dik yola,
O süzür ox kimi duman içində.
Babalar at çapan bir günlük yola,
Maşınım yetişir bir an içində...

Kövşəndən düşmüşdü yolum bu səhər,
Polad köhlənimdə gəzirdim kəndi.
Baxdı məlul-məlul mənə bir kəhər,
Alma gözlərində yaş gilələndi.

O, şahə qalxaraq durdu qarşımda,
Sanki sahibindən aman istədi.
Kişnədi, saçlarım əsdi başımda,
Dərdindən dil açıb görün nə dedi:

“Ay məni unutmuş vefasız insan,
Haqqım gözlərindən söylə, itdimi?
Hara şütüyürsən, hara çapırsan?
Mən ki, tanımışam öz sahibimi.

Bir yol eşitmirsən, ha kişnəyirəm,
Qapında dururam boynu bükülü.
Nalsız ayağımı yerə döyürəm,
Durnağım eşdikcə yer də sökülür.

Mən ağzı cilovsuz, belə yəhərsiz
Dağları, düzləri tək hərlənirəm.
Görürəm xoş keçir günün kəhərsiz,
Mən sənsiz dözməyib qəhərlənirəm.

Söylə, sözün nədir, ver qərarını,
Gərək deyilməsə köçüm dünyadan.
Baban Koroğlunun yadigarını
Ucuzmu tutursan, yadını sanırsan?”

O dedi, eşidib, duydu halımı,
Ahından titrəyib əsdi qayalar.
Qucdum kilkə düşmüş ipək yalını,
Dolmuş gözlərindən öpdüm o ki, var.

Dedim: – Ay kəhərim, sadıq sirdaşım,
Demə yaxşılığın gözümdə heçdi.
Sınaq günlərində neçə savaşım
Bu dağlar qoynunda səninlə keçdi.

Hər dağ bir dastandır, min il də susa,
Bir gün dilə gəlib danışasıdır.

Hər daş o dastanın bir varağısa,
Sənin ayaq izin ilk misrasıdır.

Neçə yol yağıyla girdik döyüşə,
Alaylar dağıtdın, cəbhələr gəzdin.
Mən üz-üzə durdum, sən də döş-döşə,
Mən göydə doğradım, sən yerdə əzdin.

Bəzən qanım çıxdı yəhər qaşına,
Belində sallana-sallana qaldım.
Sən məni apardın mənzil başına,
Sən qana bələndin, mən də sağaldım.

Ay atım, könlümdə əzizdir yerin,
Bu qoca dağlar da qədirbiləndi.
Çəməndə nalından düşən ləpirin
Dövrəsi çiçəklə haşiyələndi.

Cıdırda monzile birinci çatdım,
Anamın saçı tək öpdüm yalını.
Bir ellər qızına mən qaş-göz atdım,
Boynuna bağladı tirmə şalını.

Sən də o gözlərə dikdin gözünü,
Yanımda quzuya döndün o axşam.
Zərif qız çiyinə sürtdün üzünü,
Duydum öz eşqimdə yanılmamışam.

Ay atım, dəyişib həyatım indi,
Demə dönük çıxdım əhdə, ilqara.
Axı yalmanına ha yatım indi,
Ha çapıl, sən hara, bu sürət hara?

Bariş bu həyatın hökmüylə sən də,
Nə qədər çətindir desən, halıyam.
Sən məndən ayrılmaq istəməsən də,
Ay atım, mən səndən ayrılmalıyam.

Meylindən nə keçir, nə keçir istə,
Könül göy dağları pay verər sənə.
Darıxıb kişnəsən nə vaxt yer üstə,
Yer altdan Koroğlum hay verər sənə.

Ülək bir qızılquş, dilək qanadlı,
Quşqonmaz zirvələr görməliyəm mən.
Bu şimşək yerişli, külək qanadlı
Əsrin öz atını sürməliyəm mən.

ÜZEYİR HACIBƏYOVUN EV MUZEYİNDƏ DÜŞÜNCƏLƏR

Ədəbiyyat nəsib deyil hər sənətkara,
Hər keçənin evi dönüb muzey olmayır.
Yüz-yüz bəzək vurdumsa da daşa-divara,
Nə faydası, adı xalqa bəzək olmayır.

Ev-muzeyi, xatirəsi müqəddəslərin
Bu dünyada ölümsüzlük vərəqəsidir.
Ev-muzeyi, qəbri nurla dolan kəslərin
Ürəklərdə yaşamağa min il bəsidir.

Dəbdəbəyə, cah-cələlə baxmır gələnlər,
Sənətkarın nəfəsilə varlanıb gedir.
Lap qaranlıq daxma olsun, qədirlilənlər
Yaratdığı incilərlə nurlanıb gedir...

Budur, qədim bir imarət, ucqar məhəllə,
Qapısında heykəlləşən Üzeyir baba,
Mən çırpınan bir ürəklə, titrəyən dille
Sənətkara salam verib girdim mehraba.

Bu tənəklər xoşbəxtdir ki, onu dinləyib,
Yer üzündə nə əvəzi, nə qiyməti var.
Bu ağaca Üzeyirin nəfəsi dəyib,
Gövdəsində sahibinin özəməti var.

Payız vaxtı yarpaqların rəngi qızıldı,
Bir-bir qonub saçlarıma verdi səs-səsə.
Ürəyimə həzin-həzin bir not yazıldı,
Bülbül dindi, qulaq asdım ölməz "Sənsiz"ə...

İliyimə, damarıma təzə qan kimi
Nəğmə axdı, tüğyan etdi sinəmdə ürək.
Bu muzeydə sətir-sətir gördüklərimi
Şəkil-şəkil gözlərimə köçürdüm görək.

Bura ömrün aynasıdır təmiz, ləkəsiz,
Hər zərəsi brilyantdan, qızıldan baha.
Bilirsənmi niyə olub sənət Məkkəmiz?
Bilirsənmi niyə dönüb ziyarətgaha?

Od paylayıb min ocağın gözüne bu ev,
Evsizləri öz başına yığıb ana tək.
Deyirlər ki, hər gələnin üzünə bu ev
Gecə-gündüz açıq olub mehmanxana tək.

Yüz-yüz cavan istedadı qanadlandırıb,
Bir qocaman qartal kimi ucaldıb göyə.
Yüz-yüz ömrün yollarında işıq yandırıb,
Musiqimiz günəş kimi parlasın deyə.

Əfsuslar ki, o vaxt bura yolum düşməyib,
O, köçəndə on dörd yaşlı uşaq olmuşam.
Ən nurani ağsaqqalla mən görüşməyib,
İndi özüm saç-saqqalı dümağ olmuşam.

Adam var ki, paltarını geyib Üzeyirin,
Aldığına şerik çıxıb, gözü doymayıb.
Ömrü boyu çörəyini yeyib Üzeyirin,
Bircə dəfə bu muzeyə qədəm qoymayıb.

Ustadına kəc baxana nankor deyilir,
Qoy bu yerdə fikir xalqın, söz mənim olsun.
Kim kökündən uzaqlaşıb yada əyilir,
Üzeyirin ruhu ona qoy qənim olsun!

Bura sənət rübabının Çənlibelidir,
O bir evdən milyon qəlbə köçən Koroğlu,
Yurdumuzun zəka nuru, nəğmə selidir,
O xalqının həm atası, həm də ki, oğlu.

Boran olub, tufan olub ömür yolunda,
Musiqisi Vətən deyib bəmdən ziləcən.
Sənətiylə şəxsiyyəti dəmir yolunda
Rəlsər kimi qoşa gedib son mənziləcən.

Bura ömrün aynasıdır təmiz, ləkəsiz,
Hər zərrəsi briyantdır, qızıldan baha.
Üzeyirin ev-muzeyi sənət Məkkəmiz
Bu gün dönüb ən müqəddəs ziyarətgha.

1983

CAVANLAR... CAVANLAR...

Ay mənə süd verən ağbirçək ana,
Ay mənə dərs deyən əziz müəllim.
Yazıram bu şəri mənə yana-yana,
Özüm də bilərəm nədir təsəllim.
Qərribə cavanlar çıxıb meydana,
Görəsən onlara kim verib təlim?

Dadıma yetişin, köməyim olun,
Arabir söyləyin lənət şeytana.
Siz mənə göstərin ünvanın, yolun
Səmtini dananlar çıxıb meydana.
Dibindən boy atıb yovşanın, kolun,
Qərribə cavanlar çıxıb meydana.

Elə bil halal süd əmməyib onlar,
Qarışib qanları, dönüb zəhərə.
Ana qucağından enməyib onlar,
Göydən paraşütlə tökülüb yerə.

Gəzirlər allahın vəziri kimi,
Hamı gözlərində əsrin avamı.
Hər biri hazırın naziri kimi
Yeyir çörəyimi, udur havamı.
Elə bil borcludur, borclu onlara
Gecəni, gündüzə qatan cavanlar.
Külüng vura-vura, dağ yara-yara
Çöllərdə qan-tərə batan cavanlar.
Eləbil borcludur, borclu olanlar
Qəhrəman Zəminəm, igid Sarvanım.
Qızıl zəmilərə, yaşıl kollara
Gözündən nur səpən yüz-yüz cavanım.
Bunlarsa, elə bil toy toğlusudur,
Artır gündən-günə nazı-qəmzəsi.
Sərdar Mil düzünün Koroğlusudur,
Onlarsa bulvarın Keçəl Həməzəsi.
Ortada bəslənib, qıraqda gəzib,
Süfrəmə cumanlar çıxıb meydana.
Atanın, ananın cibini kəşib,
Qərribə cavanlar çıxıb meydana. –
Dəstəylə yığışib küncə-bucağa,
Hərcağı danışib məclis qururlar.
Xor baxıb müqəddəs, doğma ocağa
Qərbin havasıyla xaric vururlar.
Əcaib çalanlar çıxıb meydana,
Üreyim bulanır qulaq asanda.
Qərribə cavanlar çıxıb meydana,
“Şair” də, “nasir” də var arasında.
Aydın üfüqlərdə duman axtarıb,
Günəşdə işıq yox, ləkə görürlər.
Qılıncı qurşanıb, qalxan axtarıb,
Dağı da kiçik tikə görürlər:
“Gəlin filankəsi yıxıb sürüyək,
Elə gecə-gündüz vətəndən yazır.
Bir ağıldan seyrek, qələmdən zirək
Qolunu çırmayıb deyir: – Mən hazır.

Ana şerimizin süd qoxusundan
 İntiqam alanlar çıxıb meydana,
 Şairlər, ayılın qış yuxusundan.
 Təzə "pehlivanlar" çıxıb meydana,
 Qərribə cavanlar çıxıb meydana.
 Onlar bir damladır, ümman içində,
 Susdurur qarğanı yüz-yüz qaranquş.
 Bu qədər qeyrətli cavan içində
 Bir ovuc nadürüst necə yaranmış?
 Bunu özümüzdən gəlin soruşaq:
 Hissimiz küt olub, qulağımız kar.
 Bir evdə yolunu azırsa uşaq,
 Atadır, anadır buna günahkar.
 Bürünüb, sığımb yad köynəyinə,
 Qərribə cavanlar çıxıb meydana.
 Demirəm onları itirməliyik,
 Ürək ağrıları sarsıdır bizi.
 Çaşanı düz yola gətirməliyik,
 Dayaq etməliyik əllərimizi.
 Cərrah bıçağıyla kəsib tullayaq,
 Görsək bu ürəkdə ögeylik qurdu.
 Deyək ki, ay oğul, aç gözünü, bax,
 Sənətdə dəstə yox, ordu var, ordu.
 Hamı bir ölkənin vətəndaşdır,
 Hamı yürüşdədir, hamı səfərdə.
 Hər şair, şairin qan qardaşdır,
 Yüzü əsgər olar, biri sərkərdə.
 Sənət timsalıdır xeyirxahlığın,
 O şərə bürünsə, xeyir yaranmaz.
 Bir ana südünün, bir uşaqlığın
 Paklığı olmasa şeir yaranmaz.
 Yaranan ürəksiz soyuq sətirlər,
 Cılız şikayətlər, dedi-qodular.
 Ucuz mədhiyyələr, xala-xətirlər,
 Onlar tez yazılar, tez unudular.
 Didsə bir-birini əhli qələmlər,
 İşıqlı dünyamız zülmətə dönər.

Didər el-obanın bağrını qəmlər
 Ümidi azalar, inamı sönər.
 Bu nədir? –

Sənətin geniş yolunda
 Döngələr, dalanlar çıxıb meydana.
 "Tənqidçi" şəklində, "alim" rolunda
 Qərribə cavanlar çıxıb meydana.

Ay mənə süd verən ağbirçək anam,
 Ay mənə dərs deyən əziz müəllim,
 Ürəyim kövrəlib dönür kamana,
 Ömür təqviminə yanaşır əlim,
 Bir cavan gözündə duman görməyim,
 Təmizlik qəlbləri şəh kimi yusun.
 Yaxşılar içində yaman görməyim,
 Hər kəs vicdanını şərdən qorusun.
 Baxdıqca sevincim dönsün ümmana,
 Mən də cavanlara qoşulub gəzim.
 Dedim, ay müəllim, dedim, ay ana,
 Sizin sələfiniz, mənim əvəzim.
 Vətən yetirib şöhrətə-şana,
 Ən gözəl cavanlar çıxıb meydana,
 Ən ülvi insanlar çıxıb meydana.

1980

SƏTTAR MÖCÜZƏSİ

Şəninə hər yerdə tərif, söz olub,
 Rəqibin az olub desəm düz olmaz.
 Neçə siyahıdan adın pozulub,
 Tarixə yazılan heç vaxt pozulmaz!

Məcnunu olduğun təbiət kimi,
 Xalqın ürəyində ilahiləşdin.
 Bütün paxıllara bir ibrət kimi
 Rəqiblər kiçildi, sən dahiləşdin!

Bu dilsiz ağaclar necə oxuyur?
Necə şair deyir bu lal qayalar?
Nə gözüm yorulur, nə könlüm doyrur,
Dil açıb danışır rənglər, boyalar.

Rəssamlıq ilahi vergiydi səndə
Bəs necə oxutdun güllü, çiçəyi?
Görünür üç ürək varmış səşində:
Füzuli, Üzeyir, Səttar üreyi.

DƏNİZDƏN GƏLİRƏM...

Elə ki, sahilə yanaşır gəmi,
Görüş həsrətilə ürəklər əsir.
Sevincdən atılıb yerə quş kimi,
Evlilər həmişə evə tələsir.

Nişanlı cavanlar ləngiyir bir az,
Onların mazutdan üzü parlayır.
Qızla bu görkəmdə görüşmək olmaz. –
Üstünü-başını hey tumarlayır.

Sahilə çıxırlar təzə bəy kimi,
Hərə öz yarının girir qoluna...
Burda subayların var öz aləmi,
Tələsmir, can atmır onlar heç yana.

Buruqdan ucadır cüssələr, boylar,
Yanır ürəklərdə məhəbbət közü.
Sahili gözüylə yeyib subaylar,
Bəs niyə bağlamıb qızların gözü?

Mən də qayıtmışam evə dənizdən,
Suların bağrını yarmaqdır peşəm,
Küləyin, tufanın nərəsindən mən
Məhriban səsini eşitməmişəm.

Məni caynağında sıxmış dalğalar,
Qəzəbli başımdan aşmış dənizin.
Qəlbimdə balamı qucmaq eşqi var, –
Qoy tumbul əlləri saçımda gəzsin.

İsinsin nəfəsim hərarətimlə,
Tufanlı qəlbimdir əsib, köyrələm.
Gəl məni qarşıla öz şəfqətinlə,
Sevgilindir gələm, ərindir gələm.

Baxıram, səs-səmir gəlmir otaqdan
Pişik də qısılib küncə uyumuş.
Çay dolu stəkan bəlkə o vaxtdan
Masanın üstündə qalib soyumuş.

Ürək az qalır ki, qopsun sinəmdən,
Gözüm öz evimə baxır nigaran,
Sənin çarpayına yanaşırım mən,
Nə şirin yatmışam, şirin yatmışam.

Yuxumu görürsən gülümsəyərək?
Qəlbim Xəzərdədir, fikrin dərinədə.
Buludda gizlənən qoşa ulduz tək
Gözlərin gizlənmiş kipriklərində.

Bilirəm görürsən orda ərini,
Arabir sifətin nura bürünür,
Arabir sıxırsan hörüklerini,
Yəqin gözlərinə dalğa görünür.

Bu gün qalib kimi çəkilib adım,
Gərək eşidəydin bu xəbəri sən,
Bilsən oyatmağa səni qıymadım,
Səhər özün məndən inciyəcəksən.

Körpə də neçə yol səni oyatmış,
Yanıma salmışam şirin dəcəli.
Başını sinəmə söykəyib yatmış,
Şəklimin üstündə qalmış bir əli.

Ey könül istəyim, könül harayım,
Sənin bal yuxuna acı qatmaram,
Özüm qızdıraram xörəyi, çayı,
Səni oyatmaram, yox, oyatmaram.

Bilirəm fikrində nələr dolanır,
Kimdir işıq verən təbəssümünə:
“Buruğun başında bir çıraq yanır,
Sahilə iki göz zillənmiş yenə...”

Yuxuda, yuxuda görürsən bunu,
“Yaxşı ki, sakitdir dəniz” – deyirsən.
Sevgilim, dənizin coşğunluğunu
Sənə gətirmişəm ürəyimdə mən.

VURĞUN

Vurğunun saçları vaxtsız ağardı
Gümüş dalğalar qondu başına.
Yüz yaşlı qocaya bənzəri vardı
O qədəm qoyanda əlli yaşına.

Dağ deyil, zirvəsi qar görməyən dağ
Şərin sahibinə ad halal oldu.
Vaxtsız qocalsa da, vaxtından qabaq
Vurğun şerimizdə ağsaqqal oldu.

Nizamini, Füzulini sevdi ürəkdən
Ömür boyu fəxr elədi sələfləriylə.
Yorulmadı Ələsgərə ustad deməkdən,
Fəzir Vaqif taxta çıxdı şah əsəriylə.

Palıd kimi öz kökünə bağlıydı Vurğun,
Səsi bütün əsrlərin sədası oldu.
Ataların qədir-şünas oğluydu Vurğun,
Şeir yazan övladların atası oldu.

Kürsülərdə başı qarlı bir dağ kimiydi,
Dar ayaqda əyilməzdi dağ əyilsə də.
İdrakıyla çoxlarına üstün gəlsə də,
O, həyatda bir sadələvh uşaq kimiydi.

Şeir halal bəhrəsidir ulvi hissələrin,
“Çoxbilmişlər” bu meydanda gəldi-gedərdir.
Rəngdən-rəngə, roldan-rola girən kəslərin
Düşüncəsi bir uşağın ağı qədərdir.

EL MƏHƏBBƏTİ

Şeriylə dil açır körpələrimiz,
Hər evdə, eyvanda şəkli asılır.
Kendliyə doğmadır, fəhləyə əziz,
Sözləri yollara zərflə yazılır.

Bu sevgi amansız ölümə qənim.
Ömrü ömrümüzlə qoşadır hər gün.
Vurğunu ucaldan xalqım, Vətənim
Özünü ucaldır, yaşadır hər gün.

O NİYƏ QOCALDI?

Vurğunun saçları vaxtsız ağardı,
Gümüş dalğalar qondu başına.
Yüz yaşlı qocaya bənzəri vardı,
O qədəm qoyanda əlli yaşına.

Dağ deyil, zirvəsi qar görməyən dağ,
Gərək sahibinə ad halal olsun.
Vaxtsız qocaldı ki, vaxtından qabaq
Vurğun şerimizdə ağsaqqal olsun!

QƏLBİMƏ ADIN YAZILIB

Sənə söz çələngi hörürəm, ustad,
Qəlbimə silinməz adın yazılıb.
Səni öz evimdə görürəm, ustad,
Başımın üstündə şəklin asılıb.

İllərlə səsinə dinləməsəm də,
Gözlərin ən yaxın həmsöhbətimdir.
Mən sənə yaraşan söz deməsəm də,
Qəbul et, ruhuna məhəbbətimdir.

ŞÖHRƏT

Adam var şan-şöhrət qonaqlığında,
Elə məst olur ki, ayılmır qəti.
Yüz tərif eşidir öz sağlığında,
Ömrü bitən kimi, bitir söhbəti...

Artır gündən-günə adın, hörmətin,
Hər tablön zirvədir-qanaddır sənə.
Hələ ehtiyatda qalan şöhrətin
Bil ki, ölməzlikdir, həyatdır sənə.

HEYKƏL QARŞISINDA

Zəmanə şahları endirib taxtdan,
Şəri qartal tək qaldırıb göyə.
Şeir oxuyuruq ona bayaqdan,
Yazanlar cərgəylə durub növbəyə.

Hərənin əlində bir dəsto kağız,
Deyirik nə gəldi xəyalımıza.
Yaxşı ki, heykəldir şair babamız,
Eşidə bilsəydi, vay halımıza!

XƏYAL VƏ HƏQİQƏT

Bir vaxt xəyalında yuxu tək şirin
Bir aləm yaradıb "İqbalname"də.
Bir gün bacarsaydım ölməz şairin
Gözünü açardım bir an, bir vədə.

Deyərdim: – Seyrə çıx təzə Gəncəni,
Vətəndə yaranır öz cənnətimiz.
Ay ustad, bir şeydə ötmüşük səni:
Xəyaldan gözəldir həqiqətimiz.

SƏNƏTİN MƏCNUNU

İlahi eşq ilə alışıb yandın,
Qəlbin öz odundan gileyli oldu.
Gözəl təbiətə Məcnun yarandın.
Hər sənət əsərin bir Leyli oldu.

Daş da dilə gəlib dedi: – Məni çək,
Dağlar örpəyini atdı başından.
Üzünə nur qondu, izinə çiçək,
Vətən torpağının hər qarışından.

ŞAİRİN HƏDİYYƏSİ

Şair saatını açıb qolundan,
Sənə bağışlayıb dedi sözünü:
Əqrəblər qolunda səslənən zaman,
Dinlə ürəyimin döyüntüsünü.

On beş il onunla ölçdün həyatı,
Dedin: – Dost bəxşişi ömrü uzadır.
...Muzeydə görürəm həmin saatı,
Onun ilk sahibi Rəsul Rzadır.

YAMANLIĞA YAXŞILIQ

Təbiət gözəllik vermədi sənə,
Həmişə gözəllərin qəmə büründü.
Bir ürək bəxş etdi odlu sinənə,
O ürək əlində firçaya döndü.

Sən də əvəz çıxıb kamına çatdın,
Bu "pislik" hamının gəlməz əlindən.
Onu özündən də gözəl yaratdın,
Təbiət utansın öz əməlindən.

RUHUN ŞAD OLSUN

Dedi məzarımı kəndimdə qazın,
Yanıma bir firça qoyun, bir çiçək.
Adıca bir daşa adımı yazın,
Xətrimi istəyən özü gələcək...

Qələm çək hər dərdin, əzabın üstə,
Firçanı intizardan qoy azad olsun.
Heykəlin ucalıb məzarın üstə,
Səttar Bəhlulzadə, ruhun şad olsun!

FƏRQİMİZ

On beş dekabrda sən doğulmusan,
Ay ustad on altı dekabrda mən.
Sən dillər əzbəri rəssam olmusan,
Yazıram-pozuram xırda-xırda mən.

Həyatda fərqimiz bircə gün imiş,
Sənətdə fərqimiz yerlə göy qədər.
Bu şöhrət halalca qismətin imiş,
Səttar əbədidir, mən goldi-gedər.

DİL PƏHLƏVANI

Ağzı köpüklənir uca kürsüdən,
Söyləyir: – Canım da qurbandır sizə.
Hazıram bu geniş ürəyimdə mən,
Minnətsiz ev verim yüz-yüz evsizə.

Onun boş ürəyi kimə gərəkdir?
Deyirlər şəhərdə beş otağı var.
Yaş ötüb, vaxt keçib, özü də təkdir,
Birinə yer versə ürəyi partlar.

GÜZGÜDƏ GÖRDÜYÜM

Oğlum gözələrini dikib güzgüyə,
Şövq ilə darayır şəvə telləri.
Mən də ağ saçımı görməyim deyər,
Güzgüyə baxmıram illərdən bəri.

Onun şax qaməti ucalığımdır,
Mən rişə, o mənim yaşıl budağım.
Güzgüdə görürəm qocalığımdır,
Oğlumda gördüyüm cavanlıq çağım.

ONUN MƏZARI

Döşünə döyərdi o kürsülərdə,
Əliylə sinəsi əlbəyaxaydı.
İş vaxtı üzünü görməsələr də,
Gərəkdir hər iclasda səsi çıxaydı.

Bir gün o çıxmadı söz güləsinə,
Dərdinə nə dərman, nə kömək oldu.
Dedilər, o qədər döydü döşünə,
Axırda ürəyi döyənək oldu.

HAVA QULDURLARI

Hava quldurları yaman çoxalıb,
Yerin caniləri qalxıb göylərə.
Sükamı pilotun əlindən alıb,
Sürür təyyarəni özgə bir yerə.

Torpağa enməsə göyün ah-vayı,
Quldurlar göyü də tutub soyarlar.
Bir gün oğurlayıb Günəşi, Ayı,
Dünyanı işığa həsrət qoyarlar.

TƏRİF-TƏHQİR

Əvvəl təriflədin məni bolluca,
Gördüm yavaş-yavaş xərifləyirsən.
Ağzını ayırıb sən üsulluca,
Bir ucdan hamını tərifləyirsən.

Tabaqdır yüz başa qoyulan bir tac,
Onu yerə salıb ayaqlayıram.
Yüz il təriflərə qalsam da möhtac,
Ucuz tərifini təhqir sayıram.

ŞÖVKƏT ƏLƏKBƏROVAYA

Oxudun "Qarabağ şikəstəsini",
Ürəyim alışıb yandı közünə.
Yağdırdım başıma gül dəstəsini,
Döndü geniş salon Cıdır düzünə.

Mən bir uşaq oldum, sən də bir cavan,
Təzədən yaşadın xoşbəxt ömrünü.
Ordan Vaqif gəldi, burdan Natavan,
Çatdı Qarabağın toy-bayram günü!

ŞUŞANIN ŞƏHƏR BAĞINDA

Xan Şuşinski'nin xatirəsinə

Burda qəlyanını tüstülədərdi,
Arabir muğamat deyərdi pəsdən,
Bu yaşıl kürsüdə fikrə gedərdi,
Durnalar uçanda başının üstdən.

Həmin bu kürsünün rəngi də solsa,
Nəsildən-nəsilə qalsın yadigar.
Şuşada ikinci bir Xan doğulsa,
Burda əyləşməyə ixtiyarı var.

FƏLƏSTİN XALQI

Bir adam didərgin düşsə vətəndən,
Qurbət əzabıyla köksü dağlanır.
Yurduna can atar son nəfəsəcən,
Qəbri də vətənsiz od tutub yanar...

Bir millət elliklə düşüb qürbətə,
Yurdunda at çapır gəlmələr, yadlar,
Xalqlar necə dözüür bu cinayətə?
Bir xalqı vətənsiz qoyub cəlladlar!

HARA YAZAQ?

Uşaqlıqdan bilirəm ki, Yer kürəsində
Neçə faiz quru yer var, neçə faiz su
Çox görsəm də bunu dünya xəritəsində,
Bircə şeyə mat qalmışam doğrusu:

Düz ölçdüntüz dənizləri, okeanları,
Ancaq əsl həqiqətdən düşdünüz uzaq.
Ey alimlər, su yerinə axan qanları
Unutdunuz, bunu hansı hesaba yazaq?..

QIFIL

Düzlüklə döyünsün qəlbi hər kəsin,
Hamı halal gözlə baxsın həyata.
Muzey qapıları qifil görməsin,
Dönsün qifillər da eksponata.

Ancaq nə dillərin, yad avazların,
Önündə qapısı bağlı hasaram.
Qeybət qıranların, boşboğazların,
Ağzından ömürlük qifil asaram.

ATILMIŞ ÇÖRƏK

Əlimlə didərdim çörəyi hərdən,
Elə ki, yeməkdən gözüm doyardı.
Atam tikələri götürüb yerdən,
Öpüb gözlərinin üstə qoyardı...

İndi bir ağsaçlı atayam mən də,
Xəyalən baxıram həmin gözlərə.
Yollarda atılmış çörək görəndə,
Sanıram gözlərim tökülüb yerə.

BACI-QARDAŞ

Kənddə bir tanınmış heyət-baca var,
Burda günlər keçir sakit, mehriban.
Bir ana, bir oğul, iki qoca var,
Onu mən qocaltdım, məni də dövrən.

Bir yerdə gedirik xeyirə, şərə,
Cavanlar düşünür: – Yəqin həmyaşıq.
Bacılar köçəndə özgə evlərə,
Anamla bir evdə bacı-qardaşıq.

XƏZƏR ÇİMƏRLİYİNDƏ

Nədir ürəyimi burda incidən? –
Çimərlik qapqara, sahil natəmiz.
Xəzəri ayırmaq olmaz zəncidən.
Bu mavi dənizdir, ya Qara dəniz?

Hər ləkə qonanda sular qabarıq,
Mazutlu div kimi pəncələşirik.
Zəncilər Bakıda gəlib ağarır,
Biz burda qaralıb zənciləşirik.

UŞAQ VƏ DƏNİZ

Gün çıxır, od tutub yanır üfüqlər,
Dəniz də qızınır göyün odundan.
Qızıl balıq kimi qızıl şəfəqlər
Üzür ləpələrin göy qanadında.

Qızarmış oğlumun gül yanaqları,
Bu gözəl səhnədən o göz çəkməyir.
İstəyir yerisin sulara sarı,
Ləpə iməkləyir, o iməkləyir.

Xurmayı saçını dağıdır külək,
Qəlbinin inadı oxunur üzdən.
Bir istək aparır, onu bir istək:
Qızıl şəfəqləri alsın dənizdən.

Güclənir, hay salır bu an ləpələr,
Qoparmaq istəyir o, duran yeri.
Sahilə şir kimi cuman ləpələr,
Sahildən quzu tək qayıdır geri.

Qıvrıla-qıvrıla cumur təzədən,
Tumbul əllərində sıxılıb qalır.
Elə bil yorulub mübarizədən,
Sular ayağına yığılıb qalır.

Meh yatır, dənizə al şəfəq düşür,
Yüürüb gəl deyir, o yenə gəlmir.
Əl atır, ovcundan çıxıb sürüşür,
Bu necə balıqdır əlinə gəlmir?..

Gözündə qorxudan yoxdur bir əsər,
Qalxır, ləpələri qaldırsın deyər.
Köksündə gemilər oynadan Xəzər,
Oyuncaq görünür dilsiz körpəyə.

GÖZÜN GÖTÜRMÜR

Mən atəş, sən quru, soyuq taxtasan,
Kükreyən ilhamı gözün götürmür.
Sısqə bulaq kimi künc-bucaqdasan,
Dənizəm, dalğamı gözün götürmür.

O qədər qanına keçib xəbislik,
Elə bilirsen ki, yaxşıdır pislik.
Fitnədən yazarsan bütöv bir dərslik,
Ancaq bir misramı gözün götürmür.

Hər şerim çıxanda yanıb-yaxırsan,
Bir təbrük sözünü qızırqanırsan.
Şeir canandır ki, sən qısqanırsan!
Niyə sevir hamı, gözün götürmür!

İlan tək qıvrılıb əzab içində,
Ürəyin boğulur çirkab içində.
Zəhərsən örtülü bir qab içində,
Şərbət dolu camı gözün götürmür.

Bəd gündə yadına bu həmyaş düşür,
Baxırsan, gözündən hətta yaş düşür.
Xoş gündə başına niyə daş düşür!
Mənə ehtiramı gözün götürmür.

Sən də yaz, şerini el xəbər alsın,
Gözün qaralmasın, kağız qaralsın.
Öz qələm yoldaşın bir yana qalsın,
Ömər Xəyyamı da gözün götürmür.

Heyif ki, olmadın qanıb-qandıran,
Dünyada yox seni bir inandıran.
Məni zirvələrə qanadlandıran
Məsləki, inamı gözün götürmür.

İndi qızıl minir öz qiymətinə,
Sənin tək baqqallar düşüb çətinə.
Kor qalıb bugünkü həqiqətinə,
Belə bir əyyamı gözün götürmür.

Əl götür bu özgə paydan, mənimdir,
Nə gəlsə ulduzdan, aydan, mənimdir.
İndi fürsət mənim, meydan mənimdir,
Bu fikri, məramı gözün götürmür.

Sən dosta xəyanət, mən dəyanətəm,
Dostlarla doludur dövrəm, əhatəm.
Ay canlı nekroloq, ay üzü matəm,
İşıqlı dünyamı gözün götürmür.
Sən gəda, mən sənət mülkündə hatəm,
Bu Tofiq Bayramı gözün götürmür.

MİLLƏTİN GÜL BALASI

Gül çıxıb ceyran belinə,
Qızgın alver gedir, tələs.
Mışar alıb tez əlinə,
Ağacları doğrayıb kəs.
Əncir, üzüm baldan şirin,
Amma deyil puldan şirin.
Puldur həyat, puldur həvəs
Dedin: – Ay baş, düşün dərin:
Yüz tənək bir gülə dəyməz!

Yarpaqları bir-bir yoldur.
Sən qaz vurub, qazan doldur.
Qoy bilinsin adın, yerin
Gülün çoxsa, pulun boldur.
Şitillikdə öyil, bükül,
Bura sənin Məkkən, Pirin.
Sübhe kimi dağıl, sökül
Qaralsa da ağ ciyərin
Ud zəhəri, alma nəfəs,
Pula dönüb, cibə tökül.
Desinlər ki, bu oğuldur.
Bir dəst puldur, hər dəstə gül,
Millətimin gül balası!

Altda "Volqa", əldə sükan,
Sıqnal səsi düşsün kəndə.
Sür, gözləyir bazar-dükan.
Bir bank pul var hər ləkində.
Barmaqların tikan-tikan,
Əl-ayağın kündə-kündə.
Qoy pozulsun səndəki qan,
Təki qazanc gölsin gündə,
Pul qalandır, pul istehkam
Pul cücərir gül əkəndə.
Bu dünyadan alırsan kam,
Yerin də bir cənnət məkan.
Pəhləvansan öz çəkində,
Bir-birinə aləm deyir,
Vücuduna dəymir təkən.
Çöllər yanıb inildəyir,
Dil uzadıb – su ver, – deyir.
Nə quyusan, nə də kənkən.
Bir tükün də tərپənməyir,
Dağılsa da yüz Mərdəkan.
Ye kababı, həzm et, gəyir,
Gül suyu iç bir stəkan,
Millətimin gül balası!

Alimlər var, sındırar baş,
Bəxşiş, rüşvət alan deyil.
Ağarır saç, dolanır baş
Amma cibdən qalan deyil.
Aldıqları aylıq maas
Bir bazarlıq pulun deyil.
O borş yeyir, sən yağlı aş,
Bu doğrudur, yalan deyil.
O buzlu et nədir, qardaş
Gülçü onu alan deyil.
Balıq sudan çıxır yaş-yaş,
Dərdin-sərin talan deyil.
Onda kitab, səndə daş-qaş,
Mənzili bir zalın deyil.
Sən oxuyub olma ças-baş,
Bu yol, sənin yolun deyil.
Gir toylara yağdır şabaş,
Deməsinlər kalan deyil.
Əlililiyi tulla bir baş,
O kifləyib qalan deyil.
İçib-keflən, həddini aş,
Xeyir işdə sal ixtişaş.
Toy bəyi saç yolan deyil,
Sohər açıl, gözündə yaş.
Dost-tanışa bir-bir yanaş
Üzr istə yavaş-yavaş,
Altdan bir daş, üstədən bir daş.
Rəhimə gəlib qohum-qardaş
Desin gönü qalın deyil, –
Millətimin gül balası.

Bəh, bəh, bazar qiymətidir!
Varsan bu cür basa-basa
Ah, nə gözəl ticarətdir,
Müştərilər gəlib tasa.
Bəzəsinlər sifətinə
Gül sarısı töküüb sanki,

Biri toya, biri yasa
Ayıbdır gül aparmasa.
Gül də ki, od qiymətinə!
Pulu göydə sayansan ki,
Heyran qaldım sənətinə.
Pullar yağır, sellər kimi,
Dama-dama göllər kimi.
Ciblər şişir fillər kimi,
O qan verir can ətinə.
Satdığım tər güllər kimi.
Təbərriksən bu vətənə,
Millətimin gül balası!

Baxıb sənə fağır-fağır,
Söz demərəm güldən ağır,
Əl gül əkir, əl pul satır.
Ay gül alan, – deyib çağır,
Şerim paydır xidmətinə,
Millətimin gül balası.

ÇİÇƏKLƏR

Salmayın fikrimi qəribliyə siz,
İnanın, harda ki, şair sözü var.
Hazıram and içib deyim ki, şəxsiz
Bütün çiçəklərin görən gözü var.

O gözlər dikilib gözlərimizə,
Bizimlə bir görür baharı, qışı.
Yüz sirlə, mənalı söz deyir bizə
Açılan güllərin qönçə baxışı.

Cavanlıq çağında, girdim çəmənə,
Yığdım qucağıma bir dəstə çiçək.
Onlar məlum-məlum göz dikib mənə,
Elə bil dedilər: – O gəlməyəcək.

Gözlədim, özümü yandırıb-yaxıb,
Gülləri saraltdı sinəmin ahı.
Onlar da mənim tək yollara baxıb,
Dindilər: – Bizlərdə görmə günahı.

Yolub çiçəkləri səpdim yerə mən,
Torpağa döşəndi çəkdiyim dərd-qəm.
Nə danım, indi də xəcalətimdən
Güllərin gözüne baxa bilmirəm.

Elə ki, dərd sıxır bizi nar kimi,
Ümiddən, gümandan əllər üzülür.
Güllər də ağlayır insanlar kimi,
Qəmli gözlərindən şəhlər süzülür.

Birimiz həyatla vidalaşanda,
Bizi yola salır güllər, çiçəklər.
Gəlib arxamızca mənzil başında,
Yetim tək boynunu bükür çölənglər.

Elə ki, qurtarır bağların barı,
Yarpaqlar saralıb düşür torpağa.
Güllər yada salıb ötən baharı,
Büzüüb həsrətlə baxır uzağa.

1970

ALQIŞ DEYİM

Alqış deyim bu torpağın nemətinə,
Elin halal qiymətinə alqış deyim.
Ürəklərin birliyinə, vəhdətinə,
Hünərinə, zəhmətinə alqış deyim.

Bu zəfərin işığıyla gözlər nurlanır,
Qürurlanır insan oğlu uca dağ kimi.
Ana vətən gözəlləşir, ellər varlanır,
Qızıl payız nubarlıdır ilk bahar kimi.

Mərd əllərin öz zəhməti, öz varıyla,
Bir millətin qeyrətini bilmək olar.
Ovuların işıq saçan qabarıyla,
Günəşdəki ləkəni də silmək olar.

Bu əllərin hünərinə alqış deyim,
Onlar bizim şöhrətimiz, dayağımız.
İgidlərin hər birinə alqış deyim,
Başdan-başa bərəkətdir torpağımız.

Uçum qartal qanadında xoş xəbərin
Muğanımı, Mil düzümü alqışlayım.
İstəyirəm mərd qızlara bu göylərin,
Ən işıqlı ulduzunu bağışlayım.

Cavanların zəfər dolu yürüşünə
Yol göstərən qocalara alqış deyim.
Vaxt tapmayıb bulaq üstə görüşənə,
Məhsul yığan bacılara alqış deyim.

Körpələri evdə qalıb yol gözləyən
Gəlinlərə, analara alqış deyim.
Ağ kolları kitab kimi özizləyən
O göyərçin balalara alqış deyim.

Xalqın şirin zəhmətini, əməyini
Ümman edən hər damcıya alqış deyim.
Məşəl kimi yandırıb öz ürəyini,
Yol göstərən sükançıya alqış deyim.

El qeyrəti damarlarda coşub-daşıb,
Elə bil ki, hər birimiz beş nəfərik.
Şəhərimlə kəndlərimlə qucaqlaşıb,
Gecə-gündüz səfərbərlik, səfərbərlik.

Bayraq rəngli, nur çələngli qələbənin,
Bəhrəsini görənlərə alqış deyim.

Bir cərgədə kəndli qızla tələbənin,
Axıtdığı halal tərə alqış deyim.

Siz ey odlar diyarının yaraşığı,
Hər birinizin çöhrəsində günəş yanır.
Yoxa çıxır alınların qırışığı,
Sizə baxıb yorğun gözlər işıqlanır.

Hər biriniz bu torpağın şah əsəri,
Hər biriniz şöhrətsiniz bu həyata
Ən sərvətli bir ölkənin sahibləri,
Layiqsiniz min alqışa, mükafata.

Qızıl taylar ucaldıqca ehram kimi,
İstəyirəm dəniz olub mən çağlayım,
Ürəyim də genişlənir ümman kimi,
İzin verin, hamınızı qucaqlayım.

İlham sizin, şeir sizin, sənət sizin,
Yer də, göy də eşqinizlə vəcdə gələr.
O mis kimi yanan isti əlinizin
Atəşindən doğulmuşdur bu kəlmələr.

Azərbaycan xoş xəbərlər məkanıdır
Azərbaycan – şadlıq yeri, toy diyarı.
Qələbələr bu torpağın ünvanıdır,
Ey insanlar, geniş açın qapıları.

Küçələrdə tar səslənsin, kaman dinsin,
Haqqımız var yallı gedib, qanad açacaq.
İgidlərin səcdəsinə günəş ensin
Qədəmlərə gül səpilsin qucaq-qucaq.

Ana Vətən, qadir xalqım, gözün aydın,
Mübarəkdir bu bayramın, bu təntənən.
Alnın açıq, başın uca, üzün aydın,
Bir müqəddəs bayraq kimi ucaldın sən.

Bəxtəvərsən, başdan aşır var-dövlətin,
Bərəkətin dəniz-dəniz aşır-daşır.
Ana Vətən, ağ qızılın, bol sərvətin,
Gözün aydın milyon tona yaxınlaşır.

Alqış deyim bu arzuna, niyyətinə,
Övladların qüdrətinə alqış deyim.
Ana torpaq, dünya gəzən şöhrətinə
Alqış deyim, alqış deyim, alqış deyim.

1978

CAVİDİN MƏZARI

Qəlbimizdə xəlvəti
Çəkdik ahı-zarını,
Səsinə həsrət qaldıq
Şairlər yığnağında,
Yağıdan gizlədib
Onun söz gülzarını,
Şcrini pıçıldadıq
Dodaqaltı, xəlvəti.
Axır ki, itkin saldıq
Bu qorxu azarını.
Yıxdıq qəmin, həsrətin
Quşqonmaz hasarını
Ölümünə qol çəkən
Rütbəli alçağın da,
Alçağa yançağın da
Bağladığımızı.
Biz də qeyrətə gəldik
Dünyanın düz çağında
Qırx il donub buzlayan
Cavidin məzarını
İsidib nəfəsimizlə
Əritdik buz qarını.
Hər çiçəyin telində,
Hər gülün saçağında,
Hər ürəkdə bəslədik
Onun lələzarını.

MÜŞFİQİN MƏZARI

İndi suyun altında,
Torpağın qucağında
Gəzirik şerimizin
Cəh-cəh vuran tarını.
Hər qaya kölgəsində,
Hər divar uçuğunda
Gecə-gündüz axtarıb
Onun son gülzarını,
Hər şeir məclisində
Hər sənət ocağında
Otuz yeddindən bəri
Çəkib intizarını,
Ha gəzirik, tapmırıq
Müşfiqin məzarını.
O harda itgin düşüb?
Harda yerə quylanıb?
Atsaydılar quyuya,
Fantan olub çıxardı.
Daş çöksəydi üstünə,
Yer altından haylanıb
Vulkan tək püskürüb
Sal daşı da yıxardı.
Bir səhraya düşsəydi,
Damcı-damcı paylanıb,
Cadar-cadar torpağa
Çəsmə-çəsmə axardı.
Tək qalsaydı, ölümün
Üstünə qulaylanıb
Əzrayılı oduyla
O, yandırıb, yaxardı.
Yeri məlum olsaydı,
Ruhu yerdən boylanıb,
Bir çiçəyin gözüylə
Dilbərinə baxardı.
Bu gözün qarasında,
Bu saçların ağında

Görərdi eşqi yetim
Yüz-yüz ərəsiz qarını.
Başı dərli, bələh
Otuz yeddindən bəri
Çəkib intizarını,
Hər şeir məclisində
Hər sənət ocağında
Ha gəzirik, tapmırıq
Müşfiqin məzarını.
Zamanın küləkləri
Onu hara apardı?
Varmı elə bələdçi
Ünvanını izləyə?
Onun çılğın ürəyi
Dəniz kimi qalxardı,
Gömülsoydi torpağa,
Dözməzdi səssizliyə.
Bir alıcı quş olub
Hökmən bizi tapardı.
Qoymazdı həsrətliyə
İllərlə yol gözləyə.
Sükunətin qoynundan
Bir gün tufan qopardı,
Əbədi son qoyardı
Bu gedər-gəlməzliyə.
Yenə söz meydanında köhlənini çapardı.
Şairləri çağırıb
Sədaqətə, düzlüyə.
Bəlkə qalxıb göylərə?
Günəşdəki ləkəni
Şəriylə təmizləyə?
Sənətin Müşfiq adlı
Bir möcüzəsi vardı
Yerlər köksünə dardı.
O, yenə var!
Yer onu
Bizdən çətin gizləyə.
Axı bu nə ayrılıq,

Bu necə dörd-qübardı?
Gərək hamı qəlbində
Bu inamı bəsləyə:
Onsuz şeir tarımın
Sarı simi qopardı.
Yox, yox, Müşfiq ölməyib,
Qovuşub ölməzliyə!
İtgin salıb illərin
Ağır intizarını,
O, yaşayır,
Gəzməyək
Müşfiqin məzarını!

NEKROLOQ

Mən bir dost itirmişəm
Gözlərim görə-görə.
Bu itkidən ürəyim
Olub yanar bir kürə.
Mən bir dost itirmişəm
Harda?
Döyüşlərdəmi?
Soruş onun məzarı
Kənddəmi, şəhərdəmi?
Soruş necə itibdir?
Dənizdəmi qərq olub?
Bəlkə qızmar sobada
Yana-yana qovrulub?
Bəlkə uçquna düşüb.
Bəlkə boranda itib?
Dağlara yol çəkəndə,
Körpü quranda itib?
Bu suallar gərəksiz,
Bu şübhələr nahaqdır,
Mən bir dost itirmişəm,
Dostum ölməyib, sağdır.
Nə xəstədir, nə şikəst.
Mən bir dost itirmişəm,

Bu necə itkidir bəs?
Ölsəydi, ağlayardım,
Məzarını hər axşam
Öpüb qucaqlayardım.
Kor olsaydı gözləri,
Verərdim gözlərimi,
Köməyə çağırardım
Bütün əzizlərimi.
Yox, onu nə cəbhədə,
Nə qürbətə itirdim.
Nə zülmətdə itirdim,
Nə xəlvətdə itirdim.
Nə uzaq bir ölkəyə
Səyahətdə itirdim.
Onu həyatda tapıb,
Kabinetdə itirdim.
Mən itirdim,
O tapdı.
Tapdı ad-san, vəzifə,
Mən itirdim, mən yandım,
O yanmadı bir dəfə.
Tapdığına sevindi,
Böyüdü, qürrələndi.
O, vəzifə gücünə
Yüz-yüz dost tapıb indi.
(Vəzifə, ay vəzifə,
Səndəki hünərə bax:
Rentgen göstərmədiyi
Ən gizli nöqtələri
Sən göstərirsen ancaq)
Mən bir dost itirmişəm,
Bir vaxt qəlbi təmizdi.
Ona mərdlik, səadət
Cammdan da əzizdi.
O mənimlə həmfikir,
O mənimlə həmnəfəs,
O mənimlə sirdaşdı.
Hamı o dost, hamı bəs?

Hamı o dost?
Oğlum da
Onu məndən soruşur.
Gedər-gəlməz əmini
Hər gələndə soruşur.
Soruşur:
– Hər gün məni
Qucub-öpen hardadır?
Ata, ilk qədəmimə
Çiçək səpən hardadı?
Niyə bizə gəlmir o,
Hardadı uşaqları?
Anam da hey soruşur:
– Hamı dostun, ay oğul?
Bəlkə əhdi, ilqarı
Özün pozdun, ay oğul?
Mən ki, onu heç zaman
Səndən ayırmamışam.
Yaman könlüm istəyir,
Qoşa gəlin bu axşam.
Sizə plov bişirərəm,
Dost nədir, küsmək nədir?..
Gah xəstədir deyirəm,
Gah da uzaq səfərdə.
Gözlerim görə-görə
Məndən çox uzaqdadır.
Onun gülüşü saxta,
Danışığı saxtadır.
Nə qədər desən “incə”
Nə qədər desən “nəcib”
O qədər “incəlib ki”,
O, vəzifə başına
“İynə gözündən” keçib
Mən bir dost itirmişəm,
Sinəmdə daş asılıb.
Ürəyimin başına,
Nekroloqu yazılıb.

VƏSİYYƏTİM

Həkimimə yalvarın, bədənimə yarmasın,
Həkimimə yalvarın, hay haray qoparmasın.

Ölümüm nə ciyərdən, nə ürəkdən olubdu,
Həkimim belə desə, bilin ki, yanılıbdır.

Deməyin ki, öldürən siqar, ya araq oldu,
Gecəni sübhə kimi, yazıb, yaratmaq oldu.

İnanmayın, dostlarım, dostlarım, inanmayın,
“Özünə qəsd etdi o, əfsus”, deyib yanmayın.

Mən yaşayırdım hələ, mən düşünürdim hələ,
Qəsd eləyə bilməzdi ömrümə dərdim hələ.

Mən vuruşardım yenə vicdanını satanla,
Hər rütbəli nadanla, maskalı şarlatanla.

Şəfa tapardım hələ övlad təbəssümündən,
Silkələnilib çıxardım ölümün tilsimindən.

Araz üstə körpünü çiyinimlə parçalardım,
“Sərhəd məftillərində bu kobud əllərimlə
bir muğamat çalardım”,

Fəqət mənimki bitdi, dostlar, bir qulaq asın:
Həkimimə yalvarın, bədənimə yarmasın.

Axi, mənim dərdlərim sizə bəllidir ancaq,
Matəm mərasimində nitqlər çox olacaq.

Məni boğan bir alçaq, tərif söyləsə əgər,
Ona aman versəniz, ruhum vulkan püskürər.

Tabutuma dəyməsin bir iblisin əlləri,
Canfəşanlıq etsə də onu qaytarın geri.

Demirəm açıq-saçıq danışın dərdlərimdən,
Sizə baha oturur, onsuz da ölmüşəm mən.

Lakin bir bunu deyın: yalanlara dözmədi,
Cabbarlığın, Müşfiqin halal mükafatını
Ləkəli əllorilə alanlara dözmədi.

“Qaytar Əli borcunu”, – bağırdı bir idbara –
Sessiz güllələr atıb onu saldılar dara.

Deyin, dostlarım, deyın: – Nöqsanları da vardı,
Bu rəhmətlik arabir hissə də qapılırdı.

Bir rütbəli, alçağa, yalançı ağsaqqala
Yersiz təriflər qoşub Allah, dedin az qala.

Sonra da əzab çəkdi, ondan küsdü təbi də,
Bəlkə vaxtsız ölümün buydu bir səbəbi də.

Deyin bir az kobuddu, tündməcazlı rəhmətlik,
Nadanlara həmişə atəş açdı, rəhmətlik.

Ürəyi dolu gəzdi, hey boş oldu cibi də,
Bəlkə vaxtsız ölümün buydu bir səbəbi də.

Deyin, dostlarım, deyın, siz yaxşımtı, pisimi,
Siz yaşadın ruhumu, siz ucaldın səsimi.

Həkimimə yalvarın, bədənimə yarmasın,
Həkimimə yalvarın, hay-haray qoparmasın.

Kimlər duya bilərlər azarımı, dərdimi?
Susdurulmuş bir ürək sağala bilərdimi?

Mən çağıra bilmədim hamınızı yanıma,
Qıymadım dözəsiniz bu ayrılıq anına.

Demirəm qəbrim üstə gəlin güllə, çiçəklə,
Üreyiniz olmasa, gəlməyin mən deməklə.

Tökəcə bir diləyim var: olsam da daş qəfəsdə,
Əlinin məzarından bir ovuc torpaq səpsin
Mənim qəbrimin üstə.

Yerimiz ayrı, uzaq,
Qoy bizi qovuşdursun bir ovuc qara torpaq.

Gəlin, məzarım üstə, gəlin bizə ağlayın,
Bir məzarın başında ikimizə ağlayın.

1978

BOYALI ƏLLƏRİNDƏ

Tutduğun pediküldə
Ətriyyat zavodu var:
Bu "Roza", "Podaroçni",
"Serenada",
Bu "Karmen"
Daha başqalarını bilmirəm
nə adı var.
Yüz tənə eşitsən də
Pozmayırsan halını,
Mühazirə dinləmir,
Keçirirsən nəzərdən
"Modalar jurnalı"nı,
Elmdə yaratdığın
"Yenilikdən, kəşfdən"
Bir söz desəm pis olmaz:
Deyirsən ki, Nəsimi
Məşhur tənqidçi olmuş,
Sabir böyük dilşünas.
Təzə qəzet oxumaq
Ancaq bir məqsəd üçün
Gəlib düşəcək yada:
"Nizami" kinosunda

Görən nə gedəcəkdir?
Hansı tamaşa vardır
Görəson dramada?
İmtahan günlərində
Bəzən sadə çit paltar
Geyinən yoldaşların,
Lakin saf üreyilə, nurlu
gələcəyilə,
Öyünən yoldaşların
Vaxt tapmayırsən səninkə,
Aynalar qarşısında
Saatlar itirərək
Saçlarını daraya,
Sənsə ortada yeyib,
kənarda gəzişərək
Sadiq "dayılarını"
Çağırırsan haraya...

Ey sən,
Zoyanın, Koşevoyun
Eşqini sinəsində
Qəlbi tək daşdığı,
Yolunda can verdiyi, adıyla
yaşadığı,
Müqəddəs bir diyarda
Yaşayan qız!
Ərköyün uşaq kimi
Əzilib-büzülməyə yoxdur bizim
haqqımız!
Ağ gündən, səadətdən
Nəfəs alıb yaşayan
Bizim həyat şirindir
Böyük əmək eşqilə başa
çatan hər saat.
Sənin o "incəliklə" keçən bütün
ömründən
Azı yüz qat şirindir.

RƏQİBSİZ

Aqiller mehriban, nadanlar sərtidi,
Bircə gün olmazdı evi təbibsiz.
Şeirdə rəqibi yalnız Səməddi,
O getdi, meydanda qaldı rəqibsiz.

Tarixə yazıldı o, yaza-yaza,
Ölməzlik qazandı can bahasına.
İndi no Vurğun var, nə də Rəsul Rza,
Düşmüşük dahilik iddiasına...

VAHİDİN XATİRƏSİNƏ

Sən şeir zərgəri, söz pərgarısan,
Çətin ki, bu addan yüksək ad olsun.
Babam Füzulinin yadigarısan,
Ey ölməz qəzəlxan, ruhun şad olsun!

Xoşbəxtsən, gör adın çəkilir harda!
Hər sözün məclisə verir yaraşlıq.
Dillər özberisən toyda, mağarda,
Qəlblərə məlhəmsən, gözlərə işıq!

RÜBABƏ MURADOVANIN XATİRƏSİNƏ

Yanıqlı nəğmələr oxudun bizə,
Arabir göz yaş böğdü səsini,
Getdin, həsrət qaldın ana Təbrizə,
Uddu qara torpaq qəm nəğməsini.

Bextin qara gəldi, ay "Qara gilə",
Bilirəm, dövrandan gileyli oldun.
Döndün yana-yana bir ovuc küle,
Vətən – dərqli Məcnun, sən Leyli oldun.

MAESTRO NİYAZİNİN XATİRƏSİNƏ

Göz yaşımı qarışdırıb mürəkkəbimlə,
Qulaq asıb ürəyimin fəryad səsinə.
Mən ilk dəfə əlbəyaxa olub təbimlə,
Söz gözirəm Niyazinin xatirəsinə.

Əlim gəlmir, barmaqlarım qopur qələmdən,
Təntiyirəm, sanki ağır dağlar aşmışam.
Axtı, bir vaxt "Rast"ın şirin sədasiyla mən
Bir gecədə Niyaziyə dastan qoşmuşam.

Ağlamaqımı, təskinlikmi son əlacımız?
Qara getdi, Fikrət getdi, dərdim çox oldu.
Azərbaycan musiqisi şöhrət tacımız, –
Bir qiymətli daşı vardı, o da yox oldu.

Dahilərin qənimidir amansız əcəl,
O susdurdu qartal səli bir sənətkarı.
Görün kimə əl uzatdı o qansız əcəl:
Köçdü ölməz Üzeyirin son yadigarı.

Yayın günü qəlbimizə çökdü qar, boran,
Sinəmizdə kitab oldu dərd varaq-varaq.
Milyon-milyon ürəklərdə tufan qoparan,
Bu əlləri biz torpağa necə tapşıraq?

O musiqi ümmanıydı, əvvəli-sonu
Görünməzdi, gecə-gündüz qaynayıb, daşıb.
Mən ağlıma sığışıra bilmirəm bunu:
Ümman kiçik bir tabuta necə sığışıb?..

Nəğməkarlar yetim kimi sinəsi dağlı,
Bestəkarlar sərkərdəsiz qalan qoşundur.
Çiyinlərdə aparılan qara fraklı,
Qanadları qəfil sınaq qaranquşumdur.

Yer üzündə, öz kəndində, öz mahalında
Qüdrətiylə daş dil açar, dağ titrəyər.
Çubuğunu qaldıranda pultun dalında,
Azərbaycan başdan-başa nəğmə deyər.

Əfsuslar ki, o əlvida deyib həyata,
Ağrıları bütün xalqın canına gəlib.
Musiqimin Koroğlusu Üzeyir ata,
Musiqinin xan Eyvazı yanına gəlib!

Görək onu gözümlə görə, dilim səsləyə,
Hünər, şöhrət zirvəsidir sənət dağında
Ö ölümə qılınc çəkib, ölümsüzlüyə
Əbədilik qovuşmuşdur öz torpatında!

1984

FİKRƏT ƏMİROVUN XATİRƏSİNƏ

Sən sənət zirvəsini
Fəth eləyən qartaldın.
Əfsus, səni də əcəl
Xalqın əlindən aldı.
Günəş kim nur saçıb
Parlayanda qaraldın.
Təkçə oğlun Cəmil yox,
Musiqim yetim qaldı.
Yaşlı analar kimi
Qara geydi sənətim,
Əlvida, ey Fikrətim!

Dahiləri cərgədən
Ölüm yaman qoparır.
“Kürd ovşarı”n hönkürür,
“Şur”un fəğan qoparır,
Xəzərimin sinəsi
Dərddən şişib qabarır.

Dostlar səni çiyində
Sən mənzilə aparır.
“Mən bir gecə”yə dönür
Hər anı bu həsrətin,
Əlvida, ey Fikrətim!

Ən layiqli əvəzsən
Üzeyirin adına.
Bircə gün də olmayıb
O düşməsin yadına.
Ən çətin imtahanda
O yetişib dadına.
Yer altında qovuşdun
Öz böyük ustadına,
Üzeyir yadigarım,
Üzeyir əmanətim,
Əlvida, ey Fikrətim!

Sən başının tacısan
Vətənimin, elimin.
Nəğməndə cəh-cəhi var
Şirin ana dilimin
Kəpəzimin qəddini
Əydi qəfil ölümün.
Qar altında qaraldı
Suları Göy gölümün.
Yasa batdı Gəncədə
Nizamiylə Məhsətim,
Əlvida, ey Fikrətim!

Azərbaycan torpağı
İstedadlar məskəni.
Bu dahilər ocağı,
Bu ustadlar məskəni, –
Nəğmə kimi köksündə
Əzizləyəcək səni.

Ölüm endirə bilməz
Ucaldığı zirvəni,
Sən ey milli sərətətim,
Vüqarım, ləyaqətim!
Əbədidir şöhrətin,
Əlvida, ey Fikrətim!

1984

KORLUQ

Deyirlər kor olub Homer özəldən,
Gözləri seçməyib qaradan ağı.
Bircə gün qələmi düşməyib əldən,
Şerino nur saçıb ağlın çıraqı...

Ey könül, yaz-yarat, ömür-gün gedir,
Qoyma düşünməkdən beyin yorula.
O kəs bu dünyanın ən bədbəxtidir,
Onun gözü görə, ağı kor ola.

BEZDİRMİSƏN

Avqust günəşindən boğulur nəfəs,
Təntiyib tuturuq üroyimizi.
Nə qədər olsa da ulu, müqəddəs,
Günəş istilikdən bezdirir bizi...

Şairlər bu haqda düşünsün barı,
Çox düzüb-qoşmaqda bəhsə girməsin.
Bir gün cana yığıb oxucuları,
İlham pərisindən bezikdirməsin.

SAHİBSİZ EV

– A qonşu, bu evin sahibi hanı?
– Deyirlər evlənib, köçüb şəhərə.
– Kif atıb qapısı, uçub eyvanı,
Niyə qonaq gəlmir ildə bir korə?

– Ey sən də söz tapdın! Az beynini yor,
Hər gün qonaqlıqda, toy-mağardadır.
Ev nədir, hələ də bilmir o nankor
Doğma anasının qəbri hardadır.

İKİ QOCA

Qoca var sinəsi geniş Mil düzü,
Adı and yeridir elin, Vətənin.
Bəmbəyaz saçları, nurani üzü
Yolunda çıraqdır gəlib-gedənin.

Qoca var qurşanı bəd əməllərə,
Özü də utanır öz “şöhrətindən”.
Anıb keçmişini gündə yüz korə
Kömür tək qaralır xecalətindən.

ZOOPARKDA

Bir “ovçu” ceyranı görür qəfəsdə,
Gözləri qurd kimi yanıb parlayır.
Böyründə bir xanım qolları üstə,
Bir xallı küçüyü hey tumarlayır.

İnsanlar, bəs insaf, mürüvvət hanı?
Qoşulun, hay verin bu dərddəli səsə:
Qurtarın məhbəsdən yazıq ceyranı,
Vəhşi ovçuları salın qəfəsə!

MİN ŞÜKÜR

Qaz dedi qarğaya: – Çox qarıldama,
Hər səsin çıxanda ətim ürəşir.
Ayrılib çöllərdən səni bir dama
Saldırram, qopartma çox haray-həşir.

– Sosimiz bir gələr, – söylədi qaza, –
Biz “qa, qa” deyəndə bülbül ət tökür.
Neynərsən yanında bayquş ulasa?
Bayquşa baxanda bizə min şükür.

QAYA VƏ TƏPƏ

Qumluqdan sal qaya çıxdı bir dəfə,
Karxana küncündə atılıb qaldı.
Ona yanıq verdi kiçik bir təpə:
– Gör səni berklidin nə günə saldı!

Qaya cavab verdi: – Məni külünlər
Doğrayıb çarpdıqca diriləcəyəm.
Göyə sovuracaq səni küləklər,
Mənsə bir divara hörülecəyəm!

KÜRSÜDƏ VƏ HƏYATDA

Ağzı köpüklənir yenə kürsüdən:
– Köçkünlər, canım da qurbandır sizə.
Hazıram bu geniş ürəyimdə mən,
Minnətsiz yer verəm hər birinizə.

Onun boş ürəyi kimə gərəkdir?
Deyirlər şəhərdə beş otağı var.
Yaş ötüb, vaxt keçib, özü də təkdir,
Bir qarış yer versə ürəyi partlar.

QIZIL VƏ POLAD

Qramla ölçülür qızıl həmişə,
Qapan tərəzidə çəkilir polad.
O, zövqlə taxılır barmağa, dişə,
Bu – yerdə körpüdür, göylərdə qanad.

Əyilməz bir şəxsə...
Qızıla tay olur ən xalis insan.
Bözən poladı da döyüb ayırlar,
Qızıl ləkəsizdir, safdır hər zaman.

DƏRDİM

Gözümə gəlibdir mirvari suyu,
Kaş ki, mirvarinin özü gələydi.
Gəzdim qəmli-qəmli mən sahil boyu,
Mazutlu ləkələr gözümə dəydi.

Bunları törədib hansı bədnəzər?
Baxdıqca mümkünmü göz bərəlməsin?
Ya göz yaşım kimi durulsun Xəzər,
Ya da heç gözümə işıq dəyməsin!

BİR MÜĞƏNNİYƏ

Baxıram, ekranda par-par yanırısan,
Barmağın, qulağın brilyant, yaqut.
Bayram yolkasitək hey fırlanırsan,
İstədad bir misqal, bər-bözək bir pud.

Bircə zahirinə düşür işığın,
Üzsən də bir qızıl xəzinəsində.
Kaş ki, bu bəzəyin, bu yaraşığın
Zərrəcə dəyəri ola səsinde.

BİR QƏBRƏ BAXARKƏN

Onun əllərinə haram pul deyib,
Başı qarnındaymış, ağılı cibində.
Sağ ikən heç kimə xeyri dəyməyib,
Qəbri də gizlənib bir kol dibində.

Dünyada nə qədər gözəl məkan var,
Torpaq doğmalara yad olar çətin.
Harda ki, çayır var, qaratikan var,
Orda sümüyü var bir bədniyyətin.

HACI ZEYNALABDİN TAĞIYEVİN ABİDƏSİ QARŞISINDA

Ay Hacı, gəlişin mübarək sənin,
Əhsən surətini yaradan elə!
Dağıldı heykəli çox başkəsənin,
Yerdən baş qaldırıb döndün heykələ.

Sən elin dilindən qazandın rəhmət,
Yaxşılıq itməyib, düşsə də dara.
Xalqın qəlbindəki gizli məhəbbət,
Axır heykəlləşib çıxdı aşkara!

ŞİRİN SÖZ

Bəzən icaslarda durub üz-üzo,
Sözlər yağdırırıq zəhərdən acı.
Tamarzı qalırıq bir şirin sözo,
Görək, kim ödəsin bu ehtiyacı?

Acı söz üyütsək dəyirman kimi,
Bu dərddən, azardan çətin sağalaq.
Görək az tapılan bir dərman kimi,
Şirin sözləri də aptekdən alağ...

TORPAĞA ANDIM

Çörək doğrayırdım, bıçaq sürüşdü,
Kəsdi barmağımı yavaş, yüngülcə.
Qanımdan torpağa bir gile düşdü,
Bir az ufuldadı yaram o gecə.

Bu Odlar diyarı yerdən göyəcən
Mənimdir, düşündən işıq emərəm.
Bircə qarışıycın son qətrəyəcən
Qanımlı axıtsam, uf da demərəm.

QIZ QALASI

Bakıda bir qədim Qız qalası var,
Bəlkə, qalaların ən göyçəyidir.
Bir deyil, xalqımızın yüz qalası var,
Bu qala onların ağbirçəyidir.

Belə ucaldarlar qız heykəlini,
O hələ min illər ucalasıdır.
Yurdumun hər sadıq qızı, gəlini
Namusda, qeyrətdə qız qalasıdır.

ŞÖHRƏT

Şöhrət bir sürüşkən, möhtəşəm qaya,
Ləl, gövhər parlayır başında onun.
Hər qalxan özünü çətin saxlaya,
Dərd olur üstündən aşanda onun.

Sürünə-sürünə qalxır ilanlar,
Qartal qanad çalıb birdən ucalır.
Orda məskən salır layiq olanlar,
Nalayıq sürüşüb dərədə qalır.

İNTİZAR

Bir göyün altında gəlib görüşən,
O iki taleyi bezar bizimdir.
Qoşa durna kimi qürbətə düşən,
O bir cüt müqəddəs məzar bizimdir.

Onların gəlməyi qalıb haçana?
El burda, dil burda, ruh bəs hardadır?
Cavidi getirdik Azərbaycana,
Nəsimi, Füzuli intizardadır.

HƏYAT VƏSİQƏM

Həkimlər tapşırıb: – Oxuma qəti,
Gözlərin tutulur, belə yaramaz.
Oğlum da yağdır mənə töhməti:
– Ay ata, çox yazma, yat, dincəl bir az.

Deyirəm: – Bilsəm ki, növbə mənimdir,
Yazaram, susdurmaz bu gur səsi qəm.
Ağaran vərəqlər ağ kəfenimdir,
Qaralan varəqlər həyat vəsiqəm.

ONLAR VƏ SƏN

Nizami komada yazdı,
Sən isə
Beş gözlü sarayda yazdın o ki var.
O qızıla tutdu şəri, sən misə,
Sancıldı döşünə qızıl medallar.

Füzuli qürbətdə qala bilmədi,
Yumdu gözlərini el deyə-deyə.
Beş axça bəxşişi ala bilmədi,
Bir torba pul aldın hər mədhiyyəyə.

Sabirin mazuta batdı libası,
Doldu ciyərinə his qucaq-qucaq.
Mindiyi yüz ilin kəl arabası,
Sənin qara “Volqa”n par-par, çağbacaq.

Nəsimi qürbətdə, intizardadır,
Sən öz soruğunu Aydan gəzirsən.
Bilmirəm Hədinin qəbri hardadır,
Sən öz heykəlinçün meydan gəzirsən.

Doyurmu şöhrətdən gözün!
Əttövbə!
Bəlkə medalımı sənə pay verim?
Dahilər içində yaransa növbə,
Deyərsən: – Birinci sıradır yerim!

Özünə beləcə bir yol seçmişən,
Bir sözün, əsərin yoxdur yadda, yox!
Hər şeydə onları ötüb keçmişən,
Ancaq şairlikdə, istedadda yox.

Bir gün vidalaşıb əzizlərinlə,
Sonra diriləydin, dostum, bəlkə sən!
O zaman görərdin öz gözlərinlə,
Dahilər yanında sən bir kölgəsən.

“QÜRBƏT” ŞAIRİ

Bir kimsə göndərmir xaricə məni,
Şair var, yollara baxır müntəzir.
İllərlə görməyib doğma kəndini,
Hər ay bir ölkəni dolaşib-gəzir.

Adı el içində düşüb qiymətdən,
Geyimi bahalı, şəri ucuzdur,
Bir yığın kitabla gəlir qürbətdən,
Vətəndə kitabı oxucusuzdur.

ODLAR YURDU

Məno Odlar yurdu demiş babalar,
Odumdan əriyib qaçır boran, qış.
Hər damcı suyumdan yanır sobalar,
Hər qarış torpağım oddan yaranmış.

Görsəm ki, əsən var qarlı havada,
Ona odumuzdan bəxşiş yollaram.
Ancaq qara əllər dəysə bu oda,
Odlar arasında od tutub yanar.

VƏTƏN SEVGİSİ

Vətən! Vətən! – dedin hər kəlməbaşı,
Sözünün hər biri şirin qənd, noğul.
Canımdan əzizdir onun hər daşı,
Bunu kürsülərdən car çəkdim, oğul.

Onu əməlinlə sev hoqiqətən,
Sözdə Vətən demək asandır, asan.
O zaman bəxtəvər olar ki, Vətən,
Vətənə layiqli övlad olasan!

LƏKƏSİZ GÜNƏŞ

Üzeyir Hucibəyovun xatirəsinə

Günəşin Vətəni Yer kürəsidir,
Ondan həyat alan yüz-yüz ölkə var.
Göyü nurlandıran, yeri isidən,
Günəşin də üzündə qara ləkə var.

Baş əydin bir ulu müqəddəs ada
Musiqi dahimiz nurdan yoğrulmuş.
Göydəki Günəşdə ləkə olsa da
Üzeyir ləkəsiz bir günəş olmuş.

MÜŞFİQİN ADI

Azalıq qəlbimdə keçmiş qəm, kədər,
Onun bu günündən söhbət açanda.
Müşfiqin yazdığı misralar qədor,
Körpə müşfiqlər var Azərbaycanda.

Onun heykəlinə göz dikib yollar,
Sürünür heykəllik daş dizin-dizin.
Bu gün Müşfiq adlı cəsur oğullar,
Canlı heykəlidir Müşfiqimizin.

BİR SƏHNƏ

Parapet bağında Hadi el açıb,
Şerini satanda yoldan ötənə.
Kasıblar utanıb, varlılar cumub,
Alıblar gövhəri su qiymətinə.

Ah, nə ibretimiz bir mənzerədir
Qeyzindən kükrəyir daşa da bilmir.
Bir xalqı tarixdə şair yaşadır,
Bir xalq bir şairi yaşada bilmir...

QIZIL VƏ GÜMÜŞ

İnsan dərə keçib, dağ gəzə-gəzə,
Can qoyur tapınca hər qəniməti.
Torpağın altından çıxanda üzə
Qızılın, gümüşün artır qiyməti...

Sarılır ağaclar, ağarır başlar,
Təbiət rəhimsiz, ürəksiz olur...
Qızılı yarpaqlar, gümüşü saçlar
Torpağa qarışıb, gerəksiz olur.

NÖVBƏ

Dörd yandan bürüyüb qəzet köşkünü,
Növbəni pozmayın – deyir adamlar.
Durub əsə-əsə soyuq qış günü,
Qəzeti gözüylə yeyir adamlar.

Baxıb sevinirəm bu xoş gəlişə,
Qəzetlər gözləri yolda qoymasın.
Hamının tox olsun qamı həmişə,
Bircə oxumaqdan gözlər doymasın!

SON BORC

Əl çəko bilmirdi tutduğu işdən,
Özünə bir sənət seçmişdi bunu:
Daim borc alardı tanış-bilişdən,
Heç vaxt qaytarmazdı hərif, borcunu.

Belə yaratmışdı onu yaradan,
Borc aldı rəngi də heç saralmadı.
Bir gün həmişəlik çıxdı aradan,
Bircə özrayıla borclu qalmadı.

ZƏHƏR

Qızıldan bahadır ilan zəhəri,
Onu da ölkələr minnətlə alır.
Adam var, axtarır kəndi, şəhəri,
Tapdığı zəhərdən xəstə sağalır...

Ay qonşu, demək də arıma gəlir,
Lap cana doymuşam sənin əlindən.
İlan zəhərindən dərman düzəlir,
Niyə zəhər yağır acı dilindən?

QARABAĞ NƏĞMƏSİ

Ay Qarabağ, sən qüvvətsən dizlərimə,
Qaytar məni gənc yaşına, qurban olum!
Qocalmışam, sən işıq ver gözlərimə,
Gəlirəm sənə tamaşana, qurban olum!

Yad gözlərə Şuşa batır şüşə kimi,
Dayanmışıq dövrəndə sız meşə kimi,
Sənsən ana təbiətin baş həkimi,
Can məlhəmi hər daşına, qurban olum!

Sən Vaqifin keşməkeşli həyatısan.
İlhamının, ürəyinin sovuqatısan.
Başdan-başa nərme-nazik bayatısan,
O dahiyyə, söz qoşana qurban olum!

Qəlbimdəsən bir müqəddəs inam kimi,
Eşqin ilə sinəm yanır bir şam kimi,
Qollarını aç mənə öz anam kimi,
Qoy atılım ağışuna, qurban olum!

Bir vaxt sənə yadlar atdı kəməndini,
Fürsət tapıb işə saldı öz fəndini.
Stepana dəyişdilər Xankəndini,
Onun qədim naxışına, qurban olum!

Kəbəsisən nəvəmizin ağbırçəklərin,
Bir gözəllik sərgisən göyçəklərin.
Bulaq üstə yeriyən şux çiçəklərin,
O ilahi baxışına qurban olum.

Soyut təşnə ürəyimin yanğısını,
Sən güləndə qış yaz olur, can qızınır.
Qoyma ağır intizarda Xan qızını,
Qərq olmasın göz yaşına, qurban olum.

Sən bizimsən! – xalqdır edən bu tələbi,
Milyonların qeyzə gəlib, coşub təbi.
Gözün aydın! Qoç Koroğlu, qaçaq Nəbi
Sərkərdədir bu qoşuna, qurban olum!

Ana yurdun ən istekli balasısan,
Torpağında həmişəlik qalasısan.
Bir alınmaz namus, qeyrət qalasısan,
Sənin hər bir qarışına qurban olum!

DAĞLAR

Gördüm ilqarını, vüqarını mən,
Qartal tək başma qonah, dağlar.
Əyilib su içdim qaynar döşündən,
Oldum körpə kimi anah, dağlar.

Köksündə min nemət, zinət bəslədin,
Elinə verməyə qüdrət bəslədin.
Dosta özün boyda hörmət bəslədin,
Qüdrətdən vəfası binalı dağlar.

Sinəne güllərdən xalı düzülmiş,
Yaşılı düzülmiş, ahı düzülmiş.
Üzünə lələnin xalı düzülmiş,
Kəklikli qayası xınalı dağlar.

Başının papağı minillik qardır,
Əyninin paltarı sal qayalardır.
Üzündə dumandan ağ cuna vardır,
Gəlin tək ismətli, həyalı dağlar.

Doymaram hüsnünə min şeir yazsam,
Ölmərəm, gülünü bağıma bassam.
Ən gözəl əsərsən, ən böyük rəssam,
Ey Səttar fırçalı, boyalı dağlar.

İndi sinə dağın gəndə qalıbdır,
Göz yaşın dumanda, çəndə qalıbdır.
Ələsgərin sözü səndə qalıbdır,
Sənsən şeir qədər mənalı dağlar.

Tərtərin səsiylə uyuyanda sən,
Ürəyim titrəyir bu şirin səsdən.
Sanki dədə Şəmsir oxuyur pəsdən,
Yuxuya verməyə maralı, dağlar.

Odur, Kürd gözəli çiynində səhəng,
Başında güllərdən hörülmüş çələng.
Düzləri keçəndə uçur qırğı tək,
Şığıyır aşanda o, yalı, dağlar.

Dəstə hörükləri aşırılmış geri,
Şahanə yerışı titrədir yeri.
Bir göz qırpımında qara gözləri
Oxudu gözümdən sualı, dağlar.

Əlindən su içdim, yandı ciyərim,
Dinib–danışmağa varmı hünərim?
Razıyam ot olub səndə göyərim,
Solmayım gülündən aralı, dağlar.

Yağış çiləməsin, sazaq olmasın,
Gözəllər gözümdən uzaq olmasın.
Dağların başında bir dağ olmasın
Mənə ayrılığın bu halı, dağlar.

Qalsın gözü yolda, qulağı səsdə,
Gələrəm görüşə axır nəfəsdə.
Qoy bilsin, hər zaman başının üstə
Gəzəcək Tofiqin xəyalı, dağlar!

AZƏRBAYCAN HAQQINDA NƏGMƏ

Vətənin böyüklüyü tək sərhədlə ölçülməz,
Şöhrətini ucaldan uca dağlar deyildir.
Vətən elə uludur, o heç zaman kiçilməz.
Onu yaşadan da tək cə sağlar deyildir.
Bir ölməzin adıyla yaşar bəzən bir ölkə,
Bir dahinin şöhrəti xalqı ucaldar aya,
Anam Azərbaycanım – dünya gəzən bir ölkə
Dünya xəritəsində bənzəyir bir damlaya.
O damlanın içində saray-saray evim var.
O damlada Üzeyirim, Səmədim, Gəncəvim var,
Dünya salonlarını “Yeddi gözəl” fəth edir.
Afrika səhrasını gülzara bürüməyə
Gülüm, çiçəyim çatar.
Bütün yer kürəsini bir rəngdə geydirməyə
Zərif ipəyim çatar.
Nəyim yoxdur bəs mənim?
Yadlardan umacağım!
Mənə dünya boydadır öz yurdum, öz ocağım.
Nəyim yoxdur bəs mənim?
Yoxdur qəmim, fəryadım!
Var fərəhim, sevincim,
Bəxtiyarlıqdır adım.
Həm də bütün xalqlara dünya boyda hörmətim,
Ehtiramım var mənim
Uca Kəpəzim qədr.
Məsləkime sadıqəm eşqim, nəfəsim qədr.
Azərbaycan torpağı – günəş nurlu bir ölkə,
Bircə damla olsam da dünya xəritəsində
Şöhrəti dünya gəzən özəmətli diyardır!..

GƏLİN DOSTLAR, GƏLİN!

Əlinizə bayraq alın,
Yaxanıza qızıl lələ
Taxıb gəlin.
Axın-axın, dəstə-dəstə,
Bu meydana axıb gəlin!

Şir ürəkli, tunc biləkli,
Xoş dilekli fəhlə qardaş,
Coşqun Xəzər deryasında,
Ləpələr keç, dalğalar aş,
Sıx buruqlar meşəsindən,
Alın açıq zəfərlə gəl.
Bu uğurlu günümüze
Sən uğurlu xəbərle gəl,
Gəl ki polad sıraların
İlk cərgəsi səninkidir.
Yer şarını silkələyən
Addım səsi səninkidir.
O əlindəki bayrağına
Güntək yansın, dalğalansın,
Baxanlar da elə sansın,
Göy qurşağı çıxıb yerdən.
Bu arzu, kam səninkidir,
Əziz bayram səninkidir.
Şirin həyat, gözəl büsat,
Azad ilham səninkidir.
Şair gəlsin bu meydana,
Gülsün dilək, coşsun ürək,
Səsi düşsün uzaqlara,
Sözü qonsun dodaqlara,
Aşıq qardaş, sən də tələs,
Köklə sazı, sinəyə sıx,
Bir şad gündə, toy-düyündə,
Biz ki, sənəz olmamışıq.
Gəl dinləyək, bir nəfərtək,
Eldən gələn gur səsinə,
Bu günlərin havasını,
Bu günlərin nəğməsinə!
Sən də yapış əllərimdən,
Dünya görmüş qoca babam,
Ey vüqarlı Şah dağından,
Uca babam!

Dağ başından qartal kimi,
Seyr edəcək görürsənmi?

İnsanlığa zinət olan,
İzdihamı görürsənmi?
Gözlərdəki xoş təbəssüm,
Azadlığın müjdəsidir.
Xalqın qadir əllərilə
Dərdə, qəmə son qoyuldu,
Vətənimiz azad oldu,
Qara günün ağ gün oldu.
Ay ağ saçlı, ay ağ günlü,
Toy düyünlü Azərbaycan!
Nur çıraqlı, al bayraqlı
Döşü güllü Azərbaycan!
Azadlığın al günəşi
Gözlərinə şəfəq yayır.

ZAMANIN HÖKMÜYLƏ

O, harda qazılacaq,
Görən hansı ölkədə?
Torpaq ona qoynunda
Yer vermədi bəlkə də.
Lakin o, qazılacaq, –
Bu, hökmüdür zamanın –
Bəlkə hər yerdən uzaq
Son qütbündə dünyanın.
Nə üstündə yazısı,
Nə başdaşı olacaq.
Sinəsində nə ağ çiçək,
Nə göz yaşı olacaq.
Bura insan gələcək,
Rəngi qara, rəngi ağ.
Ordusuz generallar,
Burda torpaq qazacaq,
Burda külüng vuracaq
Tək qollu qəhrəmanlar.
Hərbin alovlarından
Gözsüz qalan cavanlar,

Deyəcək: – Dərin qazaq
Bu yeri denizə qədr.
Yox, dəniz də dayazdır,
Hərbə kinimiz qədr.
– Dərin qazın! – deyəcək
Oğul itirmiş ana, –
Təzə dərdlə getməyim
Mən bir də qəbristanı.
Külə dönmüş meşələr:
– Dərin qazın! – deyəcək.
Güllo dəlmiş budaqlar,
Əsgər qolları kimi,
Sallanıb inləyəcək:
– Yetər, şirin bar verib,
Taleyi acı olduq,
Milyon–milyon şikəstə
Qoltuq ağacı olduq!
Əsgər tabutu olub,
Yatdıq yer altında biz.
Boy ataq, sevenslərə
Çətir açsın kölgemiz.
Dəstək tutun bizləri
Əlinizdə, insanlar!
Ən dərin rişəmizdən
Dərin olsun bu məzar.
Məzar qazılan kimi,
Yığılıb qucaq–qucaq,
Lənətlər sədasiyla
Torpağa quylanacaq.
Üzərinə çökəcək
Toz təpəsi, qum layı,
Yaranacaq bu yerdə
Sıx dağların alayı.
Bayquş bayquşluğuyla
Qonmayacaq bu yerə,
Küləklər qar tökəcək
Qucaq–qucaq bu yerə.
O günü ümidlərin

Dan ulduzu doğacaq,
Ölkələr üzərinə
Güllə yox, gül yağacaq.
Bir quş da yaralansa
Bir tüfəng gülləsindən,
Yer-göy oyanacaqdır,
O vaxt onun səsindən...
Ey mənim əsirdaşım,
Ey mənim cahandaşım,
Milyon bacım, qardaşım!
Bu nə gözəl arzudur,
Bu nə şirin bir dilək!
Qoyun tufanlar görə
Ağac budaqları tək
Sülh deyib dalğalansın
Polad əllər, tunc əllər.
Barmağını tətikdən
Ayırsın qorxunc əllər.
Gəlin alaq canını
Vədəsiz ölümlərin.
Yaşadaq gözəlliyi,
Həyatı, insanlığı,
Qazaq dərindən-dərin
Torpağın sinəsində
Bu son qəbristanlığı.
Torpaqdan asimana
Ucalmayaq ahları,
Torpağın son qatında
Basdıraq silahları!

İLHAM TƏZƏ OLSUN

Gəlirsən,
Müjdələr gəlir səsində,
Bütün yer üzünə sevinc yayırsan.
Sən köhnə illərin son cərgəsində
Təzə əsgər kimi addımlayırsan.

Yollara bərəkət səp qucaq-qucaq,
Uğurla başlasın yeni ilimiz.
Təqvimə günləri yazırıq ancaq,
Tarixə yazılır əməllərimiz.

Odumla əridim qar paltarını,
Eşqimlə isinsin buzlu nəfəsin,
Gəlişin torpağın arzularını
Çiçəyə bürüsün, gülə bələsin.

Mübarək qədəmin mətin, inamlı,
Zirvələr fəth edib ad alacaqsan.
Sabah neçə-neçə coşqun ilhamlı
Şairin səssində ucalacaqsan.

Şənlik, sevinc olsun qismətim, payım
Oğlumun muradı, gözü səndədir.
Keçən il gəzən neçə subayın
Sevgisi səndədir, toyu səndədir.

Nəfəsi təngimiş anamız yerə
Nə bir mermi yağsın, nə də qurğuşun.
Doğum evlərindən təzə evlərə
Körpələr axışsın hey qoşun-qoşun.

Hamı uca tutsun insan adını,
Qoy qəlbi qaralar yanıb qaralsın.
Yaxşılıq açanda qol-qanadını,
Yamanın əlləri qoynunda qalsın.

Sən köhnə ilimin körpə qardaşı,
Sabah xoş müjdəli həqiqətimdən.
Ümidsən, arzusən hər addımbaşı,
Mənim bol nemətim, bərəkətimdən.

Səndə şimşək gücü, işıq sürəti,
Elin günəş qəlbi, od nəfəsi var.

Təzə fikirlərin sehri, qüdrəti,
Təzə kəşflərin təntənəsi var.

Təzə il, hər qəlbə təzə bir istək,
Mənim də açdığım iz təzə olsun.
Təzə kəndimiztək, şəhərimiztək
İlham təzə olsun, söz təzə olsun!

QOŞA QARTAL

O qartal şəninə mən,
Nəğmə yazdım sübhə kimi.
Boşaltdım ağ varaqlara
Tələtümlü ürəyimi.
Sən misraya nöqtə qoyub,
Dedim qalxım tez ayağa.
Radiodan təzə xəbər
Axdı evə dalğa-dalğa.
Düşündüm ki, ulduzlara
Salam verib, salam alan,
Asımın qucağında
Gecələyən o qəhrəman
Yəqin səhər enib yerə.
Mən diktorun söylədiyi
Həyəcanlı kəlmələrə
Qulaq asdım, vüqarımdan
Ulduzlara qanad açdım.
Sənəmə bir şeir axdı,
Dilə gəldi bir də ürək.
Sən misranın nöqtəsini
Vergül edib, yenə yazdım.
Gah danışan radioya,
Gah könlümə qulaq asdım.
Qulaq asdım ölkələrin,
Mahalların səsinə mən,
Yer kürəsi titrəyirdi
Milyon dilli bu səslərdən.
Hələ dünən əzbərlədik

Kosmonavtın adını biz,
O, uçduqca sübhə qədər
Yumulmadı gözlərimiz.
O, uçduqca sevinçə axdı,
Qürur gəldi hər ürəyə.
Səhər oldu, bir qartal da
Arxasınca qalxdı göyə.
Nöqtə qoymaq istəmirəm
Bu şerimin sonuna mən.
Bəlkə bu dəm Yer üzündən
Ulduzlara qonaq gedən
Növbəti bir qartalımdan
Radiolar söhbət açıb
Dalğa-dalğa yaydı yenə.
İnanıram mən insanın
Bu hüdudsuz qüdrətinə,
Ana torpaq, sən də eşit
Ürəyimin gur səsinə:
Ulduzların hüsurunda
Bir gün özüm qoyum gərək
Bu şerimin nöqtəsini!

AZƏRBAYCANIM

Yüz illər uğrunda sənə gərİbdir
Koroğlular nəslİ, Azərbaycanım.
Qan ilə yuyulmuş yaşıl düzlərin
Qış olub hər fəslİ, Azərbaycanım.

Ağrın bizim olub, dadın özgənin,
Axdın cİblərinə yadın, özgənin,
Özün odlar yurdu, odun özgənin,
Çıraqları hisli, Azərbaycanım.

Bürüyüb çadraya yüz-yüz pərinİ,
Boğdular ən şirin diləklərini,
Gəlinlər saz kimi hürüklərini
Çaldı gizli-gizli, Azərbaycanım.

Babək itirsə də tunc qollarını,
Döyüşə səslədi oğullarını.
Dedilər, əyməsin şah vüqarını
Qoşqarlı, Kəpəzli Azərbaycanım.

Tarix özü desin, bu necə sirdi,
Şeir, söz çələngi daşda bitirdi.
Dünyaya sığmayan şair yetirdi
Zindanlı, məhbəsli Azərbaycanım.

Bir gün son qoyaraq göz yaşına sən,
Atıldın azadlıq vuruşuna sən.
Səs verdin qəlbinin çağrışına sən
İnqilab həvəslı Azərbaycanım!

Analar dikəltədi əyri qəddini,
Arzular böyütdü öz sərhəddini,
Millətlər içində qızıl xəttini
Yazdın, azad oldun Azərbaycanım!

Ən gözəl günüdür, ən əziz çağın,
Hüsünü bəzəyir qızıl bayrağın.
Səadət müjdəli ana torpağın
Dünyada yox misli, Azərbaycanım!

ƏN GÖZƏL

Ey könül, umanlar coşsun səsində,
Şerin qanad açan günüdür bu gün.
Bütün ölkələrə yer kürəsində
De ki, Azərbaycan günüdür bu gün!

Dostları şad görüm, yadları dalğın.
Arzumun gül açan günüdür bu gün.
Şöhrətli vətənin, qeyrətli xalqın
Tarixə nur saçan günüdür bu gün.

Payızdan xoş ətri gəldi baharın,
Elimin sevinci aşıb-daşıbdır.
Sifəti nurlanıb ağsaqqalların,
Ağbirçək analar cavanlaşıbdır.

Sizə müntəzirdir kaman da, tar da,
Bəzənin, düzənin, nişanlı qızlar.
Tovuz quşu kimi süzün mağarda
Xilqətdən ənlikli, kirşanlı qızlar.

Ellərdən ellərə şad xəbər yayın:
İllər sürətini verib anlara.
Bol-bol üzümündən şərbət paylayın,
“Ağ qızıl” toplayan qəhrəmanlara.

Xalqımın adına nurlu heykəldir
Günəşə ucalan bəyaz tayalar.
Gör nə tamaşadır, nə gəlmişdir:
Önündə kiçilir dağlar, qayalar.

Yarış cəbhəsində, iş meydanında
Artır gündən-günə şöhrətim-şanımlar.
Zamanın ən çətin imtahanında
Əla qiymət alıb Azərbaycanım!

Dünyanı mat qoyub bu arzu, həvəs,
Xalqımın öyünən günüdür bu gün.
Bütün ürəklərin həmrəy, həmnəfəs
Sevinclə döyünən günüdür bu gün.

Ən gözəl kəlmələr axtarın, seçin,
Dostlar, alqışlardan Azərbaycana.
Hələ neçə-neçə bayraqlar biçin
Qızıl qumaşlardan Azərbaycana!

Bayramın mübarək, ey ana Vətən!
Hünərlər, zəfərlər izləyir səni,
Şöhrətin ən uca zirvəsindəsən,
Hələ çox zirvələr gözləyir səni!

YUXUSUZ GECƏ

Gecə... Uzaq diyarda
Qəfil bir mərmə dinir,
Milyonların köksündə
Bəslənən arzular
Körpə kimi diksinir.
Sevgiyə sədaqəti
Sınamaq əvəzinə
Ölümün, fəlakətin
Gücünü sınayırlar.
Bulud da parçalanır,
Göyə hakim kəsilən
Sükut da parçalanır.
Torpaq sükut sevməyir,
Qoy dünya gecələr də
Sədali, səli olsun
Səslər səhər müjdəli,
Həyat nəfəsli olsun.
Əgər dönsə yer üzü,
Musiqi salonuna,
Mən sübhəcən layla tək
Qulaq asaram ona.
Mən sənişin qatırı
Gurultu sala-sala,
Gecə keçsin yanımdan
Uzaq, yaxın mahala,
İncimərəm yuxudan
Oyansam da qəfildən.
Bəlkə həmin səslərdə
Ən gözəl bir şerimin
İlk səsinə tapdım mən.
Səs var qorxu gətirir,
Səs var vahimə yayır,
Əsrin qulaqlarında
Atom olub partlayır.

Gəlin nifrətimizi
Deryaz edək – kəsək biz
O səslərin kökünü,
Dünya dənizə töksün
Çiyini donqar edən
Ağır atom yükünü.

QƏLƏBƏ NƏĞMƏSİ

Bu gün xalqım şair kimi coşub çağlayır,
Sevinc dolu ürəklərdə zəfər səsi var.
Torpağımı günəş öpür, göy qucaqlayır,
Hər tərəfdə bayram eşqi, toy həvəsi var,
Yer üzündə Azərbaycan təntənəsi var?

Tarixlərə yaraşıqdır bu hünərimiz,
Dost gözlərə bir işıqdır xoş xəbərimiz.
Bol nemətdir, bərəkətdir alın tərmiş.
Hər igidin ağ qızıldan bir Kəpəzi var,
Yer üzündə Azərbaycan təntənəsi var!

Salxım-salxım üzümlərim göyden asılsa –
Qoy ulduzlar utanmasın sayı az olsa.
Ürəyimdə Xəzər boyda səs, avaz olsa,
İlhamımın ümman kimi kükrəməsi var,
Yer üzündə Azərbaycan təntənəsi var!

Bəxtiyardır belə xalqın özü, rəhbəri,
Bayraqlarla qucaqlayır zəfər-zəfəri.
Dünya bilir Vətənimin illərdən bəri
Qəhrəmanlıq, qabiliyyət ənənəsi var,
Yer üzündə Azərbaycan təntənəsi var!

ZƏFƏR YARAŞIR

Qoy bu şerim sovqat olsun
bəxtəvərlərə,
Ər qeyrətli gəlinlərə, igid ərlərə.
Ürəyimiz həmdəm olub şad xəbərlərə –
Bu gün yenə sevincimiz qaynayıb-daşır,
Azərbaycan torpağına zəfər yaraşır!

Bayraqlardan işıq alır, güc alır Vətən,
Təntənədən təntənəyə ucalır Vətən.
Zəhmət, hünər yarışında
tac alır Vətən.

Şan-şöhrətim aya çatır, günə yanaşır,
Azərbaycan torpağına zəfər yaraşır!

Silkələnilib geriliyin daşını atdıq,
Ordu kimi cərgə-cərgə güclənib artdıq.
Qələbədən qələbəyə körpü yaratdıq.
Elə gücü selə dönür, dövlət-var aşır,
Azərbaycan torpağına zəfər yaraşır!

“Ağ qızıl”ım, sarı salxım
dəniz-dənizdir,
Alnımızın təri kimi safdır,
təmizdir.

Bu yüksəliş amalımız, əqidəmizdir.
Ömrümüze günəş ruhlu səhər yaraşır,
Azərbaycan torpağına zəfər yaraşır!

Bu qardaşlıq, bu azadlıq ölkəsində biz,
Birinciyik qaliblərin cərgəsində biz,
Yerin, göyün yenə diqqət mərkəzində biz.
Səsimiz bir şələlətek coşur, gurlaşır,
Azərbaycan torpağına zəfər yaraşır!

RAKETLƏR

Raketlər əriyir, gözünüz aydın!
Əriyir qəlblərdə o səksəkələr.
İnsanlar, səfərdən rahat qayıdın,
Qorxusuz, hürküstüz yatın gecələr.

Raketlər əriyir, torpaq büsbütün
Bolluğa, ruziya qərq olsun gərək.
Raketsiz bir dünya kasıbın, lütün
Əynində paltardır, ağzında çörək.

BİTƏRƏF ŞAİR

Bitərəf – şeirlər yazıram dedi,
Çiçəkli çəməndən, bülbüllü bağdan.
Elə damla-damla sızıram dedi,
Nə çıxar sel kimi coşub daşmaqdan.

Ancaq bilmədi ki, bu keşməkeşdə
Ən böyük hünərdir şair doğulmaq.
Bu gün hər sənətdə, bu gün hər işdə
Bişərəf olmaqdır, bitərəf olmaq.

SINAQLAR

Yeraltı sınaqlar birmi, ikimi,
Mərmilər torpağın bağırını yarır.
Dünya vahiməli bir uşaq kimi
Səs-küydən usanıb dinclik axtarır.

Bu xəstə torpağa dərman gəzəndə,
Bir arzu, bir istək umuram haqdan.
Yer altda sınaq yox, bu yer üzündə
Məhəbbət, sədaqət keçsin sınaqdan.

QUŞSUZ YUVALAR

Bakıda göyərçin yaman azalıb,
Görəsən onlara kimdir qəsd edən?
Qaralmış yuvalar sahibsiz qalıb,
Quşlar da qaçırlar acı tüstüdən.

Təbiət yas tutur bu qovhaqova;
Hüsnündən gözəllik, yaraşlıq gedir.
Bülbülsüz bir çəmən, quşsuz bir yuva
Evlərdə uşaqsız beşik kimidir.

TELEFON MƏHƏBBƏTİ

Sevgi məktubları düşübdür dəbdən,
Cavanlar eşqini yazmır kağıza.
Rahatca zəng vurub küçədən, evdən,
Oğlan görüş verir gündə bir qıza.

Göz-gözə baxmadı alışar çətin,
Sifariş bürosu deyil hər ürək.
Zəng ilə düzələn bir məhəbbətin
Ömrü də beşgünlük olur... neynəmək?!

AĞACIN BƏLƏSİ

Bürümüşdü dörd yanı onun qolu-budağı,
Boy-buxunda ucaydı şəhərin evlərindən.
Külək əsdi, kökündən qopdu o səhər çağı,
Yanıdakı ağaclar nəfəs aldı dərinədən.

Adamlar səs eşidib axışdılar o yərə,
Düşündülər, görəsən onun dərdi nə imiş.
Gördülər ki, baş alıb ucalsa da göylərə,
Özü nəhəng olsa da, kökü lap üzde imiş!

MARŞALIMIZ

Bəzən sual verir mənə cavanlar,
Tarix kitabını götürüb yada:
Bizim Babəkimiz, Koroğlumuz var,
Niyə marşalımız yoxdur dünyada!

Deyirəm: – Silahı sözdür millətin,
O, bizim qələbə nişanımızdır.
Məğrur sərkərdəsi şerin, sənətin
Nizami ən qədim marşalımızdır.

ARZU

Gəlin bu dünyanın gözəlliyini
Nəsildən-nəsilə töhfə saxlayaq.
Qovmaqçın zəhərli barıt iyini
Ərzə dəniz-dəniz gül-çiçək yayaq.

Ömrə ziynət olsun böyük əməllər,
Arzuyla qovuşaq hər gələcək günə.
Bu çəkiç, bu oraq qaldıran əllər
Silah qaldırmasın biri-birinə.

Hərbin qollarına biz kəmənd vuraq,
Mərmilər çürüsün dərin dənizdə.
Poladlar ərvidib körpülər quraq,
Tanklar yer şumlasın tarlada, düzdə.

SAHİLDƏ

Qağayılar yaylıq kimi
Yelləndikcə göy dənizdə,
Arzulara qanad açıb
Ürək bizim sinəmizdə.

Durna tēki qatarlaşıb,
Sahil boyu dincəlirik.
Sanki həyat dənizindən
Dalğa-dalğa yol gəlirik.
Sular kimi təmizlənilib,
Duruluruq gilə-gilə,
Arada bir ləpə vurur,
Xərçəng düşür bu sahile...

Əlində bir tranzistor,
Gözlərində qara eynək,
Bədənində tarım durub
Zolaq-zolaq uzun köynək.
Öz tayını tapıb deyir:
"Gəl mirt vuraq, gəl deyinek,
Sən gileyli, mən narazı
Bu həyatdan, bu dövrandan.
Zəhmət çəkib beş yol azı
Kəsilmişik imtahandan.
Bu restoran, o çayxana,
Bulvar geniş, hava təmiz,
Borcludur ki, ata-ana
Pul qazansın, xərcləyək biz.
Nə bikef ol, nə utancaq,
Canın kefdə çıxsın tēki.
Ağ əllərin bədə tutub,
Qız əlləri sıxsın tēki".
Uyub tvist havasına,
Dil-dil ötür gecə yarı.
Nigarandır ata-ana:
Harda qalıb oğulları?
Günahkardır, bir vaxt onu
Özü salıb bu kəməndə.
Gərək bunu soruşaydı
Əl toğlusunu bəsləyəndə.
Soruşaydı, soruşmadı,
Cəzasını yüzqat çəkir.

Ata-ana pozanların
Əzabını həyat çəkir.
Mən çəkirəm, sən çəkirən,
Üsyan edir vicdan səsi.
Bu kimlərin qalığıdır,
Bu haranın törəməsi?
Yerişindən yer titrəyir,
Gör necə də havalıdır.
Elə bil ki, kürəyinə
Pərçim olan at yalındır.
Yaman zəhmət çəkib yazıq,
Saç uzadıb səhər-axşam,
Gəndən onu gah keşişə,
Gah da qıza oxşatmışam.
Demişəm ki, öz əslindən
Əcdadından utan barı!
Cavab verib tanımırsan
Bizim ulu babaları.
Heç olmasa muzeyə get,
Əcdadının şəklinə bax.
Sərkərdələr saç uzadıb,
Saqqal qoyub min il qabaq.
Mən onların sələfiyəm,
El dəbindən hara qaçım?
Yad damğası vurma mənə,
Qərb modası deyil saçım.

Babaya bax, nəvəyə bax! –
Nə gülüncdür bənzəyişin.
Babaların qeyrətini
Bir yada sal, yaxşı düşün,
Sən onların saçını yox,
Dühasını, hikmətini
Öz başında yaşat, bala,
Bu quyruqlu yalanlarla
Az babana daş at, bala.

Bu niyyətlə ali savad
Almağın da çox nahaqdır.
Məqsədimiz ali insan,
Ali vicdan yaratmaqdır.
Saçlarının arasında
Yad ölkənin dalğası var.
El çörəyi yeyə-yeyə
Beynində caz havası var.
Ayıl, ayrıl o alemdən!
Bir də qayıt bu həyata.
Ata-ana kölgəsində
Xumarlanıb yata-yata,
Gözlərinlə işıq alıb
Nurlu Bakı gecəsindən,
Xəyalında az keç, bala,
Paris, London küçəsindən.
Babaların el yolunda
Saçlarından asılmışdır, –
Bilirsənmi?
Sən yük olub asılmışsan,
Bu həyatın yaxasından.
Babaların sinəsinə
Odlu körük basılmışdır, –
Bilirsənmi?
Sən canını qoruyursan
Halal zəhmət havasından,
Bəlkə, şümşad əllərini
Muzey üçün saxlayırsan?
Yox çıxmasaq hövsələdən
Çürüyəcək o baş, bədən,
Yerin zavod, yerin mədən,
Yerin insan cərgəsidir.
Bu, tək şair sözü deyil,
El hökmüdür, el səsidir.
Bax səndən də yaraşıklı
Boy-buxunlu cavanlara.

Əllərində o qabara,
O sərtliyə, qüdrətə bax.
Səadətdir o əlləri
Ehtiramla tutub sıxmaq.
Bir qulaq as dodaqların
Nəğməsinə, gülüşünə.
Bir fikir ver o fəhlənin
Cavan qızla görüşünə;
Nə bir süni ədası var,
Nə yalandan can deməsi.
Qəlbi kimi tərtemizdir
Tufanları yoran səsi.
Bir gözəlin baxışından
Şehirlənib o, lal olur.
Halal zəhmət çəkənlərin
Sevgisi də halal olur.
Axsamüstü işdən evə
Yorğun gələn bir övladın
Qabağına çay gətirən,
Xörək düzən qoca qadın
Yer üzündə ən bəxtəvər,
Ən mənalı bir insandır.
Cavan oğlan bu işığı
Ürəyində sən də yandır.
Nəğmə kimi şirin olar
Ömür sənə, həyat sənə.
Kaman səsi yad səslərdən
Doğma gələr yüz qat sənə.
Bu gezdiiyin bulvarın da
Gül-çiçəyi gözəlləşər.
Bizim kimi qismətinə
Səadətdən bir pay düşər.
Vətən ona xor baxanı
Sürüyəcək üzü üstə.
El qədrini bilənləri
El saxlayar gözü üstə.

ANA DİLİM

Qalxıb Şahdağına söz istəyirəm,
Çatsın hay-harayım dinləyənlərə.
Mən nankor deyirəm, nacins deyirəm –
Öz ana dilini bilməyənlərə!

Bu dil şirinlikdə şərbət kimidir,
Saflığı qorunan sərhəd kimidir,
Anamız Vətən də qürbət kimidir –
Öz ana dilini bilməyənlərə!

İtsin gözlərimdən qoy ilim-ilim,
Qəzəb ümmanıyam, yoxdur sahilim.
İlan zəhərindən acıdır dilim –
Öz ana dilini bilməyənlərə!

Döyüşdə bərkiyib el polad olur,
Zirvəyə uçmağa dil qanad olur.
Torpağın sevinci, dərdi yad olur –
Öz ana dilini bilməyənlərə!

Mən qədim “Qarabağ şikəstəsi”yəm,
Üzeyir nəfəsli gül dəstəsiyəm.
Vaqifin, Vurğunun nifrət səsiyəm –
Öz ana dilini bilməyənlərə!

Yad dildən pay umub kişi dilənmez,
Bu ləkə üstündən heç vaxt silinmez.
Füzuli şeirdə kimdir bilinmez –
Öz ana dilini bilməyənlərə!

Beyninə girmədi ana öyüdü,
Əsilsiz yaşayıb, o bic böyüdü.
Görüm haram olsun ananın südü –
Öz ana dilini bilməyənlərə!

Yad əllə bir çiçək, gül dərilməsin,
Canlı meyit olsun, o dirilməsin.
Bu ana torpaqda yer verilməsin –
Öz ana dilini bilməyənlərə!

Nankorun qızıldan olsa dirəyi,
Dar gündə millətin olmaz gərəyi.
Haramdır Vətənin halal çörəyi –
Öz ana dilini bilməyənlərə!

Bu dildə bir qızmış pələngəm, şirəm,
Aslanlar döşündən mən süd ömirəm.
Yeddi oğul doğsun, ana demirəm –
Öz ana dilini bilməyənlərə.

Yüz dili öyrənsən, alqışlayıram,
Hər dili üzüyə bir qaş sayıram.
Güllədən kəsərli söz tuşlayıram
Öz ana dilini bilməyənlərə.

Birinə əslini danıb desələr,
Bu nifrət ölünce ona bəs elər.
Bir gün öz övladı qənim kəsilər –
Öz ana dilini bilməyənlərə.

Qədrini bilməsə kamann, neyin,
Saman çuvalıdır o baş, o beyin,
Bu ana torpaqda fərari deyir –
Öz ana dilini bilməyənlərə!

Övlad ki, yadlaşdı, dərd böyük olur,
Çəkdiyi xəcalət ömürlük olur.
Vicdan da, qeyrət də artıq yük olur –
Öz ana dilini bilməyənlərə!

Bu gün azad dilli Azərbaycanam,
O taylı, bu taylı vahid bir canam.

Baxır ögey kimi ağbircək anam –
Öz ana dilini bilməyənlərə!

Şairəm, adım da Tofiq Bayramdır,
Bu dil cəngi səsim, ana laylamdır.
Vətəndaş sözünü demək haramdır,
Vətənin karına gəlməyənlərə.
Bu qanun ən ağır bir ittihamdır –
Öz ana dilini bilməyənlərə!

İBLİSLƏR

Aşkarlıq genəldir nur sərhəddini,
Dağılıb əriyir dumanlar, sislər.
Yarır yalanların o çin səddini,
Ədalət Evindən ucalan səslər.
Tir boryda hakimin əyir qəddini
Haqqa, həqiqətə sığınan kəslər.
Torpaqda cücərir bərəkət dəni,
Sökülür heykəllər, uçulur büstlər.
İmzalar içində tapır xəttini,
Qara siyahıdan çıxır ağ üzler.
Bir zaman qudurub, aşib həddini
Mələk qiyafəli qəlbi xəbislər.
Qəddar Mir cəlladın tutub cəddini,
Günahsız ölümə, qana hərislər.
Yuxuda gördülər Otuz yeddini
Uçunur bədənələr, titrəyir dizlər.
Çağırıb haraya tanrını, dini,
Pak olmaq istəyir o natəmizlər,
Pozub şerimizin ana xəttini
Yalançı təriflər, yabançı hisslər.
Seçir qorxa-qorxa bir xəlvət tını
Cavidi, Müşfiqi satan iblislər.
Təbiət pisləri çox yaşadır ki,
Vicdan əzabının ömrü uzansın.

Baxmalı, görməli tamaşadır ki:
Dirilər cəhənnəm odunda yansın.
Hörmüzlə Əhrimən baş-başadır ki,
O rəhmət, bu isə lənət qazansın.
Ocaqlar dağılsın, evlər talansın.
Hamıda ürək bir göz qoşadır ki,
İkisi ağlasın, biri utansın.
Naşının ümidi nəqqaşadır ki,
Bürüncə qızılın fərqi qansın.
Qartalın uçuşu yoxuşadır ki,
Enişdə qarğalar gözib dolansın.
O şair şairin qardaşdır ki,
Bir məslək eşqiylə oda qalansın.
Cavid ucalıqda bir Şuşadır ki,
Təpələr yolunda çətin dayansın.
Müşfiq şerimizin şah quşudur ki,
Onsuz bu zirvəyə kim havalansın?
Elə bir üzüyün qaş-daşdır ki,
Zülmət də acizdir nurunu dansın.
Xəcalət tərindən qaralır, itir
Qızılın yanında məhv olur mislər.
Qalıb künc-bucaqda boş çuval kimi
Həyata yük olan o nadürüstlər.
Alınmır görəksiz ucuz mal kimi
Cavidi, Müşfiqi satan iblislər.
Zaman çox yaramı kəsib tulladı,
Ağrımız, acımız yox olsun gərək.
Çıxdı mavzoleydən xalqlar cəlladı,
Qəbri də kül olub dağılsın gərək.
Tünbətün çəkmə yox, ayaq nalladı,
Dedi: – Bəcid gedən yıxılsın gərək.
Şairi Sibire kimlər yolladı?
Görürsə, gözləri ovulsun gərək.
Deşsin daş qəbrini Müşfiq feryadı,
Vicdan əzabından boğulsun gərək.
Fəxri xiyabandan silinsin adı,
Hər yerdən it kimi qovulsun gərək.

Sənətin Məcnunu, şerin Fərhadı
Bir cüt Qoşqar kimi dağ olsun gərək
Cavidin, Müşfiqin sınımış qanadı
Şəfqətli əllərlə sağalsın gərək.
Yaşatmaq istəsə Vətən övladı,
Köksündə heykəli doğulsun gərək.
Qovaq sıramızdan düşməni, yadı,
Cərgəmiz yumruq tək sıx olsun gərək.
Bir ovuc neft olsun mavi dənizdə
Ruhu dilənçilər, özü müflislər.
Bir qara keşişdir gözlərimizdə
Bu qəlbi qaralar, qana baislər.
Lənət daşlarıdır nəzərimizdə
Cavidi, Müşfiqi satan iblislər!

BİR SƏHNƏ

Çəsməyim qəfildən düşüb qırıldı,
Kəlməni kəlmədən seçə bilmədim.
Ev işıq olsa da, gözüm qaraldı,
Otaqdan otağa keçə bilmədim.

Yaxşı ki, qurtardı bu ağır cəzam,
Xeyirxah bir həkim çatdı dadıma...
Ağlının gözüylə oxuyub-yazan
Şair Kərim Faiq düşdü yadıma.

XUDU MƏMMƏDOVUN XATİRƏSİNƏ

Ona vaxtsız ecəl vermədi aman,
Yandı ulduz kimi tez batmaq üçün.
Elə bil könüllü köçdü dünyadan,
Kiminsə ömrünü uzatmaq üçün.

Kristal qaralmaz düşsə min oda,
O bizdən nə heykəl, nə şöhrət güdür.
Alim tək o müxbir üzvü olsa da,
İnsanlığ elminin fəxri üzvüdür.

NƏVƏM TOMRİSƏ

“Dövlətdə dəvədir, övladda nəvə”,
Kim bunu deyibse, ona mərhəbə!..
Sən bir qaranquş tək qondun bu evə,
Gördüm ki, bu gündən babayam, baba.

Uçmaq istəyirəm, tut qanadımdan,
Səninlə doyunca oynayacağam.
Əllini aşmağım çıxıb yadımdan,
Mən də sənin kimi körpə uşağam.

RUDƏKİDƏN İQTİBAS

Bir cavan qocaya dedi: – Ay əmi,
Az güldür özünə qızı, qarını.
Bir utan, bu yaşda eyib deyilmi,
Niyyə qaraltmışan ağ saçlarını.

O dedi: – Adətdir, biri öləndə
Qohumlar bürünür qara libasa.
Bu ağ saçlarını qaraldıb mən də,
Ölən gəncliyimçün batmışam yasa.

SALAM ASIYA, SALAM AFRİKA!

Nəğmələrin dalğasında paytaxtım coşur,
Dünya bura şəhər-şəhər düzülüb gəlir.
Qanqın gümüş dalğaları Kürlə qovuşur,
Nil Arazın yaxasına süzülüb gəlir.

Güneş kimi təmiz olsun eşqiniz, dostlar,
Qəlbiniz işıq saçsın azadlıq deyə.
Şeir, sənət məclisində bu gün siz dostlar,
Həqiqəti bayraq kimi qaldırım göyə.

Könlümüzde təlatümlü alqış dənizi,
Sizə odlu kəlmələrdən gül bağlayırıq.
Xəzər kimi geniş açıb öz sinəmizi
Afrikanı, Asiyanı qucaqlayırıq.

Qonaq sevən duz-çörəkli odlar diyarı,
Məhəbbətlə, hərarətlə salamlar sizi.
Salam, uzaq Vyetnamın mərd oğulları,
Mən öpürəm silah tutan əllərinizi!

Bakı-Hanoy ayrılmazdır bir-birindən,
Mən sizləri öz köksümdə duyuram dostlar.
O torpağın qan süzülən yarasına mən.
Ürəyimi məlhəm kimi qoyuram, dostlar.

Zənci qardaş, gözüm üstə yerin var, yerin,
Qəlbimdədir, dilimdədir, yazdığın şeir.
Zəncirləri parçalayan o tunc əllərin
Azadlığa dastan qoşur, nəğmələr deyir.

Qoy susdursun mərmiləri söz vuruşları,
Məhkumluğa ölüm yazaq söz gülləsilə.
Siz ey sülhün, azadlığın qaranquşları,
Qoy ürəklər qanadlansın nəğmə səsile!

Afrikanın qüdrəti var qələminizdə,
Asiyanın səsi sizdə, sözü sizdədir.
Lumumbanın gözlərinin işığı sizdə,
Lumumbanın hərarəti qəlbinizdədir.

Ürəyimlə, varlığım ilə sizə bağlıyam,
Qəlbiniz iti olsun, səsiniz mətin.
Mən azadlıq nəğməkarı, həyat oğluyam,
Sabahına inanıram hər bir millətin.

Könlümüzde təlatümlü alqış dənizi,
Sizə odlu kəlmələrdən gül bağlayırıq.
Xəzər kimi geniş açıb öz sinəmizi,
Afrikanı, Asiyanı qucaqlayırıq.

YEDDİ GƏMİ ADASI

Onların ayağına poladdan bənd vuruldu,
Kəsildi göy suların yeddi gəmi nidası.
Yeddi gəmi birləşib yeddi gözlü ev oldu
Sən o gün yarandı:

“Yeddi gəmi adası!”

Neçə xalqın övladı axıb gəldi bu yerə,
Qərib kimi gələnlər qardaş kimi görüşdü.
Ürəklərin birliyi qüdrət verdi əllərə,
İlk dəniz buruğuna sinəndən körpü düşdü.

Dalğalara döş gərdin polad bir qala kimi,
Dəniz fətehlərini qorudun bala kimi.
Tufanlarla çarpışan sənə aldı dincini,
Burda yoldaş yoldaşın nəfəsiylə isindi.

Qəmi gizli saxlayıb, bölüşdü sevinci,
Bəzən yavan da yedi, yenə canlara sindi.
Sədaqət andı içən sevimli qızlarından
Biri dönük çıxanda, hamısına toxundu.

Bir lampa işığında sevgi kağızları da,
Bəzən birgə yazıldı, bəzən birgə oxundu...
Bugün dəniz şəhəri üzür nur dənizində,
Mən şəfəq sütunu var göy suların üzündə.

Polad qollar dolanıb olur polad halqalar,
Bu qollar arasında çapalayır dalğalar,
Bugün Xəzərin varı dünənkindən gur axır,
Onun mavi qoynundan özü boyda nur axır.

Qalxır təzə binalar polad sütunlar üstə,
İnsan yeni arzuda, insan yeni həvəsdə.
Hər dəstənin mənzili meydan kimi otaqlar,
Dalğalarla həmahəng burda qarmon, orda tar.

Çarpayılar yaylıdır, yatacaq da qar kimi,
Xidmətçilər qayğıkeş, doğma analar kimi.
Biri dəhliz süpürür, biri döşəmə yuyur,
İşdən yorğun gələnlər şirin-şirin uyuyur.

“Yeddi gəmi adası”, unudulub qalmısan,
On ildə bir əsrlik keçmiş olub qalmısan.
Qucağına gələn yox, qoynunda dincələn yox,
İndi polad adada evlər geniş, otaq çox.

Tufan səni sıxmadı, aşı da öz həddini,
Sıxılırsan bilirəm tənhalığın cəngində.
Dəniz əyə bilmədi, həsrət əyir qəddini,
Mənimçin görmək çətin o pas atmış rəngini.

“Yeddi gəmi adası”, nədir bu qəm nidası?
Heç kəsin olmayıbdır səninlə son vidası.
Heç kəs səni uçurtmaz, heç kəs xor baxmaz sənə,
Dili yaman söz deməz, əli də qalxmaz sənə.

Qardaşlığın, dostluğun məhək daşı sən oldun,
Yaxşı-yaman günlərin ilk sirdaşı sən oldun,
Neftçi qardaş göz üstə səni saxlasın gərək,
Sabah yuyar qoynunu, parıldarsan güzgü tek.

Tamaşana gəlirlər dünyanın hər yerindən,
Olmuş dillər əzbəri adın da, hünərin də,
“Yeddi gəmi adası”, fəxr elə ki, bugün sən,
Möhtəşəm bir muzeydən bu dəniz şəhərində.

MƏNİM ARZUM

Yığılsın başıma dostlar, tanışlar,
Otağım böyüsün kainat qədər.
Mənim ulduz sanı arzularım var,
Hər biri şirindir bu həyat qədər.

Bütün insanlarla verim səs-səsə,
Bütün insanlarla oxuyum-çalım.
Azad yaşamağı sevən hər kəsə,
Sağlıq söyləməyə olsun macalım.
Öpüm körpələrin gül yanağından,
Uğurlar diləyim analara da.
Mən işıq aparım öz otağımdan,
Şama həsrət qalan komalara da.
Öz ana yurdundan salam aparım,
Neçə qərrib yurda, qərrib diyara.
Mən ümid aparım, inam aparım,
Səadət eşqiylə çırpınanlara.
Deyim, insanlığın gözəlliyini
Nəsildən-nəsilə töhfə saxlayaq.
Qovmaqçın zəhərli barıt iyini,
Ərzə dəniz-dəniz gül-çiçək yayaq,
Harda ələm olsa, harda qan-qada,
Ürəyim kövrələr, əsər də mənim.
Dəyşə azadlığa güllə Konqoda,
Arzum yaralanar Xəzərdə mənim.
İnsan eşqi ilə adım ucalıb,
Bir yol dəyişməyəm bu adətimi.
Bütün qəmlilərin qəmini alıb,
Onlara paylaram səadətimi.
İnanıb bəşərin gözəl çağına,
Ərzə nur yayıram əməlimlə mən.

ÇADRA TAPILMADI

Yavaş-yavaş aralanır məxmər pərdələr,
Çil-çıraqlar ağ salona səpir nurunu...
Nə bu bina operadır, nə bu yer şəhər,
Uzaq bir kənd səhnəsində görürəm bunu.

Klub təzə açılmışdır, bu axşamçağı
Toy libası geyinmişdir kənd başdan-başa.

Gönlərin gülür gözü, gülür dodağı,
Qızğın keçir, şirin keçir bu ilk tamaşa.
Sevil yerə yıxılaraq getmiş özündən,
Dilbər xanım şaqçıldayır, gülür o ki, var,
Sıralardan hıçqırıqlar eşidirəm mən.
Balaşı da lənətləyir salondakılar...

“Oyan, Sevil, qalx ayağa” qışqırır Gülüş,
“Qalx ayağa”, pıçıldadır yerdəkilər də.
Sevil durur gözü odlu, sədəsı müdhiş,
O yeriyir qorxa-qorxa, baxır Dilbər də.

Sevil dərin baxışlarla süzür ərini,
– Al! – deyərək o bir örpək atır başından...
Çadra deyil. Birdən heyrət bürüyür məni,
Pərdə enir, silkələnir alqışdan hər yan.

Axı, belə yazmamışdır böyük sənətkar,
Niyə Sevil kəlağayı örtmüş başına?
Axı, belə yazmamışdır böyük sənətkar,
Niyə Sevil kəlağayı örtmüş başına?
Axı, onun zülmət rəngli bir çadrası var,
Gərək burda o çadrayla möhkəm yaşına.

Rejissorun qulağına pıçıldayıram,
O, qımışıb yavaş-yavaş qalxır, səhnəyə,
Bu pərdəni ona böyük günah sayıram.
Düşünürəm, durubdur ki, üzr istəməyə...

O, saçını əllərilə darayıb geri,
Gülə-gülə, – qulaq asın, – deyir, salona,
Qonağımız nöqsan tutub bizə bir yeri,
İstəyirəm cavab verəm indi mən ona.

Düzü, qardaş, biz “Sevil”i hazırlayanda
Ələk-vələk eyləyərək axtardıq kəndi,
Çox qarışa yalvardıq ki, varsa hayanda,
Bizə bircə çadra tapsın, yoxumdur, dedi.

AZƏRBAYCANIM GƏLİR

Moskvanın qoynuna
Şərim, dastanım gəlir.
Hər telində bir nəğmə,
Tarım, kamanım gəlir,
Gəlir dostluq nəğməmiz,
Alqışımız bir dəniz.
Göy göl kimi pak, təmiz
Sevgi ümmanım gəlir.
Gəlir sözüm, söhbətim,
Halal varım, nemətim.
Alınacaq sənətim,
Şöhrətim, şanıım gəlir.
Salon aşıb-daşanda,
Ey müğənnim, coş onda.
Bu sənət yarışında
Sənə gümanım gəlir.
Xəzər, sinəsi gümüş,
Hər dalğa səsi gülüş,
Ağ çiçəyə bürünmüş
Məlim, Muğanım gəlir.
Gəlir uca dağlarım,
Nəğməkar bulaqlarım.
Ən bəxtiyar çağlarım,
Ən xoş dövrənim gəlir.
Düzülüb sağa, sola,
Nurlar çiləyib yola,
Çinarlarla qol-qola
Buruq karvanım gəlir.
Dönür ürəyim dağa,
Qanad verin uçmağa.
Mərd xalqımı qucmağa
Qızıl meydanım gəlir.
Ağ gün düşüb baxtım,
Qalxım şöhrət taxtım.
Müqəddəs paytaxtım
Azərbaycanım gəlir!

MÜBARİZ ÇAĞIRIŞ

Ey gənclik, hazırla zəfər çantamı,
Yolçu yolda gərək demiş babalar.
Odlu ürəyinin qaynasın qanı,
Bu gün təbiətə yenə hücum var.

Olsun sıraların dəmir tək mətin
Yürüşə sən polad addımlarla get.
Səs ver partiyamın çağırışına sən,
Onun hər əməli bir yüksəlişdir.
Kükreyən çay kimi kükrəsin sinən,
Bu gediş müqəddəs, böyük gedişdir.

Bozdağın döşündən yol çəkən əllər,
Bugün Uzaq Şərqə köməyə çatsın.
Səhralar qoynunda gül ökən əllər,
Yüz-yüz zavod tiksın, şəhər yaratsın.
Daha gözəlləşsin anamız Vətən...

Ürəyində apar elin səsini,
Dalğalı Xəzərin kükrəməsini,
Yeni Sumqayıtın od küresini,
O yerə özündə apar, qardaşım!

Apar Daşkəsəni quran əlini,
Gur çaylara kəmənd vuran əlini.
Bizim köhlən Kürü yoran əlini,
Sibiro özünlə apar, qardaşım!

Ucalt xalqımızın şöhrətini sən,
Bilinsin gəncliyin ən mətinisən.
Bakı neftçisinin qüdrətini sən,
Bükülməz dizində apar, qardaşım!

Ora işıqların gur çeşməsini,
İliç lampasının nur çeşməsini.
Bizim Mingəçevirin nur çeşməsini,
Alışan gözündə apar, qardaşım!

İmtahan etməmiş ellər az səni,
Kim qəhrəman kimi tanımaz səni?
Bilirəm qorxutmaz nə ayaz səni,
Nə boran, qardaşım, nə qar, qardaşım!

Partiya arxanda durmuş dağ kimi,
Müzəffər, yenilməz bir bayraq kimi,
O sənin yolunda bir mayaq kimi,
Həmişə nur olub yanar, qardaşım!

ŞƏKƏR

Ən böyük nemətdir söz azadlığı,
Onu qazanmadıq dərdsiz, əzabsız.
Aləmi bürüyüb şəkər qıtlığı,
Şəkər xəstəliyi satsız-hesabsız.

Bir həkim söylədi: – Bunun sirri var:
Bir vaxt çox uyublar fitnəyə, şərə.
Ürəyə sancılan qara tikanlar
Ömrü zəhərləyib döndü şəkərə.

XƏSTƏXANADA

– Salam, şair qardaş, gəlmisən yenə?
Hazırq başına dönüb-dolanaq.
– Ay həkim, hər dərdim tanışdır sənə,
Mən burda sakinəm, evimdə qonaq.

Diabet dörd əlli tutub əlimdən,
Mən çəkən bu dərdi fil çəkə bilməz,
O qədər azara sadıqəm ki, mən,
Ölünəcə o məndən əl çəkə bilməz.

GÖZ HƏKİMİ

Nazim Əfəndiyeva

Min gözün işığı bu gözlərdə var,
Üzündə bir zərif gül təravəti.
Deyir: – Gözünüzdə qara pərdə var,
Ekranın gözüne baxmayın qəti.

Deyirəm: – Sən mahir göz sərrafısan,
Mən də şofqət dolu söz həkimiyəm.
Sənin gözlərinə doyunca baxsam,
Elə bu dünyanı görmüş kimiyyə.

XƏSTƏ GEDİR

Həkimlər sevinir qürur duyurlar,
Dirildi, kəfəni yırtdı bu insan.
Xeyir-dua verir xəstələr ona:
– Bir də bu yerlərə qayıtmayasan!

Gedir, bir xəstənin yeri boşalır,
Yüz xəstə şadlanır, – belədir adət.
Burda bir çarpayı sahibsiz qalır,
Bir evə qayıdır sevinc, səadət.

NANKORLUQ

Gözləri qapıda, fikri uzaqda,
Çırpınır, sıxılır öz yatağında.
Ondan xəbərsizdir oğul-uşaq da,
Kimsə kurortdadır, kimsə bağında.

Elə ki, yetirdi ömrünü sona,
Onu nə gözləyir – deiyim bu başdan.
Həmin daş ürəkli övladlar ona,
Məzar tikəcəklər bahalı daşdan.

ƏLİ KƏRİMƏ

I

Sındı şerimizin kövrək qanadı,
Görmədi zirvələr doyunca onu.
Şəri utandırıb nankor övladı,
Bəlkə də qaytarıb ana borcunu.

Ey ürək, şam kimi yanıb ərimə,
Onun tək aləmə işıq saç, işıq.
Əfsus ki, biz nakam Əli Kərimə
Hələ borcumuzu qaytarmamışıq.

II

Bu söz şairlərə ağır gəlməsin;
Deyirlər şairlik divanəlikdir.
Kərəm atəşiyə yanan bir kəsin
Qatili soyuqluq, biganəlikdir.

Üzdə çox sevilib, çox alqışlanıb,
Xəlvətdə şerinə dəyib şillələr.
Müşfiqin köksünə tüfəng tuşlanıb,
Əlini susdurub səssiz güllələr.

HƏMSÖHBƏT

Yazıçı Hacığa Cümşüdlüyə

Füzuli deyərdi hər kəlməbaşı,
Biləndə qurtarır öz həyatını,
Yalvardı: – Mənimlə birgə, yanaşı
Dəfn edin şairin külliyyatını.

Yaşadı, görmədi xoş gün həyatda,
Nə ölməz əsəri, nə şöhrəti var.
Ancaq xoşbəxtədir ki, torpağın altında
Onun Füzulitək həmsöhbəti var.

ƏLFİ QASIMOVA

Sevinci özündən oğurlayıb sən,
Halalca payladın hər xeyir işə.
Burda bir örtülü kitab kimisən,
Sənin açıq olub qəlbin həmişə.

Dostların yolunda öz ürəyini
Vaxtsız qocaltımsan, Əlfə qardaşım.
Qonaqlar gözləyir masabəyini,
Sən harda yatdımsan Əlfə qardaşım?

ƏMİM İSLAMIN XATİRƏSİNƏ

Şeir xiridarı, söz aləmiydin,
İlk dəfə əlimdən tutan sən oldun.
Atam ki, sağ idi, mənə əmiydin,
Atasız qalmadım, atam sən oldun.

Başdaşın dikəlib dərddə başımda,
Sən bir yalçın qaya, mən bir qəlpəyəm.
Ay əmi, sən getdin, mən bu yaşımda
Elə bil atasız yetim körpəyəm.

BURDA BİR İNSAN YATIR

Burda bir insan yatır,
Ləyaqətli bir ağa.
Adı ürəyimdədir,
Cismi köçüb torpağa.

Ruhu qanadlı bir quş,
Yurdu həmişəlikdir.
Vəzifəsi insanlıq,
Ordenu kişilikdir.

TOY MƏCLİSİNDƏ

Barmaqlar, qulaqlar qiymətli qaş-daş,
Süzülüb ortalıqda yallı gedir o.
Bu xanım insana bənzəmir qardaş,
Qızıl dükəninin vitrinidir o

Bunları nə yolla qazanıb əri?
Rüşvətlə! Yığıldığı qızıldı, zərdir
Vəcdən özabıyla xocalət təri
Olsaydı, toya yox, yerə girərdi.

MƏNLİK

Oyunda tənənfəs oldu bir kərə,
Həkimlər sağaltmaq istədi onu.
Dedi: – Yaşım keçib, azarkeşlərə,
Baş əyib tərək etdi stadionu...

Adam var rəisdir nuh öyyamından,
Kabinet fikriylə gecə də yatmır.
Beyni də kifləyib, qocalıb yaman
Onda bir futbolçu mənlili çatmır.

KƏBİN

Nə vaxt bir-birinə can-can dedilər,
Harda tapışdılar, kim bilir onlar.
Kəbin kəsdirdilər, toy elədilər,
Beş gündə küsüşüb tez ayrıldılar.

Beləcə oldular yüz ilin yadı
Pozulub düşdülər dilə, ağıza.
Tale ki, bir eşqi qəlbo yazmadı,
Dönər o kəbin də qara kağıza.

NƏVƏM TOMRISƏ

Ay qızım, bu adı daşımaq çətin
Ulu nənənə də el Tomris deyib
Fatehlər bu qaynar, odlu millətin
Gözünün odunu almaq istəyib.

Yoluma işıqdır gəlişin sənin
Ulduzlu göylərdən zər düşdü gəldi.
Sən gəlin Tomrisi ol bu Vətənin
Bir gün eşidim ki, Zərdüşt də gəldi.

NƏVƏMİN KÖTƏKLƏRİ

Can balam, bu işin nə gözəl işdir,
Çıx sinəm üstünə, məni ayaqla.
Ağarmış saçımı yolub-didişdir
Tapsan qarasını mənimçün saxla.

Necə də şirinmiş nəvə yumruğu
Babam döyürsən kam alır nənə.
Şairə yüngülcə zərbə vurmağı
Tənqidçi əmilər səndən öyrənə.

QƏHRƏMAN AZƏRBAYCANIM

Yenə var-dövlətin başından aşır,
Şöhrətin dünyanı gözib dolaşır,
Adına, şəninə zəfər yaraşır
Hər günü bir dastan Azərbaycanım!
Ay mənim qəhrəman Azərbaycanım!

Dadlıdır, halaldır çöreyin, duzun,
Min nemət yaradır mərd oğlun, qızın,
Xoşbəxtsən, parlayır tale ulduzun.

Yolları çıraqban Azərbaycanım!
Ay mənim qəhrəman Azərbaycanım!

Doğma partiyadır böyük sərkərdən,
Sənə təbrik gəlib əziz rəhbərdən,
Yüksəlib ucaldın bu xoş xəbərdən –
Sevinci bir ümman Azərbaycanım!
Ay mənim qəhrəman Azərbaycanım!

MƏHƏBBƏT NƏĞMƏSİ

Mübarəkdir dostluğun, sədaqətin bayramı!
Polad kimi sarsılmaz bir dövlətin bayramı!
Qoy ürəyim sevinədən qanadlanıb quş olsun,
Yer səsimə qoşulsun, Göy səsimə qoşulsun.
Xəzərin dalğaları bayram alqışı olsun,
Sağlıq kimi nəğməmi içənlərə nuş olsun,
Mübarəkdir dostluğun, sədaqətin bayramı!
Polad kimi sarsılmaz bir dövlətin bayramı!
Rəhbərimiz nə gözəl düşünüb, fikirləşib;
Bir bayrağın altında bütün xalqlar birləşib.
Nəhəng çaylar qovuşub, uca dağlar birləşib,
Günəş kimi yanmağa gur çıraqlar birləşib,
Yer üzünə nur saçır bu vəhdətin bayramı,
Polad kimi sarsılmaz bir dövlətin bayramı.
Bu dostluqla çıxmışq əsrin imtahanından,
Uğrunda qəhrəmanlar keçib şirin canından.
Qoy düşmənlər biryolluq əl çəksin gümanından,
Yel olub keçə bilməz bu birliyin yanından,
Alovlarda yaranmış bu qüdrətin bayramı!
Polad kimi sarsılmaz bir dövlətin bayramı!
Bir süfrənin başında nemətimiz bərabər,
Hüququmuz bərabər, hörmətimiz bərabər.
Bir məclisdə sözüümüz, söhbətimiz bərabər,
Ana yurda borcumuz, xidmətimiz bərabər,
Mübarəkdir bir eşqin, bir niyyətin bayramı!

Etibarın, vəfannın, dəyanətin bayramı!
Millet var ki, yurdu yox, dərdi-səri Vətəndir,
Hər nəğməli ürəyin şah əsəri Vətəndir,
Hər taleyin günəşli ilk səhəri Vətəndir,
Bu bayram hər ölkənin, hər millətin bayramı!
Qoy səsimiz, nəğməmiz yer üzünə car olsun;
Bu birliyi yaradan əllərimiz var olsun!
Bir-birinə can deyən dillərimiz var olsun!
Qış fəslində yaz olub təbiətin bayramı!
Çiçəklənib xalqlara məhəbbətin bayramı!
Bu bayramla başlanıb arzu, murad günümüz,
Əbədilik zülümdən, qəmdən azad günümüz,
Haqqın təntənəsidir, həqiqətin bayramı!
Mübarəkdir dostluğun, sədaqətin bayramı!

ANANIN SƏSİ

Mədəniyyət sarayında hamı sülhə qol çəkir,
Ağ günlərə, səadətə, ürəyində yol çəkir.
Budur qalxmış tribunaya gümüş saçlı bir qarı,
Qəzəbindən yığılmışdır alınıdakı qırıqları.
Ağ birçəkli bir anaya dikdi salon gözünü,
O dərin bir köks ötürüb belə dedi sözünü:
Mən anayam! Bu zillətin hamısını görmüşəm!
Neçə ana ürəyini əritmişdir bax bu qəm.
Nişan günü cəbhələrə yola düşdü övladım,
Ürəyimdə qaldı mənim şirin arzu, muradım.
İndi artıq onun isti nəfəsini duymuram.
Övladımın zəhmətinin bəhrəsini duymuram.
O, cavan bir mühəndisdi, yaratmaqdı əməli,
Əlləriylə qoyulmuşdur çox evlərin təməli.
Gördüyünüz bu saray da zəhmətinin barıdır,
Bir mühəndis ürəyinin doğma arzularıdır.
Hər daşında, torpağında əməyinin izi var,
Övladımın Vətənimə bu qalmışdır yadigar.

Bu gün onun əlləriylə ucalmış bu binadan,
İstiqbala, səadətə alqış deyir min insan.
Mənim ana qəlbimdə də qəzəb alovlanaraq,
Bu sarayı övladımın öz ocağı sanaraq,
Bir müqəddəs əməl kimi keşik çəkib mən ona,
Bombalardan qorumaqçın torpağını, daşını
Milyon ana bir də həsrət qalmamaqçın oğluna,
Bir mübariz bayraq edib ürəyimin başını.
Hər b sözünə nifrət edib, alqış deyib sülhə mən,
Milyonların arzusuna qol çəkərəm ürəkdən.

ŞAİR DOSTUMA

Çinar kölgəsində durub son kərə,
Ovcuna su alıb içdin bulaqdan.
Hər gülü iylədin azı on kərə,
Dağlara əlvida dedin uzaqdan.

Bənəviş inəyin qaymağıyla sən,
Yedin iştah ilə sac çörəyini.
Anan məhəbbətlə öpdü gözündən,
Söylədi: – Xoş görüm gələcəyini.

Xəyalın kəndinə uçanda hərdən,
Yaşıl tarlasını, düzünü gördün.
Ağsaçlı ananın əlində kətmən,
Bakıya dikilən gözünü gördün.

Axmadı alından xəcalət təri,
Qəlbində qalmadı arzun, muradın.
İnamla qalxırsan sən pillələri,
Bu gün bir tələbə çağrılır adın.

Bu yerə qəlbimlə dörd il bağlısan,
Ömrünə nur səpir bu illər sənin!
Demə ki, sadəcə bir kənd oğlusan,
Şəhərin qoynunda yerin var sənin!

Heç vaxt baxmayırsan kəndə qıyqacı,
Ruhundan getməmiş göy çəmən ətri;
Kənd üçün göynəyir burnunun ucu,
Yenə xoşdur sənə yasəmən ətri!..

Ucal, əməlinlə ucalsın Vətən,
Sevinib şad olsun ana ürəyi!
Kəndi böyütməkçin, böyütməlisən –
Sən öz qəlbindəki eşqi, istəyi!..

QAYA VƏ SEL

Keçib dağı-dərəni,
Aşib bəndi-bərəni,
Kükürədi sel, daşdı sel,
Daşdı tufan qoparsın,
Kəndi yuyub aparsın.
Bir möhtəşəm qayayla
Qəfildən rastlaşdı sel.
Vurdu, yıxa bilmədi,
Aşa bilmədi onu.
Bu qocaman sal qaya,
Mətin qaya, lal qaya,
Kəsdi selin yolunu.
Hiddətindən qabarıb
Hücum çəkib gəldi sel,
Qəlpə-qəlpə qoparıb
Sinəsinə dəldi sel.
Didildi, parçalandı,
Yarıldı, haçalandı,
Xeyli vuruşdu qaya,
Tab gətirə bilməyib
Axırda uçdu qaya.
Uçdu dərəyə doğru,
Dağ-daş əsdi bu səsdən.

Selin yolu açıldı,
Əl-qolu açıldı.
Dedi: – “Kəndi bir anda
Yuyub apararam mən”.
Axıb ıldırım kimi
Cumdu evlərə sarı.
Amma çata bilmədi,
Kəsilməmişdi yolları.
O qaya ki, sel onu
Təkləyib uçurmuşdu,
İndi neçə qayayla
Qarşısında durmuşdu.
Durmuşdu hamısı da
Verib çiyin-çiyinə,
Sel neyləyər onların
Qranit birliyinə?
Ha kükürədi, ha daşdı,
Axırda köpü yatdı.
Selin gücü tükəndi,
Selin ağzı qapandı.

BACIM, SƏN BƏXTİYARSAŃ

Bacım Svetlanaya ithaf

Nəfəsindən süd qoxusu,
Bahar ətri gələn bacım!
Mənim ana diyarımda
Azad, xoşbəxt gülən bacım!
Sən nə qədər mehribansan
Sən nə qədər bəxtiyarsan,
Mənim bahar Vətənimdə,
Sən solmayan bir baharsan.
Hər xoş sözün
Ən gözəl bir nəqarətdir
Ürəyimin nəğməsinə.

Gülüşlərin, təbəssümün
Taxılır tər çiçək kimi
Vətənimin sinəsinə.
Anamın xoş laylasıyla
Mışıl-mışıl yatanda sən.
“Qızıl gülə batanda sən”
Nələr duyub başındakı
Hər ağ tükü
Bir gününçün ağardan
Bu qoca anam.
Öz öyilmiş beli ilə,
Uca dağdan uca anam!
Çarpayımın üzərinə
O astaca sine-sinə,
Sənin ürək döyüntünü
Bu gün sənə qaytarmaqçım
Dünən alıb sinəsinə.
Radionu hər gün səhər
İntizarla dinləyəndə,
Əllərində hələ yurdsuz
Körpələrin al qanları
Qurumamış, cavanları
Hər dəyəndə:
Mən qoymaram qana batsın.
Çox sevdiyim – bu körpəni! –
Deyib ana, qucağına
Daha möhkəm sıxmış səni.
Körpə bacım, mən qoymaram
Dodağında hıçqırıqlar,
Sinə üstə al qan görüm.
İstəmirəm bədənindən
Axan qanla
Uçan evlər arasından
İzlər sahib,
Tənha qalıb
Balam hanı! – deyib anam
Aça sənə qollarını,

İstəyirəm qədəminlə
İzlər sahib ağardasan
Ana məktəb yollarını,
Lakin bizdən uzaqlarda
Fəlakətlə əkiz olan
Körpələr var, analar var.
Məhbəslərdə al günəşə
Barmaqlıqlar arasından,
Baxır onlar.
Afinada, Mançestrədə
Faşistlərin hökm etdiyi
Neçə yerdə,
Məhbəslərdə əsirlikdə
Məsum körpə uşaqları:
Vaxtsız öldü köç eylədi.

TƏZƏ OLSUN

Gəlirsən, müjdələr gəlir səşində,
Bütün yer üzünə sevinc yayırsan.
Sən köhnə illərin ilk cərgəsində
Təzə oşğər kimi addımlayırsan.

Yollara bərəkət səp qucaq-qucaq,
Uğurla başlasın ilk səfərimiz.
Təqvimə günləri yazırıq ancaq,
Tarixə yazılır əməllərimiz.

Odumla əridim qar paltarını,
Eşqimlə qızınım buzlu nəfəsin.
Gəlişin torpağın arzularını
Çiçəyə bürüsün, gülə bələsin.

Mübarək qədəmin mətin, inamlı,
Zirvələr fəth edib ad alacaqsan.

Sabah neçə-neçə odlu, ilhamlı
Şairin səsində ucalacaqsan.

Qanad çalacaqsan qaranquş kimi,
Neçə bəstəkarın təzə notunda.
Dünyaya gəlsən də boran, qış kimi,
Baharsan yurdumun hər būsətində.

Sənlikdir qismətin, sevinçdir payın,
Qızların qaməti, boyu səndədir.
Keçən il yar gəzən neçə subayın
Təzə il, sevgisi, toyu səndədir.

Nəfəsi təngimiş anamız Yərə
Gül yağsın, yağmasın mərmi, qurğuşun.
Doğum evlərindən təzə evlərə
Körpələr axışsın hey qoşun-qoşun.

Hamı uca tutsun insan adını,
Qoy qəlbi qaralar yanıb-qaralsın.
Yaxşılıq açanda qol-qanadını,
Yamanlıq əlləri qoynunda qalsın.

Ağıllar, ilhamlar çıxsın yarışa,
Silahsız zəfər də qəhrəmanlıqdır.
Bütün küsülülər görək barışa,
Ən böyük səadət mehribanlıqdır.

Sən köhnə ilimin körpə qardaşı,
Sabah bir əsrlik həqiqətimsən.
Ümidsən, arzusan hər addımbaşı,
Bol-bol nemətimsən, bərəkətimsən.

Səndə şimşək gücü, işıq sürəti,
Elin günoş qəlbi, od nəfəsi var.
Təzə fikirlərin sehri, qüdrəti,
Təzə kəşflərin təntənəsi var.

Cütleyib çaatın əqrəblərini,
Vaxtın ötməsini gözləmirik biz.
Zəfərlə başlayıb ilk zəfərini,
Bir ilə tən olar hər deqiqəmiz.

Təzə il, hər qəlbə təzə bir istək,
Mənim də açdığım iz təzə olsun.
Təzə kəndimiz tək, şəhərimiz tək
İlham təzə olsun, söz təzə olsun!

NƏĞMƏNİN QANADINDA

Yenə o tanış səs, sehirkar səda
Bonnamın qəlbini titrətdi birdən.
Çəkiç tutan əli qaldı havada,
Sanki ayağı da üzüldü yerdən.

Başını qaldırıb baxdı yuxarı,
Gördü həmin evdir, həmin pəncərə.
Usta hörən gündən bu daş divarı,
Ürəyi quş olub qondu o yere.

Piano səslənir, qız dinir yenə,
Asta çəkiç vurur xeyli var, usta.
Bacarsa divarı alıb çiyinə,
Həmin pəncərəyə qaldırır usta.

Elə bir sürətlə o yüksəlir ki,
Sanki dayanacaq al günoşlə tən.
Ona elə gəlir ki, elə gəlir ki,
Bir ulduz üzəcək əliylə göydən.

Usta çəkiç vurur, qız dilləndikcə
O, gücü, hünəri bu səsdən alır.
Nəğmə dalğa-dalğa yerə endikcə,
Bina pillə-pillə göyə ucalır.

Qız nəğmə oxuyur, usta sanır ki,
Bu səs qanad açıb hər evin üstə.
Ya susub bu səsi dinləyir Bakı,
Ya da bütün Bakı dinir bu səsdə.

Qız nəğmə oxuyur, dil açır daşlar,
Çəkicin səsi də nəğməyə dönür.
Ustaya bu adi sənət ki, var,
Daha da mənalı, şirin görünür.

Qız nəğmə oxuyur, təzə binanın,
O, ilk nəğməsini eşidir sanki.
Sabah bu mənzilə köçən ananın,
Təşəkkür səsinə eşidir sanki.

BAYRAM ŞƏHƏRİ

Yarpaqları qızarmış
Ağacların budağı
Yel əsdikcə yellənir
Qızıl bayraqlar kimi.
Sahilin dodağından
Dalğaların dodağı
Bayram nəğməsi alıb,
Ötür nəğməkar kimi.
Mənim günəşli Bakım,
Qəlbi atəşli Bakım
Nümayişə çıxıbdır
Mətin sıralar ilə.
O, payızda qovuşur
Ən gözəl bahar ilə.
Bu bahar azadlığın,
Səadətin baharı.
Günəş kimi müqəddəs
Həqiqətin baharı.

Küçələr don biçibdir
Qızılgüldən özünə,
Xəzər nur dənizinə,
Şəhər gül dənizinə
Qərq olubdur bu səhər.
Gəlir güldən ətirli,
Güldən zərif körpələr.
Havada şarlar uçur
Qızıl rəngli, göy rəngli,
Bakı bayram nəğməli,
Bakı bayram ahəngli.
İnsanlar axın-axın,
İnsanlar dəstə-dəstə,
Ürəklər bir arzuda,
Ürəklər bir həvəsdə.
Dalğalı bayraqları
Calasan bir-birinə
Nəhəng bir yelkən qonar
Xəzərin üzərinə.
Dalğalardan güclüdür
Dodaqların nəğməsi,
Uçur qağayt kimi
Kaman səsi, tar səsi
Küçələrə, yollara.
Ellər min alqış deyir
Bu müqəddəs bahara.
Mənim sədaqətimdir –
Bu yerdə doğulmuşam.
Mənim vuqarım Bakı,
Doğma diyarım Bakı.
Odlu sətirlərimi
Bayram çələngi kimi
Yollarına səpərəm.
Milyon nəğməli Bakı!
Milyon nəfəsli Bakı!

DƏZGAH ARXASINDA

İşləyir qəlbində şirin bir dilək,
Nə əllər yorulur, nə ürək doyur.
Şüşəsi göy rəngə çalan bir çeşmək,
Qara gözlerini oddan qoruyur.

Alnında qırıqlar itir, görünür,
Meşin iş pencəyin geymiş əyninə.
Gah sola çevrilir, gah sağa dönür,
O, tərlə üzünü silir çiyinə.

Polad da əlində mum tək yumşalır,
Bir işdən tutdumu, çotin daşına.
Bilmirəm ağaran ağ saçlarıdır,
Ya dəmir tozları qonur başına.

Kürəkdən enlidir, bədəndən dolu
Əzəmət duyulur tərənəşində.
Açılmış yaxası, çırmamış qolu,
Bir döyüş medalı yanır döşündə.

O illər nə qədər uzaq olsa da,
Unutmur dünənki kədəri, ahı.
Top səsi nifrətlə düşdükcə yada,
Sanki sülh nəğməsi çalır dəzgahı.

Nə bir ləkəsi var, nə də bir xalı,
Rəngi qaralmayıb illərdən bəri.
Zəfər rəmzi olan həmin medalı,
Yuyub parıldadır alnının təri.

Vətəne bağlıdır ürəyi, canı,
Sabahı yaradır öz əllərilə.
Qanıyla qurduğu azad dövrəni,
Qoruyur müqəddəs alnı tərillə.

NAZİM HİKMƏTƏ

Sən Bakıya qonaq gəldin,
Xoş ürəklə, gül çiçəklə.
- Xoş gəlmisən – dedik biz.
Sən Bakıya qonaq gəldin.
Sanki ana əllərilə
Badi-səba daraq çəkib
Saçlarını daradı.
“Nəfəsinə zərəri var” desə belə
dinləməzsən yüz həkimin;
sən demisən: “İstəyirəm
qara nefti
içim şirin şərbət kimi”.

30 ildə o sarışın saçlarına
dən düşübdür.
Çünki şair öz evindən,
öz yurdundan gen düşübdür.
30 ildə cəllad vurmuş
ürəyinə 15 yara,
Haqq deyəndə atılmışan
zindanlardan-zindanlara.
Dodaqların qurusa da
ciyərinin yanğısından,
Al günəşi görməsən də
ciyərinin yanğısından,
Al günəşi görməsən də
barmaqlıqlar arasında,
Ürəyinin gözlərilə
Moskvanın beşguşəli
Ulduzuna baxmışan sən.
Qanlı Bursa zindanından,
yaralı bir pələng kimi
Çıxmışan sən.
Şair!

30 ildə dəyişməyən
məsləkimlə,
Dəyişmişik Bakım biz.
İndi işıq dənizində,
Çimir Xəzər dənizimiz.
Paytaxtımı tamaşaya
sən sevə-sevə çıx!
Cəsur Bakı neftçisinin
öz əliylə ucaldığı
aynəbəndli evinə bax!
Əziz lazım bu qüdrətə söz deməyə,
söz mülkinin bahadiri
Vurğun gərək.
Vurğun dedim! Qafqaz dağı
ağ başını silkələdi ehtiramla,
Vurğun dedim! Gözlərimdən
yaş töküldü damla-damla.
Vurğun dedim! Durna gözlü
bulaqlarım yada düşdü.
Vurğun dedim! Obalarım,
oylaqlarım yada düşdü.
Vurğun dedim! Səsə gəldi,
odlar yurdu Azərbaycan,
Vurğun dedim! Ləngər vurdu göydə qartal,
boyun bükdü yerdə ceyran.
Göylər, yerlər haray çəkib
dedi həmin həqiqəti,
Sənin şair ürəyində
kök salmışdır
Vurğunumun məhəbbəti.
İcazə ver, əziz şair,
sonsuz oğul sevgisiylə,
qucaqlayım qoy mən səni.

PƏRVİZİN ŞƏKLİ

Şəhərdə gozdırirdi
Anam bu səhər bizi,
Dedim ona, gəlsənə,
Çəkdirək şəklimizi
Şəkil çəkən əminin
Otağına gəldik biz.
Əvvəl gülüb sevindi
Kiçik qardaşım Pərviz,
Anamın qucağında
O, dinməzəcə oturdu.
Əmi də sevindi ki,
Nə sakit oğlandır bu?
İşıqlar yanan kimi
Dodaqları büzüldü.
Aparata baxanda
Gözündən yaş süzüldü.
O, diksinib qorxudan
Çığırdı birdən-birə,
Anamın qucağından
Az qaldı düşsün yerə.
Əmi dedi: – Ağlasan,
Axı şəklin pis düşər,
Evdə bütün uşaqlar
Baxıb sənə gülüşər.
Mən onu dilə tutdum,
Anam “ağlama” dedi,
O, büzdü dodağını.
Gülmədi ki, gülmədi.
Anam o şəkilləri
Evə gətirdi səhər,
Gör bir necə düşmüşük,
Pərviz düşüb nə təhər!
Dodaqları sallanıb,
Yanağına yaş axır.
Bir gözünü qıyıb o,
Bircə gözüylə baxır...

CAVANLIĞIM

Səni mənə vüsal verdi,
Hicran adlı, cavanlığım.
Saçlarımı ağ görəndə,
Fikrə daldı cavanlığım.

Qartal idim, birdən-birə,
Zirvələrdən endim yerə.
Bəlkə uzaq bir xatirə,
Bir xəyaldı cavanlığım.

Səsleyirəm, geri dönməz,
Gözleyirəm, o görünməz.
Özü getdi, məni sönmez
Oda saldı cavanlığım.

Bir cüt qara göz itirdim,
Gözə-gözə iz itirdim.
Gec tapmışdım, tez itirdim,
Tez qocaldı cavanlığım.

Çəkdim eşqin hər nazını,
Gördüm hicran ayazını.
Yar köklədi qəm sazını,
Çaldı, çaldı cavanlığım.

Yox gileyim, şikayətim,
Bəlkə buymuş öz qismətim.
Hara getdi məhəbbətim,
Harda qaldı cavanlığım?



1966

ŞAIRİN ŞİKAYƏTİ

İŞTİRAK EDƏNLƏR

Füzuli
Nərgiz – Füzulinin qadını
Sultan Süleyman – Türkiyə sultanı
Vəzir
Qasid
I məmur
II məmur
Uşaqlı qadın
Kəndlilər

Əhvalat XVI əsrdə, qədim Bağdad şəhərində baş verir.

BİRİNCİ ŞƏKİL

Füzulinin evi. Ev orta əsr üslubu ilə döşənmişdir. Məhəmməd Füzuli əynində əba, başında araçqın köhnə bəsir üstə öyləşmişdir. Onun qarşısında bir neçə kağız, əlində isə qələm var. Qadını Nərgiz bir az kənarda ayaq üstə dayanmışdır.

Füzuli

(öz-özünə)

Dust bivefa, fələk birəhm, dövrən bisükun.
Dərd çox, həmdərd yox, düşmən qəvi, tale zəbun.
Sayeyi-ümmid zayıf, afitabi-şövq kərm,
Rütbəyi-ıdbar ali, payeyi tədbir dün.

Nərgiz

(Füzuliyə yaxınlaşaraq)

Məhəmməd, əzizim, yenə qəmlisən?

Füzuli

Bu qəm dəryasında şad olummu mən?

Nərgiz

Çıx, bir az şəhərdə nəfəsini də,
Səni bu dörd divar sıxmayır məgər?
Fikirdən, qüssədən azad olarsan.

Füzuli

Bu geniş kainat qəlbimə dardır
Çiyində dünyanın qəm yükü vardır.
Deyirsən şəhərdə şad oluram mən,
İnan ki, od çıxır nəmli gözümdən
"Tökdükcə qanımlı oxun, ol asitan içər
Bir yerdəyəm Əsir ki, torpağı qan içər".
Nə sarayım olsun, nə xanimanım,
Barı, vətənimdə çıxaydı canım.
Artıq qocalıq da durub qəsdimdə
Əcəb qanadımı gərrib üstümə.

Nərgiz

Əzizim, qəm çökmə, fəqan eyləmə
Mənim də qəlbimi gəl qan eyləmə,
Sənə yalvarıram az canını üz
Kasıb komamızda keçsin ömrümüz.

Füzuli

Bir kömək ummuram öz sabahımdan,
Göylər də alışıb könül ahımdan.
Hamı sənətkarın Adı, hörməti,
Ayağa salırlar şəri, sənəti,
Niyə bu dərdimə məhəl qoyan yox?

Niyə mənim kimi mənə duyan yox?
Of, yandı bir içim su ver içim mən.
Dəryalar quruyar bu atəşimdən.

Bu an otağa bir qasid gəlir. O, şairə hörmətlə tozım edir.

Qasid

Ey möhtərəm şair. Möhtərəm sultan
Sizi sarayında gözləyir bu an.
Deyir müntəzirik gəlişinə biz,
Sizin o mübarək qədəmləriniz.
Saray pilləsinə toxunsa əgər,
Bu böyük gəlişə sultan sevinər.

Füzuli dərin fikrə gedir. Nərgiz ona yaxınlaşır.

Nərgiz

Bu böyük töhfədir sənə əzizim,
Tale ulduzumuz parladı bizim.
Dayanma, saraya tələs, Məhəmməd
Sultandan görərsən ehtiram, hörmət
Nə fikrə getmişən?

Füzuli

Yox-yox sevinmirəm bu dəvətə mən,
Bu zinətsiz otaq zinətdir mənə
Ürəyim sıxılır, gözüm qaralır
Mənimçün gen dünya inan, daralır
Mən bir şah önündə baş əyməmişəm,
Özüm söz mülkündə şaham demişəm
Ləkəsiz vicdanım, təmiz ürəyim
Bir içim saf suyum, quru çörəyim
Şahın təamından əzizdir mənə.

Ana südü kimi təmizdir mənə,
Nə oldu qocalıb düşəndə əldən
Sultanın yadına indi düşdüm mən?
Nədir bu ehtiram, nədir bu hörmət?

Nərgiz

Sultan qəzəblənər, tələs, Məhəmməd
Deyər mələklərin hökmdarına
Şair məhəl qoymur,
Yol vermə buna.

Qasid

Şair müntəzirəm sizə bayaqdan
Cavab gözləyirəm.

Füzuli qaşlarını çataraq dərin fikrə gedir.

Nərgiz

O gedir, dayan.

Füzuli

Demək varlığını çəkib dara sən,
Məni göndərirsən saraylara sən.

Nərgiz

Axı əlac nədir, dayanma daha
Get, yolun uğurlu, pənah Allaha...
Görünür çox sevir sənətini o,
Bilir sənətkarın qiymətini o.

Füzuli

Nə deyim, nə deyim zavallı qadın
Sən də əsirisen rütbənin, adın
Gedirəm, getməyir köksümdə ürək
Of...
Qasid, hardasan, hazırım, gedək.

İKİNCİ ŞƏKİL

Sultan Süleymanın sarayı. Sultanın ətrafında əyanları, vəzir, vəkil var.
Şair Füzuli əl ağacına söykənərək içəri girir. O, saray əyanlarına yavaşca
təzim edib, sultanla üzbəüz durur.

Sultan

Sənətkar xoş gəlib məclisimizə
Onun bu gəlişi nemətdir bizə.
Sevindim oxuyub "Leyli Məcnunu"
Mən sənət ulduzu sanıram onu.
Düşüb hər nəğmənin dilə, ağıza
Qoca Şerq baş əyib kəlamınıza.
Böyük qüdrətsizsiniz. Heyiflər ki, siz
Mənim sarayımdan gen gəzirsiniz.
Deyirlər ağırdır güzəranınız
Kasıb bir komadır xanımınız
Sizin halınıza acıyıram mən.

Füzuli

Təşəkkür edirəm buna ürəkdən

Sultan

Bəs necə?
Sizin qayğınıza mən qalmalıyam.
Xalqın nəzərində ucalmalıyam.

Füzuli

(kinaya ilə)

Ya Sultan, mən bununla tanışam, tanış.
Ədalət sizinlə əkiz yaranmış

Sultan

Mərhaba, mərhaba, böyük sənətkar,
Sizdə həqiqətin sönməz nuru var.
Yaxşı, indi belə, möhtərəm şair,
Mədhyyələr deyın bizlərə dair

Vəzir

Yerin Allahıdır Sultan Süleyman,
Layiqdir adına min böyük dastan.

Vəkil

Bəli, mərhəməti, özəməti var,
Önündə baş əyir vüqarlı dağlar,
Məmləkət onunla bəxtiyar olmuş,
O, Şərqə sahibi-ixtiyar olmuş.
Onu mədh etsəniz kəlməbaşı siz,
Məliküşşüərə seçilərsiniz
Sizin qismətiniz Ənam, pay olar.

Sultan

Necədir? Xoşdurmu söylə bu həyat,
Vəzifə, ehtiram, böyük mükafat.

Füzuli

Ellərin qəlbindən qopan səsəm mən
Ləkəsiz günəş tek müqəddəsəm mən.

İlk andım xalqıma məhəbbətimdir.
Yoxsulluq ən böyük səadətimdir.
Sən şəhər alırsan qılınc gücünə
Sözlə təslim olmur ürəklər mənə.
Bəlkə sən tökdüyün qızıl qan qədər
Alımdan tökülmüş mənim inci tər.
Sən at çapdıraraq məmləkətlərə,
Qoşunla, leşkərlə çatdığın yerə
Səndən tez yetişir şöhrətım mənim
Budur mükafatım, dövlətım mənim.
Ya Sultan, incimə bu sözlərimdən
Əzəldən həqiqət aşiqiyəm mən.
Də görüm, ömürlük qalacaqmısan?
Ömürlük sən sultan olacaqmısan?
Dövrani-fələyin inqilabından
Sən təxti-tacından düşdüyün zaman
Bu möhtəşəm saray payimal olar
Qılıncın kütləşər, hökmün lal olar,
Onda nəyin qalar?

Soruş özündən.

Sənət sarayının sultanıyam mən.
Püskürsə min vulkan, qopsa min tufan,
Bir daşın yerindən oynamaz, inan.
Bu daş-qaş beş günlük parlayır ancaq.
Hər sözüüm min illər parıldayacaq.
Ey Sultan, saraya çəkmə gəl məni
Payimal eləyər bu əməl məni.

Vəzir

Ya sultan, Üsyandır onun dediyi

Vəkil

Ağzından gəlir onun qan iyi.
Bəli, tanıyıram bu məhzəbsizi

Baş ağrısı verib ayıldım sizi,
Dünən bir qiyamçı öldürülərkən
Şairin qəzəli çıxdı cibindən
Fatihe vermədi.

Sultan

Necə. Nə dedi?

Vəkil

Dedi: "Cəhənnəm odunda razıyam yanımda
Füzuli şeridir mənim Quranım".
O lənətə gəlmiş dini unutdu
Qəzəli öpərək kağızı uddu.
Sonra də kəndiri saldı boynuna.

Sultan

Şair nə deyirsən? Cavab ver buna

Füzuli

Siz qüdrət sahibi, yerin Allahı,
"Həqiqət carçısı", "xalqın pənahlı",
Güc sizdə, zor sizdə, ləşker sizdədir,
Ölkələr, şəhərlər əlinizdədir.
Sizə əl qaldırır sizin bəndəniz
Ölüm ayağında mənə çöktür diz.
Mən kiməm, uğursuz, kasıb sənətkar,
Bəs nədən o şəxsin sənə nifrəti,
Məno dindən artıq etimadı var?
Gördünmü, itidir sözüm qılıncdan
Sən böyük sultansan, mən böyük sultan?

Sultan

Heyranam mən sənə cəsarətinə,
Hər sözün batsa da nizə tək mənə
Qəzəbim tutsa da cəza vermərəm.
Qocasan, ölməyə rəva görmürəm.
Bu gün-sabahlıqsan, get öz evinə.
Al, həmin baratı verirəm sənə
Bu sənə ömürlük mükafatımdır.
Şərinə hörmətim, iltifatımdır

Sultan Füzuliyə möhürlü bir kağız uzadır.

Füzuli

(acı kinaya ilə)

Mən şeir mülkünə incilər düzən
Gözlərə nur verən ürəklər gəzən,
Şərqi nəğməkarı qoca Füzuli,
Vüqarı dağlardan uca Füzuli.
Səndən doqquz axça barat alıram,
Zəngin xəzinədir bu böyük ənam
Gələcək nəsillər eşitəcək bunu,
Bilər ədalətin nə olduğunu,
Nə böyük səxavət, nə böyük hikmət.
Sizdə həm qayğı, həm də məhəbbət.
Təşəkkür edirəm buna ürəkdən,
Bu zəngin ənamı unutmaram mən.

ÜÇÜNCÜ ŞƏKİL

Övqaf idarəsi. Qapı ağzında bir neçə əyni-başı cırıq kəndli və bir nofor
əli uşaqlı qadın dayanmışdır. İçəri iki məmur və bir də xəzinədar var.
Onlar camaatın şikayətini ağızucu dinləyib, onları yola salırlar.
Bəzisini də heç eşitmək istomirlər.

Uşaqılı qadın

Ağa yalvarıram, rəhm elə mənə.

I məmur

Rədd ol, demədimmi ay arvad, sənə.

Uşaqılı qadın

Ağa, parçalanır sinəmdə ürək
Balama bir quru çörək ver, çörək,
Mənə kömək elə, yazığam, əl tut.

I məmur

Arvad, baş aparma, o sözü unut.

Uşaqılı qadın

Səni and verirəm o bir Allaha,
Uşağım can verir, batma günaha.

I məmur

Neyləyim can verir, cəhənnəmə ki,
Gözlərin kordumu küçələrdəki
Görmürsən acından ölənləri sən,
De görüm, onlardan artıqsan, nəson?

Qadın

(əlini uzadır)

Barı bircəaxça.

I məmur

Dedim xəzinədə yoxdur pulumuz,
Bizi dəng etməyin, tez rədd olunuz.

Kəndli

Ağa, beş balam var.
Ötən il əkmişdim bir qarış yeri,
O günü bir türk əsgəri
At çapıb dağıtdı əkin yerimi,
Dindim, qançısını alıb əlinə,
Vurdu, huşum başımdan gedənə kimi.
Bax, ağa, kürəyim qançır olubdur,
Qaranlıq komamız ahla dolubdur.
Əkin də əlimdən çıxdı, barı sən,
Borc ver xəzinədən, yapış əlimdən.

I məmur

Xəzinə dedəndən qalıbdır miras?
Sus. Murdar, yaramaz.

Kəndli

Onu kürəyimdən çıxarmısan sən,
Niyə bizdən alıb, bizə vermirsən?
Övqaf-Allah evi, homişə bişək
Yoxsula, kasıba ol tutsun görək.
Üç gündür bu yerdə sürünürem mən,
Üroyimin ahı çıxır gözümdən.

I məmur

Öl, çıxsın canım.

Kəndli

Allaha xoş getməz,
Böyük sultanın
Dolandır başına, mənə rəhm elə.

II məmur

Dilə bax, dilə.

Fərraş

(Fərraş gəlir)

Bəli, ağa.

Məmur

Rəd dələ başımdan bu məlunları,
Gözlərim görməsin bir də bunları

Bir neçə fərraş camaatı bayıra çıxarır. Camaat gedə-gedə əl açıb
Allahdan kömək diləyir.

Barı sən şahid ol ey pərvərdigar
Yazıq bəndələrin nə günahı var?
Tör tökən də bizik, qəm çəkən də biz,
Rəhm et, parçalanır ürəklərimiz

Bu an qoca Füzuli içəri girir. Onun olində Sultanın baratı var. Məmurlar
ona əhəmiyyət vermirlər. O, bir neçə an səssiz dayanır, nəhayət onlara
yaxınlaşaraq diləyir.

Füzuli

Salam

I məmur

Salamı, kalamı saya salmırıq,
Ey qafil, rüşvətsiz salam almırıq,
Nə var, nə deyirsən?

(birinci məmur ikinci məmura)

Bəli də, füzulun biri də gəldi,
Əli ətəyindən uzundur deyən,
Mən getdim onunla özün danış sən.

I məmur

Hə, tez ol, bura say, işin düzəlsin,
De görüm cibində neçə var sən.

Füzuli

Yoxdur rüşvət vermək fikrim, ay ağa,
Haqqımı gəlmişəm burdan almağa.

Məmur

Nə? Qoca, sürüş, vaxtını alma.
Haqqını. Ha...ha...ha... Gəl ələ salma.
Yaxşı, kimsən, nəçisən.

Füzuli

Şair Füzuli

Məmur

Tanımirəm mən.
Tutaq ki, şairsən,
Kasaddır bazar.
Bunun cibişdana nə faydası var?

Füzuli

Ərz edim dayan,
Məlumun olsun ki, Sultan Süleyman,
Mənə doqquz axça mükafat verib,
Möhürlü, imzalı bir barat verib,
Buyur, budur, al.

Məmur

(Baratı alıb deyir)

Hə, belə zavalı, miskin,
Bu onam əlinə yetişməz sən

Füzuli

Bəs böyük Sultanın hökmü, fərmanı?

Məmur

Fərman, o fərmanın kəsəri hanı?
O vermiş boynunu büküb sən burda,
Namübarək üzlər görsən burda.
Sıxsın varlığını "rədd ol", səsimiz
Səni süründürək qapılarda biz.
Qoca əgər qalsa öz qarnımızdan,
Onda öz haqqını sən də alarsan.

Füzuli

Axı, övqaf pulu xalqın malıdır.

Məmur

Bəli, Sultan özü bundan halıdır.

Füzuli

Bəs, birdən hesaba alınsa bu var?

Məmur

Hələlik hesablamırlar.
Bəlkə qiyamətdə hesabladılar.

Füzuli

Bəs yetim uşaqlar, yurdsuz insanlar,
Dağılmış binalar, günahsız qanlar,
Nəylə ödənilir, nəylə düzəlir.

Məmur

Qoca, vallah sənə gülməyim gəlir,
Nə bina, nə yetim. Nə yurdsuz insan.
Təki biz şad olaq, yoxsa yatmışan?
Bu cibişdən ki, var, yaxşı qulaq as,
Mən xəzinə axsa, yənə də dolmaz.

Füzuli

(sarsılmış halda)

Cinayət. Gör nələr eşidirəm mən,
Xəyal pərdəsini çəkdi gözümdən,
Mən niyə göylərdən ummuşam əlac,
Qanlar dəryasında üzür taxtı-tac.
Deyirdim sevmirlər şəri, sənəti,
Niyə görməmişəm bu rəzaləti,
Deyirdim tək mənə ağız büzən var,
Xalqın da qanını sorurmuş onlar.

(Əlindəki kağıza işarə edir.)

Nədir əlimdəki? Bir ovuc qandır. –
Qan deyil, zəhərli əfi-ilandır.

Məmur

Qoca, baş apardın, uzun danışma.
Zindana düşərsən, həddini aşma.
Sultanın müqəddəs şərəfini sən,
De görək, nə haqla tənə edirsən?

Füzuli

Gürzə ilanın da qəşəng başı var,
Uzaqdan gözləri yaqut tək parlar,
Yaxından baxdınma, əsl ilandır.
O da zəhər tökən, adam çalandır.
Bəli, siz də belə müqəddəssiniz.

Məmur

Sus. Yoxsa susdurarıq biz.

Füzuli əl edib camaatı içəri çağırır. Adamlar səlməyə doluşurlar.

Füzuli

Gəl, ey yoxsulluqdan qəlbi qan olan,
Acından balası yarımcan olan
Gəl yurdu talanan, torpağı yanan
Gəl, ey ahı-zarı ərşə dayanan,
Qəlbimdə qıvrılıb qəzəb, kin bu gün,
Qoca Füzulini eşidin, bu gün
Zülmün pərdəsini parçalayaraq
Onları, mən bu gün tanıdım ancaq

Məmurlar

Yox, yox, biz qoymarıq səni dinəsən.

Füzuli

Min qəlbin adından danışırım mən,
Min qılınc, min nizə toxunsa mənə,
Susmaram, susmaram, dinərəm yenə

Fərraşlar istəyirlər ki, Füzulini susdursunlar. Lakin kütlə
həyəcana gəlib bir səsle qoca Füzulini müdafiə edir.

Danış, böyük şair, el ağsaqqalı,
Yaxındır qəlbinə xalqın mələli.

Nərgiz

(camaatı yararaq Füzuliyə yaxınlaşır)

Ucalt gur səsini, danış, Məhəmməd,
Eldir sənə verən qüvvət, cəsaret.

Füzuli

Hər sinə dolusu ah çəkəndə mən
Şərimin bir beyti qopur qəlbimdən
Deyin, nədir bu ah?
El feryadıdır.
O, bu pak eşqimin əzəl adıdır
Çəkdiyim qəm ki, var, böyük, müqəddəs,
Min saray zinəti bu qəmə dəyməz.
Bayquş yuvasında qoca qartalam,
Deməyin gücsüzəm, deməyin lalam.
Qəlbimin alovu, atəşin sönməz,
Batar, amma göyün günəşi sönməz.

(O, üzünü məmurlara tutur)

Ey sevgisi rüşvət, vicdanı para.
Mən nifrət edirəm ağ saraylara,
Sənin sultanının formanını, bax,
Zerif əllərimlə parçalayaraq

Çırpıram o murdar, rəzil üzünə,
Qoy lənət damğası olsun o, sənə.
Bilirəm, gün gələr yetişər zaman
Ellər yapışaraq tunc saraylardan,
Onları kağız tək parçalayacaq,
Mən sal qaya kimi duraram ancaq.

Füzuli barətə parça-parça edib məmurların üzünə çırpır. Məmurlar şaşqın bir halda çıxılmaz vəziyyətdə qalmışdır. Xalq bir ağızdan.

Eşq olsun sənətə, eşq olsun sənə,
Adın hökk olunmuş xalqın köksünə.
Füzuli, oyandı el əfqanından
Bir gün qara baxtın oyanır, inan.

Nərgiz

O ölməz eşqindən ölüm uzaqdır,
Əzizim, el sözü doğrudur, haqdır.
Ellərin qəlbidir əzəl məskənin,
O qəlb ən müqəddəs türbəndir sənin.

Füzuli

Gedək, vəfalı yar, gedək, bu gündən
Üsyan deyəcəyəm saraylara mən.
Haqq səsim yayılıb ellərə çatsın.
Ey Füzuli, odlara yansın būsati-səltənət,
Yeydir ondan haqq bilir, bir guşəyi-gülxam mənə.

Füzuli və Nərgiz çıxırlar. Xalq onları ehtiramla yola salır. Dohşətə gəlmiş məmurlar ayaqları altında cırlmış kağız parçaları olduğu halda səhnədə qalırlar.

SON



1958

TƏBRİK ÇİÇƏKLƏRİ

*İlk müəllimin Kubra
Əliyevaya ithaf edirəm*

Evlər istədi ki, yüzü də birdən
Boşalıb bir evə dolsun bu axşam.
Güllər çırpındı ki, üzülüb yerdən
Başının çoləngi olsun bu axşam.

Şad xəbər tərptədi xəstə qarını:
Kənddə toy-bayramdır, o necə yatsın?
Tay-dəyişik saldı başmaqlarını,
Tələsdi təbrikə birinci çatsın.

Qapıdan içəri o, girən zaman,
Dedi: – Gəl qolumu boynuna salım,
Azar-bezarım da çıxar canımdan,
Top kimi olaram, ay qadan alım!

Qara gözlərini öpdü sevincək,
Duydun ana eşqi o saf nəfəsdə.
Qarışq saçları gül dəstəsi tək
Töküldü ordenli sinənin üstə.

Nurəni qocalar sıxıb əlini,
Dedi halal olsun ananın südü.
Əmircan kəndinin qızı, gəlmini
Səni tər çiçəyi, gülə bürüdü.

Kamala çatanlar, yaşa dolanlar,
Söylə, unudarmı ilk müəllimi?
Dönüb uşaq oldu ata olanlar,
Dayandı qarşında məktəbli kimi.

Görüb hər birini gözün yaşardı,
Onları bağrına basdın hörmətlə.
Ancaq ana-bala qucaqlaşardı
Bu istək, bu duyğu, bu hərarətlə.

İlk dəfə sən tutdun körpə əlimdən.
“Ana” kəlməsini dəftərə yazdım.
O sözün oduyla yanmasaydım mən,
Anamın eşqiylə alovlanmazdım.

Qocalıq saçına çığır saldıqca,
Calandı ömrünə cavanlıq çağın.
Qara gözlərində nur azaldıqca,
Həyatı nurlandı yüz-yüz uşağın.

De, neçin unudum, o günlər aydın,
Uzaqda deyil ki, gezim, arayım.
Nə zaman başımı tumarlasaydım,
Heyifim gələrdi onu darayım.

“Sağ ol” – eşidəndə bir yol dilindən,
Atıla-atıla evə qaçardım.
Həyəətə-bacaya sığışmazdım mən,
O günü quş kimi qanad açardım.

Açıb dəftərimi gəzərdim kendi
Uşaqlar qibtəylə baxardı hələ.
Bu dəftər mənimçün yaşıl çəməndi,
Yazdığın “beşlərsə” qızıl bir lələ.

Nə danım, bozon də günahım olub,
Lövhə qabağında utanmışam mən.
Bir tənəli sözün min ahım olub,
Yata bilməmişəm xəcalotimdən.

Gecə axıtmışam göz yaşlarımı,
Üstümə daş qonub yorğan yerinə.
Sənin giley dolu baxışlarımı
Yuxuda görəndə tər gəlib mənə.

Elə bil o gözlər məndən küsmüşdü,
Bəlkə dəcəlliyim qəlbini özdi?
Sandım saçlarına o gün dən düşdü,
O gündən alnında qırıqlar gəzdi.

İlahi sanardım müəllimi mən,
Ağılda, şöhrətdə sənə tay hanı?
Deyərdim ən böyük alim də sənsən,
Nə qədər kitab var sənsən yazanı.

Hissin qanadında elo gəzdim ki,
Dedim sirlər dolu bir aləmin var.
O zaman fikrimə gətirməzdim ki,
Müəllim çay içər, müəllim yatar.

Düşündəm, hər gecə bir-bir ulduzlar
Enib göy üzündən axışır sizə:
Şirin söhbətinə gəlir ulduzlar,
Ay da qonur açıq pəncərəniyə...

Bir gün ruzgarın xoş, arzun nubarlı,
Gül açıb ömrünün yazı, baharı.
Ey Leyli həyalı, Həcər vüqarlı,
Namuslu bir elin ismətli qızı!

Yığılıb evinə dostlar, tanışlar,
Şoninə təbriklər, sağlıqlar yağır.
İndi nəğmə başlar, musiqi başlar,
Qızın Rəfiqəni çalmağa çağır,
Ən gözəl gecədir, ən əziz gecə,
Coşaq pianonun təranəsiylə.
Şirmayı dillərdə əli gəzdikcə,
Ruha layla çalsın şirin səsiylə.

Şənlik də başlasın, toy da, busat da,
Günəşin nuruyla dolsun canımız.
Evin papaqlısı-oğlun Fuad da
Oxusun, oxuyaq, çalaq hamımız.

Ay parçası kimi iki balan var,
Biri solundadır, biri sağında.
Otaqda gözləri yolda qalan var,
Dayanmış bir şəklin o, qabağında.

Alm düyüm–düyüm, saçı gümüşü
Xeyli var ayrılmır düşüncələrdən.
Dostların şən səsi, şaqraq gülüşü
Onu diksindirir yerində hərdən.

Məclis başlayandan yeri boş qalıb,
Ana inanır ki, o, gəlsin gərək.
Onu dalğalarını dövrəyə alıb,
Tufanını saxlayır nəre çəkərək?!

Kimse söz açmayıv ev yiyəsindən,
Qonaqlar gedəndən əl üzmüşdümü?
Məclisin ilk sağlıq piyaləsindən
Onun oğluna da bir pay düşdümü?

Qarı səssiz durmuş şəklin önündə
Ah çəkib dillənir o, yavaş–yavaş:
“Deyirəm, ay oğul, bu əziz gündə
Qoşa oturaydın gəlinimlə kaş?”

Hardasan, hardasan, ay oğul, gəl çıx,
Gərək bu busatı gözlerin görö!
Bilsəm ki, gələrsən bircə saatlıq,
Ömürlük gələrəm sən gedən yerə.”

Şekli həsrət–həsrət basıb bağına,
Gizlincə öpür ki, sən görməyəsən.
Hər ayaq səşindən diksinir ana,
Ha baxır qapıya, qayıtmır gedən.

Doyunca siz deyib, gülün bu axşam,
Bu şadlıq məclisi şirin töhfədir.
Mən ötən günlərdən söhbət açmasam,
Bilinməz hünərin, ilqarın nədir.

Dastana layiqsən, ey əziz insan!
Mənimsə yazdığım bu adi şeir...
Axı, məhəbbətin sınaqlarından
Hər qadın sənə tək çıxıbilməyib...

Yerlər qəmli, göylər çəndir.
Hər ötən gün ilə təndir.
Düşmən quduz, vətən darda,
Atalar da, oğullar da.
Səllər kimi aşır–daşır
Axır döyüş cəbhəsinə.
Sevgililər vidalaşır,
Görüşərik, – deyir – yenə.
Yola düşdü sevgilin də,
O, cəbhəyə gedən gündə
Bir oğlunuz oldu sizin.
Yumuluydu hələ gözü,
O görmədi ata üzünü.
Eşitmədi ata səsi.
Yuxusuna goldi əksi.
Şəklini çox aldı ələ,
Görən ata övladını
Necə öpər, necə qucar?
Bilir onun bir adını,
Eşidib ki, atası var.
Bu həsrətin acısına
O, sonralar yüz yol yanmış,
Qibte etmiş bacısına,
Ağlı kəsən, söz qananmış.
Duymuş ata nəfəsini,
O xoş çağı yadındadır.
Beşik bilib sinəsini.
Uyumağı yadındadır.
Söhbət açır bacı hərdən
O görkəmdən, boy buxundan,
Deyir: – Qardaş, gözlərindən
Lap atama oxşayırsan...
Bəli, o gün getdi yarım,
Bu ilk vida, son görüşdü.
Qaynananla körpələrin
Hər qayğısı sonə düşdü!

Zaman çətin, ruzgar ağır,
Ağlamadın fağır-fağır.
Nə gizlədim qəm də yedin,
Soyumadı ürək odun.
Ata varken ana idin,
Ata getdi, ata oldun.
Müəllimdin, hər an sən də
Uca tutdun həmin adı.
Sağ əl beşik torpədəndə,
Sol əl kitab varaqladı.
Dərsə gəldik səhər-səhər,
Şölə saçdı beyinlərə.
O yuxusuz qalan gözlər
Yumulmadı birçə kərə.
Hamı əsgər balasıydı.
Gözlər dolu, qöblər yumşaq,
Bir sərt sözdən solasıydı
Çiçək kimi zərif uşaq.
O bir şirin söz deyəndə
Unudardı hamı dərdi:
Anasından inciyən də
Onu görüb şenlənərdi.
Hər gün dərəcə gecikəni,
Yoldaşına göz dikəni
Ana kimi tutub dilə,
Gülə-gülə
Deyərdi ki, indi gərək
Daha yaxşı oxuyaq biz.
Cəbhələrə qaranquş tək
Uçsun "əla" qiymətimiz.
Atalar da eşitsələr
Artar gücü, coşar kini.
Oğlu əla alan əsgər
Əla atar gülləsini.
Tərpədərdi bu söz bizi,
Birçə tənbel tapılmazdı.

Gecə-gündüz dərsimizi
Oxusaq da, dedik azdı...
Nankor ollam danışmasam
O anahq şəfqətindən,
Susar ürək, söner ilham,
Yaxşılığı unutsam mən:
O qış yaman yağmışdı qar,
Səhər-səhər gəldik dərsə.
Şəfqət dolu o baxışdan
Kimdə vardır, deyin kimdə?
Kəndimizdən döyüş günü
Kömək umdu ana torpaq.
Öz gəlinlik üzüyünü
Barmağından çıxararaq,
Verdin cəbhə fonduna sən.
Kəndimizin hər yerindən
Qoşulduqlar çağrışına.
Yüz-yüz gəlin, yüz-yüz ana
Üzüyünü, qolbağını
Yardım verdi cəbhələrə, –
Təki Vətən torpağını
Başdan-başa azad görə...
Sən anaydın, vüqarın da,
Dağdan uca.
Bir cüt balan zəhmətinlə
Boy atdıqca
Gözlərində ümid adlı
İşıq yandı.
Unutmadın o müqəddəs
Eşqi, andı.
Baxdın dilsiz yollara sən.
Sükutdan da söz istədin.
Zirvədəki qartal kimi
Uzaq gören göz istədin.
Əllərini sinən üstə
Daraqladın,

Təzə məktub gəlməyəndə
Köhnələri varaqladı.
Məktub gəlib yetişdimi.
Düşündün ki, sözü gəlib,
Özü gəlsin.
Məktub ara verən kimi
Həsrot çəkdi:
Özü gəlmir,
Heç olmasa sözü gəlsin...
Aylar ötüb keçdi, illər dolandı,
Könlün sevgilini neçə yol andı,
Gözlərin yollara baxdı, gəlmədi.
Yetişdi gəlməyin vaxtı, gəlmədi,
Soyudu buz kimi top lülələri,
Doğdu kainatın azad səhəri.
His tutmuş çıraqlar yandı, gəlmədi
Yanmayan ocaqlar yandı, gəlmədi.
Uşaqlar şəkildən soruşdu onu,
Ana soraqladı öziz oğlunu.
Harda oşğər gördü ondan söz açdı
Eşitdi gələn var, yanına qaçdı...
Evə ağır-ağır qayıtdı ana,
Səni qucaqlayıb basdı bağına.
Gəzdi ağ saçları mehriban əlin,
Dolmuş gözlərindən öpdü o ki, var.
Onun tək qaynana, sənin tək gəlin
Namusda, hörmətdə mində bir olar.
Göylərdən müqəddəs tutur xətrini
İyirmi ildir ki, səninlə qalır.
Sən ondan alırsan ərin ətrini,
Oğlunun ətrini o, səndən alır.
Ona güldən ağır söz deməmişən,
Hələ bir sözündən inciməmişən.
Eşqin, etibarın aynası kimi
Ləkə görməyibdir təmiz vicdanın.
Sən namus, sən qismət qalası kimi,
Bəlkə də fəxrinə Azərbaycanın?..

Ey əziz müəllim, nə bəxtəvərsən?
Bu gün arzuların çiçəklənibdir,
Sənin gözlərinin nur zərrəsindən
Vətənə yüz ulduz səpələnibdir.
Onlardan nur alır hər kənd, hər şəhər,
Hamı səadəti hünərlə tapır.
İlk qələm verdiyin o titrək əllər
İndi dağlar yarıq, qayalar çapır.
Nə qədər ucadır, bu şöhrət bu şən,
Bu ulvi sənətin günəşlə təndir!
İlk hərfi deyəndə dili dolaşan
İndi dastan yazan, nəğmə deyəndir.
Ey ömrü çiçəkli bir yazı çatan!
Bax gözün doyduqca saldıqın bağa,
Bir vaxt kamalınla pərvazı çatan
İndi yollar gəzir Marsa çatmağa.
Bu, sənin zəhmətin, sənin hünərin,
Müqəddəs adını heç kəs unutmaz
Yığılsa bir yerdə tələbələrini,
Deyirəm, bəlkə də bir Bakı tutmaz...

Bu gün bayramındır, əziz mübarək,
Şəninə alqışlar deyir Vətənin.
Aldığın mükafat qızıl günəş tək
Yanır üroyinin başında sənin.

Şəfəqlər bürüyür doğma kəndimi,
Ulduzlar günəşi görüb çaşıbdır.
Bəşər müəllimi, kənd müəllimi
Sanki bu otaqda qucaqlaşmışdır!

YARALI NƏGMƏ

*Azərbaycan dramaturgiyasının banisi,
böyük inqilabçı-demokrat M.F.Axundovun
ədəbi-ictimai fəaliyyətinin ilk dövrlərinə
həsr olunur.*

*“Biz behiştə bərabər olan vətənimizin
şərəfətini əhya etməliyik.”*

M.F.Axundov

I

Qapılardan qovdular,
Dedilər ki, dəlisən.
Bizdən şikayət olmaz,
Həddini bilməlisən!
Bir də əkin yerini
Sən görərsən yuxuda.
Döydü onu yüzbaşı,
Söydü onu kəndxuda.
Molla dua yazmadı.
Əlini boş görəndə.
Axund yumdu gözünü
Qəpik-quruş görəndə.
Çağırdı harayına
Bir Allahu, bir çarı.
Allah qapısının da
Gördü puldur açarı.
Gördü pulun gücünə
Günaha batmaq olar.
Adını mömin qoyub,
Xalqı aldatmaq olar.
Üstündə şahın başı
Həkk olunan pul ilə
Şahı da almaq olar,
Şahı da satmaq olar.
Bəy bağırdı: “Torpağı
Bir də geri vermərəm.

Gəbərsən də bir qarış
Qəbir yeri vermərəm!”
Yazıq necə qayıtsın
Külfətinin yanına?
Həyat onu çəkmişdi
Aclıq imtahanına.
Dedi: – Nədir olacım?
Görən kimə əl açım?
Kimə pənah gətirim?
Torpağımı itirdim,
Özümü də itirim?
Ölüm bundan yaxşıdır,
Mən əliboş, cvim ac.
Sinəmdə dərdli ürək,
Kürəyimdə yüz qırmanc.
Göy quruyub, yer yanıb,
Ha başına döy indi.
Bir pay mənə düşərdi,
Üç pay zalım bəyindi.
Ödəmədim borcunu,
Uçdu daşım-divarım.
Barı torpaq verəydi,
Göy yaşımla suvarım.
Barı möhlət verəydi,
Söy alaydı dilimdən.
Görsə dara düşmüşəm.
Möhlət allam ölümdən,
Bəydən ala bilmərəm.
Yerdə itən haqqımı
Göyden ala bilmərəm.
Hara gedim, neyləyim?
Ağlım da başdan çıxıb.
Başı daşlı kəndçinin
Çürəyi daşdan çıxıb.
Onu da daşqəlblilər
Yarəb, çox görür bizə.

Söylə, kimə yalvaraq,
Çatsın köməyimizə?
O qədər susmuşam ki,
Necə dinim, bilmirəm.
Hanı mənim qəzəbim,
Hanı kinim, bilmirəm.
Səhər-axşam molladan
Bir söz eşidirəm mən:
"Nə yazılıb alınma,
Onu da görməlisən!".
Kimdir bunu oxuyan,
Bu cür yozan kimdir, kim?
Mənə qara, varlıya
Ağ gün yazan kimdir, kim?
Yaşamaq istəyirəm
Mən ki, öz bəhərimlə,
Niyə bu yazılmasın
Mənim açıq alınma
Öz halalca tərilmə?
Özgəyə taxıl biçib,
Yer əkməyə güclüyəm.
Canımı da bu yolda
Məcburam ki, xərcləyəm.
Nədir muzdum, qazancım? –
Ac yaşayıb dinməmək.
Alınma yazılana
Qayıl olum mən görək.
Zülmün əlifbasıyla
Yazılıbdır bu yazı:
Bəyin varı bol olsun,
Kasıbın da duası...
O, gözdi qapı-qapı,
Kimdir ona hay verən.
Dedi: – Görək dərdimə
Özüm əlac tapım mən.
Qayıtmadı evinə,
Yazıq hara qayıtsın?

Necə külfət yanına
Üzüqara qayıtsın?
Kəndin qoca mirzəsi
Bir məktub yazdı ona.
Ünvanı da beləydi:
Tiflis, baş divanxana...

...Kənddən çapar gedir ayda bir kərə,
Gözləşə, külfəti ölər acımdan.
Özü yola düşdü o qərrib yerə,
Danışsın dərdindən, ehtiyacından.

Köməyə çağırırsın bütün aləmi,
O, baş Valinin də getsin yanına.
Əl boyda kağızda dağ boyda qəmi,
Atımı sürürdü "haqq" divanına.

At nə at! – qocalmış ağsaq bir yabı,
Qonşudan borc alıb üçcə günlüyə.
Qalmayıb fağrın taqəti, tabı,
Açıb cilovunu burax çöllüyə.

Buna da min şükür deyib o yazıq;
Allahın heyvanı tutub əlindən.
Əyninə bir çuxa geyib o yazıq,
O da qonşunundur, borc alıb dünən.

Dağların dumanı, düzlerin sisi
Dəyib nəfəsinə buxarlanırdı.
Qazağın qonşusu qədim Tiflisi,
Dünyada ən ucqar şəhər sayırdı.

Getməyib, görməyib, neynəsin fağır?
Əkindən, biçindən macal tapmayıb.
Taleyi kəm olub, ruzgarı ağır,
O, taxıl tapanda çuval tapmayıb.

Çəkib qəm yükünü, möhnət dağını,
Dərdlə taraz gəlib öz çəkisi də.
Ya canını aldın, ya torpağını
Kəndliyə ölümdür hər ikisi də.

Beş qarış yer düşsə ixtiyarına,
O, daşın üstündə cənnət yaradar.
Sən ona torpaq ver, qışın qarına
İsti yorğan kimi bürünüb yatar.

Onun fikri torpaq, arzusu torpaq,
Qisməti, qazancı bir daxmalıqdır.
Əlinin şükümü, ruzusu torpaq,
Torpaqsız əkinçi susuz balıqdır.

Gedir başı lovlu, ürəyi dağlı,
Dalınca göz dikən ana-bacı var.
Bir vətən qeyrətli, kişi papaqlı
İnsana eşhədü-ehtiyacı var.

Dərələr, təpələr yolunu kəsdi,
Mənzil uzandıqca ümid qısaldı.
Yazıq ele çapdı, ele tələsdi,
Yabısı çərleyib yollarda qaldı.

Qaldı o kimsəsiz, payı-piyada,
Öldü son ümidi, son təsəllisi.
Titrədi səsindən daş da, qaya da,
Quşları hürkütdü fəryadlı səsi.

Yağış üzərinə ele gəldi ki,
Qoymadı bir macal tapıb yerisin.
Yağış çörək deyil, pul deyildi ki,
Yüz yol əl açasan, gəlmirəm desin.

Süründü, olsa da gücsüz, qüvvəsiz,
Əzablı günləri onun nə çoxmuş.
Səadət kasıba nə qədər xəsis,
Fəlakət nə qədər əliaçıqmış!

Quşlar da dil bilmir uçsun xəbərə,
Burdan öz kəndinə daş ata bilmir.
Dərdə bax, beş addım qalib şəhərə,
Sürünür, sürünür, o, çata bilmir.

Çuxası üzüldü parçalanaraq,
Dizi açıq qaldı, çarığı bağısız.
Lüt-üryan yoxsulun öləndə ancaq
Oyninin kəfəni olar yamaqsız.

Yolun sonu görünmür,
Tükənir son qüvvə də.
O kağızdan səs gəlir:
Torpaq gətir, ay dedə,
Çörək gətir, ay dedə!
O, sürünür yenə də,
O, sustalır yenə də.
Kağızdan bir səs gəlir:
Cavab gətir, ay dedə,
Pul tap gətir, ay dedə!
Qaranlıq, dar daxmada
Haray çəkir bir ana:
“O bir qırıq məktubu
Yetir haqqa, divana.
De ki, yoxsul varlığın
Əlindən qan udur, qan.
Evimizi talayır,
Soyur vəhşi, qudurğan...”
O məktub ac külfətin
Son umidi, gümanı.
Kəndli sanki çiyinlə
Şəlləyib bir komanı.
O məktub dilsizlərin
Dil açıb danışmağı.
Göz yaşına bələnməmiş
Bir gəlinin yaşmağı.
Çıxarıb döş cibindən,
Baxır həmin kağıza.

Yazılar nöqtə-nöqtə,
Hərflər gödək, qısa.
Bircə söz oxumağa
Çatmır onun savadı.
Bu kağıza yazılıb
Yadlar əlifbasıyla
Azərbaycan fəryadı.
Dövrünün zülmünə bax:
Qanımı ovuc-ovuc
İçirlər, doymayırlar.
Dərdini öz dilində
Deməyə qoymayırlar,
Yazmağa qoymayırlar.
Yox, yox, ana dilində
Məktəb, mədrəsə olmaz.
Kəndli ana dilində
Yanıram desə olmaz,
Ölürəm desə olmaz.
Sən işə bax, dərdə bax:
Məscidlə də danışmaq,
Allahla da danışmaq
Özgə dildədir ancaq!
Mollanın oxuduğu
Quran da özgə dildə.
Hökumətin yazdığı
Fərman da özgə dildə.
Öz ellin, həmvətənin
Dərini soyur sənin,
Talanır suyun, dənin,
Yersiz-yurdsuz qalırsan.
Gedib səcdə qılırsan
Yadların qabağında.
Tərcümə olunmalı
Sənin şikayətin də,
Sənin ağlamağın da...
Yollar boyu çən, duman,
Nə ümid var, nə güman,

Nə bir imdada yetən,
Nə qürbətdir, nə Vətən.
Kəndli çölün düzündə
Batıb qəm dəryasına.
Bir o kağıza baxır,
Bir cırıq libasına.
Hara gedirəm, – deyib
Ağlayır için-için.
Cibim dolu olsaydı,
Olardı tərcüməçim.
Havayı qazanmışam
Söyüşü, qırmancı mən,
Dərdli, qəmi havayı.
Çətin havayı tapım
Silisti, dilmancı mən,
Nədir “payım”, “sovqatım”
Göz yaşından savayı?
Kimim var, orda kimim?
Nə dostum, nə həmdərim,
Nə bir dil bilənim var.
Bu tale ki, mənim var,
Bu görkəm ki, mənim var,
Hara getsəm qovarlar,
Hara getsəm söyərler.
Sən kasıbsan deyərler,
Sən dəlisən deyərler.
Dəliyəm – gülməliyəm,
Kasıbam – ölməliyəm.
Qayıdıb öz dərdimi
Evimdə bölməliyəm...

II

Gündoğan tərəfdən şəhərə sarı
Bir dəstə süvari çapıb gəlirdi.
Onlar tərlətdikcə qızgın atları
Yollardan at boyu toz yüksəlirdi.

Papağı naxışlı, paqonlu zərli
Şişman bir zabıtdı qabaqda gedən.
Əli silahlıydı, dili hünərli,
Amma diksinirdi birçə kölgədən.

Güllə boşaldırdı hər qəfil soso,
Alnından soyuq tər damcılayırdı.
O tir-tir əsirdi bir kol titrəsə,
Atını qəzəblə qamçılayırdı.

Yəhərin qaşından çıxarıb qabı,
Hərdən boğazını yaşlayıb bir az,
Deyirdi: “Çəkdiyim bu it əzabı
Bitməzmi? Lənətə gələsən, Qafqaz!..”

Hər qaya kölgəsi qara yapıncı,
Hər daşın dalında dağlı görürdü.
Hər budaq sıyrılmış düşmən qılıncı,
Özünü qolları bağlı görürdü.

Çevrilib arxaya baxırdı hərdən,
Sanki kürəyindən oxlanırdı o.
Bir azca aralı gələn əsgərdən
Ehtiyat edirdi, xoflanırdı o.

Didirdi qəlbini qara şübhələr:
“Kim qoşdu dəstəmə bu üsyankarı?
Bir ovuc barıtdır, yanğın törəder,
O, qəfil gülləyə tuş olsun barı!

Bəlkə də lap məni vurmaqdır qəsd?
Biləydim fikrindən keçənlər nədir.
Asılmağa layiq bir Dekabristi
Sürgün eləyiblər.
Çox qəribədir!

Hələ özünü də silahlandırıb,
Mənə əmr ediblər: “Üstündə göz ol!

Görsən ara qatıb, su bulandırır,
Başına güllə çax, dayanma, tez ol.”

Yox, aman vermərəm həddini aşsın,
Daha zabit deyil, soldatdır ancaq.
Ən qabaq gərgədə gərək vuruşsun,
Bu vəhşi çöllərdə itib-batacaq.”

Birdən qamçılayır atı dalbadal,
Qəfil hənirtidən saralır rəngi.
Bağırır: – Durmayın, öldürün dərhal!
Çaşıb o, tərsinə tutur tüfəngi.

Hücum! İrəliyə! Mən əmr edirəm!
Sağma, soluna hey atəş açır.
Kolların içindən görürlər bu dəm
Tullana-tullana bir dovşan qaçır.

Soldat yaxınlaşır bəh, bəh deyərək:
– Cənab, vallah səndə qurd ürəyi var.
Sən qorxunc Qafqaza varid olan tək
Təsliməm deyəcək bütün dağlılar.

Sonsən rejissoru bu tamaşanın,
Əhsən bu rütbəyə, əhsən bu ada!
Nə xoşdur görüşü iki dovşanın:
Biri atlı qaçır, biri piyada.

Bu sözdən qızarıb o, xərçəng kimi
Seyrək dişlərilə didir bığımı.
– Bestujev, bu sürgün ibrət deyilmi?
Yoxsa unutmusan kim olduğunu?

Bestujev – xalqının üsyankar oğlu,
Didərgin salınmış öz diyarından.
Bağlı deyilsə də onun əl-qolu,
Qanunlar dilini bağlayır hər an.

Senat meydanına bayraqla gedən
Qiyamçı şairin taleyinə bax:
Qafqaza sürülüb Yakutskidən,
Yenə də dustaqdır, tufəngli dustaq.

Fəqət o, zabiti yol boyu sancır,
Nə əmrə baş əyir, nə də qanuna.
Dilindən od tökür, ildırım saçır,
Soldatlar heyrətlə baxırlar ona:

“Necə? Əjdahanı sözlə kiritmək?
Deməli ondan da güclüsü varmış!
Bu qəddar oğlunun ziddinə getmək,
Hətta əmrindən də çıxmaq olarmış!”.

Dünənin təhkimçi kəndlilərinə
Əcaib görünür zabitin halı.
Onlara deyilib: – Heykəl yerinə
Komandir önündə lal dayanmalı!

Sənə öl dedimi, gərək öləsən,
Vursa bu üzündən, o üzünü tut.
Qanuna tabəsən, əmrə köləsən,
İnsan olduğunu bir yolluq unut!

Onlara oxşamır bu təzə əsgər,
Sözülə zabitə min əzab verir.
Özünü rəislə tutur bərabər,
Atoşə atəşlə o, cavab verir...

Hündür bir təpəyə çatanda onlar
Atlar qulağını şəkələdi birdən.
Caynağı al qana batmış quzgunlar
Hürküşüb dəstəylə uçdu o yerdən.

O susur, ağlayır təbiət səssiz,
Tək söyüd saç yolur bir bacı kimi.

Kəndli qucub yeri cansız, nəfəssiz,
Torpaq tamarzısı, yer acı kimi.

Barmağı ucunda qaralan məktub
Matəm yaylığı tək sallanıb yerə.
Gözləri isladıb, ahı qurudub
Onun hər sətirini bəlkə yüz kərə.

Ürəkdə həsrəti, gözdə muradı
Bu qərrib çöllərdə o, candan oldu.
Yaşadı, örtməyə yorğan tapmadı,
Öləndə kəfəni çən, duman oldu.

Əcəl insafıymış bəydən, molladan,
Ölmək azadlığı var imiş hələ.
Vergisiz torpaq da almış adam,
O, bəlkə minnətdar olsun əcələ?

Nə fayda, özünü içindən yeyib,
Min əzab çəkəsən?

Rahat yıxıl, yat.
Bir böyük sənətkar nə gözəl deyib:
“Ey ölüm, gəl, bizi öldürdü həyat!”.

Soldatlar düşünüb bayaqdan bəri,
Hamı cavab gəzir öz sualına.
Yəhərin qaşına əyilib biri,
Silir gözlerini atın yalına.

Biri da xaç vurub nə işə deyir,
Baxdıqca meyidə boğulur səsi.
Qoca bir soldatın əli titrəyir,
Dağılır üstünə tütün kişəsi.

Atlar dırnağıyla eşib torpağı,
Sanki qəbir qazmaq istəyir ona.
Didib dövrəsində kolu, yarpağı,
Əklil düzəldirlər insan oğluna.

Bəs zabit? –
Meyidə baxdıqca mat-mat,
Tərpenmir, özü də dönüb meyidə.
Yüyanı gəmirir altındakı at,
Ölüme üsyandır kişnəməyi də.

Buludlar dağların alın toritək
Süzüb damcı-damcı görünür yerdə.
Ağ duman bir ana hürükləri tək
Pərişan-pərişan sürünür yerdə.

Təbiət acizin dərdinə qalan,
Bir kasıb öləndə o, qəmli olur.
Bəzən görürsən ki, əfi bir ilan
Qanıçən adamdan rəhimli olur.

Çöldə yetim-yetim inləyir külək,
Yarpaqlar tökülür həzin, ahəstə.
Günəş ağlamaqdan qızarmış köz tək
Əyilib o qərrib meyidin üstə.

Azımı dəryaz tutub soldat əlləri?
Əkində, biçində can qoyub onlar.
Bu mavi gözlərdə illərdən bəri
Torpaq həsrəti var, torpaq rəngi var.

Alpın ən alınmaz, dərin qatları
Dəlik-deşik olub rus süngüsüylə.
Dünyanı titrədən Bonapartları
Pərən-pərən salıb "ura" səsiylə.

Onlar uf deməyib can verəndə də,
Vətənin yolunda başından keçib.
Mərdanə öldürüb öldürəndə də,
Çara qulluq edib, xalqa and içib.

Çoxunun köksündə güllə yeri var.
Bu səhnə ən dərin yaradan ağır.

Kəndlinin önündə sarsılır onlar,
Həsərətli gözlərə doğmalığ yağır.

Bir anda kül kimi bozarır rənglər,
Torpatı düşünüb dərddli olurlar.
Dəryaza, orağa dönür tufənglər,
Soldatlar təhkimçi kəndli olurlar.

Zabit gözlərini çevirib yana,
Özünü yəhərin üstə yayır o.
Hərdən tumar çəkir atın yalına,
Hərdən paqonunu sığallayır o.

Qoca soldat gəlib deyir yavaşıdan:
– Cənab, izn verin onu dəfn edək.
O, təhqir eşidir bu qəlbidaşdan:
– Haydı, irəliyə! Tələsin gedək!
Bestujev, tərpenin!

Yolda bu sayaq

Tamaşalar çoxdur,

əyləncələr çox.

Hər vəhşi tatarı durub ağlasaq
Məscidə gedərik, döyüşlərə yox!
Bestujev ortada durub qəmli, tək,
Dolmuş gözlərindən qəzəb, kin yağır.
Qızıllı saçını dağıdır külək,
Başını qaldırır o, ağır-ağır:
– Ölən müsəlmandır.

Dərbənddə ikən

Ülfət bağlamışam o millətlə mən.
Vətən satqınları, çar nökrələri
Didərgin salanda məni yurdundan,
Orda məskən salıb, aylardan bəri,
Ucqar bir obada qaldığım zaman,
Yemişəm onların duz-çörəyini.
Qonağa can deyən mərd ürəyini,
Əyilməz ruhunu, dağ vüqarını,

Dostluqda əhdini, etibarını
Görüb hər birinə heyran olmuşam.
O yerdə təzə bir insan olmuşam.
Məni Aleksandr çağırmazdılar,
İskəndər deyərdi hamı adıma.
Məni özlərindən ayırmazdılar...
Bir payız axşamı düşür yadıma;
Ayazda şinelsiz çıxmışdım kəndə,
Birdən göy kişnədi, hava qaraldı.
Bir qoca müsəlman məni görəndə
Kürkünü çıxarıb çiyinəmə saldı.
Nə illah elədim: – Hələ cavanam,
Ay əmi, kürkünü geyin öyninə.
Çox saxta görmüşəm,
Mən Şimaldanam,
Ha dedim, girmədi onun beyninə.
Dedi: – Sən qonaqsan, qərrib bir qonaq,
Oğul, qulluğunda biz durmalıyıq.
Olarmı yanında xəcalət olaq?
Səni odumuzla qızdırmalıyıq.
O, elə dedi ki, gözüm yaşardı,
Çiyində bir elin nəfəsi gözdi.
Bir az bu kəndliyə oxşarı vardı.
Bəlkə də...
Yox, bura gələ bilməzdi.
İndi tutulmasam qüsseyə, qəmə,
Tutar gözlərimi həmin duz-çörək.
Mən onu bürüyüb öz şinelimə,
Yer qazıb, hörmətlə dəfn edim gərək.
Zabit kəkələyir:
– Çar qanununda
Hörmət yazılmayıb vəhşi tatara.
– Bəli, mənim kimi
Elə onun da
Ölümü yazılıb o qanunlara!
Zabiti ildırım vurur elə bil:
– Susun! Üsyan deyir yenə səsiniz!

Bestujev, bu Senat meydanı deyil,
Siz çarın əmriylə sürgündəsiniz!
– Cənab, hafizəniz itidir, gərək
Bununçün təşəkkür eyləyim sizə.
Görürəm, rütbəyə satılmış ürək
Paqon yapışdırıb boş çiyinizə.
– Sizdə də var idi həmin paqondan.
– Var idi! –

Yaxşı ki, azadam ondan.

Yaxşı ki, vaxtında ayrılmışız biz,
Uzağam lakeyə çatan hörmətdən.
Yoxsa bilinməzdi nədir fərqimiz,
Tarix ayırmazdı satqını mərddən! –
Deyib qılıncıyla torpağı eşir,
Zabitin gözünü deşir elə bil.
Soldatlar yəhərin üstə tərpeşir,
Yox, onlar qul deyil, soyuq daş deyil!
Qoca pıçıldayır:
– Ölmüşükmü biz,
Şair məzar qazır,
Gəndən baxırıq?
Hamı atdan düşür sözsüz-əmrə, sız,
Zabit də sustalıb, dinməyir artıq.
Üzlər pərişandır, görəndə dünyada
İnsan basdırmaqdan ağır dərdmi var?
Bəlkə bir-birinin məzarını da
Bu qərrib çöllərdə qazacaq onlar.
Bu yazıq kəndlinin bir həyanı yox,
Harda öldüyünü duyan da yoxdur.
Üstündə saç yolub ağlayanı yox,
Qəbrinə başdaşı qoyan da yoxdur.
Sən bir ecələ bax,
Kimsəsiz yerin
Əbədi sahibi özüdür ancaq.
Görəsən nə qədər ağlar gözlərin
Qarası əriyib ağı qalacaq?

Barı eşidələr özün köçəndə
Sinələr bulud tək dolub-boşala.
Ağırdır ömürlük həsrət içində
Ürək dolu qala, göz dolu qala.

Qılınca söykərib dikəlir yerdən,
Şair dövrəsinə göz dolandırır.
Maxorka istəyir qoca əsgərdən.
Dağlı qəlyanını qovla yandırır,
Baxır əsgərlərə, sifətlər mətin,
Düşünür: – Rusiya həmişə sağdır.
Bir gün bu əllərlə mütləqiyyətin
Ömürlük məzarı qazılacaqdır.
Ümidlə, inamla sıçrayır ata,
Qopan qığılımdan alov törəyir.
Cütbaşlı qartala, çara, Senata
Tuşlanan nifrəti zabitə deyir...
Məzar, soyuq məzar beş-on çörəkdir,
Ne pəncərə gərək, nə də qapılar.
Dünyaya gəlməyə aylar gərəkdir,
Yerdən yer altına birçə qarış var.
Bir şitil basdırsan gec-tez göyərir.
İnsanı basdırdın dönür heçliyə.
Biri tikan yığır, biri gül dərir,
Qam fağıra düşür, şadlıq güclüyo.
Diriykən görünür öyin-başından
Kimdir damağı çağ, kimdir qubarlı.
Öləndə bilinir qəbir daşından
Yoxsul yaşamısan, yoxsa ki varlı.
Sanki soldatların sinəsinə də
Ağır məzar daşı çökür bu anlar.
Yaylım atəşinin əvəzinə də
Birləşib dərindən ah çəkir onlar...
Təpənin üzərindən
Kosilib külüng səsi.
Axşam bura qayıdır
Yenə quzğun dəstəsi.

Onlar gəzir ovunu
Parçalayıb didməyə.
Tapa bilmirlər onu,
Havalanırlar göyə.
Həmin yerdə görünür
Qərib, tənha bir məzar.
Ustündə gül-çiçək yox,
Torpaq dolu xurcun var.
Uzaqda nal səsləri
Diksindirir gecəni.
Ləpirlərdə buğlanır
Yolun dumanı, çəni.
Tozanağın içindən
Od görünür arabir.
Bəlkə sənən gözlərin
Son işığı yol gedir?
Hündür rus atlarını
Çapır yel kimi dəstə.
Bir əli cilovunda.
Bir əli gözü üstə
Hərdən çönüb arxaya
O tənha qəbrə baxan
Şinelsiz bir əsgər də
Gedir qəmgin, pərişan...

III

Qədim qala divarları
Məcrur, uca,
Şəhər üstə sinə gərib
Pəhləvan tək.
Kür sıldırım qayalara
Çırpıldıqca
Nərildəyir yaralanmış
Bir aslan tək.
Nizə kimi iti bürclər
Sıx dumanı

Parçalayıb yollar açır
Doğan günə.
Dan şefəqi su yerinə
Axan qanı
Yerdən yığıb qarışdırmış
Öz rənginə.
O, sallamb qıpqırmızı
Ürək kimi
Səhər-səhər kainatın
Yaxasından.
Torpaq onu
Geyib isti köynək kimi,
Cana gəlib,
Qalxır şirin yuxusundan.
Qanadlanıb süzmək üçün
Asımanı
Quşlar isti yuvasından
Çölə çıxır.
Heyətlərdə it hürüşü,
Xoruz banı,
Kilsələrdə zəng səsləri
Zilə çıxır.
Xəncər kimi yarı bölmüş
Tiflisi Kür,
Talelər də bölünmüşdür
İki yerə.
Sağ sahilin daxmaları
Yerə çökür,
Sol sahilin yükü düşüb
O evlərə.
Yox, yox, çayın nə günahı? -
Üzüqara
Zəmanədir ayrılığın
günahkarı.
Həyat qənim kəsiləndə
Kasıblara,

Qan ağlayır,
Çaya dönür
Göz yaşları.
Bir tərəfdə dar yolların
Çıx seyrinə,
Görünməzdir
Dərin quyu dibi kimi.
Bir tərəfdə təzə şəhər
Gündən-günə
Genişlənir varlıların
Cibi kimi,
Öz puluyla gərək knyaz,
Xan tanıma,
Zadəganlar bir-birindən
Əhli kefdi.
Tiflis düşüb
Qızıl şərab fantanına,
Hələ fantan vurmayıbdır
Bakı nefti.
O, Qafqazın darvazası,
Giriş yolu.
O, Qafqazın şeir-sənət
Mərkəzidir.
Tiflis gürcü ürəyi tək
Qaynar, dolu,
Tiflis-nağıl,
Tiflis cənnət evəzidir.
Pulun varsa,
Bu cənnəti buyur, yarat.
Pulun yoxsa,
Hər yer sənə cəhənnəmdir.
Çilçıraqlı salonlarda
Bal-maskarad,
Daxmalarda zülmət dolu
Bir aləmdir.
Bura gəlir zəmanədən
Küskün, bezar,

Həmfikirler tez tapışır,
Tez dostlaşır...
Müsəlmanlar məhəlləsi
Şeytanbazar
Budur, qaynar qazan kimi
Aşıb-daşır.
Sahibsizlər künc-bucaqda
Bardaş qurub,
Tənbəl-tənbəl günə verir
Özlərini.
Həmbəllər də palamıyla
Hazır durub,
Gələnlərə marıtdayıb
Gözlərini.
Yalın ayaq görün kimi
Pinəçilər,
Müştərini oturtmağa
Daş axtarır.
Dövlək qoymaz müsafirlər
Yan keçələr,
O, qırmağa cibi qalın
Baş axtarır.
Şərq bazarı,
Qızğın alver
Gedir burda.
Səslər gəlir:
– Tez gəl bəri,
Ay müştəri!
Qaraçılar fal açır
Bu vürhəvurda,
Meydan tutmur
Nağıl deyən dərvişləri.
Mənzəllərdə cizhacızla
Kabab bişir,
Həsret-həsret baxıb şişir
Füqəralar.

Dodağını marçıldadır,
Yeyib şişir
Kəl boyunlar,
Qarınları nağaralar.
İpək, qumaş,
Qızıl, gümüş, –
Nə istəsən,
Sona yetməz
Yüz-yüz həmbəl
Yük daşıya.
Şərq bazarı, –
Pulun varsa
Geyin, bəzən.
Pulun yoxsa
Gəl havayı tamaşaya...
...Şeytanbazar,
Müsəlmanlar məhəlləsi
Bu gün qaynar qazan kimi
Aşıb-daşır.
Güllə kimi şaqıldayır
Qamçı səsi,
Bir kareta
Meydançaya yaxınlaşır.
Atlar yortub irəliyə
Hərın-hərın,
Nallarıyla özib keçir
Boz daşları.
Pəncərədən tül örtüklü
Xanımların
Yola baxır
Mən ədalət baxışları.
Dilənçilər əl uzadır
Keçənlərə:
– Xanım, Allah xatirinə,
Tifilim var!
Gümüş pullar

Cingiltiyə düşür yerə,
Atlar çapır,
Qaqqıldaşır o xanımlar.
Yerdə əllər süpürüşür
Bir-biriylə,
Dişlər didir,
Yaxaları paralanır.
“Yardım” verən xanımların
Əlləriylə
Neçə nakam yetim qəlbi
Yaralanır.
Küçə boyu addımları
İti, möhkəm,
Başlarında quş lələkli
Üçgünc papaq,
Zəhimli çar soldatları
Keçir bu dəm,
Pullar itir,
Toz-torpağa qarışaraq.
Bir dilənçi ayaq altda
İməkləyir,
Əlləriylə yeri eşir
Son nəfəsdə.
Qəpik gəzən gözlərinə
Təpik dəyir,
Qızıl qanı parıldayır
Daşlar üstdə.
Küçə dolur,
İynə atsan
Düşməz yerə.
Ah çəkən də,
Göz yaşları
Axan da var.
Hər tinbaşı
Belə vaxtsız ölənlərə
Dodaq büzən,
Bir gözucu baxan da var...

Bu səhnədən tutularaq
Bulud kimi.
Xeyli var ki, o, tərənəm
Öz yerindən,
Boy-buxunda
Əyilməzdir palıd kimi,
Alov yağır iri,
Qaynar gözlərindən.
Xatırladır çiyindəki
Zər paqonlar
Qanadları yarı bağı
Bir qartal.
Yaxasında qızıl düymə
Qatarı var,
Sinəsində güllə kimi
Söz qatarı.
Dünya qəfəs,
O bir küncə
Qısılıbdır,
Batıb qəmlər dəryasına
Birdən-birə.
Göylər sanki saçlarından
Asılıbdır,
Ayaqları mismarlanıb
Həmin yerə.
Hərdən baxır yoldaşına,
O da qəmgin,
Göy gözləri zillənmişdir
Bir nöqtəyə.
Cavan zabit
Uğursuz bir dilənçinin
Ölümünə niyə yanır,
Görən niyə?
Elə bil ki, ona deyib
Həmin yara,
Qana dönüb susan
Onun ürəyidi.

Yaxın gəlib
Pul uzadır hamballara
Ortağıdan götürməkçin
O meyidi.
Boynu yoğun bir müsəlman
Elə bu vaxt
Dümsük vurur böyründəki
Bir nəfərə:
– Ayə, millət əldən getdi,
Dinsizə bax,
Kafirlərə qoşulub o,
Kafirlərə!
– Dinsiz nədir,
Kafir nədir?
Tacir ağa?
O ki, bizim Fətəlidir,
Tanımırsan?
– Kəs səsini!
O məlunu tanımağa
Nə din sənə izn verir,
Nə də Quran!
– Bir Allahın olsun, kişi,
Düz danış sən,
Fətəlidir pənahımız,
Köməyimiz.
Dar ayaqda yapışmasa
Əlimizdən,
Əldən çıxar olub-qalan
Çörəyimiz.
– Kafirlərə satılıb o!
– Yalan deyir!
Ay camaat,
Susdurun o bədnəfəsi.
Özü burda Allah deyir,
Quran deyir,
Dükənində pərsəng vurur
Tərəzisi.

Palanıyla silahlanıb
Neçə hambal,
Meydançanın ortasına
Cumur dərhal:
– Necə? Necə?
Fətəliyə böhtan atsın?!
Ə, palanı vur başına,
Yerə yatsın!
– Gədə, məlun oğlu, məlun,
Utanmırsan
O qırmızı saqqalından,
Təsbehindən?
Dünən əliboş qayıdıb
Dükənindən
Gedib ondan çörək pulu
Almışam mən.
İndi görək kimdir kafir,
Kimdir qansız?
Mömün odur,
Kafir sənsən, ay imansız!
Bir molla da qəhmər çıxır
O tacirə:
– Bəli, ağa doğru deyir,
Düz buyurur.
Kafirlərə yaxamızı
Verə-verə,
O, Allahı, peyğəmbəri
Danıb durur.
Bədəməldir! –
Aramızda yaşamasın!
Ay möminlər, o dinsizi
Daşa basın!
Sinəsiylə izdihamı
Yara-yara,
Ömrü kimi
Çadrasının rəngi qara,
Gözüyaşlı, üzü solğun,

Səsi titrək
Bir ağbirçək
Zülüm-zülüm hönkürərək
Dilə gəlir:
– İnanmayın fitvasına!
Qenim olsun, haram olsun
Ona Quran!
Son qəpiyi dünən verdim
Duasına,
Az qaldı ki, balam köçsün
Bu dünyadan.
Gedib Mirzə Fətəliyə
Ağız açdım,
Bir təbibə namə yazdı,
Fövrən qaçdım.
Dərman verdi, çarə qıldı
Övladına,
Yaman yerdə çatdı kişi
İmdadına.
İndi necə dilin gəlir,
Qızıl kimi
Bir insana ləkə yaxmaq
İstəyirsən?
İzdihamdan səs ucalıır:
– De, ay bibi!
– De, ay xala!
– Düz deyirsən!
– Qovun, qovun,
Bu nadürüst uşağımı!
Sıx cərgələr
Hücum çəkir
Dörd bir yandan.
Tacir çasıb
İtirir öz papağım,
Mollamın da başmaq çıxır
Ayağından...
Dar küçəylə addımlayır

Yavaş-yavaş
Bestujev də addımlayır
Onunla bir.
Fətəlinin sinəsinə
Göz yaşları
Gilə-gilə axıb,
Göz-göz düymələnin.
Xəyalında o bədbəxtin
faciəsi,
Gözlərində qanlı səhnə,
Gur izdiham.
Beynində pul cingiltisi,
Fəryad səsi,
O, düşünür, hər kəlməsi
Bir ittiham:
“Biri yerdə tapmaq olub
Çapalayır,
Millet görmür öldürən kim,
Ölən kimdir.
Görmür kimlər sinəsində
Od qalayır,
Sərvətini soyan kimdir,
Bölən kimdir.
Özgülərdən o pul yığır
Qəpik-qəpik,
Öz qızılı yığılsa
Yüz dağ olardı.
Mənim yazıq millətimə
Doyən təpik
Qaf dağına deysə idi
Dağlardı!
Taleyini qoy düşünsün
O indidən,
Öz əliylə açsın
Bağlı gözünü o.
Azını onu parçalayan,
Azını didən,

Bir yandan da
Didib tökür özünü o.
Mən ki, onun cəfakeşi
Dərd biləni,
Sinəm yanır o dərdləri
Yığa-yığa,
Alışırım, niyə millet
Görmür məni,
Qorxa-qorxa baxır hələ
Bu işığa?..
Küçə boyu addımlayır
Yavaş-yavaş.
Biri çarın əmri ilə
Sürgündədir,
O biri çar xidmətindən
Bezib daha.
İkisi də bir dərddədir,
Bir gündədir,
İkisi də yollar gəzir
Bir sabaha.
– Aleksandr, nə susmusan,
Dillənsənə!
– Ay Fətəli, yadımdamı
O gün sənə
Söhbət açdım
Gördüyüm bir faciədən?
Dinlədikə gözlərinə
Çökdü duman.
Bu gün səhər
Şeirlerin arasından
O bədbəxtin kağızını
Tapmışam mən.
Bir bax, sözlər
Nəçə yerden yaralanıb,
Nöqtələri qapqara
Göz bəbəyidir.

Elə bil ki,
Qatarından aralanıb
Yerə düşmüş bir durnanın
Lələyidir.
Bəlkə onun
Axtarasan ünvanını?
Bəlkə sənə getiribmiş
Gümanını?
O, məktuba nəzər salır
Dönə-dönə,
İniləyir qırıq simli
Bir tar kimi.
Dik dayanmış yad əlifflər
Bədəninə
Batır təzə oddan çıxmış
Mismar kimi.
Üzərində göz yaşları,
Qan ləkəsi,
Sotirləri pozulmuşdur
Nəçə yerdən.
Fəqət məhkum bir insanın
Fəryad səsi
Fətəlinin qulağına
Dəyir birdən.
Onun ömür xəritəsi
Öz qanına
Qəltan olub
Bir qızaran çəməni kimi.
Yox, Fətəli məktub kimi
Baxmır ona,
Baxır üzünə qan örtüklü
Vətən kimi...
Budur, ucqar
Müsalmanlar məhəlləsi,
Ürək dözmür
Daxmaların havasına.

Minarədən yerə çökən
Əzan səsi
Möminləri yığır
Axşam namazına.
Qəbir kimi
Hücrələrin qapısından
Donqar belli müsəlmanlar
Keçir bir-bir.
O, baxdıqca,
Ürəyinin yanğısından
Yanağına göz yaşları
Gilələnir.
Sən işə bax:
Gör kiminlə
O, qonşudur.
Tarix bir gün mat qalacaq
Bunu bilsə:
İki Allah evi ilə
Yanaşıdır
Onun evi:
Biri məscid, biri kilə.
Pıçıldayır: – Yazıq millət,
Yazıq Vətən.
Sən göylərdən
Umursan öz qismətini.
Hər gün Allah dərğahında
Diz çökməkdən
İtirmisən dizlərinin
Təqətini.
Əsrlərdən tanrı deyib
İnləyirson,
Bu gedişlə hara çıxdın,
Söylə, hara?
Nə qədər ki, namaz üstə
Baş əyirson,
Qapazaltı olacaqsan
Ağalara.

Ürəyində kin sellənir,
Qəzəb coşur
Şüurları buxovlayan
Möminlərə.
İstəyir ki, yerə salıb
O bayquşu,
Qartal kimi özü qalxsın
Bu minbərə.
İstəyir ki, bir xitabət
Kürsüsünə
O, döndərsin
Bu ətalet yuvasını.
Ey müsəlman, desin
Budur sözüm sənə:
Yaddan çıxart behişt,
Cənnət xülyasını.
Oyan qəflət yuxusundan,
Dövrənə bax:
Mollaların hiyləsidir
Bu tanrı, din.
Gözlərini ayələrlə
Qapayaraq,
Müftəxorlar
Ciblərinə girir sənin.
Köksü dağlı,
Dili bağlı rəiyyətdən
Soruşuram, cavab tapsın
Sualıma:
Səninlə bir namaz qılıb,
Dua edən
Burdan çıxıb
Niyə dönür o, zalıma?
Niyə Allah qapısında
Sənə qardaş,
Öz mülkünün qapısında
Nökər deyir?

Səninlə bir bu dərğaha
Əyilən baş
Niyə durub başın üstə
Əmr eləyir?
Uçurmaqçm
Bu rəzalət dünyasını
Məscidlərdən məktəblərə
Köçməlisən.
Zəmanənin ağıl,
Bilik ziyasını
Gözlərinin bəbəyilo
İçməlisən!
Dərd ürəkde
Düyün-düyün,
Yığın-yığın,
Dinsə, onu qara öllər
Dədə bilər.
Birco anlıq cəsaretin,
Çilğnlığın,
Cavanlığın güdazına
Gədə bilər.
Əzan səsi! - Necə buna
Gətirsin tab?
Cavan, qoca diz qatlayıb
Çökür yerə.
Küçə boyu qoltuğunda
Dəftər-kitab
Gedir gürcü balaları
Məktəblərə.
Əzan səsi! - Haray çəkir
Göydə kabus,
Kilsədən də səs ucalır,
İbadətdir.
Keşiş deyir:
- Vətən bizim namusumuz,
Molla deyir:
- Nicatımız itaətdir.

Əzan səsi:
- Təzə məktəb küfr, yasaq,
Oruc, namaz
Müsəlmana bir yaraşıq.
Keşiş deyir:
- Kor qalırıq oxumasaq,
Biz pərvanə olmalıyıq,
Məktəb işiq!
Molla deyir:
- Dünya fani,
Həyat puçdur,
Döyün cənnət qapısını,
Ey bəndələr.
Keşiş deyir:
- Ömr əldən uçan quşdur,
Yeyin-için, dövrən sürün
Axşam-səhər.
Molla deyir:
- Zülmə, cəbrə
Tab gətirin.
Allah vurur
Ağasına ağ olanı.
Keşiş deyir:
- Haqsızlıqla çəngə girin,
Qəlbınızda gürcü ruhu,
Gürcü qanı.
Nə məscidə rəğbəti var,
Nə kilsəyə,
Bilir, puçdur
Hər ikisi bu dünyada.
Heç olmasa keşiş
Allah deyə-deyə
Vətənə də səcdə edir,
Xalqına da...
Küçə boyu addımlayır
Yavaş-yavaş
Mirzə dərqli qubarılab

Dinir bu d m:
– Aleksandr, s yl ,
N dir nicat yolum?
Mill timin
F ryadına d z mmir m,
Neyleyim ki, bir a ılsın
 lim, qolum?
N  ildirim g c m var ki,
Guruldayıb
Onu q fl t yuxusundan
Oyadım m n.
N  el  bir  f q m ki,
İşıq yayıb.
A ım z lm t p rd sini
G zl rind n.
B s neyl yim,
Kim  deyim  z d rdimi?
Hara gedim?
İmdadıma yet n varmı?
 ar m muru,
D ft rxana m t rcimi
Bir mill tin
Yarasını sa aldarmı?
Bu tapdığın  st  qanlı
M ktuba bax:
Haqq ist y n
Dill r bel  kilidl nir.
Bu m ktublar
H r g n g lib
Qalaq–qalaq
Sin m  st  kitab kimi
Cilidl nir.
 r yimd   ırpınır
S z h v si d ,
S hb  kimi d ş n r m
 ld  q l m.
G r r m ki, n  q z ldir,

N  q sid 
Mill timin yarasına
 fa, m lh m.
G l– i y  qo ma dem k
Vaxtı deyil,
B lb l kimi inild m k
Vaxtı deyil,
M n sevir m
 z xalqımın s rv tini,
Nizaminin cahans mul
S n tini.
O, bir  eir g n şi t k
Nur sa anda
D hasına heyran qaldı
M ml k tl r.
O, idrakdan, f ls f d n
S z a anda
Avropada k   riydi
 ox mill tl r.
Bu g n V t n od i ində
Yanır, qarda ,
N sih tl  r hm  g lm z
 r yida .
M n Pu kini
Oxuduqca d n –d n 
Usanram yar, yar
Dey n q z ll rd n.
Oxuduqca qaranlıqdan
Nurlu g n 
Bird n–bir  g zl rimi
A ıram m n.
Oxuduqca artır g c m,
Artır s sim,
 arpı ma a
T z  meydan ist yir m.
G r r m ki,
Bu dar d nya

Olmur basım,
Mən genişlik istəyirəm,
Mən asıman istəyirəm.
Mən bir qanad istəyirəm,
Zirvələrə uçmaq üçün,
Mən bir həyat istəyirəm
Xalqa işıq saçmaq üçün.
Mən təzədən yaranıram,
Mən təzədən doğuluram.
Mən tənədən dırnağacan
Üsyan, qəzəb, kin oluram.
Tutub boğmaq istəyirəm
Əllərimlə dərdi, qəmi.
Hazıram ki, süngülərə
Sipər edim öz sinəmi.
Ömrümün ən ağır günü,
Xoş günü mən
Sevə-sevə oxuyuram
Püşkini mən,
Niyə bizim cavanların
Dodağında
Qaranquş tək qanad açmır
Bu nəğmələr?
Süründükcə məscidlərin
Qabağında,
Ayələri əzbərləyir
Axşam-səhər.
Dərvişlərin nağılına
Qulaq asıb,
Millet şirin
Röyalarda xumarlanır.
Yaxa yırtır,
Dizlərinə döyür kasıb,
Qanlı başa
Zəncir vurub "tumarlanır".
Hamı mənim öz əlifbam,
Öz kitabım?

Hamı mənim
Şüurlarda inqilabım?
Hamı mənim Babək ruhlu
Mübarizəm?
Hamı mənim şeir,
Sənət Çənlibelim?
Sahilini duman örtmüş
Bir dənizəm,
Heç bilmirəm
Hara axır
Qəzəb selim.
Mən öz sənət meydanımı
Axtarıram,
Yatmışları silkəloyən
Söz qoşmağa.
Mən öz Senat meydanımı
Axtarıram,
Rileyev tək,
Bestujev tək
Çarpışmağa!
Marlinski dinlədikcə
Fətəlini,
Deyir: – Qardaş,
Anlayıram dərini mən.
Bu şəhərdə sıxan gündən
Dost əlini,
Ürəyini oxumuşam
Gözlərindən.
Bilirəm ki, Vətən deyə,
Millet deyə
Sən hazırsan aslan kimi
Döyüşməyə.
Ancaq kimlə? –
Bilirsənmi?
Yox, bilmirsən!
Təkcə dinmi, cəhalətmi
Sənə düşmən?

Bir qulaq ver
Dost sözünə,
Dost səsine:
Ən qorxulu düşmənin var, –
O da çardır.
Süngüsüylə
Millətinin sinəsinə
Həkk etdiyi
O qanunsuz qanunlardır.
O qanunlar sıxır,
Boğur vətəni
Anam doğma Rusiyanı
Boğduğu tək.
O qanunlar
Sürgünlərə atdı məni,
O qanunlar
Hələ nələr törədəcək!
Ürəyimin
Sağalmayan yarasında
Şəhid olmuş dostlarımın
Fəryadı var,
Çapalayır
Səl buzların arasında
Yüz-yüz bizim
Haqq istəyən qəhrəmanlar.
Qarlı Sibir mədənləri,
Qandal səsi...
Zindan, məhbus bolluğundan
Çar xoflanıb.
Hər vicdanı
Pusur polis xəfiyyəsi,
Bir millətin
Azadlığı buxovlanıb.
O qanunlar
Arzuları diri-diri
Sinələrdən qopardaraq
Atrı oda.

Puşkin kimi
Məğrur sənət cahangiri
Mütləqiyyət pəncəsində
Sıxılmada.
Mən də, sən də
Bu dövrəni dəyişməli,
Bax, bu yolda
Vətən deyib döyüşməli!
Bir millət ki,
Oğulları asılmadı,
Sinəsinə yanar dağlar
Basılmadı,
Ağrılardan püskürmədi
Vulkan kimi,
Hayqırmadı qasırgalı
Ümman kimi, –
O millətin ürəyində
Məhkumluğa nifrət olmaz.
Zalımını, düşməni
Tanımayan bir millətdən
Tayfa olar,
Millət olmaz.
Əl yanmasa,
Tutmaz maşa,
Göz kor qalar
Od görməsə.
Millət çətin doğmalaşa
Qan udduran
Yad görməsə.
Qardaş, qəlbən
Sevirəm mən bu Qafqazı,
Düşünmə ki, vurgunluğum
Bir anlıqdır.
Mənim sizə gətirdiyim
Nur şüası,
Çarın işə göndərdiyi
Qaranlıqdır.

Tanıdınmı dostun kimdir.
Düşmənin kim?
Kimdir yayan
Mövhumatı, cəhaləti?
Şüurları zəncirləyən
Qanlı hakim
Boğur qəflət yuxusunda
Hər milləti...
Gören şair Səbuhi
Ayıldıqca bilirmi
Bu söhbətin müddəti
Bir saatmı, bir ilmi?
Bir əsmi dayanıb
O, dostunu dinləyir.
Bunu kitablar demir,
Bunu sənətkar deyir,
Ölümlərin gözüne
Dik baxan bir sənətkar.
Nəğmələri Neva tək
Gur axan bir sənətkar.
Sözler alovla dolu,
Sözler üsyanla dolu,
Danışduqca Bestujev
Fətəlinin gözündə
Ölümlə, qanla dolu
Çarın səltənətinə
Nifrət odu yaranır.
Dostunun hər kəlməsi
Güllə qatarı kimi
Köksündə sıralanır.
Beynində tufan qopur.
Ürəyində zəlzələ.
Od alova qovuşur,
Çay dənizə, sel selə.
Şığıyıb dağlar aşır
O, silsilə-silsilə.
Həyat əvvəlki deyil,

Dövrən əvvəlki deyil,
Küçə həmin dar küçə,
Səki o səki deyil.
Bura Cıdır düzüdür,
Bura Senat meydanı.
Döyüş, sınaq meydanı,
Ölüm, həyat meydanı.
Fətəlinin gözündə
Bütün aləm dəyişir.
Onun şair vicdanı
Haqsızlıqla döyüşür...

IV

Cavan gəlin çay gətirir piyalələrdə,
Üzü açıq, gözlərində ismət şöləsi.
Gələnlərin xidmətində dayanıb ər də,
Ləziz, dadlı nemətlərlə dolub süfrəsi.

Uşaq kimi sevincəkdir Fətəli, Tubu,
Evlərinə ən möhtərəm qonaqlar gəlib.
Ədiblərin, şairlərin məclisidir bu,
Ürəklərə işıq verən çıraqlar gəlib.

Sinilərdə aş qalanıb at təpə kimi,
Sürəhidə qəzəbindən qızarıb şərab.
– Nə baxırsan dərs bilməyən tələbə kimi?
Tez ol, doldur qədəhləri, ay xanəxərab!

– Ay Səbuhi, öz evindir, öz halal payın,
Sən süzəndə şirin olur zəhər də, bal da,
Xumarlanıb məst olmuşam ətərdən çayın
Qorxuram ki, şərab içim, mənə ayıldı.

Tubu xanım eşitdikcə bu söhbətləri
Fərəhlənir, qaşqabağı açılır hərdən.
Təki qəmlər dəryasına batmasın əri.
Bükülməsin ağır işdən, qara xəbərdən.

O bişirər yüz qonağın xörəyini də,
Gecə-gündüz süfrə açar dost gelişinə.
Qəlbini də, gözlərinin bəbəyini də
Qurban verər Fətolinin bir gülüşünə.

Heyhat, onun dərqli keçir günü, saati,
Cavan ömrü qovğalıdır, yolu çarpaşlıq.
Bu meydanda nə səbri var, nə chtiyanı,
“Düşmən qəvi, tale zəbun”, dövrən qarışlıq.

Sübhe kimi fikirləşir, götür-qoy edir,
İstəyir ki, dərdlərini qanıyla yaza.
O, sevinir, üroyində gəlin toy edir,
O, qəmlənir, Tubu xanım qərç olur yasa.

Öz eriylə gəlib durur yaxın-yanası,
O ürəkdən bu üroyə köçsün qəm, kəder.
Sənətkara həssas qəlbi ömür yoldaşı
Gərəklidir ilham qədər, istedad qədər...

Uşaq kimi sevincəkdir bu axşam Tubu,
Fvlərinə ən istekli qonaqlar gəlib.
Elə bil Ay nurlandırır sönən qürubu.
Ürəklərə işıq verən çıraqlar gəlib.

Şair Vazeh bir tərəfdə tutub yerini,
Sükutu da mənalıdır, danışığı da.
Sətir-sətir söylədikcə şeirlərini,
Sətirləşir alınıdakı qırışığı da.

Gözlərində kölgəsi var yüz işgəncənin,
Saç-saqqalı ağappaqdır vicdanı kimi.
Şerimizin günoşini doğan Gəncənin
İncə qəlbi şairidir, müdrək alimi.

Mollalarla ağızlaşıb, dinlə döyüşüb,
Qələmiylə iynələyib daş ürəkləri.

Öz elindən, obasından didərgin düşüb,
Nəğmələri qan ağlayır o vaxtdan beri.

Səbuhinin dəvətilə gəlib Tiflisə,
Üroyində Vətəninə vəfa, sədaqət.
Öz dostuyla qaranquş tək verib səs-səsə,
Şöhretlənib yaratdığı “Divani-hikmət”.

O məclisə gələnlərin əməli saleh,
Vicdanı pak, qəlbi sənət eşqiylə dolu.
Orda şerin sirlərindən söz açır Vazeh,
Zəkasıyla nurlandırır qaranlıq yolu.

Qərbin, Şərqi aşarından yaxşı halıdır,
Xəyyam, Dante rübabını sevir ürəkdən.
Bu axşam da o, məclisin ağsaqqalıdır,
Yorulmayı vəcde gəlib şeir deməkdən.

Gah Şillərə meydan verir tərcüməsində,
Gah Sədinin divanını gətirir dilə.
Gətə necə doğmalasıdır onun səsində,
Heyne süzür üroyindən hey gilə-gilə.

Çavçavadze – Gürcüstanın ustad şairi
Çənəsinə söykəyibdir, əl ağacına.
Bu məhəbbət nəğməkarı, həyat şairi
Dönüb nəğmə əsirinə, şeir acına.

O başının tükü sanı məclislər görüb,
Çox dinləyib çonqurini, kamani, sazı.
Vazeh şeir bağçasından bir çələng hörüb,
Bir çələng ki, bihuş edir ətri knyazı.

Bu nəğmələr Bestujevi sirli, sehrli
Şərqi hikmət dünyasına çəkib aparır.
Neçə rəngli, neçə səsli, neçə bəhrli
Əruz vəzni üroyində tufan qoparır.

Əllərini sinəsində daraqlayıb o,
Damağında qəlyan sönüb, yoxdur xəbəri.
Bir məclisdə min bir kitab varaqlayıb o,
Səyahətə çıxır uzaq qərinələri.

Fikirləşir: – Qoca Şərqi dərdi böyükdür;
Öz gələri başa qoyur onu tac kimi.
Öz dühası, öz idraki özünə yüküdür,
Bol meyvədən yerə çökən bir ağac kimi.

Həm varını, həm aqlını mənimsəyirlər,
Zəli kimi sovururlar düşüncəsini.
Ona şagird, özlərinə ustad deyirlər,
O da susur, öz içində boğub sesini.

Öyrənənlər ağıllanıb öyrədən olur,
Burda hiylə, siyasət də çatır köməyə.
İməkləyən ayaq tutub yol gedən olur,
Yeriyəni məcbur edir iməkləməyə...

Üzündə nur, başında fəs, önündə kitab,
Mütəkkəyə dirşəklənib Vazeh danışır.
Hər qapıya açar tapır, hər sirrə cavab,
Hər kəlmədən dili yanır, qəlbi alışır.

– Ulu Sədi belə deyib öz qitəsində:
– “Ey hökmdar, məndən əvvəl şairlərimiz
Sənə yazıb hər şerində, fəxriyyəsində:
Xoşbəxtik ki, zəmanəndə yaşayırıq biz.

Sən özünü xoşbəxt bil ki, Şeyx Sədiylə
Bir dövrdə yaşayırsan, gülür muradın.
Ədalətlə, ləyaqətlə hakimlik eylə,
Bəlkə mənə bir şerimdə çəkilsin adın”.

Bax, əbədi sənət budur, ölməzlik budur,
Əsrlərdən qonaq gəlir məclisimizə.
Bəli, Xəyyam müqəddəsdir, Sədi uludur,
Xaqani ən ibrətamiz məktəbdir bizə.

Qoy zamanın tufanı ilə qaynasın qanın,
Fəqət öyrən babalardan, onlar nə deyir:
Bir ürəyin, bir kamalın, bir də vicdanın
Vəhdətindən yaranmışdır həqiqi şeir.

Nədir mənə son məramım? –

Deyim sizlərə:

Elin fikri, xalqın səsi şerin canıdır.
Şair ümid çırağıdır ümitsizlərə,
Ürəklərin harayçısı, zəng çalanıdır.

Təsbehini övkələyib ovuclarında,
Dizlərini yerə basıb Şərq adətiylə.
Şam işığı titrədikcə ağ saçlarında,
O, məclisdə şölə saçır ləyaqətiylə.

Çavçavadzə vəcdə gəlib qalxır ayağa,
Görkəminlə dağ vüqarı, qaya siqləti:
– Ruhumuza qida verən əziz qonağa
Minnətdarıq.

Qəbul edin bu məhəbbəti.

Biz bir ovuc ziyalıyıq:

Bağlıyıq öz millətimizə.

Bestujevi yandıran dərd yandırır mənə,
Qoymayaq ki, qəlbimizin xoş nübarını
Fitnəkarlar ayaqlayıb torpağa sərsin.
Bu qardaşlıq, bu sədaqət toxumlarını
Millətlərin arasında səpək, göyərşin!

Görərik ki, baxça olur, bəhər verir o,
Nəsillər də bağban kimi xatırlar bizi...
Bestujeyin ürəyindən xəbər verir o,
– Bu sağlığa içək, – deyir, – piyaləmizi.

Müqəddəsdir məramınız, hörmətli knyaz,
O bağçanın ilk fidanı burda əkilir.
Qardaşlığın odu sönməz, rəngi qaralmaz,
Ona xalqın ürəyindən işıq çəkilir.

Mirzə Şəfi sual verir:

– Ancaq nə yolla,
Nə tədbirlə bu mərəmə çataq, qardaşlar!
Milletimə layla çalır ruhani molla,
Yatır qəflət yuxusunda beyinlər, başlar.
Baqqal deyir: – Sən dinsizə çörək satmaram,
Çünki məktəb, ürfan sözü səndən törəyib.
Axund deyir: – Naməhrəmsən, əl uzatmaram,
Əlin kafir Axundovun əlinə dəyib.

Milət uyur hiyləsinə şarlatanların,
Bir günahsız müqəssir tək çaşıb qalırım,
Sözü keçir sənətkara şər atanların,
Alçaqların fitvasıyla mən alçalıram.

Neyləməli?

Bu dəm dinir Mirzə Fətəli:
– Ustad, şeir yazmalıyıq qılıncdan iti.
Hər dərini öz dilində xalqa deməli,
Nəzirələr, mədhiyələr yıxdı milleti.

Çoxdandır ki, şeir, sənət çaşıb yolunu,
Dəllalların əlində bir oyuncaq olub.
Məsləksizlər ayaqlara döşəyib onu,
Əvəzində aldığı pay bir qucaq olub.

Hakimlərin təlxəyidir məddah şairlər,
İlhamını matəh kimi qoyur hərraca.
Yaşayırlar əldən ayrı, xalqdan bixəbər
Yüz cür yalan sınıyırlar yoxsula, aca.

Girib tərif yarışına rütbəpərəstlər,
Bir-birini ayaqlayır itaət üçün.
Əqidəsiz ölü canlar, soyuq nəfəslər
Tiryəkdən də qorxuludur cəmiyyət üçün.

Nə zaman ki, vicdan susur, qeyrət uyuyur,
Nə zaman ki, mütələşir alim, sənətkar,

Milletin də ruhu küsür, qəlbi soyuyur,
Öz-özünə məğlub olur döyüşdən kənar.

Sübhe kimi qulaq asır dostlara Tubu
Bu menzile ən istəkli qonaqlar gəlib
Elə bil Ay punlandırıb sənən qürubu
Ürəklərə işıq verən çıraqlar gəlib.

V

Qazamatın qabağında
Keşikçilər dayanmış.
Barmaqları tətikdədir;
Burda nə din, nə danış.
Sifətləri daş kimidir,
Baxışları duyğusuz.
Onların bir peşəsi var:
Bunu gözlə, onu pus.
Yaxın qoyma, vur döşündən,
Lazım gəlsə güllələ,
Nə həsrətli gözlərə bax,
Nə uzanan bir ələ.
Qana bələ,
Vur, itələ,
Tut qapını,
Kəs yolu.
Mükafatın ya pul olar,
Ya da rəis “sağ olu”.
Dövlət bilir
Kimdir onun
Keşikçisi, dayağı:
Nökərlərin ən sadıqı,
İtlərin ən sayıqlı...
Qazamatın qapısında
Gözətçilər dayanmış.
Silahları deyir sənə:
Burda nə din, nə danış!

Barmaqhlqlar arasından
Boylandıqca dustaqlar,
Bu tərəfdə gildir-gildir
Göz yaşları tökən var.
Yaşmaq altdan ana baxır,
Bacı yolur saçını.
Gürcü qızı səssiz didir
Boynundakı xaçını.
Bura Metex qalasıdır,
Bura ölüm kabusu.
Oğul zindan dustağıdır,
Ana çadra məhbusu.
Aralıqda qədim divar
Həsret kimi dayanmış.
İki dövlət arasında
Sərhəd kimi dayanmış.
Üç millətin feryad səsi
Bir-birinə qartşır.
Üç ürəyi birləşdirən
Qəm dil açıb danışır.
Hər dustağın bir əzizi,
Bir yananı var burda.
Daş üstündən gizli-gizli
Boylananı var burda.
Daş tapılmır,
Bu yollarda
Yer bərkiyib, daşlandı.
Qazamatın qabağında
Daş qıtdığı başlandı.
Daş axtarıb,
Kəsək tapıb,
Əllərini qızardan
Az qalır ki, dişlərilə
Daş qoparsın hasardan.
Daş tapılmır,
Vay o gündən
Ürək dönüb daş ola.

Vecə gəlməz çaylar kimi
Süzülən göz yaşları.
Ayaq altda qoyasan ki,
Bəlkə bir az yumşala
O duyğusuz sinələrdə
Gəzən soyuq daşları.
Gələnlərin ürəyində
Qardaş dərdi,
Dost dağı,
Biri həyat dustağıdır,
Biri zindan dustağı.
İzn alıb görüşən də
İçin-için ağlayır.
Həsretlilər yaxa yırtıb
Görüşməkcin ağlayır.
Koroğlu tək eşmə bıqlı,
Özü palıd cüssəli
Bir cavan var,
Dustaqların
Hamısından qüssəli.
Gözü yollar yorğunudur,
Könlü insan möhtacı.
Bu gün onun görüşünə
Nə yar gəlib, nə bacı.
Yoxdur onu haraylayan
Bu qədər səs içində.
O, yetimdir, kimsəsizdir
Dəmir qəfəs içində.
Bir tarı var,
Pərdəsində
Ah gəzir, qəm yeriir.
Sinəsinə basan kimi
Simlər yanıb əriyir:
Dəli könül cuşa gəldi,
Dərd ayılıb huşa gəldi.
Vüsəl qatdı yarı yolda,
Həsret qəmlə qoşa gəldi.

Bir ah çəkdim, yandı otlar,
Silkələndi göy palıdılar.
Doluxsunub boz buludlar
Gözümdəki yaşa gəldi.

Ürək çəkir yüz möhnəti,
Nə səbri var, nə taqəti.
Dövrünün hər fəlakəti
Bu bələli başa gəldi.

Gör kim idim, kim olmuşam;
Bir taleyi kəm olmuşam.
Sevinc gəzib qəm olmuşam,
Ömrüm bitib başa gəldi.

Gözlərimdən qan damanı,
Yar unudub and-amanı.
Mən bədbəxtin son gümanı,
Bir ürəyi daşa gəldi.

Dost aralı, düşmən yaxın,
Duman gəlir axın-axın.
Qara gözlər, mənə baxın,
Bəlkə dərdim, "xoşa" gəldi.

Kimə deydi yamanlığım? --
Özümə öz qurbanlığım.
Gün görmədi cavanlığım,
Yazdan çıxıb qışa gəldi...

Mizrab tara toxunur,
Nəgmə deyir o, yenə.
Mizrab hara toxunur? --
Ürəklərin telinə.
O nəgməkar hıçqırır,
O sınıq tar inləyir.

Keşikçi də dinləyir,
Dustaqlar da dinləyir:
"Qalanın dibində
Bir daş olaydım.
Gələne-gedəne
Yoldaş olaydım.
Qalanın içində
Yarıma həsrət.
Kəndimin toyları
Tarıma həsrət.

Qalanın üstündə
Bir quş olaydım.
Anamın yanına
Uçmuş olaydım.

Qalanın küncündə
Dərd qalasıyam.
Ölünce dünyada
Mərd qalasıyam.

Qalanın altında
Quyum olaydı.
Gözümün yaşıyla
Suyum olaydı.

Qalada yaramı
Bağlayanım yox.
Qalanın çölündə
Ağlayanım yox.

Yandım,
Qala-qala
Qalandı dərdim.
Ölsəm də, ay Qala,
Qalandı dərdim".

Nəğmə necə sehrlı,
Nəğmə necə füsunkar!
Hönkürür, ağladır tar.
Telini ürəklərin
Telinə bağlayır tar.
Pərdələrdə gəzişən
Mizrabdır, ya göz yaşı?
Simlər üstə qızışıb
Barmaqların savaşı.
Yara həsrət əlləri
Çala-çala əriyir.
Sanki, onun ahından
Bu daş qala əriyir.
Sanki, daşlar yeriyir,
Üstündə yüz-yüz ayaq.
Əllər qalxır yuxarı,
Enir divar, uçar tağ.
Tüfəng tutan soldatın
Əli birdən boşalır.
Nəğməyə əsir olub
Daş ürəyi yumşalır.
Dustaq onun fətəhi,
Dustaq onun hakimi.
Silahıyla titrəyir
Qolubağlı qul kimi.
Atılır irəliyə
Gözüyaşlı bir ana.
Barmaqlıqlar içindən
Sarmaşır balasına.
Soldat görmür onları,
Soldat baxır uzağa.
Tüfənginin süngüsü
Sancılıb boz torpağa
Nəğmə lal edir onu,
Nəğmə kövrəldir onu.
Həsrətlə xatırlayır
Sahibsiz qarmonunu

O şirmayı dilləri
Toz basıbdır nə vaxtdan.
Barmaqları göynəyib,
Aralanıb çaxmaqdan.
Yanğın düşən ürəyi
İstəyir parçalana.
O, bir Şimala baxır,
Bir də bu tar çalana.
– Fətəli, bu necə ilahi sədi!
İnsanmı, pərimi nəğmə oxuyan?
Gözlərim yaşardı, ürəyim əsdi,
Bir anda bir əsri yaşadım, inan.
O dünyələr açdı, tarixlər dedi,
Tərcüməsiz duydum o qəmi, dərdi.
Təbiət bülbülə dil versə idi
Sizin dilinizdə nəğmə deyərdi.
Bir quru ağacdan yaranan bu tar
Ruhumu ram edib öz tilsimində.
Bir xalqın yaralı ürəyi ağlar,
Mın sinə dağı var incə simində.
Qubanı, Qusarı gəzib dolaşdım,
Dinlədim balaban, tütək səsini.
Qartallı dağların belindən aşdım,
Gördüm yas yerini, toy məclisini.
Ancaq misilsizdir bu ilahi səs,
Ürəyim o dərdin, qəmin məhbusu.
Kaş qismət olaydı mənə bu məhbos,
Diz çöküb öpəydim həmin məhbusu,
Səbuhi, qardaşım, indən belə sən
Mənə öz dilini öyrətməlisən.
Bu dili Püşkin də bir az öyrənib,
Sizin nəğmələrlə çağlayır qəlbi.
Lermontov bir şirin avaz öyrənib,
Ürəklə yaradıb “Aşiq Qəribi”.
Mənim də bu dilə var məhəbbətim,
Peşman etmərəm müəllimimi.
Bu nəğməkar xalqın, şair millətin

Dilini sevərəm öz dilim kimi.
Ya qismət, qayıdıb vətənə dönsəm,
Bu dil unudulmaz, düşməz dilimdən.
Bu dildə anama şeir deyərəm,
Bu dili balama öyrəderəm mən.
Vətənə çatmayıb, ölsəm Tiflisdə,
Bircə xahişim var, mən deyən olsun.
Qardaşım, tar çaldır qəbrimin üstə,
Simlər haray çəkib inləyən olsun.
Ömründə ilk dəfə, bəli, ilk dəfə
Sevincdən ağlayır Mirzə Fətəli.
Atılır quş kimi dostu tərəfə,
Onu qucaqlayır Mirzə Fətəli.
Yox, o, geniş açır öz qucağını,
Qolları Kür ilə Arazdır onun.
Bestujev yurdunu, Puşkin xalqını
Öpür dodağıyla odlar yurdunun.

VI

Dövrən onu günbəgün
Sıxan kəlbətin oldu.
Yaşamaq çətin oldu,
Yaratmaq çətin oldu.
O, daş kimi bərkidi,
Dağ kimi mətin oldu.
Çiyi çarın olsa da,
Qəlbi millətin oldu.
Dözdü zəmanəsinin
Dözülmez möhnətinə.
Bəzisi tək getmədi
Məkkə ziyarətinə.
Ayağı yerdən qopub,
Əli göydə qalmadı.
Kilsələrdə diz çöküb
Boynuna xaç salmadı.
Vətəndən üz döndərüb,
Təbəlikdən çıxanlar,

Yerə atıb paqonu,
Yerdən qızıl yığanlar,
Bir çardan üz döndərüb,
Bir şaha baş əyənlər.
Mən möminəm deyənlər,
Müsəlmanam deyənlər
Qurban verib məsləki,
Yadırgayıb milləti,
Yalnız dində gördülər
Düzlüyü, həqiqəti.
Getdi əqidə, bilik,
Dik yerişən, şax duran
Süründü dizin-dizin.
Papağından dem vuran
Ayaqda başmaq oldu.
Fəlsəfəsi mütilik,
Zülmə tablaşmaq oldu
Dünənki mübarizin.
Bəs Fətəli neynədi?
O dözdü yana-yana.
Vəzifəsi dilmanlıq,
İş yeri dəftərxana.
Dəftərxana – yoxsulun
Yüz-yüz bağlı naməsi.
Hər qovluğda qovrulan,
Bir külfətin naləsi
Hər qovluqda göz yaş,
Külə dönmüş arzular.
Hər qovluğun üstündə
Biganəlik tozu var.
Hər qovluğun üstündə
Rusca belə yazı var:
“Gönderilsin arxivə,
Məlum deyil ünvanı”.
Bu da çarın qayğısı,
Bu da haqqın divanı!
Bəs Fətəli neynədi?

Qəlbi qan, fikri ayıq,
O, kağız dəryasında
Ləngər vuran bir qayıq.
“Yox, mütləq tapmalıyıq,
Bir çarə qılmalıyıq”.
Bu məktubun sahibi
Əldən gedir, kasıbdır,
Yazıq, imza yerinə
Barmağını basıbdır.
Bu məktubun üstündə
Qan izləri görünür.
Bu məktubun üstündə
On bir yetim körpənin
Dırnaq yeri görünür.
Hər məktubda bir kitab,
Bir həyat əsəri var.
Bütün Azərbaycanın
Burda dərdi-səri var.
O, Tiflisdə oturub,
Çəkir el möhmətini.
Ovcunun içi kimi
Görür öz millətini.
Ondan imdad istəyir
İsməti tapdalanan.
Bəyin, xanın əmriylə
Yurd-yuvası talanan.
Ondan məktəb istəyir
Yoxsul kənd uşaqları.
Ondan işıq istəyir
Yüz evin çıraqları
Ondan cavab gözləyir
Oğul itirmiş ana.
Bura ədalət evi,
Bura baş divanxana...
Ən böyük rüşvətxana! –
Qəlbi daşlar sərgisi.
Çürüyən bir dövlətin
Riyakarlıq mərkəzi.

Burda qanun dəbdədir,
Möhürlüdür kağızlar.
Qanundan dəm vuranda
Köpüklənir ağızlar.
Məmurlar elə bil ki
Hazır qəlibdən çıxıb.
Qızıl manatlar kimi
Parlayır sifətləri.
Elə bil ki, ömründə
Ana bətni görməyib,
Məmurlar cibdən çıxıb,
Puldur ədalətləri,
Puldur ləyaqətləri.
Yoxsullar həftələrlə
Qəbulda can çəkirlər,
Kimsəsizlər haqq deyib,
Göz yaşları tökürlər.
Boynu yoğun polislər,
Rütbəli möhtəkirlər
Durub ikiqat olur
Gələcək tacirə, xana.
Bura “ədalət evi”,
Ən böyük “divanxana”.
Ən böyük dəllalxana,
Üstü örtülü bazar.
Burda qələm pul görüb,
Mürəkkəbsiz də yazar.
Başda həzrət canişin
Təmsil edir dövləti.
Başının üzərində
Padşahın portreti.
Başsızın üzərində
Çürük başı ucalır.
Sanki qəbrin üstündə
Sinə daşı ucalır.
Qapının arxasında
Boynun büküb yetimlər.

Qapının arxasında
Saysız ölüm – itimlər.
Qapının arxasında
Nalələr, yalvarışlar.
Polis yumruqlarıyla,
Rəis buyruqlarıyla
Əzilən dərqli başlar,
Tökülən qanlı yaşlar.
Salonun ortasında
General həzrətləri.
Bəzəkli yolka kimi
Parıldayır hər yeri.
Xalqın sadıq düşməni,
Çarın sadıq nökrü.
Vəzifəsindən xumar,
Hökmündən razı, məmnun.
Vicdan sövdəgərləri
Xidmətindədir onun.
Ayağının altında
Biri pəyəndaz olur.
Biri dördqat əyilir,
Görsə bu da az olur,
Əyilməyə gətirər
Öz əhli-əyalını,
Təki rəis xoşlasın
Bu vicdan dəllahını.
Ürək necə yanmasın,
Necə dönməsin qana?
Bura “ədalət evi”,
Ən böyük divanxana.
Pul üstündə can qoyan,
Ölkəni viran qoyan
Ən böyük viranxana.
Dərdi başından aşan
Yüz-yüz, Səbuhi təkdir.
Göz yaşıyla danışan
Yüz-yüz, Səbuhi təkdir.

Hamıya əl uzatmaq,
Xalqın hayına çatmaq,
Həyan olmaq gərəkdir.
Dilmanc olmaq gərəkdir
Dilbizməz məmurlara.
Hər hədbəxtin dərini
Böyüklərə deyirdi
O, alışa-alışa,
O, yalvara-yalvara.
Özüyçün əyilməyi
Ölümdən bəter bilib,
Öz xalqının naminə
O, hardasa əyilib,
Necə bağlı qapıya
Açar oldu Səbuhi..
Necə haqsız qəzəbə
Düçar oldu Səbuhi.
O, dönmədi yolundan,
Daşınmadı fikrindən.
Dedi: – Külə dönünce
Vətən deyəcəyəm mən.
Sinəmdə bir ürək var
Vətən Əsli, o Kərəm.
Yüz yerə parçalansam,
Yüz yol Vətən deyərəm.
Yüz kösöv olub yansam,
Yüz yol Vətən deyərəm.
Öz xalqıma xidmətim,
Rus xalqına xidmətim,
Fars xalqına xidmətim,
Hər xalqa xidmətimdir.
Vətənə məhəbbətim
Dünyaya rəğbətimdir.
Fətəlinin ürəyi
Bu eşq ilə döyündü.
Zehni itiləşdikcə,
Qələm süngüyə döndü...

Şam işığı, səssiz otaq...
 O, masanın arxasında
 Sübhə kimi oturaraq
 Hey düşünür dərin-dərin.
 O, çırpınır pəncəsində
 Dağdan ağır fikirlərin:
 Haray dostlar, haray dostlar!
 Yetim kimi inildəyən
 Bir ürəyim var, ay dostlar!
 Nəğmələrim yaralıdır
 Parçalanmış sinəniztək
 Dünən Püşkin can verəndə
 Ürəyimdə çapaladı
 Neçə arzu, neçə istək.
 Nələr etdi əli qanlı
 Çar nökrü, çar cəlladı:
 Bir şairə güllə atıb
 Bir milləti yaraladı,
 Bir dünyanı yaraladı.
 Güzəlliyi yaraladı,
 Gül-çiçəyi yaraladı.
 O, bu günə qəsd eləyib,
 Gələcəyi yaraladı.
 O güllənin alovudur
 Gözlərimdə yanan mənim.
 O güllənin tüstüsüdür
 Saçlarıma qonan mənim.
 O güllənin ağrısıdır
 Ürəyimi dəlib-deşən.
 Öləndə dostdur, gedəndə sirdaş,
 Mən təklənib yetimləşən.
 Əllərinin hərərəti
 Soyumamış əllərimdən,
 Təzə doğmuş bir günəşi –
 Lermontovu itirdim mən.

Güllə dəydi Bestujevo,
 Sinəm bir də yaralandı.
 Həmdəm getdi, qardaş getdi,
 Ümid məndən aralandı.
 O üsyankar rus qəlbinə,
 Rus səsinə güllə dəydi.
 Dodağında əzbər olan
 Azərbaycan nəğməsinə,
 Azərbaycan kəlməsinə
 Güllə dəydi!
 Bu nə həyat, nə dövrandır?
 Təməli qan, hökmü qandır.
 Haqq deyən mükafatı
 Ya güllə, ya dar ağacı.
 Dahilərin al qanıyla
 Parıldayır
 Nədanların taxtı-tacı.
 Yaltaqlığın meydanı gen,
 Murdar üzü təmtəraqlı.
 Yalanların yolu açıq,
 Həqiqətin dili bağlı.
 Ərlər muzdur, mərdlər kasıb,
 Gədəlarsa bəydir, xandır.
 Qanmaz, cahil olmaq azad,
 Arif olmaq qadağandır.
 Qadağandır bu dövrandə
 İnsan kimi fikirləşmək.
 Həyat mərdə göz dağıdır,
 Ağı kora qızıl çeşmək...
 Şam işığı, səssiz otaq,
 O çatılan qaşlara bax,
 O yuxusuz gözlərə bax.
 Əynindəki hərbi geyim
 Sıxır onu zindan kimi.
 Çiyindəki zər paqonlar
 Bir cüt qızıl ilan kimi
 Baş qaldırır dinmə deyir.

Yüksək çarın qulluğunda,
Ucalardan enmə deyir,
Ordenləri dilə gəlir:
Həm nurluyuq, həm də parlaq,
Gözlerini qamaşdıraq,
Həqiqətə kor kimi bax.
Sən ədalət, haqq istəmə,
Rütbə istə, nişan istə.
Sinəndəki ürəyi sat,
Bizləri düz sinən üstə.
Fəqət üsyan edir ürək,
Ədalətli bir hakim tək.
Vidənini satma deyir
Nə rütbəyə, nə çinə sən,
Neynirsən o qızıl testi,
Qan qusasan içinə sən?
Məzlumların naləsinə,
Fəryadına qulaq as bir:
Ağlayanın göz aşları
Ağladana qəhqəhədir.
Sən coşmalı, çağlamalı,
Sən ürəklər sağaltmalı,
Ürəksizlər dağlamalı.
Dilsizlərə dil verməli,
Qan-qan deyən
Nəs dilləri bağlamalı.
Millətinin itirdiyi
Əsrləri haqlamalı,
Əsrləri örtməlisən.
Bir ordunun yürüşünü,
Hücumunu, döyüşünü
Bir qələmlə etməlisən.
Yollar açıb sabahına,
Tufanların qabağına
Bayraq kimi getməlisən.
Boğulsa da nitqin, səsin,
Təngisə də od nəfəsin

Məqsədinə çatmalısən,
Amalına yetməlisən.
Bu müqəddəs, çətin yolda
Ömrün qurban ola bilər.
Puşkinin mərd sinəsi tək
Sinən al qan ola bilər,
Bəlkə sənə tuşlanacaq
Lermontova dəyən güllə.
Bəlkə sənə tuşlanacaq
Qızıl saçlı Bestujevi
Külək vurmuş qızılgültək
O ikiqat əyən güllə.
Bəlkə...
Bəlkə...
Bu bəlkələr,
Bu qorxular, təhlükələr
Ürəyini çox övkələr,
Varlığını çox silkələr.
Hələ zindan küncləri var
Sənətkarı çürütməyə.
Satqınlar var,
Fürsət gəzir
Fitnə-fəsad törətməyə.
Alçaqlar var,
Şeir-sənət meydanında
Dardır yeri.
Yollar gəzir
Ləkələsin
Qəlbi təmiz şairləri.
Yaltaqlar var,
Mənlik, vüqar
Gözlərinə batan oxdur.
Kişiliyi, cəsarəti
Görməyə heç gözü yoxdur.
Sən mərd olsan,
Cavan ömrün
Sürgünlərə gedə bilər.

Qara əllər gecəyarı
Səni boğub didə bilər.
Qara əllər, qara fayton,
Qapqaranlıq xəlvət gecə.
Bəlkə sənin mənzilinə
Soxuldular lap indicə.
Bəlkə isti nəfəsindən
Körpə kimi xumarlanan,
Sənin şair əllərinlə
Hörükləri tumarlanan
Eşqə sadıq bir qadın da
Saçlarını yola-yola,
Boğuldu öz fəryadında.
Bəlkə əzib tapdaladı
Yaratdığın şah əsəri
Gönü qalm bir qoçunun
Altı qalın çəkmələri.
Bəs Xaqani?
“Həbsiyyəni” yaza-yaza
Söz silləsi vurmadımı
Hər rütbəli yaramaza?
Bəs Nəsimi?
Öz qanıyla
Qoca Şərqi
Ən üsyankar bahadırı?
O, “Ənəlhəq” – demədimi
Soyulanda diri-diri?
Bir şair ki, ürəyində
Vətən dərdi, yangısı var.
Onun zindan təhlükəsi.
Vaxtsız ölüm qorxusu var.
Əzablardan çəkinməyib
Qoş səsini sən onlara.
Millotinin yazan əli,
Ateş açan səngəri ol.
Nifrət edib

Çar verdiyi paqonlara,
Sən vətənin
Paqonsuz bir əsgəri ol!
Şam işığı, səssiz otaq..
O qaralan kağızlara,
Bu ağaran saçlara bax:
“Qəlbim kinlə, qəmlə dolu,
Necə deyim, necə yazım?
Necə çatsın millətimə
Hər məramım, fikrim,
Arzum?
Nə məktəb var,
Nə əlifba.
Çoban qardaş,
Cütcü baba,
Yaşmaq altda ömür sürən,
Günəşi də gizli görən
Pərzadlarım, Sonalarım,
Bacılarım, analarım
Necə məni oxusun bəs?
Şeir yazmaq fayda verməz,
Roman yazmaq fayda verməz.
Güzgü kimi düz göstərən
Səhnə görə indi bizə.
Qəhqəhəsi bir ildırım,
Kinayəsi iti nizə.
Gülüşi də mübarizə,
Göz yaşı da mübarizə.
Millet açıb gözlərini
Yaxşı baxsın o güzgüyə.
Bir özünə nəzər salsın,
Bir özgəyə.
Görsün kimdir,
Görsün nədir.
O, kimlərin əlindədir.
Bir özünə gəlsin millət,
Öz eybinə gülsün millət.

Gülsün gözü yaşarınca,
 O, kor olub ağlamaqdan.
 Bezib min il mersiyyəylə
 Özüne yas saxlamaqdan.
 Hər fikrimdə təbil səsi,
 Gülüş, nifrət partlayışı
 Nadanlığın, cəhaletin
 Qoy laxlasın təməl daşı.
 Hər pyesimdə məzhəkənin
 Bol-bol yeri olmalıdır.
 Bu millətin öz Russosu,
 Öz Molyeri olmalıdır.
 Səhnəmizin pərdəsini
 Gərək elə açsın əlim,
 Çirkin həyat pərdəsini
 Didə bilim, yırtı bilim...
 O öz şahın xəyalında
 Zülmətləri yara-yara,
 Ürəyini sübhə kimi
 Boşaltdı ağ varaqalara...

VIII

Hər kəsin öz yolu, öz niyyəti var,
 Kimi cv dağıdır, kimi yurd salır.
 Ancaq bir yaratmaq səadəti var,
 Bax, bu səadətlə insan ucalır.
 Yaratmaq! –
 Zindanlar küncündə yatsan,
 Öz qanına batsan, yenə yaratmaq!
 Ölüm bahasına xalqı oyatsan,
 Ölüm yox, həyatdır məzarda yatmaq.
 Yaratmaq! –
 Qətrədən ümman yaratmaq.
 Közü məşəl etmək çətindir, çətin.
 Sükunət içində tufan yaratmaq! –
 Budur ilk məramı şerin, sənətin.

Nəfsin toxumuyla yalan söz əkib,
 Haqqa, həqiqətə yadlaşan da var.
 Dünya nemətindən gözünü çəkib,
 Min dördə, əzaba qatlaşan da var.

Hələ sənət deyil savad, istedad,
 Hər kərpic düzümü divara dönmür.
 Hər usta yazana deyilmir ustad,
 Hər "Məlik-şüəra" şüəra dönmür.

Natavan deyildir hər cür xan qızı,
 Hər qadın hünərdə Məhsəti olmur.
 Sənətkar vicdanı, sənət yangısı
 Hər qələm əhlinin qisməti olmur.

Təbi təriflərə təbil olanı
 Saraylar zövqüylə dindirib çaldı.
 Şahlar əzizlədi Əbül Ülanı,
 Sənəti alçaldı, özü ucaldı.

Zamanın hökmüylə uçdu səltənət,
 O məddah şair də endi taxtından.
 Divarlar altında qaraldı sənət,
 Xalqına kəm baxan küssün baxtından!

Bir şeir günəşi doğlu o yerdə,
 İşığı daxmadan cahana düşdü.
 Bütün dahilərə oldu sərkərdə,
 Sədası zamandan zamana düşdü...

Yazan qələm olur, qaralan kağız,
 Əl var, yazdığının fərqinə varmır.
 Şair var, saçları ağarır yalız,
 Camaat yanında üzü ağarmır.

Şair ürəkləri oxşaya bilməz
 Xalqın nəfəsini şərə qatmasa.
 Təltiflə, fərmanla yaşaya bilməz
 Əgər sənətkarı el yaşatmasa...

Səbuhi bilirdi bu həqiqəti,
Yaratmaq eşqiylə yanır, yanırdı,
Qəlbində zamanın dərdi, möhnəti,
Bircə qələminə arxalanırdı.

Sözlər parıltılı sözlər deyildi,
Xalqın ruhu kimi sadə, rəvandı.
Yazdığı adi bir əsər deyildi,
Tarix qarşısında bir imtahandı.

Fikirlər minillik qələbdən çıxıb,
Köhnə yaraları sağaltmalıydı.
Bütün ehkamları dağıdıb, yığıb,
Sənətdə inqilab yaratmalıydı.

Düşündü, alnında əzab izləri,
Özü də bilmədi haçan o yatdı.
Təzə açılarda sübhün gözləri
Ömür sirdaşını gəlib oyatdı.

– Ay Tubu, Ay Tubu, tez ol, bəri gəl,
Xəzinə tapmışam, əsl xəzinə!
O, durub heyrətlə soruşdu əvvəl:
– Nə var, ay Fətəli, nə olub sənə?

Harda gizlənmişdi, necə tapmışan?
– Bax, burdan! –
Köksünü göstərir o dem.
Yerdə gizlənsəydi tapardım asan,
Qəlbimə illərlə yollar gəzmışəm.
Ancaq bilməmişəm nədir yorulmaq,
Sünki sən olmusan arxam, köməyim.
Evdə sənətkara pasiban olmaq
Ən böyük vəfaymış, əziz mələyim!

Qoşa əllərində bir dəstə kağız
Onun uçan qolu, qanadı kimi.
Sıxıb sinəsinə öpür aramsız
Həsərdən doğulmuş övladı kimi.

Sanır günəş yanır evin içində,
Setirlər nurundan naxış-naxışdır.
Dünya olan-olmaz sevincini də
Bircə Səbuhiyə bağışlamışdır.

Onun sinəsinə qısıdır Tubu,
Gözündən yaş qopur o varaqlara.
Dönüb on beş yaşlı qız olur Tubu,
Qayıdır sevdalı, şirin çağlara.

Ən ağır günlərin dostu, sirdaşı,
Ən xoşbəxt saatda görür ərini.
Elə bil Ayla Gün durub yanaşı,
İşığa qərq edir biri-birini.

Dostluğu baş tutsa ərle arvadın
Bir koma yüz saray bərabəridir.
Sənətkar qəlbini duyan bir qadın
Onun yazılmamış şah əsəridir.

Səbuhi qapıya yanaşır bu dem;
– Bu gün özüm olum çaparım gərək.
Əzizim, sevincdən dura bilmirəm,
Dostlara şad xəbər aparım gərək.

O gedir qəlbində güclü bir səda,
Şərəfli yoluyla təzə bir ömrün.
Dünyaya gəldiyi qırx il olsa da,
Xalq üçün doğuldu, yarandı bu gün.

Gedir qoltuğunda ciyərpərası,
İlk əsər, gözünün ağı-qarası.
Vətəndir nəfəsi, ürəyi, canı,
Qələmi söykənib el qeyrətinə.

Tiflisdə oturub, Azərbaycanı
Güzgü tək göstərir öz millətinə.
Sabah fağır kəndli, dərqli ana da
Səhnəyə çıxacaq, geniş səhnəyə.

Göz yaşı tökənler divanxanada
Deyəcək bu günə qalmışam niyə?
Nə üçün acizəm, lal-karam görən?
Özümə baxdıqca utanıram mən.

İlk əsər – səhnənin ilk qaranquşu
Hələ təzə çıxır qılıncı qından.
Zamanla vuruşu, dinlə vuruşu
Başlanır ilk oddan, ilk qığılcımdan.

Hələ qabaqdadır çətin sınaqlar,
Hələ çox səddləri o qıracaqdır.
Səbuhi oduyla yanan varaqqlar
Qəflət dünyasına od vuracaqdır.

Onun damarında coşub qaynayan
Qeyrət bulağıdır, kişilik qanı.
Səssiz küçələrlə yeriyr bu an
Şərqi fırtınası, Şərqi tufanı.

1962-1982

MÜNDƏRİCAT

"Kiməsə, nəyəsə inanmamalıyam..." 4

ŞEİRLƏR

Azərbaycan deyəndə	13
Qadın ürəyi	14
Sənin əlindədir	16
Ay gecikən məhəbbətim	17
Məhəbbət	19
İlk sevgi məktubları	20
Görüş	22
Evə qayıdırıq	24
Vağzalı çalınır	26
Toy günü	27
Keç günahımdan	28
Ulduzlar	30
Ünvensiz şeir	32
Zorla şair olmazsan	33
Arxiv şeirləri	35
Şair haqqında düşüncələr	39
Dost töhməti	44
Köhnə şeirlərimlə söhbət	46
Ay keçmiş cəbhəçi	50
Gərək ele yanıam...	53
Türk müğənnisi Sevdə Aydana	56
Azərbaycan dünya gözür	58
Əsgər oğluna	62
Əsgər anası...	64
Ərik ağacı	65
Sən niyə doğulmusan?	69
Gəlin açıq danışmaq	71
İllər boyu	77
Ucuzlaşmış kitablar	79
Vaqifin məqbərəsi önündə	82
Bəlkə	83
Qulaq asın, övladlarım	84
Settar Böhlulzadənin xatirəsinə	89
Vurğun dedim	90

Mehdi Hüseyn küçəsi	91
Səməd Vurğun görüşdə	93
Atanın arzusu	96
İnamım, əqidəm	97
Oğul məhəbbəti	99
Ömrümə bir gün qalmış	100
Şair qocalmaz	103
Nəğmə çələngi	104
Kəhər atla söhbətim	107
Üzeyir Hacıbəyovun ev muzeyində düşüncələr	110
Cavanlar... Cavanlar	112
Səttar möcüzəsi	115
Denizdən gəlirəm	116
Vurğun	118
El məhəbbəti	119
O niyə qocaldı?	119
Qəlbimə adın yazılıb	120
Şöhrət	120
Heykəli qarşısında	120
Xəyal və həqiqət	121
Sənətin Məcnunu	121
Şairin hədiyyəsi	121
Yamanlığa yaxşılıq	122
Ruhun şad olsun	122
Fərqimiz	122
Dil pəhləvanı	123
Güzgüdə gördüyüm	123
Onun məzarı	123
Hava quldurları	124
Tərif-təhqir	124
Şövkət Ələkbərovaya	124
Şuşanın şəhər bağında	125
Fələstin xalqı	125
Hara yazacaq?	125
Qıfil	126
Atılmış çörək	126
Bacı-qardaş	126
Xəzər çimərliyində	127
Uşaq və doniz	127
Gözün götürür	128

Milletin gül balası	129
Çiçəklər	132
Alqış deyim	133
Cavidin məzarı	136
Müşfiqin məzarı	137
Nekroloq	139
Vəsiyyətim	142
Boyalı əllərində	144
Rəqibsiz	146
Vahidin xatirəsinə	146
Rübabə Murdovanın xatirəsinə	146
Mayestro Niyazinin xatirəsinə	147
Fikrət Əmirovun xatirəsinə	148
Korluq	150
Bezdirmişən	150
Sahibsiz ev	151
İki qoca	151
Zooparkda	151
Min şükür	152
Qaya və təpə	152
Kürsüdə və həyatda	152
Qızıl və polad	153
Dərdin	153
Bir müğənniyə	153
Bir qəbrə baxarkən	154
Hacı Zeynalabdin Tağıyevin abidəsi qarşısında	154
Şirin söz	154
Torpağa andım	155
Qız qalası	155
Şöhrət	155
İntizar	156
Həyat vəsiqəm	156
Onlar və sən	156
Qürbət şairi	157
Ödlər Yurdu	158
Vətən sevgisi	158
Ləkəsiz günəş	158
Müşfiqin adı	159
Bir səhnə	159
Qızıl və gümüş	159

Növbe	160
Son borc	160
Zohər	160
Qarabağ nəğməsi	161
Dağlar	162
Azərbaycan haqqında nəğmə	164
Gəlin dostlar, gəlin!	164
Zamanın hökmüylə	166
İlham təzə olsun	168
Qoşa qartal	170
Azərbaycanım	171
Ən gözəl	172
Yuxusuz gecə	174
Qələbə nəğməsi	175
Zəfər yarası	176
Raketlər	177
Bitərəf şair	177
Sınaqlar	177
Quşsuz yuvalar	178
Telefon məhəbbəti	178
Ağacın bəlası	178
Marşalımız	179
Arzu	179
Sahildə	179
Ana dilim	184
İblislər	186
Bir səhnə	188
Xudu Məmmədovun xatirəsinə	188
Nəvəm Tomrisə	189
Rudəkiddən iqtibas	189
Salam Asiya, salam Afrika	189
Yeddi gömi adası	191
Mənim arzum	192
Çadra tapılmadı	193
Azərbaycanım gəlir	195
Mübariz çağırış	196
Şəkər	197
Xəstəxanada	197
Göz hekimi	198
Xəstə gedir	198

Nankorluq	198
Əli Kərimə	199
Həmsöhbət	199
Əlfi Qasımoğlu	200
Əmim İslamın xatirəsinə	200
Burda bir insan yatır	200
Toy məclisində	201
Mənlik	201
Kəbin	201
Nəvəm Tomrisə	202
Nəvəmin kötkələri	202
Qəhrəman Azərbaycanım	202
Məhəbbət nəğməsi	203
Ananın səsi	204
Şair dostuma	205
Qaya və səl	206
Bacım, sən bəxtiyarsan	207
Təzə olsun	209
Nəğmənin qanadında	211
Bayram şəhəri	212
Dəzğah arxasında	214
Nazim Hikmətə	215
Porvizin şokli	217
Cavanlıqım	218

MƏNZUM PYES

Şairin şikayəti	221
-----------------------	-----

POEMALAR

Təbrik çiçəkləri	241
Yaralı nəğmə	250

TOFIQ BAYRAM
SEÇİLMİŞ ƏSƏRLƏRİ
“LİDER NƏŞRİYYAT”
BAKI-2005

Buraxılışa məsul: *Əziz Güləliyev*
Texniki redaktor: *Rövşən Ağayev*
Tərtibatçı-rəssam: *Nərgiz Əliyeva*
Kompüter səhifələyicisi: *Ələkbər Kərimov*
Korrektor: *Elmira Teymurova*

Yığılmağa verilmişdir 20.09.2004. Çapa imzalanmışdır 07.03.2005.
Formatı 60x90 $\frac{1}{16}$. Fiziki çap vərəqi 20,5. Ofset çap üsulu.
Tirajı 25000. Sifariş 43.

Kitab “PROMAT” mətbəəsində çap olunmuşdur.